

ગૂજરાત વિદ્યાપીઠ ગ્રંથાલય

[ગુજરાતી કૉપીરાઇટ વિભાગ]

અનુક્રમાંક ૧૨૮૬૬ વર્ગીક

પુસ્તકનું નામ સ્ત્રીવિદ્યા સંગ્રહ

વિષય ૮૩૧.૪૩૭

શ્રીમદ્ બુદ્ધિસાગરસુરિ ગ્રંથમાળા ગ્રંથાંક. ૧૦૭ મે।

સ્તવન સંગ્રહ

(દેવવંદન સહિત)

રચયિતા,

શાસ્ત્રવિશારદ જૈનાચાર્ય યોગનિષ્ઠ કવિરત્ન
શ્રીમદ્ બુદ્ધિસાગર સૂરીશ્વરજી.

શ્રી સાણુદ-ગોધાવીના સંભાવિત ગ્રહસ્થાની સહાયથી

છપાવી પ્રસિદ્ધ કરનાર,

શ્રી અધ્યાત્મજ્ઞાનપ્રસારક મંડળ

હા. વકીલ મોહનલાલ હિમચંદ-પાદરા.

પ્રથમાવૃત્તિ પ્રતિ ૧૨૫૦.

વિ. સં. ૧૯૮૨. વીર સં. ૨૪૫૧. સન ૧૯૨૬.

• કિંમ્બે નં. ૦-૧૦-૦.

ગુજરાત વિદ્યાપીઠ ગ્રંથાલય
અમદાવાદ
ગુજરાતી કૉપીરાઈટ-સંગ્રહ
૧૨૮૬૬

અંથ મળવાનું ઠેકાણું—

વકીલ. મોહનલાલ હિમચંદ—પાદરા.

ગાંધી. આત્મારામ જેમચંદ—સાણંદ.

અમદાવાદ:—

શ્રી “ પ્રજાહિતાર્થ મુદ્રણાલય ” પ્રેસમાં પટેલ સોમાલાલ દલપતરામે
છાપ્યું. ઠે. શાહપુર નવી પોળ-અમદાવાદ.

નિવેદન.

શ્રી અધ્યાત્મ જ્ઞાન પ્રસારક મંડળ તરફથી પ્રસિદ્ધ થતી શ્રીમદ્ બુદ્ધિસાગર સુરિ ગ્રંથમાળા ગ્રંથાંક ૧૦૭ તરીકે આ સ્તવન સંગ્રહ (દેવવંદન સહિત) ગ્રંથ પ્રગટ કરી જ્ઞાન રૂચિ વાંચકોના કરકમળમાં મુક્તિ હર્ષ ઉપજે છે.

અધ્યાત્મજ્ઞાન ચિન્તનમાંજ લીધે રહેવા છતાં વ્યવહાર અને આચાર પ્રતિ પૂર્ણ કાળજીવાળા, સાહિત્ય રત્નાકર, યોગનિષ્ઠ સદ્ગત યોગીરાજ આચાર્ય મહારાજ શ્રીમદ્ બુદ્ધિસાગર સૂરોદયરજના નામથી જૈન તેમજ જૈનેતર કામમાં ભાગ્યેજ કાષ્ઠ અઘાત હશે.

જેમની સંસ્કારી ઉપકારી જ્ઞાન નિર્ઝર કલમે શતાધિક ગ્રંથો અધ્યાત્મ, અષ્ટાંગયોગ, તત્ત્વજ્ઞાન, ઉપનિષદ્, આદિ ગહન વિષયોપર સંસ્કૃત પ્રાકૃત હિન્દી ગુર્જર ભાષામાં ગદ્ય પદ્યમાં લખી ચોતાની પાછળ વારસારૂપે આપણને આપી ગયા છે, એવા કેવળ જ્ઞાન સાગરના હંસ સમાન શ્રીમદ્ની ઉચ્ચ જ્ઞાનના સંસ્કારવાળી કલમથી જ આ ગ્રંથ પણ આલેખાયેલો હોવાથી તેના ઉપયોગીપણા માટે શું કહેવું ? આ ગ્રંથમાં દેવવંદન ગ્રંથમાવૃત્તિનું વક્તવ્ય દાખલ કરવામાં આવેલ છે પૂજ્ય આચાર્ય શ્રીની કસાયેલી કલમથી લખાયેલ છે જે વિચારવાયોગ્ય હોવાથી આ ગ્રંથમાં દાખલ કરવામાં આવેલ છે ૧૯૭૮ ની સાલમાં આ ગ્રંથમાંના કેટલોક ભાગ છપાયેલો. તે પણ અત્યારેતો અલભ્ય છે. તેથી તેમાં બીજાં ઉચ્ચ અધ્યાત્મદશાનાં સ્તવનો સ્તુતિઓ થોડો વિગેરે ભક્તિવૈરાગ્ય તથા પ્રભુપ્રેમના સુંદર ઝરણા ઉમેરી લેવામાં આવ્યાં છે. કેટલાંક બિન બિન પુસ્તકોમાં આમાંનાં કેટલાંક સ્તવનો વિગેરે છપાયેલાં વિખરાયેલાં મૌકિક જેવાં પડેલાં તે બધાં એકત્ર કરવાથી વાંચકોને બિન બિન સ્થળે તે શોધવા નહીં પડે.


આમાંનાં સ્તવનો વિગેરેનો પરિચય કરાવવાનું કામ તો સદ્ગત બુદ્ધિદેવના શિષ્યરત્ન શ્રી કીર્તિસાગરજીએ પ્રસ્તાવનામાંજ કર્યું હોવાથી

અત્રે તે સંબંધી ઉદ્દેશ્ય અસ્થાને જ ગણાય. છતાંએ વાંચકોને એટલું તો કહી દેવા વિના નથીજ ચાલતું કે જે અધ્યાત્મજ્ઞાનપર, શુદ્ધક્રિયાપર, પ્રભુભક્તિ અને વૈરાગ્યપર પ્રેમભાવ હોય તો તેવા ભગ્યાત્માને તો આ સ્તવન સંગ્રહ અમૃતથી પણ અધિક મિષ્ટ અને ઉપકારી થઈ પડશેજ.

દેવવંદનની પવિત્રક્રિયામાં આપણે જે જે વિધિ કરીએ છીએ તથા જે જે સ્તવનો સ્તુતિઓ ચૈત્યવંદનો કહીએ છીએ તે તમામ આમાં ક્રિયાવિધિ સહિત વિસ્તારપૂર્વક આપવામાં આવ્યાં છે. વળી વિશેષમાં આમાં શ્રીમદ્ આનંદધનજી શ્રી ચિદાનંદજી શ્રી દેવચંદ્રજી. શ્રી પદ્મવિજયજી આદિ પૂર્વ પુરૂષોના જ્ઞાનનાં ઝલકારા તથા આત્મજ્ઞાનની છાંટય જણાશે તો ખપી જીવોએ અવશ્ય આ ગ્રંથનો ભક્તિભાવપૂર્વક ઉપયોગ કરવામાં પ્રમાદ ન કરવો ઘટે.

આ મંડળ પાસે સ્થાયી ફંડ હતું નહીં ને છે પણ નહીં. માત્ર શુશ્રૂક્ષ્ણ જ્ઞાન રૂચિવંત ઉદાર બંધુઓ અને બહેનોની ઉદારતાએજ આ માળા નિભાવી છે. તેથી જ રીતે ભવિષ્યમાં પણ નિભાવવા વિનવી આ ગ્રંથ સૌના કલ્યાણને અર્થે હો એમ ઠંઠી વિરમીએ છીએ આ ગ્રંથના મુદ્ર સુધારવા માટે પ્રસિદ્ધવક્તા આચાર્ય શ્રી અણ્ણતસાગરસુરિજીએ તેમજ સંબંધી કેશવલાલ નાગજીએ ઘણીજ ઉપયોગી સહાય કરી છે. જેમનો અંતઃકરણપૂર્વક આભાર માની વિરમીએ છીએ. ઐ શ્રી ગુરુભ્ય નમઃ શાંતિઃ ૩

સાણંદં } શ્રી અધ્યાત્મજ્ઞાનપ્રસારકમંડળ.
સં. ૧૯૮૧ના આસો સુદિ ૨ } હા. ગાંધી આત્મારામ ખેમચંદ.



આ ગ્રંથ છપાવવામાં જ્ઞાનપર રૂચિવાળા સર્જન બંધુઓએ નીચે પ્રમાણે મદદ ઉદાર ભાવે આપી છે. તે માટે તેઓ સર્વેનો આ સ્થળે ખાસ આભાર માનવામાં આવે છે. પોતાની સક્રિયતાની લક્ષ્મીનો સદુપયોગ જ્ઞાનમાર્ગે કરવો એ પ્રસંશનીય છે તેમજ અનુકરણીય છે.

૩. ૨૫૦) શેઠ અમરતલાલ કેવળદાસ.

હા. શા. કેશવલાલ હેમચંદ. મુ. ગોધાવી.

૩. ૧૦૧) શા. કાળીદાસ કુંગરશીભાઈના સ્મરણાર્થે તેમના સુપુત્રો શા. મહેતલાલ કાળીદાસ વગેરે.

મુ. ગોરજ હાલ સાણુંદ.

૩. ૫૧) બાઇ. મણિ. શા. મહેતલાલ કાળીદાસની પત્નીના સ્મરણાર્થે મુ. ગોરજ. હાલ સાણુંદ.

ઉપરની વિગતે આ ગ્રંથ છપાવવામાં સહાય મળી છે. ગોધાવીના શેઠ. અમરતલાલ કેવળદાસ તેમજ સાણુંદના રહીશ શા. મહેતલાલ કાળીદાસે. પૂજ્ય ગુરૂશ્રીને આ ગ્રંથમાં સહાય આપવાનું જણાવીને આ ગ્રંથ છપાવવાની શરૂઆત કરાવી હતી. જે માટે પુનઃ પુનઃ તેઓનો મંડળ તરફથી આભાર માની વિરમીએ છીએ અને ભવિષ્યમાં તેઓ મંડળના કાર્યમાં પોતાનો યથાશક્તિ ફાળો આપશે એમ હૃદયથી ઇચ્છીએ છીએ. ॐ શ્રી ગુરુભ્યે નમઃ શાંતિઃ ૩

સાણુંદ. સં. ૧૯૮૧ના

આજનો દિવસ ૨

શ્રી. અધ્યાત્મજ્ઞાનપ્રસારકમંડળ તરફથી.

હા. અમરભાસમ ખેમચંદ.

ૐ અર્હે નમઃ

ૐ હ્રીં શ્રીં જૈનાચાર્ય બુદ્ધિસાગર સૂરીશ્વર ગુરુભ્યો નમઃ

ૐૐૐૐૐૐૐૐૐૐૐ
ૐૐ પ્રસ્તાવના. ૐૐ
ૐૐૐૐૐૐૐૐૐૐૐ

પ્રસ્તાવના લખવાના બે હેતુ હોય છે. ૧ લેખકનું પિછાન કરાવવું તથા ગ્રંથમાંની વસ્તુની વિશિષ્ટતાનું દર્શન કરાવવું.

આ ગ્રંથ સ્તવન સંગ્રહના રચયિતા જૈન જૈનેતર વર્ગ સુબ્રહ્મચર્ય વિદ્વન્ મુકુટમણિ, અધ્યાત્મજ્ઞાનની પ્રતિમાસમા. ષડ્દર્શન વેત્તા, કવિકુલભૂષણ, મહાન્ પ્રવર. શતાધિક મહાગ્રંથ પ્રણેતા. આદર્શ-તત્ત્વજ્ઞ. તથા સકલશાસ્ત્ર પારંગત, આચાર્ય મહારાજ શ્રીમદ્ ૧૦૦૮ શ્રી બુદ્ધિસાગર સૂરીશ્વરજી છે. જેમના નામથી ભાગ્યેજ કોઈ અજ્ઞાત હોય. એમનો પરિચય કરાવવો પડે તેમ નથીજ.

એકંદર આ ગ્રંથમાંની વસ્તુ વ્યવહાર અને નિશ્ચયથી ઉત્તમ હોઈ તેના અભ્યાસીને નિર્જરામાં કારણભૂત ચર્ચ શાશ્વત સુખ નિમિત્ત રૂપ થાય તેવી હોવાથી તે વાચકોના આત્મકલ્યાણના અર્થે હો એમ ધૃષ્ટાય છે.

યોગનિષ્ઠ અધ્યાત્મયોગી કેવલ આત્મરમણતામાં લક્ષ્ય આપી તેમાંજ મગ્ન બને અને ઉપદેશ દ્વારા તેમજ લખાણ દ્વારા જગતનો ઉદ્ધાર ન કરે તો તે યોગી મહાત્મા સંસાર સમુદ્રમાં પત્રોપમા પ્રાપ્ત કરી પોતાનાજ પનોતા આત્માને તારે જગતને તારી શકે નહિ. પરંતુ જે યોગનિષ્ઠ અધ્યાત્મયોગી આત્મરમણતાપૂર્વક ઉપદેશામૃતનું સિંચન કરી જગ જીવોને સ્વયોચ્ચ કાર્યોમાં તથા આત્મવિકાસમાં ઉત્સાહિત બનાવી પ્રયત્ન-શીલ કરી કસાયેલ લેખિની દ્વારા ગ્રંથોની રચના કરી ધર્મ ધન અર્પી નિશ્ચિંત બનાવે છે તે મહાત્મા જ્ઞાનયોગી હેમ્પ મહાજ્ઞાનિધિપોતઃ (સ્ટીમર) ની ઉપમા પ્રાપ્ત કરે છે.

જગતના જીવોને મૃગતૃષ્ણા સદૃશ સાંસારિક વિષયસુખોમાં લુબ્ધ થએલ દેખી વિવિધ બાલસાઓને પૂર્ણ કરવા તનતોડ શ્રમને કરતા બાળી

અને સુખ ન પ્રાપ્ત થતાં વિવિધ વેદના ભોગવતા વિચારી તેઓનો ઉદ્ધાર કરવા જ્ઞાનયોગી કર્મયોગી મહાત્માઓ અવશ્ય પ્રયત્ન કરે છે.

મનુષ્ય પોતાનું સ્વરૂપ બૂલી અનિત્યમાં નિત્ય અજ્ઞાનમાં જ્ઞાન અશુચિ પદાર્થોમાં શુચિતા બળી અહોનિશ શ્રમ ઉઠાવતા રહે તો તે દુઃખી થાય એમાં શું આશ્ચર્ય ?

મિથ્યાત્વ-અવિરતિ-કષાય-યોગાદિ આશ્રવના બંધે બંધાતા પ્રાણી-ઓને નિરખી જગદિવાકર અધ્યાત્મયોગી-કર્મયોગી શાસ્ત્રવિશારદ જૈનાચાર્ય શ્રીમદ્ બુદ્ધિસાગર સૂરીશ્વર ગુરૂરાજે કર્મના બંધમાંથી મુક્ત કરવા માટે ૧૦૮ એકસોને આડ તથા તદુપરાંત ગ્રન્થોની રચના કરી પોતાની ફરજ બજાવી છે.

અનાદિકાલથી અષ્ટકર્મો ત્રહી મલીન બનેલ આત્માને પરમાત્મરૂપ બનવા આ ગ્રન્થમાં ઉપાયો દર્શાવ્યા છે.

વિષય કષાયો જીતી મૈત્ર્યાદિ ભાવના ભાવી મમતાનો ત્યાગ કરી મનુષ્યે આત્મવિકાસમાં આગળ ધપવા પ્રયત્નશીલ બનવું તે આ ગ્રન્થનો ઉદ્દેશ છે.

તમારા આત્મામાં અનંત શક્તિ તિરોભાવે રહેલ છે તેનો આવીર્ભાવ કરી પરમાત્મરૂપે બનો. પૂર્ણ વિશ્વાસ રાખી આવતા વિદ્યોને દૂર હઠાવો આમ પ્રતિબોધતા આત્મરમણતામાં મગ્ન બની ઇન્દ્રિયાતીત સુખ સાગરમાં ઝીલતા યોગનિષ્ઠ સૂરીશ્વરે સાંસારિક જડ સુખમાં મશ્ગુલ બનેલ ભણ્યોને નિહાળી તે સુખને દૂર કરવા અને આત્મિકસુખનો અનુભવ કરવા અજીતનાથ પ્રભુના ચત્યવંદનમાં ઉપદેશ આપેલ છે.

જડ પરિણામી યત્નથી-જડ સાથે છે બંધ;

શુદ્ધાત્મિક પારણામના-પુરૂષાર્થે નહિ બંધ.

જેમ જેમ વિષયરૂપ જડ સુખમાં પરિણામનો યત્ન થાય છે. તેમ તેમ પ્રાણીઓ જડ પદાર્થો સાથે બંધાઈ રાગદ્વેષ કરી પોતાના આત્મામાં કર્મનો બંધ કરે છે. પરંતુ જ્યારે આ જીવ દુઃખોનો અનુભવ કરી સત્યા-સત્યનો વિચાર કરી વિવેકી બની જડ પરિણામના યત્નને દૂર કરી શુદ્ધ આત્મિક પરિણામમાં આવે છે ત્યારે કર્મના બંધે બંધાતો નથી.

આત્માને પરમાત્મ સ્વરૂપે કરવા જીતેશ્વર ભગવાને અસંખ્યયોગો જણાવેલ છે. સર્વ યોગો સમતાભાવમાં (સમઉપયોગમાં) મળે છે અપેક્ષાથી ભિન્ન ભિન્ન સમજાય છે. આમ સમજાવતાં ગુરૂરાજ ઉપદેશામૃતનું સિંચન કરતાં કહે છે કે—

આત્મને પરમાત્મ કરવા અસંખ્ય યોગો ભિન્ન છે;
સમ ઉપયોગે સર્વે મળતાં સાપેક્ષાથી અભિન્ન છે.

અનુભવપૂર્વક એક આત્માને જાણ્યે સર્વ જગત જણાય છે તેમ સમ:ઉપયોગનો અનુભવ કર્યે અસંખ્ય યોગો સ્વયં અનુભવાય છે ષર્મ જાણેઈ સો સઘ્વં જાણેઈ એક જૈનધર્મમાં સર્વ ધર્મોનો સમાવેશ થાય છે. જૈનધર્મ અનુભવપૂર્વક જાણ્યે સર્વ ધર્મોની માહિતી મળે છે.

આગળ જણાવતાં કહે છે કે આત્મજ્ઞાન સર્વજ્ઞાનમાં પ્રધાન છે આ જ્ઞાનથીજ ભવ્ય પ્રાણીઓ ધાતી કર્મોનો નાશ કરી અલ્પ સમયમાં કૈવલ્ય જ્ઞાન મેળવે છે. આત્મજ્ઞાની દ્રવ્યક્ષેત્ર કાલભાવ પ્રમાણે વર્તી સ્વપરનો ઉદ્ધાર કરે છે. ભુદ્ધિવાદીઓના હૃદયમાં પ્રાયઃ કંકાસ-વેર-ભય ઉત્પન્ન થવાનો સંભવ રહે છે. માટે આત્મજ્ઞાન અવશ્ય આદરણીય છે.

આત્મજ્ઞાની બાહ્યના આડંબર-ઘટાટોપ બતાવવામાં મન દેતા નથી. ગુણો વિના બાહ્યાડંબર સંસાર રક્ત બનાવી વિવિધ વેદનાઓ આપે છે ભવભીરુ ભવ્યાત્મા ગુણો પ્રાપ્ત કરવા સદા પ્રયત્નશીલ હોય છે. તથા પ્રભુની સેવા ભક્તિથી ભવ્યો પોતાના આત્માને પ્રભુના ગુણોમાં રક્ત બનાવી પ્રભુમય જીવનના લ્હાવા લેછે આઠ કર્મોના પડદા દૂર કરી પ્રભુ બને છે. આવતા કર્મો રોકી સંવરભાવમાં આવી દુઃખદાયી સંસારવાસના માં વસતા નથી. આમ જણાવતા સૂરીશ્વરજી ભક્તિરસમાં ઝીલતાને ભવ્ય હંસોને ઝીલાવતાં કથે છે કે—

નવધાભક્તિમાં પ્રભુ-પ્રગટપણે પરખાતા;
આઠ કર્મ પડદા હડે સ્વયં પ્રભુ સમજતા.

પ્રભુ દેખતાં દેખવાનું બાકી રહેતું નથી પ્રભુને ધ્યાવતાં દેહ છતાં પણ મુક્તિ મળે છે માટે ચિત્તવૃત્તિનો નિરોધ કરી ભક્તિમાં એકવાનતા પ્રાપ્ત કરવી જોઈએ.

અસંખ્ય સૂર્યો તથા ચંદ્રમાથી પણ અતીવ પ્રકાશમય જીનેશ્વર
પરમાત્માની સેવા શુદ્ધ પ્રેમ જ્ઞાનથી બબ્બજનો કરી મોહ દશાને દૂર કરે છે

પ્રભુની સેવા બક્તિમાં વિષય કપાય હોતા નથી તો વૈર-ઝેર કંઠાસ
ઝગડા મારામારી વિગેરે બદીઓ ક્યાંથી રહેવા પામે ?

આર્ત રૌદ્રના વિચારો કરી પ્રાણીઓને સંકટમાં પડેલતા જાળ
જીવો પર કરુણાભાવ લાવી ગુરરાજ કહે છે કે—

આર્ત રૌદ્રને વારીને-મન નિર્મલ કરવું;

એવી પ્રભુની પૂજના-એહુ ધ્યાન છે કરવું.

કંઠાસ-ઝગડા-નિન્દા વિક્રયામાં પ્રભુની સેવા બક્તિ માનનાર જીવની
બાલીશતા બહાર આવે છે. અને જ્ઞાતિ-સમાજને દુઃખદાયક તે બાલજીવ
અધોગતિ મેળવે છે. સ્વપરનું શ્રેયઃ કરવા સમર્થ બનતો નથી.

પ્રભુના ગુણોમાં રમણુતા કરવી તે સાચી પૂજા બક્તિ કથાય છે.
તથા અનંત જ્ઞાનમય આત્માને બૂલી જડમાં ધર્મ માનનાર જડવાદીઓને
આત્મજ્ઞાની ગુરરાજ પ્રતિબોધે છે.

ચિદાનંદ ધર્મજ ખરો એ-ધર્મ ન તે જડ માંહો;

આત્મા વણુ જડ વિષયમાં-મળે ન આનંદ ક્યાંયે.

આત્માનો ધર્મ સમ્યગ્દર્શન જ્ઞાનચારિત્રરૂપ છે તે જડ વસ્તુઓમાં
ક્યાંથી મળે. જડમાં રાચીમાચી રહેતાં જીવો આત્મધર્મને બૂલી જડ
બને છે. માટે આત્મધર્મના વિકાસમાં કટોબદ્ધ બનવું તે મનુષ્યનું આવ-
શ્યક કાર્ય છે આર્તરૌદ્ર ધ્યાનના વિચારો કરી વિભાવ દશામાં આવી કેટ-
લાએક કરુણારૂપદ જીવો રાજ્યના સુખથી-લક્ષ્મીના લોભથી અને કામથી
જ્ઞાતિ મેળવવા ઇચ્છે છે તેઓ પ્રતિ શાસ્ત્રવિશારદ સૂરીશ્વરજી કહે છે કે

શાંતિ મળે નહીં લક્ષ્મીથી-નહીં રાજ્યના ભોગે;

શાંતિ મળે નહીં કામથી-બાહ્ય સત્તા પ્રયોગે.

શાંતિ ન રાગદ્વેષથી-સહુ વિષયને વામિ;

શાંતિ જીનેશ્વર, ભાખતા-શાંતિ આત્મ કામિ.

ધનાદિ બાહ્ય પદાર્થોની મમતા દૂર કરી જ્ઞાનક્રિયાનો મહ ત્યાગી
નામ રૂપાદિ વાસનાનો નાશ કરી જ્યારે આ જીવ સ્વભાવમાં આવે છે
ત્યારે સત્ય જ્ઞાતિનો અનુભવ તેને આવે છે.

આત્માના ઉપયોગ વિના ભણેલ જ્ઞાન અભિમાન ઉત્પન્ન કરે છે. અને કરેલ ક્રિયાઓ જડય (જડતા) લાવે છે માટે કશ્ચાનિધિ સૂરીશ્વરજી કહે છે કે, આત્માના ઉપયોગ પૂર્વક જ્ઞાનક્રિયા સેવવાથી અલ્પ સમયમાં ભવ્યો મુક્ત બને છે.

આત્મના ઉપયોગથી-રાગદ્વેષ ન હોય;
સર્વ કાર્ય કરતાં થકાં-કર્મબંધ નહિ બેય.

શુભાશુભ પરિણામને પરિહારી સ્થિરતારૂપ ચારિત્ર પાળવામાં પરાયણ થઈ આત્મા સ્વોપયોગમાં રમણુતા કરે છે ત્યારે રાગદ્વેષરૂપ કર્મોથી બંધાતો નથી અને જીવન મુક્ત બને છે. તથા આસક્તિ વિના સ્વયોગ્ય કાર્યો કરતા ભવ્યો સાંસારિક ફલની સ્પૃહા નહી હોવાથી કર્મો કરે છે છતાં અક્રિય કહેવાય છે અને સ્વોપયોગમાં હોવાથી પ્રભુ બનવા સમર્થ બને છે.

આસક્તિવશ્ચ કર્મો કરતાં-આત્મ નહીં બંધાયજી;
કરે ક્રિયા પણ અક્રિય પોતે-ઉપયોગે પ્રભુનાથજી.

આત્મના ઉપયોગમાં શુભાશુભ ભાવનારૂપ રાગદ્વેષની મારામારી મરી જાય છે મેત્રી પ્રમોદ કારણ માધ્યસ્થ્યાદિ ભાવનાઓથી ભાવિત બની ભવ્યો પ્રભુમય જીવનના સ્થાવા લે છે.

હકયોગમાંજ મોક્ષનું સાધન સમજેલા મુમુક્ષુને સૂરીશ્વરજી પ્રતિજ્ઞાપે છે કે,

રાજયોગ ચારિત્રમાં-શુદ્ધ ઉપયોગ સમતા;
મનવચકાયની ગુપ્તિથી-પરમાત્મ રમણુતા.

હકયોગથી શરીરની શુદ્ધિ થાય છે મનની કે આત્માની શુદ્ધિ કરવા તે સમર્થ નથી. પરંતુ પાંચ સમિતિ બને ત્રણ ગુપ્તિરૂપ રાજયોગ ચારિત્રથી શુદ્ધોપયોગમાં રમણુતા થાય છે અને સમતા પ્રાપ્ત કરાય છે માટે રાજયોગ પ્રાપ્તિમાં અહોનીશ પરાયણ બનવું તે શ્રેયસ્કર છે. તથા તેમનાથ પ્રભુના સ્તવનમાં જ્ઞાની ગુરુરાજ પ્રતિજ્ઞાપે છે કે:—

અહિ નિશ્લેષે ધ્યાવતાં-સાત નયે કરી જ્ઞાન;
નિજ આત્મ અરિહંતપણું જહદીવું-ટાળી મોહનું તાન.

મોહભાવને દૂર હઠાવી ચાર નિશ્લેષા અને સાત નયે કરી સ્વાત્માને જ્ઞાનપૂર્વક ભાવતો પ્રાણી અરિહંત પદને વરે છે.

જ્ઞાતા અજ્ઞાતાને સમભાવે વેઠતો પ્રાણી જે જે અર્થો મુક્ત બને છે તે તે અપેક્ષાએ પોતાના આત્મામાં મુક્તિ મેળવે છે.

પ્રજ્ઞસ્ત કષાયોથી પુણ્ય બંધાય છે અને શુદ્ધ પરિણામમાં મુક્તિ રહેલ છે. માટે જે મનુષ્યને જેની ઇચ્છા હોય તે તે સ્વયોચ્છ કાર્યોમાં લક્ષ્ય આપી આવેલો અમૂલ્ય અવસર ગુમાવવો જોઈએ નહીં.

આ ગ્રન્થમાં ગુણેલ સ્તુતિ સ્તવનોમાં દ્રવ્યાનુયોગના તથા આત્મજ્ઞાનના તેમજ ભક્તિરસના ઝરણાઓમાં ક્રીલતા ભવ્ય હંસો ન્યાયાંબોધિ-વાચક-અધ્યાત્મયોગી-યશોવિજયજી મહારાજ તથા આત્મનિષ્ઠ મહાયોગી આનંદ ધનજી મહારાજ તેમજ દ્રવ્યાનુયોગી દેવચંદ્રજી મહારાજને સ્મૃતિ પૂર્યમાં લાવે તેમાં આશ્ચર્ય થું.

આચાર્ય બુદ્ધિસાગર સૂરીશ્વર ગુરૂરાજે રચેલ આ સ્તુતિઓ તથા સ્તવનોમાં દ્રવ્યાનુયોગ તથા આધ્યાત્મિકયોગ પ્રધાનપણે છે. તેથી તે યોગના રુચિવાળા ભવ્યોને આ દેવવંદન સ્તુતિ સ્તવન ગ્રન્થ પણો ઉચ્ચ-યોગી યશો. ભક્તિયોગવાળા ભવ્યોને સંપૂર્ણ ભક્તિરસનું આ ગ્રન્થ પાન કરાવે છે. માટે દરેક ભવનીક ભવ્યાત્માઓએ સ્તુતિ-સ્તવનો કંઠે કરી મનન નિદિધ્યાસન કરી શાંતરસનું પાન કરવા પ્રમાદ કરવો જોઈએ નહીં-આ ગ્રન્થનું એક પશ્ચુ સ્તવન તથા સ્તોત્ર આત્માની શુદ્ધિ માટે બસ છે. તથા જઈ જઈ મથાળા વાળા સ્તોત્રો શારીરિક વ્યાધીઓ નષ્ટ કરી શાંતિ અર્પે એમ છે અધિક પ્રશંસા કરવાથી કિં ?

આ ગ્રન્થ સ્વયં પોતાની સુગંધ પ્રસારી આત્મજ્ઞાન રૂપ મહરંદ ની ઇચ્છાવાળા ભવ્ય ભ્રમર ને આકર્ષે છે અને આકર્ષણે આ લખાણમાં વીતરાગ પ્રવચન વિરૂદ્ધ યત્ કિંચિત્ ભૂલે ચૂકે આલેખાયું હોય તો તેને માટે માફી માગવામાં આવે છે કિં વહુના

ૐ મર્દે મહાવીર શાન્તિઃ ૩

સુ. પ્રાંતીજ—બાદ્રપદ { સદ્ગુરુ શ્રીમદ્ બુદ્ધિસાગર સૂરીશ્વરનો—
બહુલ દ્વિતીયા. { ચરણકમલ સેવક કીર્તિસાગર.

પ્રથમાઆવૃત્તિનું વક્તવ્ય.

ૐ અર્હમહાવીરાયનમઃ

શ્રી “ દેવવંદન સ્તુતિ સ્તવન સંગ્રહ ” એવું આ પુસ્તકનું નામ પાડ્યું છે. સાણુંદના શેઠ. ઉમેદ મહેતાના સુપુત્રો-ત્રિભોવનદાસ તથા ચુનીલાલ તથા પૌત્ર, શા. દલસુખલાલ ગોવિંદની પ્રેરણાથી સં. ૧૯૭૭ માં સાણુંદમાં ચોમાસું કર્યું હતું ત્યારે દેવવંદન ‘સ્તુતિ’ પૂજાઓની રચના કરવાનો પ્રારંભ કર્યો હતો. દેવવંદન અને સ્તુતિયોનો વૃન્દ ખાસ સાણુંદમાં રચાયો છે, તથા બીજાનું સ્તવન ત્યાંથી આરંભીને વર્ધમાન તપ ઓળી સ્તવન સુધીનો સ્તવન ભાગ પણ સાણુંદમાં રચાયેલ છે. પહેલી ચોવીશી. સં. ૧૯૬૪ ના માણસાના ચોમાસામાં આપાઠ માસમાં રચાઈ છે અને બીજી ચોવીશી. સં. ૧૯૬૫ ની સાલમાં ડાહ્યામાં શ્રીમદ્ ઉપાધ્યાય ય-શોવિજયની દેરીમાં કાલ્યુન પૂર્ણિમાને દિન રચેલી છે. આ બે ચોવીશીઓ પહેલાં સાણુંદ જૈનોદય બુદ્ધિસાગર સમાજ તરફથી છપાઈ હતી છતાં સ્તવનોનો ઉપયોગ વિશેષ પ્રમાણમાં થાય અને પુસ્તક ભેગી જળવાઈ રહે એમ જાણી આ પુસ્તકમાં દાખલ કરવામાં આવી છે. પાછળનાં બે સ્તવનો મેસાણામાં હાલના ચાતુર્માસમાં રચાયેલાં છે. વિવિધ રુચિવાળા જીવો છે. સર્વ જીવોની ભિન્ન ભિન્ન રુચિ છે. ભક્તિનાં સ્તવનો પૈકી જેને જેવો અધિકાર હોય છે તેને તેવું સ્તવન રુચે છે. સ્તવનો પૈકી કેટલાંક અન્યની રુચિની પ્રેરણાનુસારે રચાયેલાં છે અને કેટલાંક સ્વાનુભવ ઉદ્ગારાવેશથી રચેલ છે. પૂર્વ મુનિવરોએ દેવવંદન સ્તુતિ સ્તવનો વગેરેની રચના કરી છે અને તે સારી છે તો નવીન દેવવંદનાદિની રચના કરવાની શી જરૂર હતી? એમ કેટલાક પ્રાચીન પ્રિયવાદીઓ તરફથી કહેવામાં આવે તેના ઉત્તરમાં જણાવવાનું કે-મનુષ્યો સર્વે કંઈ પ્રાચીન પ્રિય નથી. તથા સર્વે કંઈ વર્તમાન પ્રિય નથી. સર્વ મનુષ્યોની ભિન્ન ભિન્ન રુચિ છે તેથી ભૂતમાં અને વર્તમાનમાં ગમે તેવાં સ્તવનો વગેરેની રચના કરેલી હોય છે અગર કરાય છે તોપણ તે તેઓ પોતાના ચોખ્ખ સ્તવનને પસુંદ કરે છે, કાંઈને દ્રવ્યાનુયોગનાં સ્તવનો રુચે છે, કાંઈને સ્વામીસેવક બાવનાં અને તેમાં પણ અત્યંત પશ્ચાતાપ કરવામાં આવ્યો હોય એવાં સ્તવનો રુચે છે. કાંઈને પ્રજ્ઞના બાલ અભિવ્યવહાર સ્તવનો રુચે છે. કાંઈને આંતર અભિવ્યવહાર

સ્તવનો રૂએ છે. એમ બિન્ન બિન્ન દશાવાળા જીવોને બિન્ન બિન્ન સ્તવનો રૂએ છે અને તે સ્વદશાએ પસંદ કરે છે એમ તેમની સ્વરૂચિ સ્વતંત્રતા છે. તે કાષ્ઠનાથી છીનવી લેવાય તેમ નથી. જેને જેમાં રસ પડે તે તે સ્તવનો વગેરેથી પ્રભુની ભક્તિ કરીને આત્માની શુદ્ધિ કરે. ખાલ મધ્યમ અને યાની એમ ત્રણ પ્રકારના જીવો હોય છે. એક મનુષ્યમાં ત્રણ દશાઓ પ્રગટે છે. ખાલકાલમાં જે સ્તવનો રૂએ છે તે મધ્યમ દશામાં રૂચતાં નથી અને મધ્યમ દશામાં જે રૂએ છે તે યાની દશામાં રૂચતાં નથી. કાષ્ઠને ભાવમુખ્ય સ્તવનો રૂએ છે. કાષ્ઠને સાહિત્ય કલાવિધાન દૃષ્ટિવાળાં સ્તવનો રૂએ છે. કાષ્ઠને આત્મ-જ્ઞાન ગર્ભિત સ્તવનો રૂએ છે. તેથી સ્તવનો અમુક રીતિ કલાએજ રચાયેલાં હોવાં જોઈએ એવો સાર્વદેશીય નિયમ સિદ્ધ થતો નથી, કારણ કે તેમાં રૂચિભાવની મુખ્યતા છે અને તેવી સ્વતંત્રતાપર કાષ્ઠનાથી સાહિત્ય વિષયક કાયદાઓને ધડીને અંકુશ મૂકી શકાતો નથી. લઘુ ખાલકના અવ્યક્ત શબ્દો—કાલાધેરા શબ્દો પશ્ચુ તેના માખાપને પ્રિય લાગે છે. પોતાને જે પ્રિય ન લાગતાં હોય એવાં સ્તવનો વગેરે અવશ્ય અન્યોને પ્રિય લાગે છે અને તેવી તેઓની ભાવના ખીલે છે તેથી ત્યાં અમુક નિયમ કલાવિધાન કાયદાઓની પરતંત્રતાને કાષ્ઠ કરે નહિ. સત્ય રહસ્ય તો એ છે કે જેને જે રૂએ તે ગ્રહે, અને ન રૂએ તેનું ખંડન ન કરે. ભક્તિવિષય સ્તવનોથી આત્માની અશુદ્ધિ તો થતી નથી તેથી તેના ખંડનની માયાકૂટમાં પડવાની જરૂર રહેતી નથી. સ્તવનો વગેરે કર્તાનું હૃદય છે. ઉદ્ગારવાળાં સ્તવનો વગેરેમાં તેના રચયિતાની દશાનું પ્રતિબિંબ પડ્યા વિના રહેતું નથી. સમાન દશાવાળાને સ્વહૃદય ભાવ સરખાં સ્તવનો રૂએ છે તેથી અમુક સાર્વ વા અમુક નરસું કહેવાનો સાર્વજનિક દૃષ્ટિએ અધિકાર નથી. કલાવિધાન સ્તવ-નસાહિત્યોમાં બિન્ન બિન્ન વિષયરૂચિ હોય છે તેથી એક સરખો કાયદો સર્વને લાગુ પડતો નથી, ભાવનગરના રહીશ. સુશ્રાવક કુંવરજીભાઈના પુત્ર પરમાનંદ, જે આવી દૃષ્ટિએ સ્તવનોની પ્રિયતાનો વિચાર કરશે તો તેઓ અનેક દૃષ્ટિઓની અપેક્ષાનું સ્તવનસાહિત્ય સ્વરૂપ વિચારીને શાંત સાપેક્ષ દૃષ્ટિવાળા બનશે. પોતાની દૃષ્ટિએ જે પસંદ પડે છે તે કંઈ સર્વની દૃષ્ટિએ માટે નથી. પોતાને જે અપેક્ષાએ સત્ય લાગે છે તે કંઈ સર્વને સત્ય લાગે નહીં, તેથી પોતાને જે પ્રિય સત્ય ન લાગે તેનું ખંડન કરવા મંડો જતું તે એકાંત સંકુચિત નિરપેક્ષ દૃષ્ટિ છે. બાપા, રાજ્ય, કામ, પ્રજા, ધર્મપર, જે અખત નિયમ પડે છે તો તેથી બાપા વગેરેનું મત્સ્ય થાય છે

સંસ્કૃત ભાષાપર ધણા નિયમ કાયદા થયા તેથી જીવતી ભાષા રહી નહીં, તેમ સ્તવનો વગેરે પર જે હૃદયભાવ દખાવવા નિયમો પડે તો દુનિયામાંથી ઔદ્યોગિક સ્તવનોવાળા ભક્તિનો નાશ થાય એમ અનુભવીઓ જાણે છે. ભાવપર કાયદો તે જીવતાં મૃત્યુ છે. જેને જે ભાવવાળાં સ્તવનો વગેરે રચે તે ગ્રહણ કરે એવી ભાવનાવાળા સ્વતંત્ર ભક્તોના હૃદયોમાંથી ઉત્તમ ઉદાર ભક્તિરસની ગંગાઓ પ્રગટવાની આશા રાખી શકીએ. વસ્તુતઃ ખરાં સ્તવનો તો એ છે કે પ્રભુની સ્તવના કરવામાં અંતરમાંથી તે કાલે સ્વતઃ ભક્તિરસમય ગદ્ય વા પદ્ય કંઈ બોલાય એવાં હાર્દિક રસમય સ્તવનો તેજ પ્રભુનાં તાબાં સ્તવનો છે. એવાં સ્તવનો તુર્ત બનાવીને ગાનારા યાની ભક્ત હોય છે. બાલજીવોની એવી દશા હોતી નથી તેથી તેઓ અન્યોનાં રચેલાં અને પોતાને પસંદ પડે એવાં સ્તવનોને મુખે કરી પ્રભુની આગળ ગાય છે અને આનંદ માને છે.

જે સ્તવનો વગેરેનો અર્થ સમજવામાં આવે અને તે ગાતાં શરીરમાં ભક્તિભાવના આદોષો પ્રગટે, તન વિકસે, આંખો વિકસે, આત્મામાં રસનાં ઝરણો પ્રગટે એવાં સ્તવનો ગાવાં અગર તત્કાલ પ્રભુની આગળ નવાં બનાવીને ગાવાં-માતૃભાષામાં રચેલ સ્તવનો, તુર્ત સમજાય છે માટે માતૃભાષામાં સ્તવનો, સ્તુતિઓ વિગેરેની રચના કરવી તે અત્યંત ઉપયોગી છે. શબ્દ બોલતાંની સાથે સહેજે અર્થ સમજાય અને હૃદયમાં ભક્તિભાવ-પ્રગટ થાય એવાં સ્તવનો અને સ્તુતિયોને બોલવી જોઈએ શબ્દના અર્થની માલુમ ન પડે અને પોપટની પેઠે ફક્ત બોલી જવાય એવાં ચૈત્યવંદનસ્તોત્ર સ્તવન વગેરેથી ભક્તિરસ પ્રગટતો નથી, ભક્તિભાવના પ્રગટતી નથી, માટે જે સ્તવનો વગેરેનો પરિપૂર્ણ અર્થ સમજાય તે સ્તવનોને મુખે કરવાં અને તદ્દ્વારા પ્રભુની સ્તવના કરવી. જે સ્તવન વગેરેથી ભક્તિ કરનારને ભક્તિ આનંદરસ પ્રગટે તેણે તે સ્તવન વગેરેનું ગાન બાહ્ય પૌદ્ગલિક સુરનરની ઋદ્ધિ પદવી મેળવવાની ઇચ્છાએ સ્તવનાદિ અનુષ્ઠાન કરવું તે ઝરલ અનુષ્ઠાન છે. પરબવનાં સુખ મોગવવાની ઇચ્છાએ કરાતું સ્તવનાદિ અનુષ્ઠાન તે વિધાનુષ્ઠાન છે બાહ્ય દેખાદેખીએ ગાડરિયા પ્રવાહે મિથ્યાત્વ બુદ્ધિથી જે સ્તવનાદિ પ્રવૃત્તિનું કરવું તે અન્યોન્ય અનુષ્ઠાન છે. સમ્યગ્-દષ્ટિપૂર્વક મોક્ષની ઇચ્છાએ બાહ્ય સર્વ કામનાથી મુક્ત નિષ્કામ બની મોક્ષના હેતુએ યાન-પૂવક પ્રભુની સ્તવના કરવી તે તદ્દેતુ અનુષ્ઠાન છે. સમજાય પડે તેવી ભાષામાં પ્રભુની સ્તવના કરવી શબ્દનો અર્થ સમજીને વિધિપૂર્વક ચક્રે

ભાવે સ્તવના કરવી. સ્તવન કરતાં આનંદરસ પ્રગટે છે અમૃતાનુષ્ઠાનવાળું પ્રભુ સ્તવન જાણવું. એવી રીતે સર્વધાર્મિક જાગૃતોમાં અનુષ્ઠાન સ્વરૂપ જાણવું. પ્રભુના પર પૂર્ણ શ્રદ્ધા પ્રેમ વધે અને સ્તવન કરતાં આનંદરસ ભાવ ઉદ્ધાસ વધે તેવી રીતે સ્તવન કરવું. એમ કરવાથી આત્માનો અત્યંત શુદ્ધિ થાય છે અને જ્ઞાનાનંદરૂપે આત્મ પ્રભુ પ્રાકટ્ય ક્ષણે ક્ષણે વધતું જાય છે. એજ હેતુએ સ્વપર આત્મ જ્ઞાનાનંદ પર્માય વિશુદ્ધિએ દેવવંદન સ્તુતિ સ્તવન ઉદ્દગાર રચના જાણવી અને આદરવી. સર્વજ્ઞ વીતરાગ દેવની આજ્ઞા વિરૂદ્ધ કંઈ અજાણથી આ પુસ્તકમાં લખાયું હોય તો તેથી પ્રભુ દેવની આગળ તથા સંધની આગળ ક્ષમા માગું છું, અને મિથ્યાદુષ્કૃત હઉં છું. સર્વ વિષયને શાંતિ મળે. સર્વ જનોની દોષદષ્ટિ ટળે અને ગુણદષ્ટિ ખીલે.

इत्येवं ॐ अहंमहावीरशान्तिः ३

આશ્વિન પૂર્ણિમા.

સં. ૧૯૭૮

મુ. મહેસાણા.

ગોધાવીમાં અંજનશલાકાં તથા

પ્રતિષ્ઠામહોત્સવ.

શેઠ. અમૃતલાલ કેવળદાસની અનુકરણીય ઉદારતા.

ગોધાવી ગામ અમદાવાદ નજીક સાણંદ પાસે આવેલું છે. ગોધાવી એ નામજ સૂતકાળના ઇતિહાસમાં આપણને ડૂબાવી દે છે અને પાંડવોના વનવાસનો ઐતિહાસિક પ્રસંગ ક્ષણભર તો મનુષ્યના સ્મૃતિપટ ઉપર તાજો થાય છે. વૈરાટનગર (ઘોળકા) ની હરાયેલી ગાયોના ધાવનપ્રસંગઉપરથી “ ગોધાવી ” નામનું નિર્માણ અને પાંડવોએ ગાયોને લઈ જતાં વાળી અટકાવી તેથી હજીએ વાળિનાથના નામથી ગોધાવીથી થોડે દૂર ઝોળખાતી એક જગ્યાની હજીએ ચાલતી કિંવદન્તિ ગોધાવીની ઐતિહાસિકતાને પૂર્ણ સાબીત કરે છે.

આ ગોધાવીમાં ચરમ શાસનાધિપતિ શ્રી મહાવીરસ્વામીનું એક જ્યોતિર્લિંગ મંદિર આવેલું છે. તેના સામે મહાવીરસ્વામીના મુખ્ય ગણધર ગૌતમસ્વામીનું મંદિર બાંધવાના શાસ્ત્રવિશારદ જૈનાચાર્ય શ્રીમાન્ બુદ્ધિસાગરસૂરીશ્વરના સદુપદેશથી ગોધાવીના શ્રીસંઘે સંવત ૧૯૭૯ ના પોષ સુદિ ૨ ના રોજ નિર્ણય કર્યો તે તેનું ખાત મુદ્દર્ત શા. છોટાલાલ મગનલાલના હસ્તથી મહાસુદિ ૫ ના દિવસે મંગલમય મુદ્દર્ત કરવામાં આવ્યું. આ કામને માટે સલાટ મૂલ્ય ૬૦૦ ઉમેદરામને રોકી તેમની પાસે મંદિર તથા ગૌતમસ્વામીની પ્રતિમા વગેરે તૈયાર કરાવવામાં આવ્યાં હતાં.

આ પછી મંદિરમાં પ્રતિષ્ઠા તથા ગૌતમસ્વામીની સંઘતરફથી નવીન ભરાવેલી મૂર્તિની અંજન શલાકા વગેરે કરવાને માટે ગોધાવી પધારવાની વિનંતિ કરવાસાર સમસ્ત સંઘમંત્રીને સંવત ૧૯૮૦ ના ચૈત્ર વદિ ૧૦ ના રોજ શ્રીમાન્ બુદ્ધિસાગરસૂરીશ્વરપાસે મહુડી તાબે વિજયપુર જ્યાં સુરિશ્રી તે વખતે બિરાજતા હતા ત્યાં ગયો. ત્યાં જોડ શુદિ ૫ ના દિવસે અંજનશલાકાનું તથા જોડ શુદિ ૭ ના દિવસે સ્થાપનાનું મુદ્દર્ત નક્કી થતાં ગોધાવીના સુપ્રસિદ્ધ શેઠ અમૃતલાલ કેવળદાસે પ્રતિષ્ઠા અંજનશલાકાનું તમામ ખર્ચ પોતાના શિરે ઉપાડી લીધું અને શ્રીસંઘે ગૌતમસ્વામીની પ્રતિમા (૩ ૨૫૧) નકરાના લેખ બિરાજમાન કરવાની શેઠ અમૃતલાલ તરફથી સંસ્કારશી કરવામાં આવી.

આ પછી શેઠ અમૃતલાલ તરફથી પ્રતિષ્ઠામહોત્સવ નિમિત્તે દેશ વિદેશના જૈનસંઘોને આમંત્રણ કરવાસાર આમંત્રણપત્રિકા ઠાકવામાં આવી તે ત્રીજો પ્રયાગ.

ॐ अर्हं महावीराय नमः

श्री गोधावी मध्ये श्रीपरमेश्वरमहावीरजिनेश्वरगण-
धरश्रीगौतमस्वामिमूर्तिप्रतिष्ठानिमित्ते

श्री संघ आमंत्रणपत्रिका.

यत्पादाम्बुजयोर्लुठन्ति सततं देवाऽसुरामानवा—

यद्ध्यानं शिवदं भवार्णवगतानुद्धारयत्यञ्जसा ।

यन्मूर्तिः शुभदायिनी प्रणमतां सर्वार्थसिद्धिप्रदा,

श्रेयःसन्ततिमातनोतु स सदाश्रीवीरतीर्थङ्करः ॥

यत्प्रासादविनिर्मितिर्जनयते लक्ष्मीं परां देहिनां,

यद्विम्बानि विनिर्मितानि विभवानातन्वतेऽलौकिकान् ।

श्रेयः श्रीः सुलभा महोन्नतिकरी यद्विम्बसंस्थापना,

यत्पूजा वितनोति मोक्षपदवीं स्याद्वादिना भाविनाम् ॥

यद्ध्यानं विहितं प्रभातसमये दत्ते मनोवाञ्छित—

मक्षीणोत्तममङ्गलानि सकलामृद्धिश्च दीव्यांपराम् ।

भक्तानामभयं वरेण्यविभवं क्षेमञ्च तत्त्वदं,

तन्मये हितदं सदाहितधिया श्रीगौतमस्वामिनम् ॥

यद्वचनामृतवर्षणेन सततं भव्याऽवनिःसत्फला,

यो योगीन्द्रशिरोमणिर्विनयते सत्त्वान्विधर्मोद्यतान् ।

यो धर्मोन्नतिमातनोति सकलाञ्जित्वाऽन्यवादीन्द्रकान्,

जीयात्सहस्रबुद्धिसागरमहासूरीश्वरः सर्वदा ॥

स्वस्तिश्री निखिल श्रेयोमङ्गलवितरणे चिन्तापणिसिमानननुक-
माऽप्रतिमगुणगणाऽपहृतमानसानेकभव्यसुराऽसुरमानवेन्द्रवन्दनीयचर-
ण सरोजान्सपाराधनीयचतुस्त्रिंशदतिशयशालिनः सकलाञ्जित्वाधीश्वरः

गणाधीशान् परमप्रभाविनः सद्गुरुंश्च प्रणिपत्य समस्तानन्द महामणि
मण्डिते संसारसागर तरण्डायमान मानातीत जिनालयोपाश्रयधर्म-
शालादि धार्मिक धाम विराजिते तत्त्वोपदेशनादि सन्मार्ग प्रवर्तक
परम पवित्र पञ्चाचारसमाधारक पूज्य श्रीगुरु पादारविन्द पुनीता-
ऽवनितले तत्रश्रेयः शालिनि नगरे स्या-
द्वाद मुद्राङ्किताऽशङ्कित पवित्र धर्मारक, निरुपमाऽप्रमेय प्रभावशालि
श्री वीतराग पदाम्भोज परागरञ्जित मानसालय, सुराऽसुर प्रार्थ-
नीय पवित्रतमाऽक्षय महिममोक्ष प्रासादसरणिश्रीवीतरागशासनोपा-
सक, अगाधाऽपार संसार पारावार निस्तारणपोतागमगदित शुद्ध
पञ्च महाव्रत विभूषित सुगुरुक्रम सरोज समुपासक, शाश्वतिक शिव-
सुखैक जननखानि सम्यक्तत्वमल द्वादशव्रत पालक, सकल सधर्म
बन्धु वात्सल्य विधान वत्सल मैत्र्यादि सद्भावना वासित मनोवृत्ति
पुण्य प्रभावक, श्रीमदार्हतगुण विराजित श्री श्रमणोपासक श्री
सद्गुरुं प्रति श्रेष्ठजी श्री

विगेरे श्री संघसमस्त योग्यश्री गोधावीथी ली. श्रीसंघना
स्नेहपूर्वक जयजिनेन्द्र वांचशोजी वि. वि. अत्र अमारा सद्भा-
ग्यना उदयथी अखिल सिद्धान्तयोग न्याय व्याकरण साहित्य
प्रमुख विविध विद्यावाचस्पति, प्रवचन प्रतिपादित क्रियाकलाप
समुद्धरणधुरीण, विद्यापीठादि प्रस्थान स्थान, परमपवित्रश्री
सूरिमंत्रसमाराधक निखिल सूरिगुण विशाल शुभालय सूरिचक्र-
चक्रवर्ती सकलमत माननीय निरवयस्याद्वादनयोपेत देशनापीयूष-
पयोधर, भारतीय भूतल ध्वान्तनिर्हरणदिवाकर, धर्मशासन सार्व-
भौष, सतत जनसमाजोपकृतिविधानैकनूनिबद्धपरिकर, तीर्थोद्धार-
विधायक, शासनोन्नतिकारक, भव्यजनतारक, योगांगधारक,
सावध मार्गनिवारक, गुर्जर संस्कृत गद्य पद्यात्मक सिद्धान्त तत्त्व-

મય પંચસપ્તતિ (૭૬) ગ્રન્થકારક પ્રાતઃસ્મરણીય પૂજ્યપાદ તપો-
ગચ્છાધિરાજ આચાર્ય વર્ય શ્રી ૧૦૦૮ યોગનિષ્ઠ શ્રીમદ્ બુદ્ધિસા-
ગર સૂરીશ્વરજી મહારાજના સદુપદેશથી અહીંયાંના સુપ્રસિદ્ધ શ્રી
મન્મહાવીર જિનેશ્વર દેવના ભવ્ય દેરાસરજીની સ્થામે ગોધાવીના
શ્રી સંઘે નવીન બંધાવેલા ગૌતમ સ્વામીના ચૈત્યમાં શા. અમૃતલાલ
કેવલદાસ તરફથી શ્રી મહાવીર પ્રભુના અસ્થિલલ્લભિ સંપન્ન પ્રથમ
ગણધર શ્રીગૌતમ સ્વામિની પ્રતિષ્ઠા (અંજન શલાકા) તથા સ્થાપના
કરવાની છે.

આ શુભ પ્રસંગે ચરમજિનરાજ શાસનાધિપતિ શ્રીમન્મહાવીરપ્ર-
ભુના દેરાસરજીમાં શ્રીશાંતિનાથ ભગવાન તથા શ્રીપાર્શ્વનાથ
ભગવાનની પ્રતિષ્ઠા કરવાની છે. તેમજ પૂજ્યપાદ પ્રાતઃસ્મરણીય
ક્રીયોદ્ધારક જગદ્વિખ્યાત શ્રીમદ્ રવિસાગરજી મહારાજની ચરણ-
પાદુકા પ્રતિષ્ઠા તથા ચારિત્ર ચૂડામણિ ક્રિયાયોગી ગચ્છાધિપતિ
સદ્ગુરુ શ્રીમત્ સુલ્કસાગરજી મહારાજશ્રીની ચરણપાદુકા પ્રતિષ્ઠા
તેમજ યક્ષયક્ષિણી વિગેરેની પ્રતિષ્ઠા કરવાની છે. માટે આ મહામાં-
ગલ્લિક પ્રસંગે નીચે પ્રમાણે મુદ્દર્શો નિર્ધારિતવામાં આવ્યાં છે.

વૈશાખ વદિ ૧૧ ગુરુવારે કુંભ તથા દીપ સ્થાપના અને વિવિધવેશ
તેમજ તે દિવસે સત્તરભેદી પૂજા મળા-
વવામાં આવશે.

- „ „ ૧૨ શુક્રવારે નવપદ્મજીની પૂજા મળાવવામાં આવશે.
- „ „ ૧૩ શનિવારે વિશ્વસ્થાનકની પૂજા મળાવવામાં આવશે.
- „ „ ૧૪ રવિવારે પંચપરમેષ્ઠિની પૂજા મળાવવામાં આવશે.
- „ „ ૦૧૧ સોમવારે ચારદ્વતની પૂજા.

- સ્વેચ્છા સુદિ ૧ મંગલવારે નવાળું પ્રકારની પૂજા.
- ” ” ૨ બુધવારે અષ્ટપ્રકારી પૂજા.
- ” ” ૩ ગુરુવારે નવગ્રહ તથા દિક્પાલ અને નંદાગ્ર-
તનું પૂજન.
- ” ” ૪ શુક્રવારે અઢાર અભિષેક તેમજ ધ્વજ દંડ અને
કલશાદિક અભિષેક તથા યક્ષ યક્ષિ-
ણીનું પૂજન અને શા. સાંકલ્લચંદ જુઠા-
ભાઈ તરફથી સાંજના નોકારશી.
- ” ” ૫ શનિવારે અંજન શલાકા (પ્રતિમા નેત્રોદ્ઘાટન
ક્રિયા) વિગેરે તથા જલ જાત્રાનો વર-
ઘોડો તેમજ તે દિવસે શા. મનસુખભાઈ
સવચંદભાઈ તરફથી તેમનાં બેન વિજી-
બાઈની સાંજના નોકારશી.
- ” ” ૬ રવિવારે ચૈત્યપ્રતિષ્ઠા તથા વરઘોડો છે. તેમજ
સુપ્રસિદ્ધ શેઠ વીરચંદભાઈ દીપચંદભાઈ
સી. આઈ. ઈ. તરફથી સાંજના નોકારશી.
- ” ” ૭ સોમવારે શા. અમૃતલાલ કેવલદાસ શ્રી ગૌતમ
સ્વામિ ભગવાનને ગાદીએ વિરાજમાન
કરશે અને અષ્ટોતરી સ્નાત્ર મળાવવામાં
આવશે તે દિવસે શા. લલ્લજીભાઈ સ્વેપ-
ચંદ તરફથી સાંજના નોકારશી બાદ
વિધિ તથા વિર્મ્મન.
- ” ” ૮ મંગલવારે દ્વારોદ્ઘાટન તથા દેવદર્શન તેમજ તે
દિવસે સચરમેવીપૂજા મળાવવામાં આવશે.

આવા અપૂર્વ પ્રતિષ્ઠા મહોત્સવ પ્રસંગે અમારી વિનયભરી વિન-
તિનો સ્વીકાર કરી પૂજ્યપાદ પ્રાતઃ સ્મરણીય શાસ્ત્રવિશારદ જૈના-
ચાર્ય યોગનિષ્ઠાધ્યાત્મજ્ઞાન દિવાકર શ્રીમદ્ બુદ્ધિસાગર સૂરીશ્વરજી
મહારાજ, સ્વશિષ્ય વ્યાખ્યાનવાચસ્પતિ પ્રસિદ્ધવક્તા અનેક ગ્રંથ
રચયિતા સ્વપર સર્વશાસ્ત્ર જ્ઞાતા જૈનધર્મ રક્ષાકારક શાન્તમૂર્તિ સર્વ-
દેશ પ્રસિદ્ધ આચાર્ય શ્રી અજિતસાગર સૂરિમહારાજ તથા પ્રવર્તક
શ્રી ઋદ્ધિસાગરજી મહારાજ તથા વિદિત પ્રવચનોક્ત ક્રિયાકલાપ
પદ્મયાસ શ્રી મહેન્દ્રસાગરજી મહારાજ તથા સ્યવિરમુનિ વર્યશ્રી
વૃદ્ધિસાગરજી પંડિત પદાલંકૃત વિનેય શ્રી કીર્તિસાગર મહારાજ
તથા શાન્તમૂર્તિ શ્રી જયસામરજી મહારાજ તથા અધ્યયનોત્સુક
મુનિશ્રી હેમંદ્રસાગરજી તથા ઉગ્ર તપસ્વી મુનિશ્રી નરેન્દ્રસાગરજી
તથા અધ્યાત્મરસિક મુનિશ્રી ઉત્તમસાગરજી વિગેરે મુનિમંડલ
સહિત પધારવાના છે અને પ્રતિષ્ઠા કરવાના છે. તેમનો સદુપદેશ
તથા સાધુ દર્શન, વંદન અને પ્રતિષ્ઠા (અંજન શલાકા) વિગેરે
માંગલિક પ્રસંગોનો લાભ લેવા આપ સર્વે સપરિવાર પધારી જૈનશા-
સન તથા સંઘની શોભામાં વૃદ્ધિ કરશોજી.

વાર સંવત ૨૪૫૦
વિક્રમ સંવત ૧૯૮૦
વૈશાખ વદિ ૩ બુધવાર
તા. ૨૧ મે સને ૧૯૨૪
મુ. ગોધાવી.

લે. શ્રી સંઘસેવક.
અમૃતલાલ કેવલદાસ
ના સ્નેહપૂર્વક જયજિનેન્દ્ર
સ્વીકારશો.

વિ. સૂચના - ગોધાવીગામ અમદાવાદ પાસે આવેલા સાજંદ
સ્ટેશનથી માત્ર પક મલ દૂર છે ત્યાં દરેક ટાઈમે સ્ટેશન ઉપર
ઘણી જોડા વિગેરે રહે છે.

ઉપર પ્રમાણે આમંત્રણપત્રિકાઓ તમામ દેશ દેશાવર મોકલવામાં આવી. પ્રતિષ્ઠા વિધિ કરવાને માટે પેથાપુરવાલા વૈદ્ય ચંદુલાલ મગનલાલની આગેવાની નીચે પેથાપુરની ટોળાને ખેલાવવામાં આવી હતી.

આ શુભ પ્રસંગ ઉપર શાસ્ત્રવિશિષ્ટ જૈનાચાર્ય શ્રી બુદ્ધિસાગર-સૂરિના શિષ્ય આચાર્ય શ્રીમદ્અજિતસાગરજી આદિ ઠાણાં વૈશાખ વદિ ૮ ના રોજ ગોધાવી પધાર્યા અને વૈશાખ વદિ ૧૧ થી શેઠ અમૃતલાલ કેવળદાસ તરફથી અઠાઈ મહોત્સવ શરૂ કરવામાં આવ્યો. તથા તેજ દિવસે શેઠ અમૃતલાલ તથા તેમનાં ધર્મપત્ની સૌ. પૂરીબાઈના શુભ હસ્તથી કુંભ તથા દીપસ્થાપના અને ઐંચ પ્રવેશ કરવામાં આવ્યાં હતાં તે પ્રસંગ ઉપર તેમની તરફથી ગાયોને રૂ. ૫૧) તું ધાસ નાખવામાં આવ્યું હતું. વૈશાખ વદિ ૧૩ ના રોજ શ્રીમાન્ બુદ્ધિસાગર સૂરીશ્વર શિષ્યવર્ગ સહિત ગોધાવી પધાર્યા તે વખતે શ્રીસંધે તેમનો પ્રવેશ મહોત્સવ ઘણી ધામધૂમપૂર્વક કર્યો હતો. જેઠ સુદિ ૪ ના દિવસે શા. સાંકળચંદ બુઠાભાઈ તરફથી નવકારશી કરવામાં આવી હતી. જેઠ શુદિ ૫ ના દિવસે અંજનશલાકાકોચ્ય ધાર્મિક ક્રિયા શેઠ અમૃતલાલના હસ્તથી કરવામાં આવી હતી ને નેત્રાદ્ધાટનક્રિયા (અંજનશલાકા-પ્રતિષ્ઠા) વિજય મુહૂર્તે પોણાખાર વાગતાં સૂરિશ્વરના હસ્તથી થઈ હતી. તે દિવસે શા. મનસુખભાઈ શિવચંદ તરફથી નવકારશી કરવામાં આવી હતી ને સંધ તરફથી શેઠ અમૃતલાલ કેવળદાસના ખર્ચે ભવ્ય વરઘોડો કાઢવામાં આવ્યો હતો. જે વખતે સંધને સારી ઉપજ થઈ હતી. જેઠ સુદિ ૬ ના રોજ શેઠ અમૃતલાલ કેવળદાસ તરફથી ઘણા આડંબર પૂર્વક વરઘોડો કાઢવામાં આવ્યો હતો. આ વરઘોડામાં ગામ પરગામના સંભાવિત ગૃહસ્થોએ તેમજ સાણુંદ રોટના નામદાર ઠાકોર સાહેબ શ્રી જયવંતસિદ્ધજીએ અને સાણુંદના અમલદાર વર્ગે પધારી શોભામાં વધારો કર્યો હતો. ને મહુર્ત મુપ્રસિદ્ધ દાનવીર શેઠ વીરચંદભાઈ દીપચંદભાઈ તરફથી તેમના પુત્ર રત્નોએ નવકારશી કરી હતી. જેઠ શુદિ ૭ ને સોમવારે પ્રાતઃકાળમાં ૬ કલાકને ૫ મિનિટે સૂરિશ્વરની તથા સમસ્ત સંધની સમક્ષ શેઠ અમૃતલાલ કેવળદાસ તથા તેમનાં ધર્મપત્ની સૌં પુરીબાઈએ સ્વહસ્તે શ્રી ગૌતમ સ્વામીની પ્રતિમા બિરાજમાન કરીને શેઠ શ્રીએ ઘણા ઉદ્ધાસપૂર્વક મૂર્તિના ઠંઠમાં સુવર્ણમાળા આરોપણ કરી હતી ને આચાર્ય શ્રી બુદ્ધિસાગર સૂરીશ્વરે સૂરીમંત્રથી વાસણેપ કર્યો હતો આ પ્રસંગે શેઠ અમૃતલાલ તરફથી શ્રીફળની પ્રભાવના કરવામાં આવી હતી.

તે દિવસે તેમની તરફથી અષ્ટોત્તરીસ્નાન વિધિપુરસ્કર બણાવવામાં આવ્યું હતું તે તેમની તરફથી નવઘારશી કરવામાં આવી હતી.

આ વખતે શ્રીમહાવીરસ્વામીના મુખ્ય મંદિરમાં શ્રી શાંતિનાથજીની પ્રતિમા તથા શ્રીપાર્શ્વનાથજીની પ્રતિમા સ્થાપન કરવામાં આવી હતી ને સંધ તરફથી નવીન બરાયેલી ચક્ષુચ્છિન્નીની પ્રતિમાઓ તથા શ્રીમદ્ રવિસાગરજી મહારાજની તથા શ્રીમદ્ સુખસાગરજી મહારાજની પાદુકાઓનું પણ સ્થાપન કરવામાં આવ્યું હતું. તેની ઉપજ નીચે પ્રમાણે થઈ હતી.

(૫૧) શ્રીશાન્તિનાથજીની પ્રતિમા શા. સકરચંદ મહોકમદાસ તરફથી ખિરાજમાન કરવામાં આવી.

(૫૦૧) શ્રીપાર્શ્વનાથજીની પ્રતિમા અમદાવાદના રહીશ શેઠ મણીલાલ મોહનલાલ સાણુ ગોળાવાળા તરફથી ખિરાજમાન કરવામાં આવી.

(૧૨૨) ચક્ષુ અતે ચક્ષિણીની પ્રતિમાઓ શેઠ કસળચંદ કમળશી મહુવાવાળા તરફથી પધરાવવામાં આવી.

(૩૦૧) શ્રીમાન રવિસાગરજી તથા શ્રીમાન સુખસાગરજી મહારાજની ચરણ પાદુકાઓ શા. મણીલાલ મહોકમદાસ તરફથી ખિરાજમાન કરવામાં આવી.

(૬૨૫) ગૌતમસ્વામીના મંદિરનું શ્વજરોપણ શા. ત્રીભોવનદાસ જગનલાલ તરફથી કરવામાં આવ્યું.

(૨૦૧) ગૌતમસ્વામીના મંદિરના શિખરનું આરોહણ શેઠ કસળચંદ કમળશી મહુવાવાળા તરફથી કરવામાં આવ્યું.

તે દિવસે રાત્રિએ ગામ ફરતી ધારાવાડી દેવામાં આવી હતી તેમજ શેઠ અમૃતલાલ કેવળદાસ તરફથી રાત્રિજો કરવામાં આવ્યો હતો. તે બાદ જેઠ સુદિ ૮ ના દિવસે પ્રાતઃકાળે નવીન મંદિરનું દારોદ્ધાટન શા. અમૃતલાલ કેવળદાસના ભાણેજ શા. પ્રેમચંદ વાડીલાલે સ્વહસ્તે ૩ ૧૩૧) ના નકરાથી કર્યું હતું.

આ વખતે જે જે મૂર્તિઓ અને પાદુકાઓની પ્રતિષ્ઠા થઈ તેના ભેજોની નકલ નીચે પ્રમાણે છે.

ગૌતમ સ્વામીની મૂર્તિનો લેખ.

વિ. સં. ૧૯૮૦ વર્ષે જ્યેષ્ઠ માસે શુક્લપક્ષ ૭ સોમવાસરે ગોધાવી શ્રીસંઘેન શ્રી ગૌતમગણધરપ્રતિમા કારાપિતા પ્રતિષ્ઠિતા ચ સ્વેતામ્બર તપાગચ્છીય જૈનાચાર્ય બુદ્ધિસાગરસૂરિના વિરાજિતા ચ વીશાશ્રીમાલ્હી શા. અમૃતલાલ કેવલચન્દ્રેણ હિ, જૈનાચાર્ય અજિત-સાગરસૂરિના, ગોધાવી.

માતંગયક્ષની મૂર્તિનો લેખ,

ૐ અર્હમહાવીરાય નમઃ વિ. સં. ૧૯૮૦ જ્યેષ્ઠ શુદ્ધિ પંચમ્યાં શનિવાસરે ગોધાવી જૈનસંઘેન માતંગ યક્ષ મૂર્તિ; કારાપિતા પ્રતિષ્ઠિતા ચ જૈનાચાર્ય બુદ્ધિસાગરસૂરિના ગોધાવીપુરે.

સિદ્ધાયિકાદેવીની મૂર્તિનો લેખ.

ૐ અર્હ મહાવીરાય નમઃ વિ. સં. ૧૯૮૦ જ્યેષ્ઠ શુદ્ધિ પંચમ્યાં શનિવાસરે ગોધાવી જૈનસંઘેન જૈનશાસનદેવી સિદ્ધાયિકા મૂર્તિ; કારાપિતા પ્રતિષ્ઠિતા ચ જૈનાચાર્ય બુદ્ધિસાગરસૂરિના ગોધાવીપુરે.

શ્રીમદ્ રવિસાગરજી મહારાજની ચરણ પાદુકાનો લેખ.

ૐ અર્હ મહાવીરાય નમઃ

ધર્મોદ્ધારક સદ્ગુરુ શ્રીમદ્ રવિસાગરજી મહારાજ ચરણ પાદુકા ॥

∴

વિ. સં. ૧૯૮૦ વર્ષે જ્યેષ્ઠમાસે શુક્લપક્ષે સપ્તમ્યાં સોમવાસરે પરમાત્મ તીર્થંકર પ્રશ્ન મહાવીરદેવ પદ પરંપરા પ્રવર્તિત-

શ્વેતાંબર તપોગચ્છસાગરશાસ્ત્રીય શ્રી મન્મુનિવર શ્રી રવિમાગરગુરુ
પાદુકા કારાપિતા શ્રીગોધાત્રી સંવેન પ્રતિષ્ઠાપિતા ચ શાસ્ત્ર વિશારદ
જૈનાચાર્ય યોગનિષ્ઠાધ્યાત્મજ્ઞાનદિવાકર શ્રીમદ્ બુદ્ધિસાગરસૂરિના
લેખકો જૈનાચાર્ય શ્રી અજિતસાગરસૂરિ:

શ્રીમદ્ સુખસાગરજી મહારાજની ચરણ પાદુકાનો લેખ.

ૐ અર્હે મહાવીરાય નમઃ

ચારિત્ર ચૂડામણિ ગચ્છાધિપતિ શ્રીમત્સુખસાગરજો
ધરણ પાદુકા.

વિ. સં. ૧૯૮૦ વર્ષે જ્યેષ્ઠ માસે શુક્લપક્ષે સપ્તમ્યાં સોમવાસરે
પરમાત્મ તીર્થંકર શ્રી મહાવીર દેવ પદ પરંપરા પ્રવર્તિત શ્વેતામ્બર
તપોગચ્છસાગરશાસ્ત્રીય શ્રીમન્મુનિરાજશ્રીસુખસાગર ગુરુપાદુકા
કારાપિતા શ્રી ગોધાત્રી સંવેન પ્રતિષ્ઠાપિતા ચ શાસ્ત્ર વિશારદ જૈના-
ચાર્ય યોગનિષ્ઠાધ્યાત્મજ્ઞાનદિવાકર શ્રીમદ્ બુદ્ધિસાગરસૂરિના-લેખકો
જૈનાચાર્ય શ્રી અજિતસાગર સૂરિ:

આ મહોત્સવ પ્રસંગે બહારગામથી પાલીતાણાગુરુકુળવનિતાવિ-
શ્રામ લતીપુરનું દેરાસર તથા સતિજનો ઉપાશ્રય વિગેરેની ટીપો આવતાં
તેમને યોગ્ય ટીપ ભરી આપવામાં આવી હતી. આ બવ્યપ્રસંગઉપર દેશ
પરદેશ મુંબાઈ, અમદાવાદ, સાણુંદ, વીરમગામ, માંડલ, વઢવાણ, પાદરા
માણસા, પેથાપુર, પાટણ, મહેસાણા, પ્રાંતીજ વિગેરે સ્થળેથી મળીને
લગભગ પાંચથી છ હજાર માણસોની સંખ્યા એકત્ર થઈ હતી. મુંબાઈથી
શેઠ બોગીલાલભાઈ વીરચંદભાઈ (જી. પી.) તથા શેઠ દલસુખભાઈ વાડી-
લાલભાઈ વિગેરે કુટુંબ સહિત અમદાવાદથી શેઠ. સાંકળચંદ મોહોલાલભાઈ
તથા અન્ય અનેક સુપ્રસિદ્ધ શ્રદ્ધસ્થો આ પ્રસંગે પધાર્યા હતા. સાણુંદના
ઠાકોરસાહેબ શ્રી જયવંતસિંહજી તથા મખીઆવના દરબારશ્રી પુલ્કસિંહ-
જીએ આ પ્રસંગે પધારી પોતાની રસવૃત્તિ દેખાડી આપી હતી. શેઠ. અમુ-

તલાલે અઠ્યાઈ મહોત્સવ, જુદી જુદી પૂજાઓ, આંગી, પ્રભાવના. અષ્ટોત્તરી સ્નાત્ર વિગેરે ઘણા ઉદ્દાસપૂર્વક આ પ્રસંગને અનેક રીતે બની શકે તેટલો ઉજવણ કરવાને પ્રયત્ન કર્યો હતો.

આ પ્રસંગે દેરાસરના કંપાઉંડને ધ્વજ-પતાકા અને ભવ્યમંડ-પોથી શણગારવામાં આવ્યું હતું. દરેક સ્થળે વિજળીક રોશની ગોઠવી રાત્રિએ પણ દિવસના જેવો દેખાવ કરવામાં આવ્યો હતો. શેઠ. અમૃતલાલ પોતાના ઘેર અને બજારમાં તથા મંદિરમાં અને ઠેક મંદિરના ઉચ્ચ શિખરે પણ વિજળીક લાઈટ ગોઠવી ગામની રમણીયતામાં અનુપમ વધારો કરવામાં આવ્યો હતો. આ પ્રસંગે ગામમાં સ્થળે સ્થળે મનુષ્યોની અપૂર્વ મેદનીથી સર્વત્ર આનંદ આનંદ છવાઈ રહ્યો હતો. આચાર્ય મહારાજશ્રી બુદ્ધિસાગરજીના પ્રભાવથી અને મહોત્સવ કરનાર સખી ગૃહસ્થ શેઠ. અમૃતલાલભાઈની ઉદારતાથી અનેક વિધોની સંભાવનાના અંતે પણ સર્વક્રિયા નિર્વિધે અને હર્ષપૂર્વક પસાર થઈ હતી. આ પ્રસંગે બધી મળીને દેરાસરમાં ચડાવાથી આશરે આઠ હજાર રૂપીઆની ઉપજ થઈ હતી. આવો અપૂર્વ અવસર આવા ગામમાટે ભાગ્યેજ આવે છે તેમાં ખરેખર આ પ્રસંગ તો દરેક જણને ચિરસ્મરણીય થઈ પડશે. આવા અલૌકિક અવસરથી ધર્મની ઉન્નતિ અને શાસનશોભામાં અનેક રીતે વૃદ્ધિ થઈ હતી. આવા ઉત્સવ કરનાર ઉદાર ગૃહસ્થ શેઠ. અમૃતલાલે ખરેખર મોટું પુણ્ય ઉપાજન કર્યું હતું. આ કામમાં ગામના ગરાસીઆ વગેરે અન્ય કામોએ સારી મદદ કરી હતી શેઠ અમરતલાલભાઈ તરફથી આ પ્રસંગની ખુશાલીમાં બાહ્યો તથા રજપુતોને ધરદીઠ મીઠાઈ વહેંચવામાં આવી હતી. ભાઈ. કેશવલાલ હેમચંદે પોતાની જાતી દેખરેખ નીચે આ મહોત્સવના દરેક કાર્યોમાં રાત્રિ દિવસના અખંડ શ્રમથી તનતોડ મહેનત કરીને દરેક કાર્યો સંપૂર્ણ અને ખામી વિનાનાં કરીને તેઓ આ મહોત્સવને રંગેચંગે પાર ઉતારવામાં જશ અને ધન્યવાદને પાત્ર થયા હતા. શ્રીગોધાવીના આગેવાનોએ અને ત્યાંના સમસ્ત સંઘે દેશ વિદેશના મહેમાનોનું સ્વાગત કરીને સંઘભક્તિનો અનૂવં લઢાવો લીધો હતો અને આ મહોત્સવની દરેક શોભા ખરેખર ગોધાવીના સંઘના આગેવાનોની વિચક્ષણતા—જ્ઞાતિભોગ અને ધર્મ પ્રત્યેના અપૂર્વ પ્રેમનેજ આભારી છે. આવા અપૂર્વ અવસરો સર્વત્ર વારંવાર પ્રાપ્ત થઈ દીર્ઘ શાસનોન્નતિ થાઓ એવી અભિલાષા પૂર્વક !વરમીએ છીએ.

સાણુંદ શ્રીપદ્મપ્રભુજીનો પ્રતિષ્ઠા મહોત્સવની નોંધ.

યોગનિષ્ઠ શાસ્ત્રવિશારદ જૈનાચાર્ય શ્રીમદ્ બુદ્ધિસાગરસૂરીશ્વરજીનું સંવત ૧૯૭૭નું ચાતુર્માસ ત્યાંના શ્રી સંઘના આગ્રહથી સાણુંદ ગામમાં થયું હતું તેઓ શ્રી સાથે તેમના શિષ્યશ્રી રૂદ્ધિસાગરજી તેમજ પ્રશિષ્ય રૂદ્ધિસાગરજી પણ હતા. ત્યાંના દેરાસરમાં મૂળનાયક શ્રી પદ્મપ્રભુજીની દૃષ્ટિ શાસ્ત્રપ્રમાણે નહીં છતાં કાંઈક વધુ ઉચી હોવાનું સૂચિત્તે જણાયું તે વાતથી સંઘને વાકફ કરતાં તે દોષ દૂર કરવા ફરી પ્રતિષ્ઠા સૂરિશ્વરજીના હસ્તે કરવા નિર્ણય કરી તે પ્રતિષ્ઠાપર પધારવા સૂચિત્તે આગ્રહ પૂર્વક વિનંતિ કરતાં તેઓશ્રીએ બનતા પ્રયત્ને આવવા વિચાર જણાવ્યો જેથી શ્રી સઘે સલાટ મૂક્યું અને ઉમેદરામને બોલાવી ફરી પ્રતિષ્ઠા કરાવવાને લગતુ કામ શરૂ કર્યું. સૂરિજી મહારાજનું સંવત ૧૯૭૮ની સાલનું ચોમાસું મેહસાણા થયેલું હોવાથી ચોમાસું પૂર્ણ થયે સાણુંદના સંઘના આગેવાનો ગુરૂશ્રીને સાણુંદ પ્રતિષ્ઠા મહોત્સવ ઉપર પધારવા વિનંતિ કરવા ગયા જેથી એ ગુરૂશ્રીએ સાણુંદ આવવા સંવત ૧૯૭૮ ના માગશર વદિમાં મેહસાણેથી વિહાર કર્યો અને પાનસર આવી યાત્રા કરી એ દિવસ પૂજાઓ બણાવી જે પ્રસંગે મેહસાણેથી સાથે આવેલા ભાઈઓએ એ દિવસ નોકારશી જમાડી હતી ત્યાંથી આવતાં વામજ મુકામે સાણુંદના ભાઈઓએ સ્વામીવત્સલ કર્યું હતું માગશર વદિ ૧૪ ના રોજ આદરજ થઈ ત્યાંથી થોળ થઈ પોસ સુદિ ૧ ના રોજ ગોધાવી પધાર્યા ત્યાં અકવાડીયું સ્થિરતા કરી. સાણુંદના ધણા ભાઈઓ દરરોજ ત્યાં દર્શન માટે જતા હતા.

ત્યાંથી પોસ સુદિ ૮ ના બપોરે સાણુંદના સંઘને બપોર આપ્યા સિવાય એકાએક ગુરૂશ્રી સાણુંદ પધાર્યા તે શ્રી સાગરગચ્છની નવીન બંધાવેલી વિશાળ જૈનધર્મશાળાના ઉપાશ્રયે ઉતર્યા પણ નવીન કામને ક્ષીધે શરદીની અસર જણાવાથી જેઠાભાઈ વેણોચંદભાઈના ઉપાશ્રયે પધાર્યા પોસ વદિ ૧૪ થી પ્રતિષ્ઠા મહોત્સવની ધામધૂમ આનંદપૂર્વક શરૂઆત થઈ આ મહોત્સવ ઉપર પધારવા શ્રી સાણુંદના સાગરસંઘ તરફથી મેહસાણા, માણસા, પેથાપુર, વિંજપુર, ગોધાવી, માંડલ, વીરમગામ, અમદાવાદ, મુંબાઈ, પ્રાંતીજ વિગેરે સ્થળે આમંત્રણપત્રિકા મોકલવામાં આવી હતી જે નીચે મુજબ હતી—

ૐ અર્હે શ્રીમહાવીરાય નમઃ

॥ શ્રી પદ્મપ્રભુ પ્રતિષ્ઠા મહોત્સવ આમંત્રણ પત્રિકા.॥

અર્હન્તો ભગવન્તેન્દ્રમહિતાઃ સિદ્ધાશ્ચ સિદ્ધિસ્થિતાઃ ।

આચાર્યા જિનશાસનોન્નતિકરાઃ પૂજ્યા ઉપાધ્યાયકાઃ ॥

શ્રીસિદ્ધાન્તસુપાઠકા મુનિવરા રત્નત્રયાગધકાઃ ।

પશ્ચૈતે પરમેષ્ઠિનઃ પ્રતિદિનં કુર્વન્તુ વો મંગલં ॥ ૧ ॥

સ્વસ્તિ શ્રી પાર્શ્વજિનં પ્રણમ્ય શ્રી _____ નગરે
મહાશુભસ્થાને સુશ્રાવક, પુણ્યપ્રભાવક, દેવગુરુભક્તિકારક, જૈનશાસનોન્ન
તિકારક, સાધનિક શ્રેષ્ઠવર્ધ
ચોખ્ખ લી૦

ના જયજિનેન્દ્ર વાંચશો.

વિશેષ નિવેદન કરવાને ઉત્સાહ થાય છે જે અત્ર શ્રીપદ્મપ્રભુજીના મંદિરમાં જગદુદ્ધારેકચરિત મૂલનાયક શ્રીપદ્મપ્રભુજીનો તથા ઇતર પરિવારનો પ્રતિષ્ઠા મહોત્સવ કરવાનો નિર્ધાર કર્યો છે. જે કાર્યનાં શુભ મુહૂર્તો નીચે પ્રમાણે છે.

પોષ વદિ ૧૪ સોમવારે અઠ્ઠાઈ મહોત્સવ પ્રારંભ, કુંભ સ્થાપના.

માહ શુદિ ૧ (મીજી) ગુરુવારે દૂવાઓનાં જળ લાવવાનો વિધિ.

માહ શુદિ ૨ શુક્રવારે નંદાવર્તનું પૂજન તથા ધ્વજનો અભિષેક.

માહ શુદિ ૩ શનિવારે નવગ્રહ પૂજન તથા ચક્ષુ ચક્ષિણી પૂજન રથયાત્રાનો વરઘોડો. શા. આશારામભાઈ ઘેહલાભાઈ તરફથી નવકારથી.

માહ શુદિ ૪ રવિવારે અઢાર અભિષેક. શા. ત્રીકમલાલ લલ્લુભાઈ તરફથી નવકારથી.

માહ શુદિ ૫ સોમવારે પ્રજુપ્રતિષ્ઠા, ધ્વજરોહણ અને મહેતા રામચંદ્રભાઈ કરશનભાઈ તરફથી નવકારથી.

માહ શુદ્ધ ૬ મંગળવારે અષ્ટોતરી સ્નાત્ર અને મહેતા મુકુલભાઈ સંકળચંદ તરફથી નવકારશી.

આ ઉત્તમ મહોત્સવ પ્રસંગે આપ સહકુટુંબ પરિવાર પધારી જિતેન્દ્ર જકિતના અપૂર્વ અવસરનો લાભ લેશો અને શાસનોન્નતિ શોભામાં વધારો કરશો.

વિશેષ હાલમાં અત્ર વિરાજિત પરમ પૂજ્ય પ્રાતઃસ્મરણીય મહા-યોગી શ્રીમદ્ સવિસાગરજી મહારાજના પ્રશિષ્ય શાસ્ત્રવિશારદ કવિરાજ યોગનિષ્ઠ બાલબ્રહ્મચારી સર્વ ભારત જૈન જૈનેતર વર્ગ પ્રસિદ્ધ અધ્યત્મજ્ઞાનપ્રસારક જૈનધર્મ ધુરંવર શ્રીમજ્જૈનાચાર્ય યુદ્ધિસાગર સૂરોદ્યેર તથા મુનિમહારાજ શ્રી વૃદ્ધિસાગરજી તથા મુનિમહારાજશ્રી કીર્તિસાગરજી તથા મુનિમહારાજ શ્રી ઉત્તમ-સાગરજી આદિ મુનિરાજોનાં તથા સાધ્વીઓનાં દર્શન-ઉપદેશાદિનો પણ અપૂર્વ લાભ પ્રાપ્ત થશે. માટે જરૂર પધારવા કૃપા કરશો. સંવત ૧૯૭૯ પોષ વદિ ૧૧ શનિવાર.



પૌષ્ણ વદિ ૧૪ ના પ્રાતઃકાલે મેતા. અમરતલાલ સાંકળચંદના હસ્તે ધણાજ ઉત્સાહપૂર્વક કુંભસ્થાપનવિધિ કરવામાં આવી અને ગુરૂશ્રીએ વાસક્ષેપ કર્યો પ્રતિષ્ઠા વિધિ કરાવવા પેથાપુરવાળા વૈદ્ય. ચંદુલાલ મગન-લાલ, કેશવલાલ મનસુખરામ, તેમજ વિજયપુરવાળા ભીખાભાઈ કાળીદાસ વિગેરે પધાર્યા હતા. આ પ્રસંગે સમવસરણી રચના ઉત્તમ પ્રકારે કરવામાં આવી હતી તેમજ ચોઘડીમાં બેંડવાળા વિગેરેથી શોભામાં ધણાજ વધારો થયો હતો. દેરાસરનો વિશાળ ચોક મંડપખાંધી ધ્વજ પતાકાઓથી શણગારવામાં આવ્યો હતો. હરરોજ આંગી વિગેરેના ઠાક સાથે ગુરૂશ્રીની રચેલી જૂદી જૂદી પૂજાઓ રસપૂર્ણ બણાવાતી હતી. તેમજ રાત્રે ભાવના લાઇટ વિગેરેથી ધણો આનંદ છવાઈ રહેતો હતો. મહા સુદિ ૧ નો જળયાત્રાનો તેમજ સુદિ ૩ રથયાત્રાનો વરવોડો મોટા આડંબરથી પૂર ભભકાસાથે ચડાવવામાં આવ્યો હતો. જેમાં બેંડ, હાથી, ઘોડા, રથ, બગી, મોટરો, સાબેલા વિગેરેનો ઠાક અપૂર્વ હતો. અને તે જોવા ગામ તેમજ બહાર ગામના સર્વવર્ણના માણસો એટલો મોટી સંખ્યામાં આવ્યા હતા કે ચાલવાની પથ મુશ્કેલી પડતી હતી. સુદિર તથા સુદિ ૩ ના રોજ અનુક્રમે નંદાવર્તનું પૂજન તેમજ યક્ષ યક્ષાણીનું પૂજન કરવામાં આવ્યું હતું, મહા સુદિ ૪ ના રોજ સર્વ પ્રતિમાજીને અભિષેક કરવામાં આવ્યા હતા મહા સુદિ ૫ ના રોજ સવારના આઠ વાગ્યાથી આચાર્ય શ્રીમદ્ બુદ્ધિસાગરસૂરજીના પવિત્ર હસ્તે પ્રતિષ્ઠા વિધિ શરૂ થઈ અને તેઓ શ્રી ઉદ્ધાસપૂર્વક મધુરધ્વનિના મધુરસ્વરથી મંત્રોચ્ચાર કરાવતા હતા. કલાક ૬. ૭ મિનિટે શુભ મુહૂર્તે ૩ ૨૧૨૫) ના ચડાવાથી મેતા. રાયચંદ ભાઈ રવચંદ તથા તેમનાં પત્નીએ મૂલનાયક શ્રી પદ્મપ્રભુજી મહારાજને તખ્તપર બિરાજમાન કર્યા હતા અને શ્રીમદ્ આચાર્ય મહારાજ શ્રી બુદ્ધિસાગરજીએ સર્વ પ્રતિમાજીપર વાસક્ષેપ કર્યો હતો. આ વખતનો દેખાવ અને આનંદ અવર્ણનીય હતો. જેનો ખ્યાલ નજરે જોનારનેજ આવી શકે આ પ્રસંગે કુલ ઉપજ રૂ. ૧૮૦૦૦) આદાર હજારની થઈ હતી જે નીચે મુજબ હતી.

- ૨૪૪૮) રાયચંદભાઈ રવચંદભાઈ.
 ૨૧૫૩) ચતુરભાઈ કરશનભાઈ.
 ૧૨૧૫) છગનલાલ ગીગાભાઈ.
 ૯૧૧) ચુનીલાલ ઉમેદભાઈ.
 ૯૦૦) અમરતલાલ સાંકળચંદ.
 ૯૨૬) છગનલાલ ખેમચંદ.
 ૮૧૧) રાયચંદ કરશનદાસ
 ૭૧૩) અમીચંદ ભુરાભાઈ
 ૬૬૪) ત્રીભોવનદાસ ઉમેદભાઈ.
 ૬૫૩) દલસુખભાઈ ગોવિંદજીભાઈ.
 ૬૦૧) ડાહ્યાભાઈ ભુરાભાઈ.
 ૫૦૦) જમનાદાસ ચુનીલાલ.
 ૪૦૧) ગફુલભાઈ સાંકળચંદ.
 ૨૬૦) ઠાકરશી ગોવિંદજી
 ૨૫૧) મલુકચંદ દેવચંદ
 ૨૪૭) અવેરચંદ હડીસંગ.
 ૫૪૯) શાંતીભાઈ જેસંગભાઈ.
 ૧૯૮) જેસંગ હડીસંગ.
 ૧૩૧) કાલીદાસ દેવકરજી.
 ૫૭) છગનલાલ દોલતરામ.
 ૨૦૧) જેમલભાઈ તલકચંદ.
 ૧૦૧) મણીલાલ ઠાકરશી.
 ૨૧૧) ગફુલ મકનદાસ.
 ૧૫૪) હઠાસંગ ગોવિંદજીભાઈ.
 ૧૮૧) મગનલાલ કાલીદાસ.
 ૧૮૩) લલુભાઈ મગનલાલ.
 ૨૫૧) ત્રીકમલાલ ઠાકરશી.
 ૧૨૩) મોહનલાલ ગીગાભાઈ.
 ૮૧) જેસંગ કુંભરશી.

- ૨૦૧) ત્રીકમલાલ લલુભાઈ.
 ૨૦૧) આશારામ વેહલાભાઈ.
 ૬૭) પોપટલાલ છગનલાલ
 ૫૦) મણીલાલ અમુલખ.
 ૪૧) આત્મારામ ખેમચંદ.
 ૪૩) છગનલાલ ગગલદાસ.
 ૨૫) મોહનલાલ ખેમચંદ.
 ૧૧) વાડીલાલ દોલતરામ.
 ૧૧૭) રાયચંદ ગુલાખચંદ.
 ૨૫) વાડીલાલ ત્રીકમલાલ.
 ૧૨) વાડીલાલ રાધવજી.
 ૨૨) હરિલાલ મંગળદાસ.
 ૧૬) ભોગીલાલ મગનલાલ.
 ૧૬) અભેચંદ લખમીચંદ
 ૧૨) ખુધાલાલ ઉકાભાઈ.
 ૬) જીવાભાઈ મુલચંદ.
 ૧૫) અમુલખ હકમચંદ.
 ૩૬) બીખાભાઈ સાંકળચંદ.
 ૧૭) સુખલાલ કાલીદાસ.
 ૫૫) ભાયચંદ હરચંદ.
 ૧૮) મોહનલાલ કાલીદાસ.
 ૧૫૨) દેવચંદ. ઠાકરશી.
 ૩૭) મનસુખ કચરાભાઈ
 ૩૨) ફકીરચંદ જેઠાભાઈ. લવાંર.
 ૩૨) ધમ્મરભાઈ આત્મારામ પટેલ
 ૧૦) પોપટલાલ વાડીલાલ.
 ૨૫) ડાહ્યાભાઈ મકનદાસ
 ૧૫) મુલચંદ હડીસંગ.

એ રીતે ભારે રકમની નહીં ધારેલી ઉપજ ગુરૂશ્રીના ઉપદેશ અને પ્રભાવથી થઈ હતી. મહા સુદિ ૬ ના રોજ અષ્ટોતરી સ્નાત્ર ઘણા ભક્તિ ભાવપૂર્વક ભણાવવામાં આવ્યું હતું આપ્રતિષ્ઠામહોત્સવમાં આશ્ચર્યકારક ઘટના એ હતી કે આટલી ભારે મેદની મળ્યા છતાં કોઈ માણસને શારીરિક કે આર્થિક ઇજા કે નુકશાની થઈ નહોતી. અને આનંદપૂર્વક મહોત્સવનું કામ સંગોપાંગ પાર પડ્યું હતું.

આ શુભ માંગલિક પ્રસંગનો લાભ લઈ મહા સુદિ ૨ ના રોજ શેક ચતુરભાઈ કરશનભાઈ, ગકુલભાઈ મકનદાસ, ઠાકરશી ગોવિંદજી, અમરતલાલ સાંકલચંદ એમણે સન્નેડે ચતુર્થવ્રત આચાર્ય માહારાજ પાસે નાણુ મંડાવી ઉચ્ચર્યાં હતાં તે શ્રીફળની પ્રભાવનાઓ કરી હતી તેમજ આશારામ ઘેલાભાઈ, ત્રીકમલાલ લલ્લુભાઈ, રાયચંદ કરશનભાઈ અને ગકુલભાઈ સાંકલચંદ તરફથી અનુક્રમે ૩-૪-૫-૬ ના રોજ નોકારશીઓ જમાડામાં આવી હતી.


આ મહોત્સવ પ્રસંગે આવેલા સમુદાયને આચાર્ય માહારાજ શ્રીબુદ્ધિસાગર સૂરીશ્વરજી એ પ્રસંગાનુસાર ધર્મોપદેશ આપતા હતા.

એ રીતે ગુરૂશ્રીના પ્રભાવથી પ્રતિષ્ઠા મહોત્સવનું કામ નિર્વિધને ઉત્તમ પ્રકારે આનંદપૂર્વક સમાપ્ત થયું હતું.

સાષ્ટક. સંવત ૧૯૮૧ના }
ભાદરવા સુદિ ૪ }

લેખક—

આત્મારામ ખેમચંદ કાપડીયા.





શ્રી ૦ અમૃતલાલ કેશુભાઈ.

ગોધાવી નિવાસી સુપ્રસિદ્ધ

શેઠ. અમૃતલાલ કેવળદાસનું સંક્ષિપ્ત જીવનચરિત્ર.

૧ આ ઉદારચરિત ગુરુભક્ત શેઠશ્રીનો જન્મ ગોધાવીમાં સ. ૧૯૨૭ ના શ્રાવણ શુદ્ધ પંચમીના શુભ દીવસે થયો હતો. બાલ્યાવસ્થામાં પોતાની જન્મભૂમીમાંજ પ્રાથમિક અભ્યાસ કરી તેઓશ્રીએ સં. ૧૯૪૦ માં ભાગ્યવશાત્ મુંબાઇ આવવાનું બનતાં ત્યાંની વીખ્યાત ધી. એલરીન્સ્ટન હાઇસ્કૂલમાં મેટ્રીક સુધીનો અભ્યાસ પૂર્ણ ખંત અને કાળજી પૂર્વક કરી આ જમાનાને જરૂરી એવું બાપાજ્ઞાન મેળવ્યું અને મહુમ જૈનકુલ ભૂષણ નરરત્ન શેઠ. વીરચંદલાઇ દીપચંદલાઇ સી. આઇ. ઇ. જેઓ અમૃતલાલ-ભાઇના વડીલ કાકા થતા હતા તેમના સહવાસમાં તેઓ આવ્યા આ સહવાસથી તેમનામાં, મહુમ શેઠના પરોપકાર દયા આદી-ગુણોદર્શ ગુણોનાં બીજ રોપાયાં અને બાલ્યાવસ્થાનાં એ સંસ્કારનાં બીજ વિકસીત થતાં પુખ્ત ઉમરે તેના મીષ્ટ ફળોના આસ્વાદન વડે પોતાના જીવનને અધીક ઉચ્ચ બનાવવા શક્તીવંત બન્યા.

૨ અભ્યાસ પૂર્ણ થયા પછી તેઓ Cotton રૂના ધંધામાં અનુભવ પ્રાપ્ત કરી તેમાં જોડાયા અને શેઠ. મોરારજી ગોકુલદાસ તથા બીજી મીલોની રૂની ખરીદીનું કાર્ય તેમણે ઉપાડી લીધું તથા પ્રમાણીકતા બાહોશી ખંત અને કાર્ય દક્ષતાથી મીલ એજન્ટો તથા વેહેપારીઓનો સારો ચાહ મેળવી પોતાનો ધંધો સફળતાથી હજી સુધી ચલાવેજ નય છે.

૩ અમૃતલાલભાઇએ પોતાના જીવનમાં પ્રાપ્ત થએલી પરોપકાર દયા તથા ધર્મ ભક્તિ કરવાની અમૂલ્ય તકો વ્યર્થ નવા દીધી નથી.

દુષ્કાળ પ્રસંગે અમરતલાલભાઇએ મહુમ દાનવીર શેઠ. વીરચંદ દીપચંદલાઇ તથા અન્યદાન પ્રિય-સજ્જન શ્રીમંતો પાસેથી મદદ મેળવી ધાસ, ગરીબો માટે અનાજ વીગેરે પુર પાડવાની દુકાનો વીગેરે ઉઘાડીને ભત મહેનત કરવા ઉપરાંત પોતે પણ આવા સત્કાર્યોમાં દ્રવ્યનો ફાળો આપીને પોતાની પરોપકારાદિ વૃત્તિઓને પોષી હતી.

૪ છેલ્લા ઇન્ડ્યુએન્સના વખતે ગોધાવી તથા આસપાસના ગામોમાં વૈદ્યકીય મદદ માટે વૈદ્ય તથા દવાઓ કેટલાક માસ સુધી પોતાના તરફથી પુરાં પાડવા ઉપરાત ગરીબોને ત્યાં વૈદ્યને વગર ફીએ જોવા મોકલતા તથા દવા વીગેરે પણ મોકલાવી જનસેવાનું સારું કાર્ય બજાવતા. આ નિઃસ્વાર્થ સેવા તથા પરોપકારી કાર્યથી-આકર્ષાએલ જનરિવ્યુના તંત્રીએ તેમનો ફોટો પ્રસિદ્ધ કરી તેની સાથે નીચે પ્રમાણે નોંધ લખી હતી.

“ અમદાવાદ નજીક ગામ ગોધાવીમાં પણ આ વરસે ઇલાકાના બીજા ગામોની માફક ઇન્ડ્યુએન્સ ભયંકર પ્રમાણમાં ચાલતો હતો અને સારવારની ખામીથી ગોધાવી અને તેની આજુબાજુના ગામોના ગરીબોમાં ભયંકર મરણ પ્રમાણ શરૂ થયું હતું આ વખતે તરતજ ચેતીને ગોધાવીના જાણીતા અને પરોપકારી શેઠ. અમરતલાલ કેવળદાસે પોતાના વતનમાં દવાખાતું ખોલ્યું હતું અને તેથી ગોધાવીનાજ નહીં પણ ગોધાવીની આજુબાજુના ગામોનાં સેંકડો દરદીઓને રાહત મળી હતી અને અનેક કીમતી જીવો આ વખતસર મળેલી મદદ અને સારવારથી બચી જવા પામ્યા હતા અને આશા છે કે શેઠ. અમરતલાલ હમેશા આવા પરોપકારી કાર્યમાં ખંતથી ભાગ લેતા રહેશે અને અમે ઇચ્છીએ છીએ કે પરમાત્મા તેઓને દીર્ઘાયુષ બક્ષે.

ઉપરની નોંધ ઉપરથી આ કાર્ય કેટલું ઉપયોગી હતું તે સર્વેને સહજ રીતે માલુમ પડશે આ પ્રમાણે તેઓએ અનેક વખત આવા દરદો ફાટી નીકળતાં વખતસરની વૈદ્યકીય મદદ પુરી પાડવાની તત્પરતા દેખાડી છે એવી રીતે અનેક અનુકરણાત્મક ધાર્મિક કાર્યો પોતાની ઉદારતાથી ભાષ અમરલાલે પોતાની જીંદગીમાં કરેલાં છે.

૫ તેઓશ્રી કેટલોક સમય શ્રી બનારસ જન સંસ્કૃત યશોવિજયજી પાઠશાળાના એનરરી સેક્રેટરીના હોદાપર હતા ત્યાં પણ તેમની સેવા પ્રશંસનીય હતી.

૬ શેઠશ્રી યોગનિષ્ઠ આચાર્ય મહારાજશ્રી બુદ્ધિસાગરજી સૂરીશ્વર ઉપર ધણોજ સારો ભક્તિભાવ ધરાવતા હતા તે એવોજ ભક્તિભાવ અઘાપી છે તેમનો ગૃહસંસાર ધણો સુખો નવડ્યો છે તેમનાં સુપત્નિ બાઈ પુરી

બાપ પણ એવાં ઉદાર સ્વભાવી ગુણીયલ વિવેકી ધર્મ ભાવનાવાળાં ગુરુ-
ભક્ત તથા પતિ પ્રેમી છે અને આ દપતીએ પોતાની ઉત્તરાવસ્થામાં
ગોધાવી ખાતે તેમણે કરાવેલ અંજનશલાકામાં જે ઉત્સાહથી દ્રવ્ય વ્યય
કરી સુયશ પ્રાપ્ત કર્યો હતો તે તેમની ખાનદાનીને છાજતો હતો આ
સંબંધી વિસ્તારથી માહિતી આ પુસ્તકમાં અન્ય સ્થળે આપવામાં આવી છે.

તેઓશ્રોનો સ્વભાવ મિલનસાર શાંત સતોષી તથા માયાળુ છે ક્રોધને
પણ મદદ કરી છુટવાનો તેમનો સ્વભાવ જાણીતો છે તેઓનું સારૂ માકું
ખોલનાર વા નુકશાન કરનાર પ્રતિ પણ તેઓ તો મીલનસારજ રહી તેના
પર ઉપકાર કરતા રહે એવો તેમનો સ્વભાવ છે તથા પ્રત્યેક જીવપર પ્રેમભાવ
ધરાવવાનો ઉદાર સ્વભાવ જાણીતો છે. આમ પરોપકાર દયા સેવા ગુરુભક્તિ
અને ઉદારતાના ગુણો વડે અંકાયલુ અને દાંપત્યપ્રેમ વડે રંગાયલું શેઠ-
શ્રીનું જીવન સુખ પૂર્વક અને લહાણ લેતાં લેતાં વ્યતીત થાય છે.

૮ આવા ઉદારાત્મા શેઠશ્રી એવાંજ ઉત્તમ કાર્યો કરવા તથા પરો-
પકાર દયા ગુરુભક્તિ પ્રભુભક્તિ આદી કાર્યો કરતાં ચીરંજીવ રહી અનેક
સુકાર્યો કરવા શક્તિવાન થાય અને તેમની જીવન સુવાસ અખંડ પ્રસરે
એમ ઇચ્છાય છે. ૐ શાન્તિ: ૩



સદ્ગતુ આચાર્ય મહારાજ શ્રીમદ્ બુદ્ધિસાગર સૂરિશ્વરજી જીવંત સ્મારક.

સ્વર્ગવાસી વિશ્વોપકારક પંડીતપ્રવર અધ્યાત્મજ્ઞાનચુકામણિ કવિરત્ન યોગનિષ્ઠ શ્રીમદ્ બુદ્ધિસાગર સૂરિશ્વરજી મહારાજ જેવા ધર્મોપકારી શાસનરક્ષક અનેક મહાન્ અંથપ્રણેતા ગીતાચં ગુરૂશ્રીના સ્વર્ગગમનથી જૈન શાસનને અને-વ્યાપક દષ્ટિએ સમસ્ત દેશને ન પુરાય તેવી ખોટ પડી છે. એવા વિશ્વોપકારી મહાન્ આચાર્ય પ્રવરનું કોઈ સર્વોપયોગી સુંદર જીવંત સ્મારક કરી-તેમનું નામ અને કામ જીવંત રાખવું એ પ્રત્યેક જૈન જૈનેતર બંધુબહેનોની પવિત્ર અને પ્રથમ ફરજ છે.

ધણું શહેરો તથા સંઘોના આગેવાનો તથા અનેક બંધુબહેનોના એવા મજબુત અભિપ્રાયો છે કે—શ્રીમદ્ને જ્ઞાન, અધ્યાત્મ તથા યોગ-માર્ગપર જે અનન્ય અને અખંડ પ્રેમ ભક્તિભાવ હતો તથા તેઓશ્રીની સર્વ દેશીય વિશાળ દષ્ટિવાળી જ્ઞાન પરિપૂર્ણ કસાએલી કલમે આલેખા-એલ સદ્જ્ઞાનની પ્રસાદી મંડળે જે રીતે જ્ઞાનરસિક જનસમાજને ચખાડી છે. તે તરફ જન સમાજની ભક્તિભરી પ્રેમદષ્ટિ હોવાથી સદ્ગતના આત્માને સંતુષ્ટ રાખવા જ્ઞાનોદ્ધાર અને જ્ઞાન પ્રચારને મૂખ્યતા આપવી.

શ્રીમદ્ની અદ્ભુત આત્મજ્ઞાનથી છલકાતી સમાજ સુધારાની, વેરાગ્ય, તપ, ત્યાગ પ્રરૂપતી, ઇતીહાસ, શિલાલેખો, પૂર્વાચાર્યોના જીવન તથા જીવંત જ્ઞાનના ઝરા જેવી કૃતિઓ આદિ વિષયોનાં ગદ્ય, પદ્યનાં સંસ્કૃત, પ્રાકૃત, હિન્દી અને ગુજરાતી ભાષામાં ૧૦૮ ઉત્તમ અન્યો બનાવી પોતાની હયાતીમાંજ પ્રગટ કર્યા છે. તેનો તથા તેમણે પાછળ મૂકેલાં અતિ ઉપયોગી અપ્રકટ સાહિત્યનો તેમજ પૂર્વાચાર્યોની ઉત્તમ કૃતિઓનો બહોળો પ્રચાર કરવો.

ગુરૂ મહારાજના ઉત્તમ જ્ઞાનના અંથો છપાતી પડતર ભાવથીએ ઓછી કિંમતે તેનો પ્રચાર કરવા સારૂ શ્રી અધ્યાત્મ જ્ઞાન પ્રચારક મંડળની સં. ૧૯૬૫ ના કાર્તિક શુકલ પંચમી (જ્ઞાન પંચમી) થી શરૂઆત કરી હતી. મંડળ પાસે કોઈપણ જાતનું સ્થાયી ફંડ હતું નહીં, તેમજ છે પણ નહીં. પણ અધ્યાત્મ જ્ઞાનરસીક ઉદાર ભાઈઓની મદદ વડે ૧૦૮ મહાન્ ઉપકારક અંથો પ્રગટ થવા પામ્યા છે તે પુરાણામંડળને વિસ્તૃત કરી તેને વધુ સારા સંગીન પાયાપર મૂકવું.

યોજના—આ માટે નીચે પ્રમાણે યોજના કરી છે. અને તે અમલમાં મુકાઈ ચુકી છે.

(૧) ધર્મની લાગણીવાળા, જ્ઞાનપર બહુ માનવાલા શ્રી પ્રભુના વચનોના આરાધક કોઈ ભાઈ અથવા બહેન એક સાથે રૂ. ૨૫૧) અને બેથી વધુ રકમ આપી આ મંડળના પેટન થાક શેર.

(૨) એકી સાથે રૂ. ૧૦૧, આપનાર ડ્રાઇપણ બાઇ અગર હેન લાઇફમેમ્બર થઇ શકે,

(૩) ડ્રાઇપણ જાહેરસંસ્થા, સભા, જ્ઞાનમંદિર અને વ્યવસ્થિત ચાલતી લાઇબ્રેરી (પુસ્તકાલય) આ મંડળમાં લાઇફમેમ્બર માત્ર રૂ. ૭૫માં થઇ શકે.

(૪) સર્વ સભ્યોને શરૂઆતમાજ મંડળનાં પ્રગટ થયેલાં રૂ. ૨૦) ની કિંમતનાં પુસ્તકો જે યોગ્ય પ્રમાણમાં શિક્ષિક હશે તેમાંથી અંકેક નકલ તથા પેટ્રનને જાણે નકલો આપવામાં આવશે તથા હવે પછી પ્રગટ થનાર તમામ પુસ્તકો એ રીતે વિના મૂલ્યે ભેટ મળશે.

(૫) દુકં સમયમાં પ્રગટ થનાર શ્રીમદ્દતો સચિત્ર દળદાર “ સ્મારક અંક ” તથા ગુરૂમહારાજનું વિસ્તૃત સચિત્ર અનેક ફોટાઓવાળું પાકા પુઠાનું જીવન ચરિત્ર પણ ભેટ આપવામાં આવશે.

(૬) થએલ સભ્યોનું મંડળ તેજ “ શ્રી અધ્યાત્મ જ્ઞાન પ્રસારક મંડળ ” ગણાશે, જે મંડળની બેઠક ઓછામાં ઓછી વર્ષમાં એકવાર નિશ્ચિત સ્થળે ભરવામાં આવશે, તથા જ્ઞાન પ્રચાર તેમજ ગુરૂસંકિતના વધુ સંગીનકાર્યો માટે વિચારણા ચલાવશે.

(૭) પ્રતિવર્ષ મંડળના ઉપજ ખર્ચનો હિસાબ રાખી પ્રગટ કરવામાં આવશે અને શરૂઆતમાજ વ્યવસ્થાપક મંડળ નક્કી કરવામાં આવશે.

(૮) પ્રત્યેક ગુરુભક્ત, સાહિત્યરસિક, જ્ઞાસનપ્રેમી, જ્ઞાનપ્રિય બંધુ અને જહેનોને શ્રીમદ્દતો આ સાચા જીવંત સ્મારકનો લાભ લેવા અને યથાશક્તિ તેમાં જોડાવા અમારી નમ્ર વિનંતી છે.

(૯) આ ખાતામાં આપેલી રકમો ફક્ત જ્ઞાનમાર્ગેજ વપરાવાની હોવાથી જ્ઞાન તથા શુભકામે સંકલ્પેલી રકમો પણ આ ખાતે સ્વીકારી શકાશે.

(૧૦) ડ્રાઇપણ લાઇફ મેમ્બર રૂ. ૧૫૦) ભરી પેટ્રન બની શકશે. મંડળ મારફતે પ્રગટ થનાર પુસ્તકો માટે મદદ આપવાની ઇચ્છા વાળા લાઇબ્રેરી તથા જહેનોને (તેઓની મદદની નોંધ સાથે) દરેક રીતે સંબંધ કરી આપવામાં આવશે.

લોકપ્રિય માસિક બુદ્ધિપ્રભાને સારા સંગોન સાહિત્યથી પૂર્ણ કરી ફરી પ્રગટ કરવાની પણ ધારણા છે. ઉપરોક્તયોજના પ્રમાણે બનેલા સભ્યોની મુખાઇમાં એક મીઠીગ મળી હતી અને આ યોજના અમલમાં આવી ચુકી છે. સભ્યો થવા ઇચ્છનારે નીચેના સ્થળે નામ નોંધાવવાં.

શ્રી અધ્યાત્મ જ્ઞાન પ્રસારક મંડળ

સુ. પાદરા (ગુજરાત)

સ્તવનસંગ્રહ (દેવવંદન સહિત) ની

વિષયાનુક્રમણિકા.

વિષય	પૃષ્ઠ	વિષય	પૃષ્ઠ
ચતુર્માસી દેવવંદન.	૧-૨૧	આઠમની ચાર સ્તુતિની એક	
સિદ્ધાયલ સ્તવન.	૨૧	સ્તુતિ	૩૧
અષ્ટપદ સ્તવન.	૨૨	અખીઆરસની ચાર સ્તુતિની	
આબુજિન ચૈત્ય સ્તવન.	૨૨	એક સ્તુતિ	૩૧
સમ્મેત શિખર સ્તવન.	૨૩	ચૈત્રી પુનમની ચાર સ્તુતિની	
ગિરનાર નેમિજિન સ્તવન	૨૩	એક સ્તુતિ	૨૧
સર્વ સાધારણુ તીર્થ સ્તવન.	૨૪	સિદ્ધાયલની સ્તુતિ	૩૧
શાશ્વતા અશાશ્વતા જિન ચૈત્ય- વંદન.	૨૫	" "	૩૨
શાશ્વતા અશાશ્વતા જિનની સ્તુતિ.	૨૫	આંખીલ તપની સ્તુતિ	૩૨
મહાવીર ચૈત્યવંદન પહેલું.	૨૬	સીમંધર જિન સ્તુતિ	૩૨
મહાવીર ચૈત્યવંદન બીજું.	૨૭	મહાવીર પ્રભુની સ્તુતિ	૩૨
મહાવીર ચૈત્યવંદન ત્રીજું.	૨૭	બીજનુ સ્તવન	૩૩
સિદ્ધાયલ ચૈત્યવંદન.	૨૭	પાંચમનું સ્તવન	૩૪
મહાવીર સ્તોત્રમ્ પહેલું.	૨૮	અષ્ટમીનું સ્તવન	૩૪
મહાવીર સ્તોત્રમ્ બીજું.	૨૮	એકાદશીનું સ્તવન	૩૫
મહાવીર સ્તોત્રમ્ ત્રીજું.	૨૮	નવપદ ઓળી સ્તવન	૩૫
સ્તુતિયો ૪.	૨૯	તારંગા તીર્થ અજિત જિનેશ્વર સ્તવન	૩૬
વીર પ્રભુની ચાર સ્તુતિની એક સ્તુતિ.	૨૯	પાનસર મહાવીર સ્તવન	૩૬
ચાર સ્તુતિની એક સ્તુતિ.	૨૯	પંચાસર પાર્શ્વનાથ સ્તવન	૩૬
" "	૩૦	ચારપ પાર્શ્વનાથ સ્તવન	૩૭
" "	૩૦	જઘડિયા આદીનાથ સ્તવન	૩૮
બીજની ચાર સ્તુતિની એક સ્તુતિ	૩૦	મહાપુર પ્રભુ સ્તવન	૩૮
પચમીની ચાર સ્તુતિની એક સ્તુતિ	૩૦	શ્રી સુખસાગર ગુરૂ સ્તવન	૩૯
		નવપદ ઓળીનું સ્તવન	૩૯
		વર્ધમાન આંખીલ તપ સ્તવન	૪૦

જિનેશ્વર સ્તવન ચતુર્વિંશતિકા ૧.

વિષય	પૃષ્ઠ	વિષય	પૃષ્ઠ
રૂપભદ્રેવ સ્તવન	૪૧	વિમલનાથ સ્તવન	૪૬
અજિતનાથ સ્તવન	૪૨	અનંતનાથ સ્તવન	૪૭
સંભવનાથ સ્તવન	૪૨	ધર્મનાથ સ્તવન	૪૭
અભિનંદન સ્તવન	૪૩	શાંતિનાથ સ્તવન	૪૮
સુમતિનાથ સ્તવન	૪૩	કુંથુનાથ સ્તવન	૪૮
પદ્મપ્રભુ સ્તવન	૪૩	અરનાથ સ્તવન	૪૯
સુપાર્શ્વનાથ સ્તવન	૪૪	મહિલનાથ સ્તવન	૪૯
ચંદ્રપ્રભ સ્તવન	૪૪	મુનિ સુપ્રત સ્વામી સ્તવન	૫૦
સુવિધિનાથ સ્તવન	૪૫	નમિનાથ સ્તવન	૫૦
શીતલનાથ સ્તવન	૪૫	તેમિનાથ સ્તવન	૫૧
ત્રેયાંસનાથ સ્તવન	૪૫	પાર્શ્વનાથ સ્તવન	૫૩
વાસુપૂજ્ય સ્વામી સ્તવન	૪૬	મહાવીર સ્વામી સ્તવન	૫૪
		કળશ	૫૫

જિનેશ્વર સ્તવન ચતુર્વિંશતિકા ૨.

રૂપભદ્રેવ સ્તવન	૫૬	વિમલનાથ સ્તવન	૬૫
અજિતનાથ સ્તવન	૫૭	અનંતનાથ સ્તવન	૬૬
સંભવનાથ સ્તવન	૫૭	ધર્મનાથ સ્તવન	૬૭
અભિનંદન સ્તવન	૫૮	શાંતિનાથ સ્તવન	૬૭
સુમતિનાથ સ્તવન	૫૯	કુંથુનાથ સ્તવન	૬૮
પદ્મપ્રભુ સ્તવન	૫૯	અરનાથ સ્તવન	૬૯
સુપાર્શ્વનાથ સ્તવન	૬૦	મહિલનાથ સ્તવન	૬૯
ચંદ્રપ્રભુ સ્તવન	૬૧	મુનિ સુપ્રત સ્તવન	૭૦
સુવિધિનાથ સ્તવન	૬૨	નમિનાથ સ્તવન	૭૧
શીતલનાથ સ્તવન	૬૩	તેમિનાથ સ્તવન	૭૨
ત્રેયાંસનાથ સ્તવન	૬૪	પાર્શ્વનાથ સ્તવન	૭૨
વાસુપૂજ્ય સ્તવન	૬૫	મહાવીર સ્તવન	૭૩
		કળશ	૭૪

વિંશતિ વિરહમાન જિન સ્તવન. (વીશી)

વિષય	પૃષ્ઠ	વિષય	પૃષ્ઠ
સીમંધર સ્તવન	૭૫	જિન સ્તવન	૮૯
યુગમંધર સ્તવન	૭૫	બાલસદ્બોધ	૮૯
બાહુજિન સ્તવન	૭૬	પદ્મપ્રભુ સ્તવન	૯૦
સુબાહુ જિન સ્તવન	૭૬	જિન સ્તવન	૯૦
સુજાતપ્રભુ સ્તવન	૭૬	પદ્મપ્રભુ સ્તવન	૯૧
સ્વયંપ્રભુ સ્તવન	૭૭	પદ્મપ્રભુ સ્તવન	૯૧
રૂપભાનન સ્તવન	૭૭	મહાવીર સ્તવન	૯૨
અનંતવીર્ય જિન સ્તવન	૭૮	પાર્શ્વનાથ સ્તવન	૯૨
સૂરપ્રભ સ્તવન	૭૮	ચત્ય વંદન	૯૨
વિશાળ જિન સ્તવન	૭૯	સુમતિનાથ સ્તવન	૯૨
વજ્રધર જિન સ્તવન	૭૯	વિમલનાથ સ્તવન	૯૪
ચંદ્રાનનપ્રભુ સ્તવન	૭૯	પાર્શ્વનાથ સ્તવન	૯૪
ચંદ્રબાહુ જિન સ્તવન	૮૦	શાંતિનાથ સ્તવન	૯૫
ભુજંગદેવ સ્તવન	૮૦	ચંદ્રપ્રભુ સ્તવન	૯૬
ધૃશ્વર જિન સ્તવન	૮૦	મહાવીર સ્તવન	૯૬
નમિ જિન સ્તવન	૮૧	પાર્શ્વજિન સ્તવન	૯૭
શ્રી વીરસેન જિન સ્તવન	૮૧	ભાવસાગરજીવિત વીતરાગ દેવ	
મહાભદ્ર જિન સ્તવન	૮૨	સ્તુતિ	૯૭
દેવચાજિન સ્તવન	૮૨	ભાવસાગરજીવિત જિનેશ્વર સ્તવન	૯૮
અજિત વીર્ય સ્તવન	૮૩	મહાવીર સ્વામીનું સ્તવન	૯૯
કુળશ	૮૩	સિદ્ધાચલ સ્તવન	૧૦૦
વિંશતિવિરહમાન જિનસ્તવન સંપૂર્ણ		વચનામૃત	૧૦૧
પદ્મપ્રભુ સ્તવન	૮૪	શ્રી કેસરીયાજીનું સ્તવન	૧૦૧
પદ્મપ્રભુ સ્તવન	૮૪	ચરમ જિનેશ્વર સ્તવન	૧૦૨
શ્રી શાંતિજિન સ્તવન	૮૫	શ્રી વીર જિન સ્તવન	૧૦૨
પદ્મપ્રભુ સ્તવન	૮૫	શ્રી શાંતિ જિન સ્તવન	૧૦૩
પદ્મપ્રભુ સ્તવન	૮૫	સ્તવન	૧૦૪
જિન સ્તવન	૮૬	મહાવીર સ્તવન	૧૦૪
પદ્મપ્રભુ સ્તવન	૮૭	શ્રી વીર સ્તુતિ	૧૦૫
પદ્મપ્રભુ સ્તવન	૮૭		

વિષય	પૃષ્ઠ
શ્રી વીર જિન સ્તવન	૧૦૭
સુવિધિ જિનેશ્વર સ્તવન	૧૦૮
મહાવીર સ્તવન	૧૦૮
નેમિનાથ સ્તવન	૧૦૯
ભોંમણી મલ્લિજિન સ્તવન	૧૦૯
વીરપ્રભુ સ્તવન	૧૧૦
શાંતિજિન સ્તવન	૧૧૧
મહાવીર સ્તવન	૧૧૧
શ્રી મહાવીર સ્તવન	૧૧૨
શ્રી વીર સ્તવન	૧૧૩
મહાવીર સ્તવન	૧૧૪
નમિજિન સ્તવન	૧૧૪
સિદ્ધાચલ સ્તવન	૧૧૫
શ્રી વીર સ્તવન	૧૧૬
સિદ્ધાચલ સ્તવન	૧૧૭
શ્રી શાંતિનાથ સ્તવન	૧૧૭
શ્રી સીમન્ધર સ્તવન	૧૧૮
શ્રી વીર સ્તવન	૧૧૯
શ્રી સંજેશ્વર સ્તવન	૧૨૦
અરિહંત પદ સ્તુતિ	૧૨૧
સિદ્ધપદ સ્તુતિ	૧૨૨
આચાર્ય પદ સ્તુતિ	૧૨૨
ઉપાધ્યાય પદ સ્તુતિ	૧૨૩
સાધુ પદ સ્તુતિ	૧૨૪
દર્શન પદ સ્તુતિ	૧૨૪
જ્ઞાન પદ સ્તુતિ	૧૨૫
ચારિત્ર પદ સ્તુતિ	૧૨૫
તપઃ પદ સ્તુતિ	૧૨૬
નવપદ ગીત	૧૨૬
શ્રી મહાવીર પ્રભુ સ્તુતિ	૧૨૭

વિષય	પૃષ્ઠ
શ્રી વર્ધમાન જિન સ્તુતિ	૧૨૯
શ્રી વીર સ્તુતિ	૧૨૯
નેમિનાથ ભક્તિ સ્તવન	૧૩૦
શ્રી વીર સ્તવનમ્	૧૧૩
શ્રી સિદ્ધાચલ દુહા	૧૩૧-૧૩૬
શ્રી પાર્શ્વનાથ સ્તવનમ્	૧૩૬
શ્રી પાર્શ્વનાથ સ્તુતિ	૧૪૦
શ્રી વીર પ્રભુ સ્તુતિ	૧૪૧
પ્રભુસ્તુતિ	૧૪૨
મલ્લિ જિન સ્તવન	૧૪૩
ધ્રુવ સ્તુતિ	૧૪૪
શ્રી વીર જિન દર્શન સ્તવન	૧૪૫
શ્રી વીર પ્રભુ સ્તવનમ્	૧૪૬
શ્રી સીમન્ધર સ્તવનમ્	૧૪૭
શ્રી સીમન્ધર સ્તવનમ્	૧૪૮
શ્રી સિદ્ધાચલ સ્તવનમ્	૧૪૮
શ્રી સિદ્ધાચલ સ્તવનમ્	૧૪૯
શ્રી પદ્મપ્રભુ સ્તવનમ્	૧૫૦
શ્રી મલ્લિનાથ સ્તવનમ્	૧૫૧
શ્રી મલ્લિનાથ સ્તવનમ્	૧૫૧
શ્રી સંજેશ્વર પાર્શ્વનાથ સ્તવન	૧૫૨
શ્રી મહાવીર સ્તવન	૧૫૨
સંજેશ્વર પાર્શ્વનાથ સ્તવન	૧૫૩
અજિત જિન સ્તુતિ	૧૫૪
મુનિ સુવ્રત સ્તવન	૧૫૫
સીમન્ધર સ્તવન	૧૫૫
ડોહા લોહણ પાર્શ્વનાથ સ્તવન	૧૫૬
પ્રભુસ્તુતિ	૧૫૭
સંજેશ્વર પાર્શ્વનાથ સ્તવન	૧૫૭
પ્રભુપ્રાર્થના	૧૫૮

વિષય	પૃષ્ઠ
વીરપ્રભુ સ્તવન	૧૫૯
મ્હને હો વીરનું શરણું	૧૬૦
પ્રભુ વિરહોદ્ગાર	૧૬૧
પ્રભુનું શરણુ	૧૬૧
પ્રભુ પ્રેમ દશા	૧૬૨
પ્રભુ પ્રેમ ખુમારી	૧૬૩
પ્રિય પ્રભુને મળવાની વિચ્છિન્નિ	૧૬૪
પ્રભુ ભજનથી શાંતિ	૧૬૫
વીર સ્તવન	૧૬૫
સંભવ જન સ્તવન	૧૬૬
સંભવનાથ સ્તવન	૧૬૬
પ્રભુને	૧૬૭
કરો ઉદ્ધાર હમારો	૧૬૮
મહાવીર સ્તવન	૧૬૯
શ્રી વીર પ્રભુ સ્તવન	૧૬૯
સુવિધિનાથ સ્તવન	૧૭૦
તારંગા તીર્થ સ્તવન	૧૭૧
વીર પ્રભુ તારો	૧૭૧
મહાસ્થનાથ સ્તવન	૧૭૨
ભોયણી મહાસ્થનાથ સ્તવન	૧૭૩
મહાસ્થનાથ સ્તવન	૧૭૩
મહાસ્થનાથ સ્તવન	૧૭૪
મહાસ્થનાથ સ્તવન	૧૭૪
મહાસ્થનાથ સ્તવન	૧૭૫
શ્રી મહાસ્થનાથ સ્તુતિ	૧૭૫
અર્હ ખુદા	૧૭૬
મહાવીર પ્રાણાધાર છો	૧૭૬
પ્રભુને વિચ્છિન્નિ	૧૭૭
મહાવીર સ્તવન	૧૭૭

વિષય	પૃષ્ઠ
અર્હસ્વરૂપ અલ્લા પરમાત્મ	
ધ્યાન	૧૭૯
શ્રી શંખેશ્વર જિન સ્તવન	૧૮૦
શ્રી શંખેશ્વર પાર્શ્વનાથજી	
સ્તવન	૧૮૧
શ્રી શંખેશ્વર પાર્શ્વનાથ સ્તવન	૧૮૧
જિનેશ્વર મેઘ-પ્રતિભવ્ય જીવરૂપ	
ચાતકની વિચ્છિન્નિ	૧૮૨
મહાવીરનો જાપ	૧૮૩
મહાવીર શરણુ	૧૮૫
મહાવીર કોષક તુજને જાણે	૧૮૭
મહાવીર સ્તવન	૧૮૮
પ્રભો મુજ કંઈક કરીને તારો	૧૮૮
મહાવીર શરણુ કર્યું એક તહારં	૧૮૯
મહાવીર પ્રેમ	૧૯૦
પ્રભુ મ્હને કાઢી ઉપાયે ઉગારો	૧૯૦
પ્રભુ મહાવીરની	૧૯૧
પ્રભુ મહાવીરનું દીવાળી સ્તવન	૧૯૧
પ્રભુ ભક્તિ	૧૯૨
મોહ સાથે યુદ્ધ	૧૯૪
પ્રભુ મિલન	૧૯૫
પરમેશ્વર પ્રાર્થના સ્તવન	૧૯૭
પ્રભુ સહાયની પ્રાર્થના સ્તવન	૧૯૭
પ્રભુ સહાય પ્રાર્થના	૧૯૮
પ્રભુ વ્યાધિ	૧૯૯
પધારો પ્રભુ	૧૯૯
કેશરીયાનાથ સ્તવન	૨૦૦

વિષય	પૃષ્ઠ	વિષય	પૃષ્ઠ
મહાવીર પ્રભુ પ્રાર્થના હોય		શ્રી મહાવીર પ્રભુ સ્તવન	૨૦૭
સ્તવન	૨૦૦	શ્રી મહાવીર પ્રભુ સ્તવન	૨૦૮
શ્રી મહાવીર પ્રભુ પ્રાર્થના	૨૦૧	પ્રભુ મહાવીર બળ્યાથી પ્રગ-	
જેન થવાની મહાવીર પ્રભુ		ટતા ગુણો	૨૦૯
આગળ પ્રતિષ્ઠા	૨૦૨	મહાવીર પ્રભુનો આશ્રય	૨૧૦
પ્રભુ મહાવીર દેવ સ્તવનમ્	૨૦૨	મહાવીર પ્રભુનું સગપણ	૨૧૧
મહાવીર સ્તવનમ્	૨૦૩	પ્રભુ મહાવીર	૨૧૩
શ્રી મહાવીર સ્તવન	૨૦૪	શ્રી વીર કુમારનું હાલરકું	૨૧૪
પરમાત્મ મહાવીર દેવ સ્તવન	૨૦૫	શ્રી મહાવીર જન્મ જયંતિ ગીત	૨૧૬
પ્રભુ પ્રેમ તાન	૨૦૬	શ્રી મહાવીર પ્રભુનું પારણું	૨૨૧

ધૃતિ-સ્તવન સંગ્રહ વિષયાનુક્રમણિકા સમાપ્ત.



સ્તવન સંગ્રહ ગ્રંથ માંનું.


અશુદ્ધિ શુદ્ધિ પત્રક.

પ્ર.	લાઘવ	અશુદ્ધિ.	શુદ્ધિ.
૧	૫	નમુથ્યુણું	નમુથ્યુણું.
૬.	૧	પ્રભુના.	પ્રભુની.
૭.	૧૮	શુભાતમ	શુદ્ધાતમ.
૭.	૨૦	વધિનાથ	સુવિધિનાથ.
૧૬!	૬	ધમ.	ધર્મ.
૧૬.	૧૧	ચૈત્યવંદન	ચૈત્યવંદન.
૨૩	૧૬	ચૌવીશ	ચોવીશ
૩૩	૨૭	બીજ	બીજ
૩૬.	૮	વૈચારચી	વૈચાવચ્ચી.
૪૧	૧૦	વયો	વર્યો.
૪૩	૧૬	બ્રૂશ્મ	ઋગ્બ્રૂશ્મ.
૪૩	૨૩	પ્રપ્રબ	પદ્મપ્રભુ
૪૮	૪	નિનામીરે	નિર્નામિરે
૫૦	૬	દ્યેવ	દ્યેય
૭૧	૨૦	શુદ્ધાપયોગે.	શુદ્ધોપયોગે.
૮૬	૪	અચના.	અર્ચના.
૯૫	૨૦	વારયા	વરિયા
૯૬	૬	રગી	રાગી.
૧૧૨	૫	ભુવચી	ભૂલચી
૧૪૬	૧૪	પંખાયા	પંખીયાં.
૧૪૬	૧૬	ચયે	ચયો.
૧૪૬	૨૦	ર	રજો.
૧૪૭	૮	જીવનગારાં	જીતનગારાં
૧૬૧	૧૩	પ્રભુતો	પ્રભુનો
૧૬૧	૧૨	ભક્તના	ભક્તિના
૧૭૦	૧૩	ચિદાનંદ	ચિદાનંદ
૧૭૧	૩	નિધાર	નિર્ધાર
૨૦૫	પૃષ્ઠા	૨૦૬	૨૦૫
૨૦૬	પૃષ્ઠા	૨૦૫	૨૦૬

श्री अध्यात्मज्ञानप्रसारक मंडळ तरफथी

श्रीमद् बुद्धिसागरसूरिजी ग्रन्थमाळासां

प्रगट थयेला ग्रन्थो.



ग्रन्थाक	पृष्ठ	किंमत.
* १ अध्यात्म व्याख्यानमाळा.	२०६	०-४-०
* २ भजनसंग्रह भाग २ जो.	३३६	०-८-०
* ३ भजनसंग्रह भाग ३ जो.	२२५	०-८-०
* ४ समाधिशतकम्.	६१२	०-८-०
* ५ अनुभवपञ्चिशी.	२४८	०-८-०
* ६ आत्मप्रदीप.	३१५	०-८-०
* ७ भजनसंग्रह भाग ४ थो.	३०४	०-८-०
८ परमात्मदर्शन.	४००	०-१२-०
* ९ परमात्मज्योति	५००	०-१६-०
* १० तत्त्वविदु.	२३०	०-४-०
* ११ गुणानुराग (आवृत्ति बीजी)	२४	०-१-०
* १२-१३ भजनसंग्रह भाग ५ मो तथा ज्ञानदीपिका.	१००	०-६-०
* १४ तीर्थयात्रानुं विमान (आ०बीजी)	६४	०-२-०
* १५ अध्यात्मभजनसंग्रह	१२०	०-६-०
* १६ गुरुबोध. आ० २	२९०	०-८-०
* १७ तत्त्वज्ञानदीपिका	१२४	०-६-०
* १८ गहंलीसंग्रह भा. १	११२	०-३-०
* १९-२० श्रावकधर्मस्वरूप भाग १-२	४०-४०	०-१-०
* २१ भजनपदसंग्रह भाग ६ ठो.	२०८	०-१२-०
* २२ वचनामृत.	८३०	०-१४-०
२३ योगदीपक.	३०८	०-१४-०
२४ जैन ऐतिहासिक रासमाळा.	३०८	१-०-०

* २५ आनन्दघनपद (१०८) संग्रह,	८०८	२-०-०
* २६ अध्यात्मशान्ति (आवृत्ति बीजी)	१३२	०-३-०
२७ काव्यसंग्रह भाग ७ मो.	१६६	०-८-०
* २८ जैनधर्मनी प्राचीन अने अर्वाचीन स्थिति ९६		०-२-०
* २९ कुमारपाल (हिंदी)	२८७	०-६-०
* ३० थी ३४ सुखसागर गुरुगीता.	३००	०-४-०
* ३५ षड्द्रव्यविचार.	२४०	०-४-०
* ३६ विजापुरवृत्तांत.	९०	०-४-०
x ३७ साबरमती गुणशिक्षण काव्य.	१९२	०-६-०
३८ प्रतिज्ञापालन.	११०	०-५-०
* ३९-४०-४१ जैनगच्छमतप्रबंध, संघप्रगति, जैनगीता.	३०४	१-०-०
४२ जैनधातुप्रतिमा लेखसंग्रह भा. १		१-०-०
४३ मित्रमैत्री.	१७०	०-८-०
* ४४ शिष्योपनिषद्.	४८	०-२-०
४५ जैनोपनिषद्.	४८	०-२-०
४६-४७ धार्मिक गद्यसंग्रह तथा सदुपदेश भाग १ लो.	९७६	३-०-०
४८ भजनसंग्रह भा. ८	९७६	३-०-०
* ४९ श्रीमद् देवचंद्र भा. १	१०२८	२-०-०
x ५० कर्मयोग.	१०१२	३-०-०
* ५१ आत्मतत्त्वदर्शन.	११२	०-१०-०
÷ ५२ भारतसहकारशिक्षण काव्य.	१६८	०-१०-०
* ५३ श्रीमद् देवचंद्र भा. २	१२१०	३-८-०
५४ गहुंली संग्रह भा. २	१३०	०-४-०
* ५५ कर्मप्रकृतिटीकाभाषांतर.	८००	३-०-०
५६ गच्छमेव गंहलीसंग्रह.	१९०	०-१२-०

૫૭-૫૮ આગમસાર અને અધ્યાત્મગીતા.	૪૭૦	૦-૬-૦
૫૯ દેવવંદન સ્તુતિ સ્તવન સંગ્રહ.	૧૭૬	૦-૪-૦
૬૦ પૂજાસંગ્રહ ભા. ૧ લો.	૪૧૬	૧-૦-૦
૬૧ ભજનપદસંગ્રહ ભા. ૯	૬૮૦	૧-૮-૦
૬૨ ભજનપદસંગ્રહ ભા. ૧૦	૨૦૦	૧-૦-૦
૬૩ પત્રસદુપદેશ ભા. ૨	૫૭૬	૧-૮-૦
૬૪ ધાતુપ્રતિપાલેખ સંગ્રહ ભાગ ૨	૧૮૦	૧-૦-૦
૬૫ જૈનદૃષ્ટિ, ઈશાવાસ્યોપનિષદ્ ભાવાર્થવિવેચન.	૩૬૦	૧-૦-૦
૬૬ પૂજાસંગ્રહ ભાગ ૧-૨	૪૧૫	૨-૦-૦
૬૭ સ્નાત્રપૂજા.		૦-૨-૦
૬૮ શ્રીમદ્ દેવચંદ્રજી અને તેમનું જીવનચરિત્ર.		૦-૪-૦
૬૯-૭૨ શુદ્ધોપયોગ વિ. સંસ્કૃત ગ્રંથ ૪	૧૮૦	૦-૧૨-૦
૭૩-૭૭ સઘકર્તવ્ય વિ. સંસ્કૃત ગ્રંથ ૫	૧૬૮	૦-૧૨-૦
૭૮ લાલા લાજપતરાય અને જૈનધર્મ.	૧૦૦	૦-૪-૦
૭૯ ચિન્તામણિ	૧૨૦	૦-૪-૦
૮૦-૮૧ જૈનધર્મ અને સ્ત્રિસ્તિ ધર્મનો મુકાબલો તથા જૈનસ્ત્રિસ્તિ સંવાદ	૨૨૦	૧-૦-૦
૮૨ સત્યસ્વરૂપ.	૨૦૦	૦-૬-૦
૮૩ ધ્યાનવિચાર.	૮૫	૦-૮-૦
૮૪ આત્મશક્તિપ્રકાશ.	૧૪૦	૦-૪-૦
૮૫ સાંવત્સરિક ક્ષમાપના.	૮૦	૦-૩-૦
૮૬ આત્મદર્શન (મળીચંદ્રજીકૃત સજ્જાયો) નું વિવેચન.	૧૫૦	૦-૪-૦
૮૭ જૈનધાર્મિક શંકાસમાધાન	૫૫	૦-૨-૦
૮૮ કન્યાવિક્રય નિષેધ	૨૦૦	૦-૬-૦
૮૯ આત્મશિક્ષા ભાવનપ્રકાશ.	૧૧૫	૦-૭-૦
૯૦ આત્મપ્રકાશ.	૫૬૫	૧-૮-૦
૯૧ શોક વિનાશક ગ્રંથ	૮૦	૦-૧-૦

९२ तत्त्वविचार.	१२५	०-६-०
९३-९७ अध्यात्मगीता वि.संस्कृत ग्रंथ.	२०५	१-०-०
९८ जैनसूत्रमां मूर्तिपूजा.	९६	०-३-०
९९ श्री यशोविजयजी निबंध.	२१०	०-६-०
१०० भजनपदसंग्रह भाग ११	२२०	०-१२-०
१०१ ,, भाग १ आ. ४थी	२००	०-८-०
१०२ गुजरात बृहद् विजापुर वृत्तांत		
१०३-४ श्रीमद्-देवचंद्रजी विस्तृतजीवन चरित्र तथा देवविलास		
१०५ मुद्रितजैन ऋवे. ग्रंथगाइड		
१०६ कक्कावली-सुबोध		
१०७ स्तवन संग्रह (देववंदन सहित)		
१०८ पत्र सदुपदेश भाग ३		

* आ निशानीवाला ग्रंथो शिल्लकमां नथी.

x आ ग्रंथो ब्रीटीश केळवणी खाताए मंजुर करेला छे.

÷ आ ग्रंथो श्रीमंत गायकवाड सरकारना केळवणी-खाताए मंजुर करेला छे.

ग्रंथो मळवानां ठेकाणां

१ वकील मोहनलाल हीमचंद-पादरा (गुजरात)

२ शा. आत्माराम खेमचंद-साणंद.

३ शा. नगीनदास रायचंद जाखरीया-महेसाणा

४ शा. चंदुलाल गोकळभाइ-विजापुर

५ शा. रतिलाल केशवलाल-प्रांतिज

६ श्री बुद्धिसागरसूरि जैनसमाज-पेथापुर

७ शा. मोहनलाल नगीनदास भांखरीया-

१९२-९४ बजार गेट, कोट, मुंबाई.

જૈનાચાર્ય શ્રીમદ્ બુદ્ધિસાગરસૂરિ કૃત.

દેવવંદન સ્તવન સ્તુતિ સંગ્રહ.

ચાતુર્માસી દેવવંદન વિધિ.

સ્થાપનાચાર્યાદિ આગળ હરિયાવહિયાદિ કરી, કાઉસગ્ગ કરી ઉપર લોગસ્સ કહીને પ્રથમ મંગલનિમિત્ત ચૈત્યવંદન કહેવું. પછી નમુચ્ચુણું પછી જયવીઅરાય ‘આભવમખંડા’ સુધી કહી ખમાસમણ દેઈ ઋષભદેવનું ચૈત્યવંદન કહેવું. પછી નમુચ્ચુણું કહી ચારે થોયે દેવ વાંદવા. પછી નમુચ્ચુણું કહી જયવીઅરાય અર્ધા કહી ખમાસમણ દેઈ અન્જિતાદિ દેવનાં ચૈત્યવંદનો તથા થોયો કહેવી. શ્રી શાંતિનાથનું ચૈત્યવંદન કરી ચારે થોયે દેવ વાંદી સ્તવન કહેવું. બાકીના તીર્થંકરને એક ચૈત્યવંદન અને એક સ્તુતિથી વાંદવા. શ્રી નેમિનાથ, શ્રી પાર્શ્વનાથ અને શ્રી મહાવીર પ્રભુને ચાર થોયો સ્તવનથી વાંદવા. મહાવીરપ્રભુનું સ્તવન કહી પછી જયવીઅરાય આખા કહેવા. પછી શ્રી શાશ્વતા અશાશ્વતા પ્રભુનું ચૈત્યવંદન કરવું અને નમુચ્ચુણું, અરિહંત-ચેઈઆણું આદિકથી ચારે થોયો સાથે કહેવી. પછી કાઉસગ્ગમાં એક જણે કાઉસગ્ગ પારી મોટી શાંતિ કહેવી. પછી કાઉસગ્ગ પારી લોગસ્સ કહી તેર નવકાર ગણવા. સિદ્ધાચલનાં તેર ખમાસમણાં દેવાં. પછીથી સિદ્ધાચલ, ગિરનાર, આબુ, અષ્ટાપદ અને સમ્મેતશિખરનાં સ્તવન કહી અવિધિ આચાતનાનો મિચ્છામિ દુક્કડં દેવો. વિધિ સમ્પૂર્ણ.

અથ ચૌમાસી દેવવંદન પ્રારંભ.

ચૈત્યવંદન.

- પાનસરા મહાવીર જિન, વંદુ પૂજું ભાવે;
ચૌમાસી ચૌવીશ જિન, વંદુ ગુણગણદાવે. ૧
- ઋષભાદિક ચૌવીશ દેવ, વંદીએ હિતકારી;
આતમશુદ્ધિ સંપન્ને, મુક્તિ મળે સુખકારી. ૨
- અતીત અનાગત કાલના એ, વંદો સર્વ જિનેશ;
બુદ્ધિસાગર સંપ્રતિ, જિનવર ભાવ વિશેષ. ૩

એમ ચૈત્યવંદન કરી નમુચ્ચુણું કહી ‘આભવમખંડા’ સુધી
જયવીઅરાય કહેવા. પછીથી શ્રી અદિનાથનું ચૈત્યવંદન કરવું.
પછી શ્રી પદ્મવિજયજી વગેરેની ચૌમાસી દેવવંદનની વિધિ પ્રમાણે
દેવવંદન વિધિ જાણવી.

ઋષભદેવ ચૈત્યવંદન.

- આદિનાથ અરિહંત જિન, ઋષભદેવ જયકારી;
સંઘ ચતુર્વિધ તીર્થને, સ્થાપ્યું જગ સુખકારી. ૧
- પરમેશ્વર પરમાત્મા, તનુયોગે સાકાર;
અષ્ટકર્મ દૂરે કર્યાં, નિરાકાર નિર્ધાર. ૨
- સાકારી અરિહંતજી એ, નિરાકારથી સિદ્ધ;
બુદ્ધિસાગર ધ્યાવતાં, પ્રગટે આતમઋદ્ધિ. ૩

ઋષભદેવ સ્તવન.

(કાનુટો ન જાણે મોરી પ્રીત-એ રાગ.)

પ્રભુજી ઋષભાજનેશ્વરદેવ, હૃદયમાં ઠહોલા લાગ્યારે. પ્રભુ
આવિર્ભાવે દિલ પ્રગટો, કર્મ આવરણો વિઘટો,
પ્રભુજી લાગ્યું તુજથી તાન, આત્મિકભાવે જાગ્યારે. પ્રભુ ૧

મોહનો પડદો ફરે, થાતાં શુદ્ધાતમ સ્ફુરે,
 પછી રહે ન કિંચિત્ લેહ, કર્મ સહુ જાવે ભાગ્યારે. પ્રભુ ૨
 કાચી જે ઘડીમાં મળવું, જ્યોતિમાં જ્યોતે ભળવું,
 એવું અનુભવ નિશ્ચયભાન, જીતનગારાં વાગ્યારે. પ્રભુ ૩
 શુદ્ધોપયોગે સંગી, અંતરધાતો રંગી,
 બુદ્ધિસાગર પ્રભુ હજુર, મધ્યા નહિ માગે માગ્યારે. પ્રભુ ૪

ઋષભદેવ સ્તુતિ.

૧. ઋષભજિનેશ્વર સમ નિજ આતમ, સત્તાએ છે ધ્યાવયો,
 તિરોભાવને દૂર કરીને, વ્યક્તિભાવે ભાવવો;
 આતમને પરમાતમ કરવા, અસંખ્યયોગો ભિન્ન છે,
 સમ ઉપયોગે સર્વે મળતાં, સાપેક્ષાથી અભિન્ન છે.
૨. ભિન્ન ભિન્ન મત દર્શન પંથો, નિરપેક્ષે મિથ્યા સદા,
 સાતનયોની સાપેક્ષાએ, જાણે સમ્યક્ત્વ જ તદા;
 જૈનધર્મમાં સર્વે ધર્મો, સાપેક્ષે સમાય છે,
 જૈનધર્મ સેવે સહુ ધર્મો, સેવ્યા દેવો ગાય છે.
૩. જિનવાણી જાણુંતાં જાણ્યું, સર્વે એ નિશ્ચય ખરો,
 જગ જાણ્યું સહુ આતમ જાણે, એવા નિશ્ચયને ધરો;
 આતમશુદ્ધિ માટે સર્વે, બાહ્યાંતર ઉપાય છે,
 જેને જેથી શુદ્ધિ થાતી, તેને તેજ સુહાય છે.
૪. બહિરાતમને અંતરઆતમ, કરવો આતમજ્ઞાનથી,
 અંતરઆતમને પરમાતમ, કરવો ધ્યાનના તાનથી;
 અંતરઆતમ તે પરમાતમ, જાણી પ્રભુને સેવતા,
 તેવા જૈનો જિમતા, પામે, સ્હાય કરંતા દેવતા.

અજિતનાથ ચૈત્યવંદન.

અજિતઅજિત પદ આપતા, ભવ્યજીવને જેહં;	
પુરૂષાર્થને લાખતા, હેતુ મુખ્ય છે તેહ.	૧
જડપરિણામી યત્નથી, જડસાથે છે બન્ધ;	
શુદ્ધાત્મિકપરિણામના, પુરૂષાર્થે નહિ બન્ધ.	૨
પુરૂષાર્થશિરોમણિ એ, સહજયોગ શિરદાર;	
શુદ્ધાત્મ ઉપયોગ છે, અજિત થવા નિર્ધાર.	

અજિતનાથસ્તુતિ.

અજિતજિનેન્દ્રે અજિત થવાને, સમ્યગ્જ્ઞાન પ્રકાશ્યુંજી,	
સાપેક્ષાએ ભવ્ય લોકના, -મનમાં પ્રેમે વાસ્યુંજી;	
આત્મજ્ઞાન સમ જ્ઞાન નહીં કે, ક્ષણમાં થાવે મુક્તિજી,	
આત્મજ્ઞાની નિર્લેપી થૈ, કર્મ કરે સહુમુક્તિથી.	૧

સંભવનાથ ચૈત્યવંદન.

સંભવજિનને સેવતાં, સંભવતી નિજ ઋદ્ધિ;	
ક્ષાયિક નવ લબ્ધિ મળે, થતી આત્મની શુદ્ધિ.	૧
ઘાતીકર્મના નાશથી, અર્હન પદવો પામ્યા;	
આધિ વ્યાધિ ઉપાધિને, તુજ ધ્યાનારા વામ્યા.	૨
આત્મા તે પરમાત્મા એ, વ્યક્તિભાવે કરવા;	
સંભવજિન ઉપયોગથી, ક્ષણ ક્ષણ દિલમાં રમરવા.	૩

સંભવનાથ સ્તુતિ

આત્મ સ્વભાવે સંભવવું તે, સંભવ જિનની સેવાજી,	
ગુણપર્યાયે આવિભાવે થાતાં પોતે દેવાજી;	
અભેદભાવે સંભવ કરતા જ્ઞાનાનન્દ સ્વભાવેજી,	
નિજઆત્મ સંભવરૂપી છે વ્યક્ત કરે ભવી ભાવેજી.	૧

અભિનંદન ચૈત્યવંદન.

બાહ્યાંતર અતિશય ઘણી, અભિનંદન જિનરાજ;	
પ્રભુ ગુણગણને પામવા, અંતરમાં બહુ દાઝ.	૧
પ્રભુ ગુણ વરવા લક્ષિત છે, સાધ્ય એજ મન ધરવું;	
ઘટાટોપ શો ગુણવિના, ગુણ પ્રાપ્તિમાં મરવું.	૨
પ્રભુગુણ પોતામાં છતાં એ, આવીર્ણાવને કાળે;	
અભિનંદનને વંદતાં, પ્રકટ ગુણો થૈ છાળે.	૩

અભિનંદન સ્તુતિ.

આત્માનંદ પ્રગટ કરી અભિનંદે જેહ,	
અભિનંદન છે આતમા ગુણપર્યાયિ જેહ;	
આતમ અભિનંદન થતો અભિનંદન ધ્યાઈ,	
ધ્યાન સમાધિ એકતા લીનતા પદ પાઈ.	૧

સુમતિનાથ ચૈત્યવંદન.

સુમાતનાથ પંચમ પ્રભુ, સુમતિના દાતાર;	
સર્વવિશ્વનાયક વિભુ, અરિહંત અવતાર.	૧
સાત્ત્વિકગુણની શક્તિથી, બાહ્યપ્રભુતા ધારી;	
ચિદાનંદ પ્રભુતા ભલી, આંતર નિત્ય છે પ્યારી.	૨
તુજમાં મનને ધારીને એ, નિઃસંગી થાનાર;	
કર્મ કરે પણ નહીં કરે, તુજ ભક્તો નરનાર.	૩

સુમતિનાથ સ્તુતિ

સન્મતિ ધારે દુર્મતિ, ત્યાગી જે નરનારી,	
સુમતિ પ્રભુ ભક્તો ખરા, નીતિરીતિ ધારી;	
સુમતિ ઘડી શુદ્ધભાવથી, આત્મભાવે રમંતા,	
નિશ્ચયનય સુમતિ પ્રભુ, આપોઆપ નમંતા.	૧

પદ્મપ્રભુ ચૈત્યવંદન.

નવધા ભક્તિથી ખરી, પદ્મપ્રભુના સેવા;	૧
સેવામાં મેવા રહ્યા, આપ બને જિનદેવા.	
નવધા ભક્તિમાં પ્રભુ, પ્રગટપણે પરખાતા,	૨
આઠ કર્મ પડદા હઠે, સ્વયં પ્રભુ સમજતા.	
પદ્મપ્રભુને ધ્યાવતાં એ, પૂર્ણ સમાધિ થાય;	૩
હૃદય પદ્મમાં પ્રકટતા, આત્મપ્રભુજી જણાય.	

પદ્મપ્રભુ સ્તુતિ.

પદ્મપ્રભુને દેખતાં દેખવાનું ન બાકી,	
પદ્મપ્રભુને ધ્યાવતાં બને આત્મ સાખી;	
પદ્મપ્રભુમય થઈ જતાં, કોઈ કર્મ ન લાગે.	
દેહ છતાં મુક્તિ મળે, જીત ડંકો વાગે.	૧

સુપાર્શ્વનાથ ચૈત્યવંદન.

સુપાર્શ્વનાથ છે સાતમા, તીર્થકર જિનરાજ;	
પાસે પ્રભુ સુપાર્શ્વ તો, આત્મ જગનો રાજ.	૧
આત્મમાં પ્રભુ પાસ છે, બાહિર મૂર્ખા શોધે;	
અંતરમાં પ્રભુ ધ્યાનથી, જ્ઞાની ભક્તો બોધે.	૨
દ્રવ્યભાવથી વંદીએ એ, ધ્યાઈએ પ્રભુ પાસ;	
એકવાર પામ્યા પછી, ટળે નહીં વિશ્વાસ.	૩

સુપાર્શ્વનાથ સ્તુતિ.

શુદ્ધપ્રેમ ને જ્ઞાનથી, સુપાર્શ્વને ધ્યાવો,	
જડમાં સુખ ક્યારે નહીં, એવો નિશ્ચય લાવો;	
પ્રભુ પાસે નહીં આંતરું, એવું જેને ભાસે,	
જૈન મટી જિન તે બની, પૂર્ણાનંદ વિલાસે.	

ચંદ્રપ્રભુ ચૈત્યવંદન.

અનંત ચંદ્રની જ્યોતિથી, અનંત જ્ઞાનની જ્યોત;	
ચંદ્રપ્રભુ પ્રભુમું સ્તવું, કરતા જગ ઉઘોત.	૧
અસંખ્ય ચંદ્રો ભાનુઓ, ઇન્દ્રો જેને ધ્યાય;	
પરબ્રહ્મ ચંદ્રપ્રભુ, જગમાં સત્ય સુહાય.	૨
શુદ્ધપ્રેમથી વંદતાં એ, અસંખ્યચંદ્રનો નાથ;	
બુદ્ધિસાગર આતમા, ટાળે પુદ્ગલ સાથ.	૩

ચંદ્રપ્રભુ સ્તુતિ.

ચંદ્રપ્રભુ વિભુ ઉપદિશે, જૈનધર્મ તે સાચો,	
નય સાપેક્ષાએ ખરો, તેમાં ભળ્યો રાચો;	
આત્મજ્ઞાન ને ધ્યાનથી, કરો આત્મની શુદ્ધિ,	
શુદ્ધાત્મ ચંદ્રપ્રભુ, થાતા આનંદ ઋદ્ધિ.	૧

સુવિધિનાથ ચૈત્યવંદન.

સુવિધિનાથ સુવિધિ દિયે, આત્મશુદ્ધિના હેત;	
શ્રાવક સાધુ ધર્મ જે, તેના સહુ સંકેત.	૧
દ્રવ્ય-ભાવ વ્યવહાર ને, નિશ્ચય સુવિધિ બેશ;	
જૈનધર્મની જાણતાં, કરતાં રહે ન કલેશ.	૨
શુભાત્મ પરિણામમાં એ, સર્વ સુવિધિ સમાય;	
આત્મ સુવિધિનાથ થૈ, ચિદાનંદમય થાય.	૩

વાધનાથ સ્તુતિ.

આત્મિક શુદ્ધિની સુવિધિ, દ્રવ્યભાવથી સાચી,	
બાહ્યાંતર ક્રિયા ભલી, સ્વાધિકારે રાચી;	
કરતાં ચિદાનંદ પરિણતિ, એક સુવિધિ સોહે,	
ત્રણ જગતના લોકનાં, મન સુવિધિ મોહે.	૧

શીતલનાથ ચૈત્યવંદન.

આત્મિક ધર્મની શુ તા, કરીને શીતલનાથ;	૧
સર્વ લોક શીતલ કરો, સાચા શિવપુર સાથ.	
ધર્મ સુવિધિ આહરી, શીતલ થયા જિનેન્દ્ર,	૨
સમતાથી શીતલ પ્રભુ, આતમ સ્વયં મહેન્દ્ર.	
સમતા શીતલતાથક્રી એ, શીતલ પ્રભુ થવાય;	૩
બુદ્ધિસાગર આતમા, પૂર્ણાનંદ સુહાય.	

શીતલનાથ સ્તુતિ.

શીતલ પ્રભુ શીતલ કરે ભજે શીતલભાવે,	
શમ શીતલતા ધારતાં સહુ સંતાપ જાવે;	
રાગદ્વેષ નિવારીને આપ શીતલ થાવો,	
આતમને શીતલ કરો સત્ય નિશ્ચય લાવો.	૧

શ્રેયાંસનાથ ચૈત્યવંદન.

સર્વ ભાવ શ્રેયો વર્યા, શ્રી શ્રેયાંસ જિનંદ;	
આત્મશીતલતા ધારીને, ટાળ્યા મોહના ફંદ.	૧
ઉપશમ ક્ષયોપશમ અને, ક્ષાયિક ભાવે જેહ;	
સત્ય શ્રેયને પામતો, સ્વયં શ્રેયાંસ જ તેહ.	૨
શ્રી શ્રેયાંસ પ્રભુસમો એ, નિજ આતમને કરવા;	
વંદો ધ્યાવો ભવિજના, ધરો ન જડની પરવા.	૩

શ્રેયાંસનાથ સ્તુતિ.

દ્રવ્ય ભાવથી શ્રેયને, નિજ આત્મનું જાણો,	
જાણી આચારે મૂકશો, પુરૂષાર્થને આણો;	
આત્મજ્ઞાન ને સતિકયા, -વડે શ્રેયને સાધો,	
શ્રેયાંસ પ્રભુની પેઠ સહુ, પૂર્ણ શ્રેયેજ વાધો.	૧

વાસુપૂજ્ય ચૈત્યવંદન.

ક્ષાયિક લગ્નિ શ્રેયથી, વાસુપૂજ્ય જિનદેવ;
 થયા હૃદયમાં જાણીને, કરો પ્રભુની સેવ. ૧
 ચિદાનંદ વસુતા વર્ધા, વિશ્વપૂજ્ય જિનરાજ;
 વાસુપૂજ્ય નિજ આતમા, કર્યો સાધી કાજ. ૨
 પ્રભુમય થૈ પ્રભુ સેવતાં એ, સ્વયં પ્રભુ જિન થાય;
 અનંત કેવલજ્ઞાનની, જ્યોતિ જ્યોત સુહાય. ૩

વાસુપૂજ્ય સ્તુતિ.

આતમ વાસુપૂજ્ય છે, કરો આવિભાવે,
 નિશ્ચય નયદષ્ટિમળે, બ્રહ્મભાવના દાવે;
 વાસુપૂજ્યના ધ્યાનથી, વાસુપૂજ્યજી થાવો,
 ધ્યાન સમાધિ એકતા લીનતાથી સુહાવો. ૧

વિમલનાથ ચૈત્યવંદન.

આત્મિક સિદ્ધિ આઠ જે, આઠ વસુના ભોગી;
 આત્મવસુ પ્રગટાવીને, નિર્મલ થયા અયોગી. ૧
 કરી વિમલ નિજ આતમા, થયા વિમલ જિનરાજ;
 પ્રભુ પેઠે નિજ વિમલતા, કરવી એ છે કાજ. ૨
 આત્મવિમલતા જે કરે એ, સ્વયં વિમલ તે થાય;
 વિમલ પ્રભુ આલંબને, વિમલપણું પ્રગટાય. ૩

વિમલનાથ સ્તુતિ.

આર્ત્તરૌદ્રને વારીને મન નિર્મલ કરવું,
 એવી પ્રભુની પૂજના એહ ધ્યાન છે ધરવું;
 વિમલ પ્રભુ જગ ઉપદેશે સહુ નિર્મલ થાવો,
 વિમલ થવું નિજ હાથમાં શાને વાર લગાવો. ૧

અનંતનાથ ચૈત્યવંદન.

વિમલાત્મા કરીને પ્રભુ, થયા અનંત જિનેશ;	
અનંત જ્યોતિર્મય વિભુ, નહીં રાગ ને દ્વેષ.	૬
અનંત જીવન જ્ઞાનમય, આનંદ સહજ સ્વભાવે;	
દ્રવ્ય ક્ષેત્ર ને કાલથી, ભાવથી સત્ય સુહાવે.	૨
અનંત રત્નત્રયી વર્યા એ, અનંત જિનવર દેવ;	
બુદ્ધિસાગર ભાવથી, કરવી ભક્તિ સેવ.	૩

અનંતનાથ સ્તુતિ.

અનંત આત્મ દ્રવ્યથી ક્ષેત્ર કાલ ને ભાવે,	
જાણે અંત ન થાય છે આઠ કર્મ અભાવે;	
દ્રવ્ય ક્ષેત્ર કાલ ભાવથી અંત કર્મનો આવે,	
અનંતનાથ જણાવતા પ્રહા અંત ન થાવે.	૧

ધર્મનાથ ચૈત્યવંદન.

પન્નરમા શ્રી ધર્મનાથ, વંદુ હર્ષોદ્ધાસે;	
અનંત આત્મ ભાખિયો, કેવલજ્ઞાન પ્રકાશે.	૧
આત્મધર્મ છે આત્મમાં, જડમાં જડના ધર્મો;	
વસ્તુસ્વભાવે ધર્મ છે, સમજી ટાળો કર્મો.	૨
ચિદાનંદ ધર્મજ ખરો એ, ધર્મ ન તે જડમાંહ્યે;	
આત્માવણુ જડ વિષયમાં, મળે ન આનંદ કયાંયે.	૩

ધર્મનાથ સ્તુતિ.

ધર્મ પ્રભુ કહે આત્મનો ધર્મ ગુણ પર્યાયો,	
સમજે વર્તે સહજથી તેહ ધર્મી સુહાયો;	
ધર્મનાથ નિજ આત્મા કરે આલિભાવે,	
અજ્ઞાની ધર્મ પન્થ સહુ ટળે આત્મસ્વભાવે.	૨

શાંતિનાથ ચૈત્યવંદન.

દર્શન જ્ઞાન ચારિત્રી, સાચી શાંતિ થાવે;
શાંતિનાથ શાંતિ વર્યા, રત્નત્રયી સ્વભાવે. ૧
તિરેલાવ નિજ શાંતિનો, આવિર્ભાવ જે થાય;
શુદ્ધાત્મ શાંતિ પ્રભુ, સ્વયં મુક્તિપદ પાય. ૨
બાહ્ય શાંતિનો અત છે એ, આત્મ શાંતિ અનંત;
અનુભવે જે આત્મમાં, પ્રભુપદ પામે સંત. ૩

શાંતિનાથ સ્તવન.

(સમકિત દ્વાર ગભારે પેસતાંજી—એ રાગ.)

શાંતિ જિનેશ્વર પરમેશ્વર વિભુજી, ગાતાં ને ધ્યાતાં હુર્ષ અપારરે;
શાંતિ સ્મરંતાં પ્રગટે શાંતતાજી, સહજ યોગે નિર્ધારરે. શાંતિ૦ ૧
મનમાં છે મોહજી તાવત્ દુઃખ છેજી, મોહ ટળ્યાથી સાચી શાંતિરે;
તમ ને રજથી નહીં શાંતિ આત્મનીજી, સાત્ત્વિક શાંતિ છેવટે શાંતિરે.
શાંતિ૦ ૨
દેહ ને મનમાં શાંતિ નહીં ખરીજી, શાંતિ ન બાહિર ભોગે થાયરે;
યાવત્ મનમાં સંકલ્પો જાગતાજી, તાવત્ ન શાંતિ સત્ય સુહાયરે.
શાંતિ૦ ૩
શાંતિ અનુભવ આવે સમપણેજી, ઉપશમ આદિ ક્ષાયિકલાવરે;
સહજ સ્વભાવે વિકલ્પો ટળેજી, શાંતિ અનંતી આત્મ દાવરે. શાંતિ૦ ૪
દ્રવ્યે ને ભાવથી શાંતિ પામવાજી, જ્ઞાને લગાવો આત્મતાનરે;
શાંતિ પ્રભુમય આત્મ થૈ રહેજી, બુદ્ધિસાગર ભગવાનરે. શાંતિ૦ ૫

શાંતિનાથ સ્તુતિ.

શાંતિ મળે નહીં લક્ષ્મીથી નહીં રાજ્યના ભોગે,
શાંતિ મળે નહીં કામ્યથી બાહ્યસત્તાપ્રયોગે;
શાંતિ ન રાગ દ્વેષથી સહુ વિષયને વામે,
શાંતિ જિનેશ્વર ભાખતા શાંતિ આત્મઠામે. ૧

શાંતિ ન ક્રોધ ને માનથી તેમ માયા ને દોષે,
શાંતિ ન શાસ્ત્રાભ્યાસથી જડમાં મન થોભે;
શાંતિ ન બાહ્ય પદાર્થથી હું ને મારું માને,
સર્વ જિનેશ્વર ભાખતા શાંતિ આતમસ્થાને. ૨

સંકલ્પો ને વિકલ્પથી મન શાંત ન થાવે,
અજ્ઞાન ને મોહભાવથી કોઈ શાંતિ ન પાવે;
નામરૂપનિર્મોહથી જિનવાણી જણાવે,
શાંતિ આતમમાં ખરી અનુભવથી આવે. ૩

મનને મારતાં આતમમાં સત્ય શાંતિ સ્વભાવે,
મન સંસાર ને મુક્તિ છે સમજે શિવ થાવે;
આતમમાં મન ઠારતાં નિજ પાસ છે શાંતિ,
શાસનદેવી સહાયથી રહે નહિ કોઈ બ્રાન્તિ. ૪

કુંથુનાથ ચૈત્યવંદન.

શુદ્ધ સ્વભાવે શાંતિને, પામ્યા કુંથુ જિનંદ;
કુંથુનાથ નિજ આતમા, સમજે નહિ મતિમન્દ. ૧
મનની ગતિ કુંઠિત થતાં, વૈકુંઠ મુક્તિ પાસે;
ક્રોધાદિક દૂરે કરી, વર્તે હર્ષોદ્ધાસે. ૨
બાહિર દૃષ્ટિ ત્યાગથી, આતમદૃષ્ટિયોગે;
કુંથુનાથ ધ્યાવે સદા, નિજના નિજ ઉપયોગે. ૩

કુંથુનાથ સ્તુતિ.

કુંથુનાથમય થૈ ને ભવ્યો, કુંથુનાથ આરાધોણ,
આતમરૂપે થૈ ને આતમ, સિદ્ધિપદને સાધોણ;
આસક્તિવણ કર્મો કરતાં, આતમ નહીં બંધાયણ,
કરે ક્રિયા પણ અક્રિય પોતે, ઉપયોગે પ્રભુ થાયણ. ૧

અરનાથ ચૈત્યવંદન.

રાગદ્વેષારિ હુણી, ધયા અરિહંત જેહ;	
અર જિનેશ્વર વંદતાં, કર્મ રહે નહીં રેહ.	૧
આતમના ઉપયોગથી, રાગદ્વેષ ન હેત્ય;	
સર્વકાર્ય કરતાં થકાં, કર્મ બંધ નહીં જોય.	૨
આતમજ્ઞાન પ્રકાશથી એ, મિથ્યાતમ પલટાય;	
બુદ્ધિસાગર આતમમાં, સહુ શક્તિ પ્રગટાય.	૨

અરનાથ સ્તુતિ

કર્મ કરો પણુ કર્મથી, રહો નિર્લેપ ભવ્યો,	
જિન થાતાં પરમાર્થનાં, થાતાં કર્તવ્યો;	
જૈન દશામાં કર્મને, કરો સ્વાધિકારે,	
અર જિનવર એમ ભાખતા, શક્તિ પ્રગટે છે ત્યારે.	૧

મહિનાથ ચૈત્યવંદન

મહુ બની ભવરણુવિષે, જીત્યા રાગ ને દ્વેષ;	
મહિ પ્રભુ તેથી થયા, ટાળ્યા સર્વે કલેશ.	૧
રાગદ્વેષ ન જેહને, પરમાતમ તે જાણ;	
દેહ છતાં વૈદેહી તે, કેવલી છે ભગવાન.	૨
મહિનાથ પ્રભુ ધ્યાઈને એ, ભાવમહુતા પામી;	
કર્મ કરો પ્રારબ્ધથી, બની અંતર નિષ્કામી.	૩

મહિનાથ સ્તુતિ.

મહિનાથ ઘટ જેહના, સર્વમહુને જીતે,	
આતમમહુ જે જાણતો, શુદ્ધધર્મ પ્રતીતે;	
હારે ન જગંમાં ક્યુઈથી, કોઈ તેને ન મારે,	
મોહશત્રુને મારતો, તેને દેવ છે બહારે	૧

મુનિસુવ્રત ચૈત્યવંદન.

ભાવ મુનિસુવ્રતપણું, પ્રગટાવીને જેહ;	
મુનિસુવ્રત પ્રભુ જિન થયા, વંદુ તે ગુણુગેહ.	૧
ક્ષાયિકભાવે આત્મમાં, ક્ષાયિક લખિધ ધારી;	
મુનિસુવ્રતને વંદતાં, રહે ન જડની યારી.	૨
મુનિસુવ્રતપણું આત્મમાં એ, જાણી પામે ભવ્ય;	
મુનિસુવ્રત જિન ઉપદિશે, એવું નિજ કર્તવ્ય.	૩

મુનિસુવ્રત સ્તુતિ.

સમકિત ને ચારિત્રથી, મુનિસુવ્રત થાવે,	
ઘાતીકર્મ વિનાશતાં, પ્રભુતા ઘટ પાવે;	
રાજયોગ ચારિત્રમાં, શુદ્ધ ઉપયોગ સમતા,	
મન વચ કાયની ગુપ્તિથી, પરમાત્મશ્રમણતા.	૧

નમિનાથ ચૈત્યવંદન.

આત્મમાં પ્રણુમી પ્રભુ, થયા નમિ જિનરાજ;	
નમવું ઉપશમ ક્ષાયિકે, ક્ષયોપશમે સુખકાજ.	૧
નમ્યા ન જે તે ભવ ભમ્યા, નમી લહ્યા ગુણુવંદ;	
નમિ પ્રભુએ ભાખિયું, સેવા છે સુખ કંદ.	૨
આત્મમાં પ્રણુમી રહી એ, સ્વયં નમિ ઘટ જોવે;	
ધ્યાનસમાધિ યોગથી, આત્મશક્તિ નહિ ખોવે.	૩

નમિનાથ સ્તુતિ.

નમિ જિનેશ્વર સેવા ભક્તિ, જગની સેવા ભક્તિજી,	
નિજ આત્મની સેવા ભક્તિ, એક સ્વરૂપે શક્તિજી;	
નામ રૂપથી લિન્ન નિન્નતમ, ધારી પ્રભુ જે ધ્યાવેજી,	
પ્રારબ્ધે છે કર્મનો ભોગી, તે પણ ભોગી ન થાવેજી.	૧

નેમિનાથ ચૈત્યવંદન

બાવીશમા શ્રી નેમિનાથ, ઘોર બ્રહ્મવ્રત ધારી;	
શક્તિ અનંતી જેહની, ત્રણ ભુવન સુખકારી.	૧
ઈન્દ્ર ચન્દ્ર નાગેન્દ્રને, વાસુદેવો સર્વે;	
ચક્રવર્તિયો નેમિને, સેવે રહી અગર્વે.	૨
કૃષ્ણાદિક ભક્તો ઘણા એ, જેની સેવા સારે;	
એવા પરમેશ્વર વિભુ, સેવતાં સુખ ભારે.	૩

નેમિનાથ સ્તવન.

(પ્રથમ જિનેશ્વર પ્રણમીએ જાસ સુગંધીરે કાવ્ય—એ રાગ.)	
નેમિન્જિનેશ્વર વંદીએ, ધ્યાઈજે સુખકાર;	
દ્રવ્યકર્મ ને ભાવકર્મ જેણે હણ્યાં, ધર્મચક્રી નિર્ધાર.	નેમિં ૧
ચોત્રીશ અતિશયે શોભતા, બારગુણે ગુણવંત;	
વાણી ગુણ પાંત્રીશના ધારક જિનપતિ, રૂપારૂપી ભદંત.	નેમિં ૨
વીશ સ્થાનકમાંહી એકનું, આરાધન કરી બેશ;	
પૂર્વ ભવે તીર્થંકર નામને બાંધિયું, ટાળ્યા સર્વે કલેશ.	નેમિં ૩
અહનિદ્રેયે ધ્યાવતાં, સાતનયેકરી જ્ઞાન;	
નિજ આતમ અરિહંતપણું જદિદ વરે, ટાળી મોહનું તાન.	નેમિં ૪
તુજ અનુભવ જેણે કર્યો, તે નહીં બાંધે કર્મ;	
શાતા અશાતા ભોગવે તે સમભાવથી, વેદે આતમ શર્મ.	નેમિં ૫
તિરોભાવ નિજશક્તિનો, આવિર્ભાવ જે અંશ;	
તે અંશે મુક્તિ ને મુક્તના આતમમાં, વર્તે છે સાપેક્ષ.	નેમિં ૬
ધ્યાતા ધ્યેય ને ધ્યાનના,—પરિણામે છે અલેદ;	
બુદ્ધિસાગર એકતા પ્રભુની સાથમાં, પામ્યો અનુભવ એક.	નેમિં ૭

નેમિનાથ સ્તુતિ.

દ્રવ્ય ભાવથી નેમિ સરખા, બળિયા જૈનો થાવેજી,	
જૈનધર્મ પ્રસરાવે જગંજાં, શુભપરિણામના દાવેજી;	
શુભ તે ધર્મ પ્રશસ્ય કષાયો, કરતાં પુણ્યને બાંધેજી,	
શુદ્ધ પરિણામે વર્તતાં, મુક્તિ ક્ષણમાં સાધેજી.	૧

શુભ પરિણામી સમ્યગ્દૃષ્ટિ, શુદ્ધ ભાવને પામેજી, અશુભ કષાયો પ્રગટયા વારે, દેહાધ્યાસને વામેજી; નિર્ભય નિઃસંગી બગીચો થૈ, કાર્ય કરે નહિ હારેજી, તીર્થંકર સર્વે ઉપદેશે, પ્રભુપાણું ઘટ ધારેજી.	૨
નામ રૂપમાં નિર્મોહી થૈ, પ્રભુભક્તો શિવ વરતાજી, સર્વ કાર્ય કરતા અધિકારે, ભયથી ન પાછા પડતાજી; મર્દ બનીને દર્દ સહે સહુ, ધર્મ કર્મ વ્યવહારેજી, જ્ઞાન કર્મ ને ભક્તિઉપાસન, -યોગને અંતર ધારેજી.	૩
મુક્તિ ભવમાં સમભાવી થૈ, ધમ કર્મ નહીં મૂકેજી, જીવન્મુક્ત બને તોયે પણ, કર્તવ્યો નહી ચૂકેજી; દેવગુરૂને કરીને સ્વાર્પણ, જૈનો જિન થૈ જાતાજી, શાસનદેવી સેવા સારે, ધર્મની સેવા ચહાતાજી.	૪

પાર્શ્વનાથ ચૈત્યવંદન.

પાર્શ્વનાથ પાસે પ્રભુ, આત્મ જ્ઞાનથી દેખે; જડવણુ આત્મ ભાનથી, પ્રગટ પ્રભુ નિજ પેખે.	૧
જલધિમાં તારો યથા, ખેલે સ્વેચ્છાભાવે; તથા જ્ઞાની જડ વસ્તુમાં, ખેલે જ્ઞાન સ્વભાવે.	૨
પંચ વર્ણની માટીને, ખાઈ બને છે શ્વેત; શંખની પેઠે જ્ઞાની બહુ, નિઃસંગી સંકેત.	૩
દેખે અજ્ઞાની બહિર, અંતર દેખે જ્ઞાની; જ્ઞાનીના પરિણામની, સાક્ષી કેવલજ્ઞાની.	૪
જ્ઞાનીને સહુ આસવો, -સંવરરૂપે થાય; સંવરપણુ અજ્ઞાનીને, આસવ હેતુ સુહાય.	૫
પાર્શ્વ પ્રભુએ ઉપદેશ્યો એ, જ્ઞાન ત્યજીજ્ઞાનનો ભેદ; બુદ્ધિસાગર આત્મમાં, જ્ઞાનીને નહીં ખેદ.	૬

પાર્શ્વનાથ સ્તવન.

(મારા પાસછરે લોલ-એ રાગ.)

આતમ ! ! ! પાર્શ્વ પ્રભુના પ્રેમને, અંતર ધારણે લોલ;
 પ્રગટે જે જે કષાયો ચિત્તમાં, તેહને વારણે લોલ. આતમ ૧
 પ્રભુના જૈનધર્મમાં શંકા, આદિ નહીં કરો લોલ;
 શુરૂ ને ધર્મની સંઘની રક્ષા, - માટે ઝટ મરો લોલ. આતમ ૨
 જગમાં જૈનો વધવા હેતુકે, સહુ સ્વાર્પણ કરો લોલ;
 સાધર્મિક દેખીને સ્વાર્પણ, - પ્રીતિ ઘટ ધરો લોલ. આતમ ૩
 જિન ને જૈનની સેવા ભક્તિમાં, ભેદ ન એકતારે લોલ;
 પ્રભુજી સંઘની સેવા તે તુજ, સેવા વિવેકતારે લોલ. આતમ ૪
 સેવા ભક્તિમાં છે અભેદ કે, પ્રભુ ને ભક્તમાં લોલ;
 પ્રભુજી એવો મુજ વિશ્વાસ છે, વ્યાખ્યો રક્તમાં લોલ. આતમ ૫
 પ્રભુની શુરૂની સંઘની સેવા, ભક્તિ એક છે લોલ;
 જૈનમાં જિનપણું નિરખાતું કે, સ્વાર્પણ ટેક છે લોલ. આતમ ૬
 સેવા ભક્તિ વિના નહીં જ્ઞાન ને, કર્મયોગીપણું લોલ;
 સેવા ભક્તિથી દિલ શુદ્ધિ કે, નિશ્ચય એ ભણું લોલ. આતમ ૭
 ભક્તોને પ્રભુભાવે સેવતાં, વ્યક્ત પ્રભુપણું લોલ;
 થાતો યોગી આતમ દેવ કે, ક્ષણમાં જિનપણું લોલ. આતમ ૮
 પ્રભુજી તું વહે છે સંઘને, તે છે મોટકો લોલ;
 પ્રભુજી તેની આગળ હું છું, સૌથી છોટકો લોલ. આતમ ૯
 પ્રભુજી જીવન્મુક્ત થતાં તહે, એમ ઉપદેશિયું લોલ;
 પ્રભુજી સંઘની સેવા ભક્તિમાં, મુજ મન ઉદ્ધર્યું લોલ. આતમ ૧૦
 પ્રભુજી સેવા ભક્તિના અંશથી, સિદ્ધપણું થતું લોલ;
 પ્રભુજી ધર્મ કર્મ વ્યવહારથી, સંઘપણું છતું લોલ. આતમ ૧૧
 કેવલજ્ઞાનીને વ્યવહાર કે, કરવાનો ખરો લોલ;
 તેથી તીર્થોત્થતિ છે શીખ એ, ભક્તો દિલ ધરો લોલ. આતમ ૧૨
 પ્રભુજી તુજ પર અણુસમ પ્રેમ કે, જૈનો ઉપરે લોલ;
 પ્રભુજી ધારે તે લહે મુક્તિ કે, ભવસાગર તરે લોલ. આતમ ૧૩

સંઘની દ્રવ્ય ને ભાવથી ઉન્નતિ, - હેતુ મુજ સહુરે લોલ;
 સ્વાર્પણ કીધું એમાં તાદ્યરી, ભક્તિ સહુ લહુરે લોલ. આતમ૦ ૧૪
 સંઘની ભક્તિમાં નહિ દોષની, - દૃષ્ટિ ભક્તનેરે લોલ;
 પ્રભુ જી બુદ્ધિસાગર ભક્તમાં, ધન્ય છે રક્તનેરે લોલ. આતમ૦ ૧૫

પાર્શ્વનાથ સ્તુતિ.

પાર્શ્વ પ્રભુ બોલે જગ લોકો, મોહ થતો મનમાંથી રોકો,
 પાડો નહિ દુઃખ પડતાં પોકો, ઉદમથી પગ ઠોકો,
 જૈનધર્મ જગમાં પ્રસરાવો, સંઘ ભક્તિ આચારે લાવો,
 માનવ ભવનો લેશો લહાવો, નિશ્ચય એવો લાવો;
 જૈનધર્મશત્રુઓ હઠાવો, સંઘની રક્ષામાં લય લાવો,
 તન મન ધનનો ભોગ ધરાવો, નિશ્ચય મુક્તિ પાવો,
 જૈનોમાં જિનમાં નહીં લેદ, ભક્તિમાં નહીં ધારો એદ,
 પ્રભુ થવાની એહ ઉમેદ, નિર્મોહી થૈ વેદ. ૧
 જૈનધર્મ જગમાંહી પ્રચારો, નામદર્દી ભીતિ વારો,
 સંઘોન્નતિનો કરો સુધારો, શ્રદ્ધા ઉદમ ધારો,
 આતમરૂપજૈનધર્મને પ્યારો, ધારી માનવ ભવ નહિ હારો,
 જૈનોમાટે દેહને ધારો, તેથી મુક્તિ આરો;
 જૈનોના દોષ સામુ ન જોશો, તેથી પાપ મલીનતા ધોશો,
 વંશ પરંપર ઉન્નત રહેશો, નહિં તો દુઃખથી રોશો,
 માટે જાગી ઐક્યથી રહેશો, સંપી સહાય પરસ્પર લેશો,
 પરસ્પર ઉપકારને વહેશો, સહુ જિનનો સંદેશો. ૨
 સંઘની રક્ષા માટે જીવો, શ્રુતજ્ઞાન છે જગમાં દીવો,
 ધન્ય જૈન છે જે મરજીવો, પ્રભુ વચ્ચનામૃત પીવો,
 જૈન ધર્મ સમ કોઈ ન ધર્મ, બીજા સર્વે છંડો ભર્મ,
 જેથી પામો સાચું શર્મ, અધિકારે કચ્છે કર્મ;
 જૈનો થૈ કર્મોને કરવાં, મહાજનનાં કર્મો અનુસરવાં,
 અનાસક્તિએ હોય ન પરવા, મિથ્યા જોમો હરવા,

એવું જિનની વાણી પ્રકાશે, મોહ રહે નહોં તેની પાસે,
 કાર્ય કરે પણ ફળ નહોં વાંછે, સ્વયં પ્રભુ એ વિલાસે. ૩
 દ્રવ્યભાવ સહુ શક્તિ પ્રકાશે, ખનો ન આસક્તિના દાસો,
 જીવન મંત્રોનો વિશ્વાસો, ધારી પ્રભુ થૈ જાશે,
 જૈનોનું જૈનોને આપો, સંઘની સેવાથી જગ વ્યાપો,
 અશક્તિ ટળશે સહુ પાપો, દુઃખીનાં દુઃખ કાપો;
 પદ્માવતી ધરણેન્દ્રની ભક્તિ, પ્રગટે જૈનોમાં સહુ શક્તિ,
 ટાળતાં દુર્મતિ આસક્તિ, આતમ હૃદયર વ્યક્તિ,
 સર્વસ્વાર્પણે ભોગી થાશે, જડતા શુષ્કપણું નહિ પાશે,
 દેહાધ્યાસાદિક અધ્યાસો, ટાળી સુખિયા થાશે. ૪

પ્રભુ મહાવીર ચેત્યવંદન.

ત્રેવીશ તીર્થંકર કહ્યા, અનંત શક્તિ નાથ;
 પ્રભુ મહાવીર સેવતાં, જીવો થાય સનાથ. ૧
 પ્રભુ મહાવીર વર્ધમાન, ચોવીશમા જિનરાજ;
 કલિમાં મહાવીર જે ખને, તેહ કરંતો રાજ. ૨
 દ્રવ્ય ભાવ બાહિર ને, અંતર મહાવીર થાવા;
 મહાવીર પ્રભુને ભજે, થશે જગતમાં આવા. ૩
 વીર બનીને વીરને, સેવતાં જીવાય;
 કલિમાં વીર થયા વિના, જીવતાંજ મરાય. ૪
 દ્રવ્યભાવ શક્તિવડે એ, જીવવું તે વીરભક્તિ;
 બુદ્ધિસાગર વીરની, ધ્યાવું આતમશક્તિ. ૫

પ્રભુ મહાવીર સ્તવન.

(એ ગુણ વીરતણો ન વીસાડે-એ રાગ.)

જિનવર મહાવીર વંદુ ગાવું, ધ્યાવું જગ ઉપકારીરે;
 જિનવર મહાવીર ભજતાં મહાવીર, થાતા નર ને નારીરે. પ્રભુ ૧
 તુજ વચનામૃતમાનસસરવરે, હુંસ બનીને ઝીલ્યોરે;
 અનુભવ મૌકિતક પ્રહણ કરીને, શુદ્ધસ્વરૂપે ખીલ્યોરે. પ્રભુ ૨

- નંદનવનસમ ત્હારાં વચનો, શાંતિ તુષ્ટિ કરનારાંરે;
ઉપશમ ક્ષયોયશમ ને ક્ષાયિક,—આરોગ્યનાં દેનારાંરે. પ્રભુ૦ ૩
- વિષ્ણુજ્યોતિથી અનંત જ્યોતિ, તાહરી અનુભવે દીડીરે;
સાકરથી પણ અનંતગુણી, તાહરી વાણી મીડીરે. પ્રભુ૦ ૪
- વિશ્વોદ્ધાર કર્યો જન્મીને, આત્મસ્વરૂપ જણાવીરે;
પશુ ટાળીને માનવ કીધા, અજ્ઞાને હિત લાવીરે. પ્રભુ૦ ૫
- ધન્ય પિતા સિદ્ધાર્થ ભૂપતિ, ધન્ય છે ત્રિશલા માતારે;
ધન્ય છે ક્ષત્રિયકુંડ નગરને, આર્યભૂમિ ધન્ય બ્રાતારે. પ્રભુ૦ ૬
- તુજ વચનામૃત પાન કર્યાથી, મારી ચક્ષુ ખૂલીરે;
તુજ ગુણ ધ્યાનસમાધિયોગે, મિથ્યા ભ્રમ ગયો ભૂલીરે. પ્રભુ૦ ૭
- આત્મમહાવીર તીર્થંકર સહુ, નામ અનેક ને એકરે;
પરબ્રહ્મસ્વરૂપ પ્રકાશ્યું, પ્રકટ્યો પૂર્ણ વિવેકરે. પ્રભુ૦ ૮
- બાહિરાંતર દ્રવ્યભાવથી, મહાવીર થાવા કાજેરે;
કલિયુગની પૂર્વે તું પ્રગટ્યો, સર્વપ્રભુ શિર છાજેરે. પ્રભુ૦ ૯
- સર્વ વાતમાં મહાવીર થાવું, મહાવીરજન ઉપદેશેરે;
કલિયુગમાં જૈનોમાં મહાવીર, પ્રભુતા ચિત્ત પ્રવેશેરે. પ્રભુ૦ ૧૦
- સર્વ વીરમાં મહાવીર બનવું, સર્વોશ્રમમાં ભાવેરે;
બાહ્યશક્તિને આત્મશક્તિથી, જીવ્યું જગમાં જાવેરે. પ્રભુ૦ ૧૧
- જે ગુણકર્મો મહાવીર થાવા,—માટે છે ઉપયોગીરે;
તે ગુણ કર્મો શ્રદ્ધા કરીને, થાવું આત્મ યોગીરે. પ્રભુ૦ ૧૨
- ઉત્પત્તિ વ્યય ધ્રુવતામય છે, મહાવીર જગમાં એકરે;
તેના ગુણ કર્મો પ્રકટાવો, એ છે સેવા ટેકરે. પ્રભુ૦ ૧૩
- દ્રવ્યભાવથી સર્વ શક્તિમય, કલિયુગમાંહી થાવુંરે;
આપત્કાલે આપદ ધર્મે, રહેવું એ સમજાવ્યુંરે. પ્રભુ૦ ૧૪
- આત્મમાંહી અનંત ધર્મો, જાણી વીરને સેવોરે;
બુદ્ધિસાગર આત્મમહાવીર, એકજ દેવોનો દેવોરે. પ્રભુ૦ ૧૫

પ્રભુ મહાવીર સ્તુતિ.

- વીર પ્રભુમય જીવન ધારો, સર્વ જાતિ શક્તિથી,
 દોષો ટાળી સદ્ગુણ લેશો, ખનશે મહાવીર વ્યક્તિથી;
 સ્વપ્ને પણ હિમ્મત નહિ હારો, કાર્યોની સિદ્ધિ કરો,
 વીર પ્રભુ ઉપદેશે કાંઈ, અશક્ય નહિ નિશ્ચય ધરો. ૧
- ભાવીભાવને માની લેઈ, ઉદમ નહિ મૂકો જનો,
 કર્મ પ્રમાણે થાશે માની, આજસુ નહિ ક્યારે ખનો;
 મૃત્યુ પાસે આવે તો પણ, ઉદમ શ્રદ્ધા રાખશો,
 સર્વે તીર્થ'કર ઉપદેશે, તેથી શિવફલ આપશો. ૨
- શ્રુતજ્ઞાનીને ઉદમથી, સિદ્ધિ સહુ વાતે થતી,
 માટે કાર્યોદમ નહિ ચૂકો, ભૂલો નહિ ઉદમ ગતિ;
 કલિયુગમાંડી સંઘ ચતુર્વિધ, ઉદમથી ચઢતી લહે,
 મહાવીરની વાણી સમજતી, ભક્તોને શક્તિ વહે. ૩
- શક્તિ અનંતી આતમમાંડી, ભૂતી ક્યાં ભૂલા ભમો,
 આત્મશ્રદ્ધા રાખો ભળ્યો, દુષ્ટવૃત્તિયો દમો;
 સત્ય શર્મ છે આતમમાંડી, જડમાં સુખ આશા તજો,
 સિદ્ધાધિકા સહાય કરંતી, ઉદમથી મુક્તિ સજો. ૪

સિદ્ધાચલ સ્તવન.

(શ્રીરે સિદ્ધાચલને ભેટવા એ રાગ.)

- સિદ્ધાચલ યાત્રા કરો, ભલી સાચા ભાવે;
 શત્રુ'જયને સેવતાં, રોગ શોક ન આવે. (સિદ્ધાચલ ૧
- દ્રવ્યથી શત્રુ'જયગિરિ, ભાવે આતમ પોતે;
 ધ્યાનસમાધિયોગથી, મળો જ્યોતિર્જ્યોતે. (સિદ્ધાચલ ૨
- શત્રુ'જયગિરિ નામ સહુ, આતમનાં પ્રમાણો;
 દ્રવ્ય તે ભાવનો હેતુ છે, જ્યોતે નિશ્ચય આણો. (સિદ્ધાચલ ૩
- આત્મા અસંખ્યપ્રદેશ છે, તેમ ગિરિ પ્રદેશો;
 સંમક્તિ પ્રગટે આદિમાં, આદિનાથ મહેશો. (સિદ્ધાચલ ૪

દ્રવ્ય ને ભાવ સાપેક્ષથી, જેવા ભાવે ભક્તિ;	સિદ્ધાચલ. ૫
તેવા ક્ષણે પામશે, તેવી થાશે વ્યાકત.	
ઔદયિકભાવથી સેવતા, કેઇ ઉપશમ ભાવે;	સિદ્ધાચલ. ૬
ક્ષયોપશમ ક્ષાયિકથી, ભાવ સમક્ષ પાવે.	
દ્રવ્ય તીર્થે જેથી થયાં, ભાવ તીર્થાધાર;	સિદ્ધાચલ. ૭
વિમલાચલ વેગે વસો, જ્ઞાની થૈ નરનાર.	
આત્મિક શુદ્ધોપયોગથી, પોતે તીર્થ છે દેહે;	સિદ્ધાચલ. ૮
બુદ્ધિસાગર તીર્થ છે, શુદ્ધ આતમસ્નેહે.	

અષ્ટાપદ સ્તવન.

(રાગ ઉપરનો.)

અષ્ટાપદ ગિરિ સેવના, ભવી ભાવથી પામે;	અષ્ટાપદ. ૧
અષ્ટકર્મને જીતીને, ઠરે મુક્તિ ઠામે.	
દ્રવ્યથી અષ્ટાપદ ગિરિ, ભાવે આતમ પોતે;	અષ્ટાપદ. ૨
આઠ પગથિયાં યોગનાં, આરોહવાં જ્યોતે.	
યમ નિયમ આસન અને, પ્રાણાયામ એ ચાર;	અષ્ટાપદ. ૩
હઠનાં પગથિયાં ચાર છે, ચાર સહજનાં ધાર.	
પ્રત્યાહાર ને ધારણા, ધ્યાન સત્ય સમાધિ;	અષ્ટાપદ. ૪
શુદ્ધાત્મદર્શને પ્રાપ્તિ છે, નાસે આધિ ઉપાધિ.	
ચૌવીશ તીર્થકરતણી, મૂર્તિયો દેખે;	અષ્ટાપદ. ૪
દર્શન વંદન ધ્યાનથી, મોહભાવ ઉવેખે.	
આઠ પગથિયાંપર ચઢી, પરમાતમ જોવે;	અષ્ટાપદ. ૬
બુદ્ધિસાગર આતમા, સિદ્ધ મહાવીર હોવે.	

આયુ જિનચૈત્ય સ્તવન.

(એક દિન પુંડરીક ગણપદરે લોલ-એ રાગ.)

આયુ પર્વત રણિયામણારે લોલ, જિનમંદિર જયકારરે;	આયુ. ૧
વિમળશાહે કરાવીયાંરે લોલ, જિન પ્રતિમા સુખકારરે.	

વસ્તુપાલ ને તેજપાલનાંરે લોલ, મંદિરદેવ વિમાનરે;
 જિનપ્રતિમાને વંદતાંરે લોલ, પ્રગટે હુષ અમાનરે. આખુ. ૨
 અવચક્ષગઢ જિનમંદિરોરે લોલ, વંદો પૂજો ભવ્યરે;
 આતમ ગુણ પ્રગટાવવારે લોલ, માનવભવ કર્તવ્યરે. આખુ. ૩
 જિનમંદિર ખીજાં ભલાંરે લોલ, દર્શનથી દુઃખ જાયરે;
 ધ્યાન સમાધિ સ્થિરતા વધેરે લોલ, આરોગ્ય આનંદ થાયરે. આખુ. ૪
 દ્રવ્ય ને ભાવ બે લેદથીરે લોલ, યાત્રા કરતાં બેશરે;
 ખુદ્ધિસાગર આતમમાંરે લોલ, સહુજનનંદ હુમેશરે. આખુ. ૫

સમ્મેતશિખર સ્તવન.

(રાગ ઉપરનો)

સમ્મેતગિરિ અતિ શોભતોરે લોલ, સિદ્ધિયા તીર્થકર વીશરે;
 દ્રવ્ય ભાવ યાત્રા કરેરે લોલ, વિઘટે રાગ ને રીસરે. સમ્મેત. ૧
 જિનમંદિર પ્રભુ વંદતાંરે લોલ, આનંદ પ્રગટે અપારરે;
 યાત્રા કરે અનુભવ થતોરે લોલ, નાસે કર્મ વિકારરે. સમ્મેત. ૨
 ભાવ સમ્મેત શુદ્ધાતમારે લોલ, દર્શન સ્પર્શન થાયરે;
 અનુભવજ્ઞાને ધ્યાવતાંરે લોલ, પોતે પ્રભુપદ પાયરે. સમ્મેત. ૩
 સાધનયોગે સાધ્ય સિદ્ધિ છેરે લોલ, મનશુદ્ધિના ઉપાયરે;
 જે જે દ્રવ્યથી કરવા ઘટેરે લોલ, કરવા તે હિત લાયરે. સમ્મેત. ૪
 દ્રવ્ય ને ભાવથી જિનપ્રતિમા ભક્તીરે લોલ, દ્રવ્ય ને ભાવથી સેવરે;
 ખુદ્ધિસાગર નિજ આતમારે લોલ, આવિભાવે દેવરે. સમ્મેત. ૫

ગિરિનાર નેમિજિન સ્તવન.

(સમકિત દ્વારગભારે પેસતાંજી-એ રાગ.)

ગિરિનાર પર્વત નેમિ વંદતાંરે, ધ્યાવતાં શિવસુખ થાયરે;
 દીક્ષા કેવલ ને મુક્તિ નેમિનીજી, કલ્યાણ ભૂમિ સુહાયરે. ગિરિનાર. ૧
 નેમિનાથ ગુણ ગાવતાંજી, ગુણ પ્રકટે નિર્ધારરે;
 કારણ પાત્રી કારણ સંપન્નેજી; યાત્રા કરો સુખકારરે. ગિરિનાર. ૨

નેમિજિનેશ્વર મંદિર શોભતુંજી, સ્વર્ગવિમાન સમાનરે;
 નેમિ પ્રતિમા દર્શન કરેજી, નાસે દોષની ખાણરે. ગિરિનાર. ૩
 નેમિજિનેશ્વર સરખો આતમાજી, નેમિના ધ્યાનથી થાયરે;
 ટળે ઉપાધિ આધિ યાત્રથીજી, નિવૃત્તિ સત્ય પ્રકટાયરે. ગિરિનાર. ૪
 નિવૃત્તિ માટે તીર્થની સેવનાજી, આતમ નિઃસંગ થાયરે;
 ખુદ્ધિસાગર નિજ આત્મનીજી, શુદ્ધદશા પ્રગટાયરે. ગિરિનાર. ૫

સર્વસાધારણ તીર્થ સ્તવન.

(રાગ ખીલુ ત્રિતાલ.)

સર્વ તીર્થ જયકાર, નમું હું, સર્વ તીર્થ જયકાર. નમું.
 તારે તે તીર્થજ સાર, નમું.
 ઉર્ધ્વ લોક ને અધોલોકે સહુ, તીર્થ જે ચાર નિક્ષેપ; નમું.
 મૃત્યુલોકમાં સ્થાવર જંગમ, તીર્થ લજે નહીં લેપ. નમું. ૧
 વ્યવહારથી ને નિશ્ચય તીર્થો, ઉપાદાન નિમિત્ત; નમું.
 દર્શન જ્ઞાન ને ચારિત્ર તીર્થજ, સેવ્યાં આત્મ પવિત્ર. નમું. ૨
 આત્મોન્નતિને આત્મશુદ્ધિ કર, સંભોનતિકર જેહ;
 ગુરુ દેવાદિ તીર્થો સર્વે, નમીએ ધ્યાનમે એહ. નમું. ૩
 સંઘ ચતુર્વિધ સંખ્યાવૃદ્ધિ, સેવા ભક્તિ સાર;
 જંગમ તીર્થથી સ્થાવર તીર્થજ, પ્રગટે છે હિતકાર. નમું. ૪
 આતમ તીર્થ છે સર્વ તીર્થનો, નાયક મુખ્યાધાર;
 આત્મશુદ્ધિકર સર્વે તીર્થો, સેવો નર ને નાર. નમું. ૫
 સાનંદ શહેરે આનંદ દહેરે, વાંઘા સહુ દેવેશ;
 ઓગણીશ સત્તાતર આશ્વિનની, ખીજ તિથિ મુવિશેષ. નમું. ૬
 તપાગચ્છ સાગર શાખામાં, સુખસાગર ગુરુસજ;
 ચોમાસી દેવવંદન રચતાં, સિદ્ધ્યાં સધલાં કાજ. નમું. ૭
 સાનંદ સંઘના ભક્તિભાવથી, ભણુવા ગણુવા હેત;
 ખુદ્ધિસાગરસૂરિ સિદ્ધિ પૂર્ણાનંદને દેત. નમું. ૮

શાશ્વતાઅશાશ્વતા જિન ચૈત્યવંદન.

શાશ્વત પ્રતિમાઓ ઘણી પ્રથમાદિ સ્વર્ગે જે રહી,
 જિન ભાવસ્મૃતથી વંદતાં ઉપયોગની શુદ્ધિ વહી;
 જ્યોતિષીનાં સર્વે વિમાનો ત્યાં પ્રતિમા નિર્મલો,
 વ્યંતર ભુવનમાં જે રહી વંદુ હું પ્રેમે લળી લળી. ૧

જે જે જ માનવ લોકમાં તે તે જ વંદુ ભાવથી,
 સિદ્ધાંત આગમમાં કહી, ભાવે સ્મરું ગુણદાવથી;
 ઋષભાદિ ચારે નામથી શાશ્વત પ્રતિમા ધ્યાઈએ,
 શત્રુજ્યાદિ તીર્થસ્થિત અશાશ્વતી મન લાઈએ. ૨

પાતાલ મૃત્યુ લોકમાં ને સ્વર્ગમાંહી વંદીએ;
 નામાદિતીથો સર્વને વંદીને કર્મ નિકંદીએ;
 પરમાત્મપ્રતિનિધિ તીર્થ જે આત્માર્થ ઉપશમ આદિયે,
 બુદ્ધચન્દ્રિ બક્તિભાવથી ઉપયોગથી મન લાવીએ. ૩

શાશ્વતાઅશાશ્વતા જિનની સ્તુતિ

શાશ્વત પ્રતિમાઓ સહુ વંદો, સ્વર્ગ મૃત્યુ પાતાલેજી,
 આતમના ઉપયોગે રહેવા, નિજગુણ જે અજવાળેજી;
 નામાદિનિક્ષેપા ચારે, અવલંબન હિતકારીજી,
 નિશ્ચય ને વ્યવહારે વંદી, પામો સુખ નરનારીજી. ૧

શાશ્વતી ને અશાશ્વતી પ્રતિમા, નયનિક્ષેપે જાણોજી,
 અર્હત પ્રત નધિ ક્ષયોપશમના,—ભાવે મનમાં આણોજી;
 એકમાં સર્વે સર્વમાં એકજ, એકાનેક વિચારોજી,
 અઢતા ભાવે સાપેક્ષાએ, વંદીને ઘટ ધારોજી. ૨

પ્રભુ મહાવીર જિનવરવાણી, આગમ શાસ્ત્ર પ્રમાણીજી,
 કલિયુગમાં આધાર ખરેજી એ, જાણી મનમાં આણીજી;
 સૂત્રોમાં જિનપ્રતિમા ભાખી, આરાધો ભવી પ્રાણીજી,
 પ્રભુની વાણી મુક્તિનિશાની, અનંત ગુણની ખાણીજી. ૩

સમ્યગ્દૃષ્ટિ દેવો સધળા, દેવીઓ પ્રભુ ગાવેજી,
 પ્રભુપ્રતિમાઓને તે વંદે, પૂજે ઘટમાં ધ્યાવેજી;
 દ્રવ્ય ને ભાવથી વ્યવહાર નિશ્ચય, ઉપાદાન નિમિત્તેજી.
 બુદ્ધિસાગર તીર્થ પ્રતિમા, પૂજે નિર્મલ ચિત્તેજી. ૪

શાશ્વતાશાશ્વત ચૈત્યવંદન કરી, નમુશ્ચુણું કહી, અરિહંત-
 ચૈધ્યાણું-અન્નથ કહી, એક લોગસ્સ 'ચંદેસુ નિમ્મલયરા' સુધીનો
 કાઉસ્સગ્ગ કરી, એક જણે કાઉસ્સગ્ગ પારી, મોટી શાંતિ કહેવી.
 બીજા કાઉસ્સગ્ગમાં સાંભળે. પછી લોગસ્સ કહી તેર નવકાર
 ગણવા. સિદ્ધાચલનો ઢુહો કહી તેર અમાસમણાં દેવાં. સંપૂર્ણ.

મહાવીર ચૈત્યવંદન.

ૐ અહૈ શ્રીમહાવીર ! વર્ધમાન ! ત્રિનેશ્વર !
 શાંતિં તુષ્ટિં મહાપુષ્ટિં, કુરુ સ્વેષ્ટં દ્રુતં પ્રભો ! ૧
 સર્વદેવાધિદેવાય, નમો વીરાય તાયિને;
 ગ્રહભૂતમહામારીં, દ્રુતં નાશય ! નાશય ! ૨
 સર્વત્ર કુરુ મે રક્ષાં, સર્વોપદ્રવનાશતઃ;
 જયં ચ વિજયં સિદ્ધિં, કુરુ શીઘ્રં કૃપાનિધે. ૩
 ત્વન્નામસ્મરણાદેવ ! ફલતુ મે વાંછિતં સદા;
 દૂરીભવન્તુ પાપાનિ, મોહં નાશય વેગતઃ. ૪
 ૐ હ્રીં અહૈ મહાવીર-મંત્રજાપેન સર્વદા;
 બુદ્ધિસાગરશક્તીનાં, પ્રાદુર્ભાવો ભવેદ્બ્રુવમ્. ૫

મહાવીર ચૈત્યવંદન.

પ્રભુ મહાવીર જગધણી, પરમેશ્વર જિનરાજ;	
શ્રદ્ધા લક્ષિત જ્ઞાનથી, સાર્યાં સેવકે કાજ.	૧
કાલ સ્વભાવ ને નિયતિ, કર્મ ને ઉદ્યમ જાણ;	
પંચ કારણે કાર્યની, -સિદ્ધિ કથી પ્રમાણ.	૨
પુરૂષાર્થ તેમાં કહ્યો, કાર્યસિદ્ધિ કરનાર;	
શુદ્ધાત્મા મહાવીર જિન, વંદુ વાર હજાર.	૩
મહાવીર મહાવીર ધ્યાવતાં એ, મહાવીર આપોઆપ;	
બુદ્ધિસાગર વીરની, સાચી અંતર છાપ.	૪

મહાવીર ચૈત્યવંદન.

પ્રભુ મહાવીર વંદતાં, પ્રગલ્બો હર્ષ અપાર;	
ઉત્પત્તિ વ્યય મુલમય, ભાખ્યાં દ્રવ્યો સાર.	૧
બાહિર-અંતરઆત્મા, પરમાત્મા ત્રણ ભેદ;	
ભાખ્યા કેવલજ્ઞાનથી, કરી ઘાતીનો છેદ.	૨
હૃદયવિષે તુજને ધરી, કરી શુદ્ધ ઉપયોગ;	
જ્યોતિ જ્યોતિ મિલાવશું, ટાળી કર્મના રોગ.	૩
તુજ ધ્યાને રસિયા બનીને, સાધીશું નિજ કાજ;	
બુદ્ધિસાગર વારતું, પામીશું સામ્રાજ્ય.	૪

સિદ્ધાચલ ચૈત્યવંદન.

સિદ્ધાચલ ગિરિ વંદીએ, દ્રવ્ય ભાવથી બેશ;	
દ્રવ્ય ભાવ ગિરિ જાણતાં, રહે ન મનમાં કલેશ.	૧
સાત નયોથી જાણીને, વિમલાચલ ધ્યાનાર;	
અવશ્ય મુક્તિપદ લહે, શુદ્ધાત્મ પદ સાર.	૨
નિર્વિકલ્પ સ્વભાવથી એ, તીર્થજ આપોઆપ;	
બુદ્ધિસાગર સંપન્ને, રહે ન દુવિધા તાપ.	૩

महावीरस्तोत्रम्.

ॐ अहं ह्रीं महावीर ! सर्पविषं हर द्रुतम्;	
दुष्टरोगविनाशेन, रक्ष रक्ष महाविभो !	१
त्वन्नामजांगुलीमंत्र, -जापेन सर्वदेहिनाम्;	
तक्षकादिमहासर्प, -विषं नश्यतु तत्क्षणम्.	२
ग्रन्थिकज्वरनाशोऽस्तु, भूतबाधां विनाशय;	
वातपित्तकफोद्भूतान्, सर्वरोगान् क्षयं कुरु.	३
जले स्थले वने युद्धे, सभायां विजयं कुरु;	
ॐ अहं स्रौं महावीर ! वर्धमान ! नमोऽस्तु ते.	४

महावीरस्तोत्रम्.

ॐ ह्रीं अहं महावीर ! विशदयंत्रप्रकाशक !	
वृश्चिकसर्पजातीनां, -विषं नाशय वेगतः.	१
ॐ हंसं ह्रीं महाहंस, वर्धमान ! जिनेश्वर !	
सर्वजातिविषाद् रक्ष, त्वन्नामजापकस्य मे.	२

महावीरस्तोत्रम्.

ॐ ह्रीं अहं महावीर ! केवलज्ञानभास्कर !	
वीतराग ! महादेव ! नमोऽस्तु ते जिनेश्वर !	१
त्वमेव सर्वजीवानां, -जीवकोऽसि जगत्प्रभो !	
ब्रह्मा विष्णुर्हरोऽसि त्वं, सर्वदा मे शिवं कुरु.	२
पूर्णशुद्धात्मदेवस्त्वं, सोऽहं तत्त्वमसि स्वयम्;	
शान्तिं तुष्टिं महापुष्टिं, श्रियं च कुरु सत्त्वरम्.	३

સ્તુતિયો.

ચાર સ્તુતિ.

- પ્રભુ મહાવીર જિનવર ધ્યાઈએ, પ્રભુ ગુણને પ્રેમે ગાઈએ;
 ગુણ ગાઈ ગુણ પ્રગટાવીએ, નિશ્ચય મહાવીર પદ પાઈએ. ૧
- ચોવીશ તીર્થંકર કેવલી, પ્રભુમું વંદુ તે લળીલળી;
 જિનવર ધ્યાઈ જિનવર થાવું, આતમ પરમાતમપદ ભાવું. ૨
- જિનવાણી વેદાગમ જાણો, સમજીને ઉપયોગે આણો;
 જિનવાણીથી આતમ શુદ્ધિ, કરના એવી ધારે બુદ્ધિ. ૩
- ધક્ષા ને યક્ષિણીઓ સહાયે, આને છે ભક્તોની પ્રાયે;
 ઉપાસના ભક્તિ જે ધારે, ન્યાયે દેવો આવે બહારે. ૪

— — —

વીરપ્રભુની ચાર સ્તુતિની એક સ્તુતિ.

- વીરપ્રભુ પરમાતમા, પરમેશ્વર દેવા,
 ચોવીશ તીર્થંકર જિનો, જેઓ આપે મેવા;
 તેઓની વાણી ભલી, શુદ્ધ આતમકારી,
 દેવ-દેવીઓ સેવતી, શાસન હિતકારી. ૧

— — —

ચાર સ્તુતિની એક સ્તુતિ.

- પ્રભુમું શ્રી મહાવીર, સર્વવિશ્વહિતકારી,
 ચોવીશે જિનવર, તીર્થંકર અગતારી;
 જૈનાગમ સૂત્રો, ગ્રંથો જ્ઞાનપ્રકાશી,
 દેવો દેવીઓ, શાસન એવ વિદ્યાસી. ૧

— — —

ચાર સ્તુતિની એક સ્તુતિ.

પ્રભુમહાવીરદેવજિનેશ્વરમ્,
સકલતીર્થપતિમચલેશ્વરમ્;
પ્રતિદિનં પ્રણમામિ જિનાગમમ્,
કુરુ હિ યક્ષિણી સંઘસહાયતામ્.

૧

ચાર સ્તુતિની એક સ્તુતિ.

વીર જિનેશ્વર કેવલી, જેનું શાસન આજે,
તીર્થંકર સર્વે નમું, જેઓ જગમાં ગાજે;
જૈનધર્મ પ્રગટાવિયો, જેનો આદિ ન અંત,
શાસનદેવની સહાયથી, દુઃખ પામે ન સંત.

૧

બીજની ચાર સ્તુતિની એક સ્તુતિ.

મહાવીર સમકિત બીજને, કહે કેવલજ્ઞાને,
તીર્થંકર સર્વે કહે, ચંદ્ર સરખી પ્રમાણે;
સર્વ ધર્મનું બીજ છે, જૈનધર્મ અનાદિ,
સિદ્ધાયિકા ટાળતી, સર્વ સંઘ ઉપાધિ.

૧

પંચમીની ચાર સ્તુતિની એક સ્તુતિ.

સમવસરણમાં બેસીને, પ્રભુ વીરે પ્રકાશી,
પંચમી સહુ તીર્થંકરે, કથી જ્ઞાનવિલાસી;
જિનવાણી સહુ વેદના, -સત્ય વેદ સમાંની,
શાસનદેવીઓ સંઘની, કરે ભક્તિ વખાણી.

૧

આઠમની ચાર સ્તુતિની એક સ્તુતિ.

અષ્ટમી અષ્ટમી ગતિ દિયે, મહાવીર પ્રકાશે,
સર્વે તીર્થંકર ઠથે, આઠ કર્મ વિનાશે;
કેવલજ્ઞાન પ્રકાશતી, શ્રુતજ્ઞાને આરાધે,
શાસનદેવની સ્હાયથી, સંત મુકિતને સાધે. ૧

અગીઆરશની ચાર સ્તુતિની એક સ્તુતિ.

એકાદશી અતિ ઉજળી, વીરદેવે પ્રકાશી,
કૃષ્ણે પાળી નેમના, ઉપદેશથી ખાસી;
જ્ઞાનાવરણને ટાળીને, શુદ્ધજ્ઞાન પ્રકાશે,
દેવ-દેવીઓ સંઘની, કરી ભક્તિ ઉઝસે. ૧

ચૈત્રી પૂનમની ચાર સ્તુતિની એક સ્તુતિ.

ચૈત્રી પૂનમ વિમલાચલે, તપ વીરે ભાખ્યું,
તીર્થંકર સર્વે ભલું, મુકિતદલ દાખ્યું;
સિદ્ધાચલના ધ્યાનથી, શુદ્ધજ્ઞાન ને મુકિત,
શાસનદેવો સારતા, યાત્રીઓની ભક્તિ. ૧

સિદ્ધાચલની સ્તુતિ

દ્રવ્યભાવથી સિદ્ધાચલગિરિ, બાહિર અંતર જાણેાજી,
સાત નયોની સાપેક્ષાએ, સમજી મનમાં આણેાજી;
નિમિત્ત કારણ ઉપાદાનથી, સિદ્ધાચલને સેવેાજી,
બુદ્ધિસાગર વીરપ્રભુજી, ભાખે ત્રિભુવનદેવોજી. ૧

સિદ્ધાચલ સ્તુતિ.

નિમિત્ત વિમલાચલ તીરથ છે, આતમ શુદ્ધિકારીજી,
ઉપાદાન આતમ શત્રુન્નપ, ચિદાનંદ ગુણધારીજી;
અસંખ્યપ્રદેશી કાંકરે રૂપરે, ધ્યાને સ્થિર થનારાજી,
અનંત સિદ્ધયા સીઝશે સાધુ, બુદ્ધિસાગર ખ્યારાજી. ૧

આંખિલ તપની ચાર સ્તુતિની એક સ્તુતિ.

વીરપ્રભુએ આંખિલ તપને, ભાખ્યું ભવિ હિતકારીજી,
અહિન્ સિદ્ધ ને સૂરિ વાચક, મુનિ સેવા સુખકારીજી;
દર્શન જ્ઞાન અને ચારિત્રજી, તપ સેવો શ્રુતધારીજી,
શાસનદેવો સ્હાય કરે સહુ, દ્રવ્યભાવ સુખકારીજી. ૧

સીમંધર જિન સ્તુતિ.

મહાવિદેહે સીમંધરજિન, વૈદેહી દેહે છતા,
કેવલજ્ઞાની આતમરામી, ઉપધારી જગમાં છતા;
દ્રવ્યભાવથી અંતર બાહિર, ઉપશમ આદિ ભાવથી,
સીમંધરજિન વંદુ ધ્યાવું, આત્મિક સીમાદાવથી ૧

શ્રી મહાવીર પ્રભુની સ્તુતિ.

ઉદયિક ભાવે પ્રશસ્ય વીરો, વદે ધ્યાવે ભાવથી,
ઉપશમ ક્ષયોપશમ ભાવે મહુ, વીરો ધ્યાવે દાવથી;
સર્વ વીરનો પ્રભુ મહાવીર, શુદ્ધાતમ ધ્યાવું પ્રભુ,
બ્રહ્માદિક ધ્યાવે છે જેને, એવા વીર નમું વિભુ. ૧
ક્ષાયિકભાવે પ્રભુ મહાવીર, આતમ થાવે જ્ઞાનથી,
આતમ તે પરમાતમ પોતે, સત્તા બે વ્યક્તિથકી;
દેખો દિલમાં આતમ મહાવીર, ભાખે સર્વે જિનપતિ,
શુદ્ધાત્મા થાવાથી સહુમાં, ભેદ રહે નહિ કંઈ રતિ. ૨

આગમ-વેદો-શાસ્ત્રો સર્વે, સાતનયે જાણ્યાથકી;
 સમ્યગ્ આતમજ્ઞાન પ્રકાશે, જ્ઞાની જાતો નહિ છકી;
 સાપેક્ષાએ સર્વે તત્ત્વો, જાણી આતમમાં રમે,
 આતમશુદ્ધિ હેતે સહુ શાસ્ત્રો, જાણે તે નહિ લવ ભમે. ૩
 આત્માની જ્ઞાનાદિ શક્તિ, ઉપાદાનથી દેવતા,
 દર્શન જ્ઞાનમયી છે આતમ, જૈનો તેને સેવતા;
 નિષ્કામી આતમને સેવે, દેવો દેવીઓ મુદા,
 દ્રવ્યભાવથી મહાવીર ભક્તો, શક્તિમંતો સર્વદા. ૪

સ્તવનો.

બીજનું સ્તવન.

(એક દિન પુઝરીક ગણધરે લાલ-એ રાગ.)

બીજ તિથિએ જૈનધર્મનું રેલાલ, બીજ ગ્રહો સમકિતરે હુંવારીલાલ;
 દેવ ગુરૂ ને જૈનધર્મની રેલાલ, શ્રદ્ધા સમકિતરીતરે હુંવારીલાલ. બીજ. ૧
 અનંતચાર કષાયનો રેલાલ, ત્રણ મોહની તેમરે, હુંવારીલાલ;
 સાત પ્રકૃતિ ઉપશમે યદારેલાલ, ત્યારે સમકિત નેમરે હુંવારીલાલ. બીજ. ૨
 સાતનો ક્ષયોપશમ ક્ષયે રેલાલ, ક્ષયોપશમ ક્ષાયિકરે હુંવારીલાલ;
 વ્યવહાર સમકિત સાધતાં રેલાલ, નિશ્ચય સમકિત એકરે હુંવારીલાલ.
 બીજ. ૩

નિશ્ચય સમકિત મુનિપણે રેલાલ, ચારિત્ર ભેગું સુહાયરે હુંવારીલાલ;
 ચાર નિક્ષેપે સાતનયે કરી રેલાલ, સમકિતગુણ પ્રગટાયરે હુંવારીલાલ.
 બીજ. ૪

ચારિત્રમોહ નિવારતો રેલાલ, ચૂકે ન ઉદમ તેહરે હુંવારીલાલ;
 સમકિત તે દર્શન ભલુ રેલાલ, ચરણે લહે શિવગેહરે હુંવારીલાલ. બીજ. ૫
 સમકિત ઉત્કૃષ્ઠ ભાવથી રેલાલ, ક્ષણમાંહી મુક્તિ થાયરે હુંવારીલાલ;
 સમકિત સડસઠ ખોલછે રેલાલ, જ્ઞાને નિશ્ચય પાયરે હુંવારીલાલ. બીજ. ૬
 નિશ્ચયના ષડ્ભેદ છે રેલાલ, પામે રહે નહીં ખેદરે હુંવારીલાલ;
 સમકિતરૂચિ દશ જાતની રેલાલ, જાણી ટાળો ભેદરે હુંવારીલાલ. બીજ. ૭

જલપંકજવત્ સમકિતીરેલાલ, નિલેંપી કર્તવ્યરે હુંવારીલાલ;
ગુરુશ્રદ્ધા-અકિતવડેરેલાલ, શ્રવણાદિકથી ભવ્યરે હુંવારીલાલ. બીજા ૧
શુદ્ધાતમ નિશ્ચય થતાંરેલાલ, અનુભવ આનંદ થાયરે હુંવારીલાલ;
બુદ્ધિસાગર સમકિતીરેલાલ, સમ્યગ્જ્ઞાને સુહાયરે હુંવારીલાલ. બીજા ૨

પાંચમનું સ્તવન.

(પાંચમી તપ તમે કરોરે પ્રાણી-એ રાગ.)

પાંચમે જ્ઞાન આરાધના કરતાં, જ્ઞાનાવરણ પલાયરે;
મતિ શ્રુત અવધિ ને મનપર્યાવ, કેવલ પ્રગટ સુહાયરે. પાંચમે. ૧
ચક્ષુ અચક્ષુ અવધિ ને કેવલ, -દર્શન પ્રગટી સુહાયરે;
મતિ-શ્રુતનું અજ્ઞાન ટળે ને, વિભાંગ ઝટ વિણાયરે. પાંચમે. ૨
મતિ અકૃત્રીશ ત્રણસેં ચાલીશ, -લેદે ઘટ પ્રગટાયરે;
ચૈદ વીશ લેદે શ્રુતજ્ઞાની, કેવલી સરખો થાયરે. પાંચમે. ૩
અવધિજ્ઞાન અસંખ્ય પ્રકારે, મનપર્યાવ બે લેદરે;
કેવલજ્ઞાનમાં લેદ ન બીજો, પ્રગટે ક્ષણતી ઉમેદરે. પાંચમે. ૪
ગુરુગમથી મતિ-શ્રુત બે પ્રગટે, આત્માનુભવ થાયરે;
બુદ્ધિસાગર ગુરુની સેવા, કરતાં જ્ઞાન સુહાયરે. પાંચમે. ૫

અષ્ટમીનું સ્તવન.

(વીર જિનવર એમ ઉપદિશે-એ રાગ.)

મહાવીર પ્રભુ તપ ઉપદિશે, અષ્ટમીનું સુખકારરે;
આઠ પ્રકારે મદ ત્યાગતાં, અષ્ટમી ગતિ મળે સારરે. વીર પ્રભુ. ૧
પાંચ સમિતિ ત્રણ ગુપ્તિ ને, સાધતાં થાય સમાધિરે;
યોગની દૃષ્ટિયો આઠ છે, પામતાં હોય ન આધિરે. વીર. ૨
અષ્ટાંગ યોગની સાધના, અનુક્રમથી કરનારરે;
સાધ્ય સિદ્ધિપદ ઝટ લહે, આનંદ પૂર્ણ અપારરે. વીર. ૩
અષ્ટમી દિન કલ્યાણકો, તીર્થેશનાં થયાં બેશરે;
બુદ્ધિસાગર શુદ્ધ આત્મા, સાધ્ય સિદ્ધે ટળે કલેશરે. વીર. ૪

એકાદશીનું સ્તવન.

(વીર જિનવર એમ ઉપદિશે-એ રાગ.)

મહાવીર જિનવરે ઉપદિશ્યું, એકાદશી તપ બેશરે;	
કૃષ્ણે આરાધન આદર્યું, ટાળવા રાગ ને દ્વેષરે.	મહાવીર૦ ૧
બહુ જિનવર કલ્યાણકો, એકાદશી દિન જાણરે;	
નિષ્કામભાવથી સેવતાં, પ્રગટ થતું શુદ્ધ જ્ઞાનરે.	મહાવીર૦ ૨
જ્ઞાન પ્રથમ દયા છે પછી, જ્ઞાન પછી ક્રિયા જોયરે;	
જ્ઞાન પછી તપ પ્રગટતું, જ્ઞાનથી ચારિત્ર હોયરે.	મહાવીર૦ ૩
શુદ્ધોપયોગથી જ્ઞાનીને, કર્મનો હોય ન બંધરે;	
સર્વ કરે છતાં સંવરી, કર્મ ક્રિયામાં અબંધરે.	મહાવીર૦ ૪
એકાદશી તપ સેવતાં, અષ્ટસિદ્ધિ નવનિધિરે;	
બુદ્ધિસાગર ગુરૂ સેવતાં, ક્ષાયિકલખિધ સમૃદ્ધિરે.	મહાવીર૦ ૫

નવપદ ઓળી સ્તવન.

(એ ગુણ વીરતણો ન વિસારૂ-એ રાગ.)

નવપદ ઓળી તપ આરાધન,-કરતાં શિવસુખ થાવેરે;	
રોગ શોક દુર્બુદ્ધિ વિધટે, અષ્ટસિદ્ધિ ધર આવેરે.	નવ૦ ૧
દ્રવ્ય ને ભાવથી નવનિધિ પ્રગટે, નવપદ ધ્યાનને ધરતાંરે;	
બ્રહ્મચર્ય નવ વાડો ધારી, નરનારી સુખ વરતાંરે.	નવ૦ ૨
નવપદરૂપી આતમ પોતે, ઉપાદાનથી જાણીરે;	
નિમિત્તથી પર જાણી ભાવે, આરાધતો જ્ઞાનીરે.	નવ૦ ૩
પટ્ટકોમાં નવપદધ્યાને, આત્મસમાધિ પ્રગટેરે;	
એકતા સ્થિરતા લીનતા યોગે, ઘાતી કર્મો વિધટેરે.	નવ૦ ૪
જિનવર મહાવીર દેવે ભાખી, નવપદ ગુણ ગુણી ભાવેરે;	
બુદ્ધિસાગર આત્મસ્વરૂપી, નવપદ સત્ય સુહાવેરે.	નવ૦ ૫

તારંગ તીર્થ અજિત જિનેશ્વર સ્તવન.

(રાગ ઉપરનો.)

તારંગા ગઢ અજિત જિનેશ્વર, પૂજતાં સુખ થાયરે;
અજિત બને નિજ આતમધ્યાને, મોહ તે ભાગ્યે જાયરે. તારંગા૦ ૧
બ્રમરી સંગે ઇયલ બ્રમરી, -રૂપને ધ્યાને પાયરે;
તેમ પ્રભુના ધ્યાને રહેતાં, આતમ તદ્રૂપ થાયરે. તારંગા૦ ૨
દ્રવ્ય ભાવથી યાત્રા કરવી, પ્રભુની સદ્ગુણ વરવારે;
સેવા પૂજા ગાયન ભક્તિ, પ્રભુ ગુણને અનુસરવારે. તારંગા૦ ૩
પ્રભુ સમ ગુણ નિજ આતમમાંહી, તેહનો આવિર્ભાવરે;
કરવા સાધન યાત્રાદિક સહુ, ચૂકે ન સમકિતી દાવરે. તારંગા૦ ૪
આતમની શુદ્ધિ કરવાને, તુજ અવલબન લીધુંરે,
બુદ્ધિસાગર સાધ્યોપયોગે, નિજ સુખ નિજને લીધુંરે. તારંગા૦ ૫

પાનસર મહાવીર સ્તવન.

(રાગ ઉપરનો.)

પાનસરા મહાવીર જિનેશ્વર, વાંધા ભેટયા ભાવેરે;
પુણ્યોદયથી દર્શન પૂજા, કીધી આતમ દાવેરે. પાનસરા૦ ૧
પ્રભુદર્શન કરતાં નિજદશન, આતમપ્રભુતા જાગેરે;
શ્રદ્ધાપ્રેમથી આતમાર્પણને, કરતાં મોહની ભાગેરે. પાનસરા૦ ૨
મતિ-શ્રુતજ્ઞાન પ્રગટતાં દર્શન, ભાવથી પ્રભુનું થાયરે;
આતમાનુભવ ઝાંખી થાતાં, પ્રભુતા નિજ પ્રગટાયરે. પાનસરા૦ ૩
તુજ રૂપ ધ્યાતાં તુજ રૂપ થાવું, નિશ્ચય છે નિર્ધારેરે;
પતિવ્રતા સમ નવધા ભક્તિ, તાહ્યરી શિવ દાતારે. પાનસરા૦ ૪
ઠલિકાલે તુજ ચરણું કીધું, સ્વાર્પણ કરીને સર્વરે;
નામ રૂપનો મોહ રહ્યો નહીં, તુજ ભક્તિમાં અશર્વરે. પાનસરા૦ ૫
અર્પાઈ તુજમાં હું ભાવે, કંઈ તે ત્હારી ભક્તિરે;
બુદ્ધિસાગર આતમમહાવીર, પ્રગટે અનંતી શક્તિરે. પાનસરા૦ ૬

પંચાસર પાર્શ્વનાથ સ્તવન.

(પાર્શ્વ સંજેશ્વરા સાર કર સેવકા-એ રાગ.)

પાર્શ્વ પંચાસરા જગતમાં જયકરા, પૂર્ણ આનંદ દરિયો સુહાયો;
શુદ્ધ આત્મપ્રભુ વીતરાગી વિભુ, પૂર્ણ જ્યોતિ સ્વરૂપે મેં ધ્યાયો.
પાર્શ્વ ૦ ૧

રોગ નહિ શોક નહિ સર્વ ચિંતા રહિત, સર્વ ભીતિ રહિત આત્મ વરવા;
શુદ્ધ ક્ષાયિક તુજ રૂપ સંભારતાં, તત્ક્ષણ મોહ નહીં શોક પરવા.
પાર્શ્વ ૦ ૨

જેવું છે તાહર રૂપ આવિઃ ભલું, માહરું તેહવું રૂપ નક્કી;
માહરી તાહરી એકતા અનુભવી, જીવતાં મુક્તિની જાંખી વકી. પાર્શ્વ ૦ ૩
ભાર શો ? દુઃખનો જ્ઞાન આગળ ટકે, ભાનુ ત્યાં તમ રહે કેમ ક્યારે;
તુજ દેખે થતો આત્મઉપયોગ મુજ, પૂર્ણ આનંદ વહેતો જ ત્યારે.
પાર્શ્વ ૦ ૪

માહરો તાહરો લેદ જ્યાં છે નહીં, એક આનંદરૂપે પ્રકાશ્યો;
બુદ્ધિસાગર પરિપૂર્ણ શક્તિમયી, આત્મા આત્મરૂપેજ ભાસ્યો. પાર્શ્વ ૦ ૫

ચારૂપ પાર્શ્વનાથ સ્તવન.

(સાંભળશો મુનિ સંયમ રાગે-એ રાગ.)

ચારૂપ પાર્શ્વજિનેશ્વર વંદુ, ગાવું ધ્યાવું પ્રેમેરે;
દ્રવ્ય ક્ષેત્ર કાલ ભાવે અનંતુ, સત્યરૂપ છે ક્ષેમેરે. ચા ૦ ૧
શુદ્ધ સ્વરૂપે પરિણમવામાં, ભક્તિયોગ ને સેવારે;
તુજ ઉપયોગ તે જ્ઞાનયોગ છે, પ્રગટ રૂપ નિજ દેવારે. ચા ૦ ૨
આત્મોપયોગે કર્મ ન લાગે, તન્મય તુજથી થાતારે;
અનંત પૂર્વભવોનાં કર્મો, ક્ષણમાં દૂર પલાતારે. ચા ૦ ૩
એક એક યોગે જગલોકો, અનંત મુક્તિ પામ્યારે;
અસંખ્ય યોગો જાણી જ્ઞાને, જ્ઞાનીઓ વિશ્રામ્યારે. ચા ૦ ૪
સર્વનયોની સાપેક્ષ દૃષ્ટિ, -યોગે યોગો અલેદરે;
બુદ્ધિસાગર શુદ્ધાત્મમાં, રહે ન યોગનો ખેદરે. ચા ૦ ૫

ઝઘડિયા આદિનાથ સ્તવન.

(રાગ ઉપરનો.)

આદિ જિનેશ્વર ગાતાં ધ્યાતાં, રહે ન ઝઘડા કોયરે;
શુદ્ધપ્રેમથી પ્રગટ પ્રભુતા, આનંદ હેલી જોયરે. આ૦ ૧
મન વાણી કાયા તુજ હુકમે, વર્તતાં નિજ રાજ્યરે;
આત્માના તાને સહુ યોગો, એજ પ્રભુ સામ્રાજ્યરે. આ૦ ૨
રતનત્રયી સ્થિરતા લીનતામાં, પ્રગટે નિશ્ચય તાનરે;
બુદ્ધિસાગર આત્મોપયોગે, પ્રભુ મળ્યા મન માનરે. આ૦ ૪

મહાવીર પ્રભુ સ્તવન.

(શું કહું કથની મારી હો રાજ-એ રાગ.)

મહાવીર જિનવર દેવ હો રાજ ! તાહ્યરે શરણે આળ્યો;
તારો તારો પ્રભુ મુજ તારો હો રાજ ! તુજ શ્રદ્ધા દિલ લાળ્યો.
સાત્ત્વિક પરાભક્તિએ પ્રગટો, મનમંદિરમાં પધારો;
તુજ વણુ ખીનું જગમાં ન ઇચ્છું, ભાવે મુજને સુધારો હો રાજ.
તાહ્યરે. પ્રભુ. ૧

જેવો તેવો પણુ હું છું તારો, મુજને પાર ઉતારો;
પ્રાણાંતે પણુ પકડ્યા ન છોડું, ઉધર્યા વણુ નહીં આરો હો રાજ.
તા. પ્રભુ. ૨

માગણુ પેઠે હું નહીં માગું, તું છે પ્રાણુથી ખ્યારો;
તુજ સ્વરૂપ થૈ રહેવું એ નિશ્ચય, વિનતડી અવધારો હો રાજ.
તા. પ્રભુ. ૩

માહ્યરું તહાઈં રૂપ ન જૂડું, હવે ન જાઉં હું હાર્યો;
આતમ તે પરમાતમ નક્કી, નિશ્ચય એવો ધાર્યો હો રાજ. તા. પ્રભુ. ૪
આતમમાં આનંદ પ્રગટાવો, જન્મ મરણુ દુઃખ વારો;
બુદ્ધિસાગર આતમમહાવીર, ખ્યારામાં તું ખ્યારો હો રાજ. તા. પ્રભુ. ૫

શ્રી સુખસાગરગુરુ સ્તવન.

(નાથ કેસે ગજકો ખંવ છુડાયો-એ રાગ.)

- નમું મુનિ સુખસાગર ગુરુરાયા, સુર-નર-મુનિ ગુણ ગાયા. નમું.
 વૈયાવચ્ચી શાંત હાંત સંત, જીવદયા ગુણદરિયા;
 પંચમહાવ્રતપાલન પૂરા, સાગર ઉપમા વરિયા. નમું. ૧
- વિદ્યમાન મુનિ સંઘ સવાયા, સરત્ર સ્વભાવે સુહાયા;
 પંચ સમિતિ ધારક શૂરા, ગુપ્તિએ યોગી ગવાયા. નમું. ૨
- ગુરુ વૈયાવચ્ચી પ્રેમી પૂરા, ઉત્તમ પદવી પાયા;
 સમતા ગગા નીર વહાયા, સેવક એમાં નહાયા. નમું. ૩
- પ્રભુમાં લીન કરી મન જીવ્યા, રાગ ને રોષ સમાયા;
 બાંધ્યથકી બ્રહ્મચારી સાથા, ધર્મ કમાણી કમાયા. નમું. ૪
- ઓગણિશ અગન્યોત્તર ચામાસું, અમદાવાદમાં આવ્યા;
 અષાડ વદિ ત્રીજ સૂર ઉગમે, ધ્યાને સ્વર્ગ સિધાવ્યા. નમું. ૫
- ગુરુગુણ ગાવું ગુરુ દિલ ધ્યાવું, ગુરુગુણ જગમાં છવાયા;
 ગુરુકૃપાએ આતમ અનુભવ, પાયા પ્રભુ પ્રગટાયા. નમું. ૬
- સ્હાય કરો ગુરુ શિષ્યને પ્રેમે, ગુરુનામ જાપ જપાયા;
 બુદ્ધિસાગર સદ્ગુરુ ધ્યાયા, મેસાણા ગુણ ગાયા. નમું. ૭
- સં. ૧૮૭૮ આપાઠ શુક્લ તૃતીયા. ગુરુજયંતીગાન.

નવપદ ઓળીનું સ્તવન.

(પ્રીતલડી બંધાણીરે અજિત ત્રિશુદ્ધશુ-એ રાગ.)

- નવપદ ઓળીરે કીજે અતિશય ભાવથી,
 શ્રીપાલમયણા પેઠે નર ને નારજો;
 અરિહંત સિદ્ધ ને સૂરિ વાચક મુનિવરા,
 દર્શન જ્ઞાન ચરણ તપ નવ સુખકારજો. નવપદ ૧
- પદ પદ આંજિલ નવકારંવાલી વીશને,
 ગણીએ કરી ષટ્ આવશ્યક બેશજો;
 કર્મ નિકાચિત દોગો આ ભવમાં ટજો,
 ઉપસર્ગો સંકટ નાસે સહુ કલેશજો. નવપદ ૨

આત્મ નવધા ક્ષાયિકે ઋદ્ધિ સંપન્ને,
જન્મ જરા ને મૃત્યુ લયનો નાશન્ને;
આત્મ તે પરમાત્મભાવે ઉલ્લસે,
અનંત આનંદ અનુભવ પ્રગટે ખાસન્ને.

નવપદ ૩

ગુરુગમ લહીને નવપદ ધ્યાને રીઝીએ,
સમતાભાવે સુખદુઃખ સહીએ સર્વન્ને;
દુઃખની વખતે દીનપણું નહિ ધારીએ,
સત્તા લક્ષ્મીનો નહીં કરીએ ગર્વન્ને.

નવપદ ૪

દ્રવ્ય ભાવ વ્યવહાર ને નિશ્ચય નયથકી,
ભેદાભેદે નવપદ સત્ય સ્વરૂપન્ને;
બુદ્ધિસાગર આરાધતાં આત્મા,
નિજમાં નવપદ ઋદ્ધિ પ્રગટે અનુપન્ને.

નવપદ ૫

વર્ધમાન આંખિલતપ સ્તવન.

(દાન સુપાત્રે દીજેહો ભવિકા દાન સુપાત્રે દીજે-એ રાગ.)

વર્ધમાન જિન વંદુ હો ભાવે વર્ધમાન જિન વંદુ;
આત્મ ભાવે આણુંદુ હો ભાવે વર્ધમાન જિન વંદુ.
વર્ધમાન આંખિલ તપ ભાગ્યું, પરમાત્મ પદ વરવા;
એકાદિક આંખિલ એમ ચઢતાં, શત આંખિલ એમ કરવાં. હો ભાવે ૧
એક આંખિલ કરી ઉપવાસ પશ્ચાત્, એ આંખિલ ઉપવાસે;
ચઢતે આંખિલ ઉપવાસ અંતર, વીશે વિશ્રામ વાસે. હો ભાવે ૨
નવપદમાંથી ગમે તે પદનો, જાપ તે વીશ હજાર;
બાર ખમાસમણુ લોગસ્સ બારનો, કાયોત્સર્ગ વિચાર. હો ભાવે ૩
ગુરુમુખથી વિધિપૂર્વક ઉચ્ચરી, પૂર્ણ થતાં ઉઝવીએ;
તદ્ભવ ત્રીજા ભવમાં મુક્તિ, જૂઠું કાંઈ ન લવીએ. હો ભાવે ૪
ચૌદ વર્ષ ત્રણ માસ ને ઉપરે, વીશે દિવસે પૂરે;
વિશ્રામવણુ તપ આરાધતાં, તપ ન રહે અધૂરો. હો ભાવે ૫

પાંચ હજાર પચાસ છે આંગિલ, ઉપવાસ શત નિધાર;
 પૂર્ણ કરે વડલાગી તપિયા, લખિય શક્તિ ભંડાર. હો ભાવે૦ ૬
 આહારાદિ વિષયોમાં રસવણુ, આત્મ આનંદ રસિયા;
 ક્ષણમાં મુક્તિ પામે નિશ્ચય, ભાવ તપે ઉદ્ધસિયા. હો ભાવે૦ ૭
 અંતગડ સૂત્ર ને આચારદિનકરે, શ્રીચંદ કેવલી સાધ્યું;
 બુદ્ધિસાગર આત્મોદ્ધાસે; મહાસેનજીએ આરાધ્યું. હો ભાવે૦ ૮

જિનેશ્વરસ્તવનચતુર્વિંશતિકા.

(૧)

૧ ઋષભદેવ સ્તવન.

(રાગ દેશાખ.)

પરમપ્રભુતા તું વયો, સ્વામી ઋષભજિણુંદ;	પરમ. ૧
ધ્યાને ગુણઠાણે ચઢી, ટાળ્યા કર્મના ફંદ.	
અંતરંગપરિણામથી, નિજ ઋદ્ધિ પ્રકાશી;	પરમ. ૨
ક્ષાયિકભાવે મુક્તિમાં, સત્યાનંદવિલાસી.	
કર્તા કર્મ કરણ વળી, સંપ્રદાન સ્વભાવે;	પરમ. ૩
અપાદાન અધિકરણતા, શુદ્ધ ક્ષાયિકભાવે.	
નિત્યાનિત્ય સ્વભાવ ને, સદસત્ તેમ ધારે;	પરમ. ૪
વક્તવ્યાવક્તવ્યને, એકાનેક વિચારે.	
આઠ પક્ષ પ્રભુવ્યક્તિમાં, ૫૬ ગુણ સામાન્ય;	પરમ. ૫
સાતનયોથી વિચારતાં, પ્રભુવ્યક્તિ સુમાન્ય.	
સ્મરણ-મનન એક તાનમાં, શુદ્ધ વ્યક્તિમાં હેતુ;	પરમ. ૬
તુજ સરખું મુજ રૂપ છે, ભવસાગરસેતુ.	
સાલંબનમાં તું વડો, નિરાલંબન પોતે;	પરમ. ૭
બુદ્ધિસાગર ધ્યાનથી, નિજને નિજ ગોતે.	

૨ અજિતનાથ સ્તવન.

(શ્રીરે સિદ્ધાચળ ભેટવા-એ રાગ.)

અજિતજિનેશ્વરદેવની, - સેવા સુખકારી;	
નિશ્ચય ને વ્યવહારથી, સેવા જ્યકારી.	અજિત. ૧
નિમિત્ત ને ઉપાદાનથી, સેવન ઉપકારી;	
દ્વેષ ખેદ ને ભય તજી, સેવો હિતકારી.	અજિત. ૨
દુર્લભ સેવન ઇશનું, ધાતોધાતે મળવું;	
પરપરિણામને ત્યાગીને, શુદ્ધભાવમાં ભળવું.	અજિત. ૩
પટ્કારક જીવદ્રવ્યમાં, પરિણુમતાં જ્યારે;	
ત્યારે સેવન સત્ય છે, ભવપાર ઉતારે.	અજિત. ૪
નિર્વિકલ્પ ઉપયોગથી, નિત્ય સેવો દેવા;	
નિજ નિજ જાતિની સેવના, મીઠા શિવમેવા.	અજિત. ૫
પરમપ્રભુ નિજઆતમા, સેવનથી હોવે;	
બુદ્ધિસાગર સેવતાં, નિજરૂપને જોવે.	અજિત. ૬

૩ સંભવનાથ સ્તવન.

(રાગ ઉપરનો.)

સંભવજિનવર જાગતો, દેવ જગમાં દીઠો;	
અનુભવ-જ્ઞાને જાણતાં, મન લાગે મીઠો.	સંભવ. ૧
પ્રગટે ક્ષાયિક લખિયો, સંભવજિનધ્યાને;	
સંભવચરણની સેવના, કરતાં સુખ માણે.	સંભવ. ૨
સંભવધ્યાને ચેતના, શુદ્ધ ઋદ્ધિ પ્રગટે;	
વીર્યોદ્ધાસની વૃદ્ધિથી, મોહ-માયા વિધટે.	સંભવ. ૩
સંભવ-દૃષ્ટિ જાગતાં, સંભવજિનસરિખે;	
આલંબન સંભવપ્રભુ, એકતાએ પરખે.	સંભવ. ૪
સંભવસંયમસાધના, સાચી એક ભક્તિ;	
બુદ્ધિસાગર ધ્યાનમાં, જ્ઞાન-દર્શનવ્યક્તિ.	સંભવ. ૫

૪ અભિનંદન સ્તવન.

(રાગ ઉપરનો.)

અભિનંદનઅરિહંતનું, શરણું એક સાચું;	અભિ. ૧
લોકોત્તર ચિન્તામણિ, પામી દિલ રાચું.	
લોકોત્તર આનંદના, પરમેશ્વર લોગી;	અભિ. ૨
શાતા-અશાતાવેદની, ટળતાં સુખ યોગી.	
ઉજવલ ધ્યાનની એકતા, ખેંચી પ્રભુ આણે;	અભિ. ૩
પુદ્ગલને દૂરે કરી, શુદ્ધરૂપ પ્રમાણે.	
ચિંડસ્થાદિક ધ્યાનથી, પ્રભુ દર્શન આપે;	અભિ. ૪
બુદ્ધિસાગર ભક્તિથી, સત્ય-આનંદ વ્યાપે.	

૫ સુમતિનાથ સ્તવન.

(રાગ ઉપરનો.)

સુમતિચરણમાં લીનતા, સાતનયથી ખરી છે;	સુમતિ. ૧
સમક્ષિત પામી ધ્યાનથી, યોગિયોએ વરી છે.	
નૈગમ સંગ્રહ જાણીને, વ્યવહાર વિચારો;	સુમતિ. ૨
ઋગ્વેદસૂત્ર વર્તમાનના, પરિણામને ધારો.	
અનુક્રમ ચરણ વિચારને, નયો સમ જણાવે;	સુમતિ. ૩
શબ્દ અર્થ નય ચરણને, અનેકાંત ગ્રહાવે.	
દ્રવ્ય અને ભાવ ભેદથી, ચઉ નિક્ષેપ ભેદે;	સુમતિ. ૪
તુજ ચારિત્રને ધારતાં, બાઠ કર્મને છેદે.	
અજર-અમર અરિહંત ! તું, ભેદભાવને ટાલે;	સુમતિ. ૫
બુદ્ધિસાગર ચરણથી, શિવમંદિર મ્હાલે.	

૬ પદ્મપ્રભ સ્તવન.

(રાગ ઉપરનો.)

પદ્મપ્રભુ ! જિનરાજ ! તું, શુદ્ધચૈતન્યયોગી;	પદ્મ. ૧
કાયિકચૈતનઋદ્ધિનો, પ્રભુ ! તું વડ લોગી.	

હરિ હર પ્રદા તું ખરો, જડભાવથી ન્યારો;	
અષ્ટઋદ્ધિલોકતા સદા, ભવપાર ઉતારો.	પદ્ય. ૨
નામ—રૂપથી સિદ્ધ તું, ગુણ—પર્યાયપાત્ર;	
શુદ્ધરૂપ ઓળખાવવા, ગુરુ તું—હું છાત્ર.	પદ્ય. ૩
સત્તાથી સરખો પ્રભુ, શુદ્ધ કરશે વ્યક્તિ;	
બુદ્ધિસાગર ભાવથી, પ્રભુરૂપની ભક્તિ.	પદ્ય. ૪

૭ સુપાર્શ્વનાથ સ્તવન.

(રાગ કેદારો.)

શ્રી સુપાર્શ્વજિનેશ્વર ખ્યારો, ભવજલધિથી તારોરે;	
સ્થિરઉપયોગે દિલમાં ધાર્યો, મોહ-મહામદ્દ હાર્યોરે. શ્રી સુપાર્શ્વ. ૧	
મનમંદિરમાં દીપકસરખો, રૂપ જોઈ જોઈ હરખ્યોરે;	
ષટ્કારકનો દિવ્ય તું ચરખો, પરમ પ્રભુરૂપ પરખ્યોરે. શ્રી સુપાર્શ્વ. ૨	
ક્ષાયિકગુણધારી-જયકારી, શાશ્વતશિવસુખકારીરે;	
બુદ્ધિસાગર ચિદ્ધનસંગી, જય! જય! જિન! ઉપકારીરે.	
	શ્રી સુપાર્શ્વ. ૩

૮ ચંદ્રપ્રભ સ્તવન.

(રાગ કેદારો.)

ચંદ્રપ્રભુ જિનવર જયકારી, હું જાઉં જલિહારીરે;	
કેવલજ્ઞાન ને કેવલદર્શન, ક્ષાયિકસમકિતધારીરે.	ચંદ્ર. ૧
અષ્ટગુણો, આઠકર્મને ટાળી, ધ્યાને પ્રભુ શિવ વરિયારે;	
ભાવકર્મ રાગ-દ્વેષને ટાળી, ભવસાગર ઝટ તરિયારે.	ચંદ્ર. ૨
શુભાશુભપરિણામ હઠાવી, શુદ્ધપરિણામને ધાર્યોરે;	
ધ્યાનવડે ગુણઠાણે ચઢતાં, મોહ-મદ્દ ખૂબ હાર્યોરે.	ચંદ્ર. ૩
ચંદ્રની જ્યોતિષે નિર્માળ, ચેતનજ્યોતિ દીપેરે;	
બુદ્ધિસાગર ચેતનજ્યોતિ, સર્વજ્યોતિને છપેરે.	ચંદ્ર. ૪

૯ સુવિધિનાથ સ્તવન.

(રાગ કેદારો.)

સુવિધિજિનેશ્વર સુવિધિધારી, વરિયા મુક્તિ-નારીરે;	
પરપરિણામે બંધ નિવારી, શુદ્ધદશા ઘટ ધારીરે.	સુવિધિ. ૧
યમ-નિયમ-આસન જયકારી, પ્રાણુયામ અભ્યાસેરે;	
પ્રત્યાહાર ને ધારણા ધારે, ચેતનશક્તિ પ્રકાશેરે.	સુવિધિ. ૨
ધ્યાન-સમાધિ એ યોગનાં અંગો, પાર લહ્યાં જિનદેવારે;	
બુદ્ધિસાગર સુવિધિજિનેશ્વર, -સેવા મીઠા મેવારે.	સુવિધિ. ૩

૧૦ શીતલનાથ સ્તવન.

(રાગ કેદારો.)

શીતલજિનપતિ ! યતિતતિવંદિત, શીતલતા કરનારારે;	
અજ-અવિનાશી-શુદ્ધ-શિવંકર ! પ્રાણુથકી તું પ્યારારે.	શીતલ. ૧
ઉપાદાન શીતલતા સમરે, નિમિત્ત સેવે સાચુરે;	
સમતાથી ક્ષણમાં છે મુક્તિ, શીતલ રૂપમાં રાચુરે.	શીતલ. ૨
ઉપશમ-ક્ષયોપશમ ને ક્ષાયિક, -ભાવે સમતા સારરે;	
જ્ઞાનાનંદી સમતા સાધી, ઉતરશે ભવપારરે.	શીતલ. ૩
સહજાનંદી શીતલચેતન, અંતર્યામિદેવરે;	
બુદ્ધિસાગર શુદ્ધરમણતા, શીતલજિનપતિસેવરે.	શીતલ. ૪

૧૧ શ્રેયાંસનાથ સ્તવન.

(રાગ કેદારો.)

શ્રીશ્રેયાંસજિનસાહિબસેવા, શાશ્વતશિવસુખમેવારે;	
દ્રવ્યાર્થિક-પર્યાવાર્થિકનય, -શુદ્ધ નિરંજન દેવારે.	શ્રી શ્રેયાંસ. ૧
યોગી, ભોગી, ગતભય-શોકી, કર્માષ્ટકથી લિજરે;	
શુદ્ધોપયોગી, સ્વપરપ્રકાશક, ક્ષાયિકનિજગુણુલીનરે.	શ્રી શ્રેયાંસ. ૨
અનંતશુણુ-પર્યાયિની અસ્તિ, સમયે સમયે અનંતીરે;	
પરદ્રવ્યાદિકની નાસ્તિતા, સમયે અનંતી વહંતીરે.	શ્રી શ્રેયાંસ. ૩

અસ્તિ-નાસ્તિમય શુદ્ધસ્વરૂપી, સંગ્રહનયથી અનાદિરે;
 વ્યક્તપણું શબ્દાદિકનયથી, સર્વ જીવોમાં આરિરે. શ્રી શ્રેયાંસ. ૪
 અગ્નિથી જેમ અગ્નિ પ્રગટે, શુદ્ધ ચેતનથી શુદ્ધરે;
 બુદ્ધિસાગર પુષ્પાલંબન; ઉપાદાન-ગુણ બુદ્ધરે. શ્રી શ્રેયાંસ. ૫

૧૨ વાસુપૂજ્યસ્વામી સ્તવન.

(રાગ કેદારો.)

વાસુપૂજ્યની પૂજા કરતાં, પોતે પૂજ્ય તે થાયરે;
 જિનવર-પૂજા તે નિજપૂજા, શુદ્ધ વિચારે સદાયરે. વાસુ. ૧
 નિર્વિકલ્પ-ઉપયોગે પૂજા, ભાવ-નિષ્કેપે સારીરે;
 યોગ-અસંખ્યે પૂજા ભાખી, તરતમયોગ વિચારીરે. વાસુ. ૨
 સાલંબન પૂજથી મોટી, નિરાલંબન ભાખીરે;
 રૂપાતીત પૂજથી મુક્તિ, છે બહુસૂત્ર ત્યાં સાખીરે. વાસુ. ૩
 અષ્ટપ્રકારી આદિ પૂજા, દ્રવ્યપૂજા સુખકારીરે;
 એકાંતવાદી-પૂજન મિથ્યા, સમજે સૂત્ર વિચારીરે. વાસુ. ૪
 નય-નિષ્કેપે પૂજા લેદો, કરશે તે સુખ પામેરે;
 બુદ્ધિસાગર પૂજ્યપણું લહી, ઠરશે ધ્રુવપદઠામેરે. વાસુ. ૫

૧૩ વિમલનાથ સ્તવન.

(શ્રી શ્રેયાંસજિન અંતર્યામી-એ રાગ)

વિમલજિનેશ્વર ચેતન ભાવો, ગાવો બહુ મન ધ્યાવોરે;
 સંગ્રહનયથી નિર્મળ ચેતન, શબ્દાદિકથી બનાવોરે. વિમલ. ૧
 પ્રતિપ્રદેશે જ્ઞાન અનંતુ, છતિ સામર્થ્ય-પર્યાયરે;
 ક્ષયોપશમથી-ક્ષાયિકભાવે, લોકાલોક જણાયરે. વિમલ. ૨
 અસંખ્યપ્રદેશી-ચિદ્ધનરાયા, અનંતશક્તિવિલાસીરે;
 આવિભાવે ચેતનમુક્તિ, નાસે સકલ ઉદાસીરે. વિમલ. ૩
 અનંત ગુણની શુદ્ધ ક્રિયાનો, સમયે સમયે ભોગીરે;
 બુદ્ધિસાગર શુદ્ધ ક્રિયાથી, સિદ્ધ-સનાતન-યોગીરે. વિમલ. ૪

૧૪ અનંતનાથ સ્તવન.

(રાગ ઉપરનો.)

અનંત ગુણ-પર્યાયનું લાજન, અનંતપ્રભુ મન ધ્યાવુંરે;	
પરપરિણમતા દૂર હઠાવી, શુદ્ધ રમણુતા પાવુંરે.	અનંત. ૧
જ્ઞાનસ્વરૂપી-જ્ઞેયસ્વરૂપી, પરજ્ઞેયાદિક સિદ્ધરે;	
જ્ઞેય અનંતા જ્ઞાન અનંતુ, જ્ઞાતા જ્ઞાનાસિદ્ધરે.	અનંત. ૨
ગુણ અનંતા સમયે સમયે, વ્યયોત્પત્તિતા પાવેરે;	
દ્રવ્યરૂપ ત્રણ કાલમાં ધ્રુવ છે, કેવલજ્ઞાની ગાવેરે.	અનંત. ૩
અનંતગુણમાં અસ્તિ-નાસ્તિતા, સમયે સમયે જાણેરે;	
અસ્તિ-નાસ્તિથી સમ્ભંગીની, ઉત્પત્તિ ચિત્ત આણેરે.	અનંત. ૪
એક સમયમાં સર્વભાવને, કેવલજ્ઞાની જાણેરે;	
સમ્ભંગીથી ધર્મ પ્રબોધે, ઉપદેશક ગુણઠાણેરે.	અનંત. ૫
વિશેષ સ્વભાવે ગુણ અનંતા, લેહ પરસ્પર પાવેરે;	
બુદ્ધિસાગર જાણે તેના, મનમાં અનંતપ્રભુ આવેરે.	અનંત. ૬

૧૫ ધર્મનાથ સ્તવન.

(રાગ ઉપરનો.)

ધર્મજિનેશ્વર પરમકૃપાળુ, વંદી લવભય ટાળુંરે;	
ધર્મજિનેશ્વરધ્યાન કર્યાથી, અન્તરમાં અજવાળુંરે.	ધર્મ. ૧
વસ્તુ-સ્વભાવ તે ધર્મ પ્રકાશે, કેવલજ્ઞાને સાચેરે;	
નય-નિદ્દેપે ધર્મને સમજી, શુદ્ધસ્વરૂપમાં રાચેરે.	ધર્મ. ૨
ધર્માદિક પડ્દવ્યને જાણે, અનન્તગુણ-પર્યાયરે;	
જ્ઞેયોપાદેયહેયના જ્ઞાને, વસ્તુ-ધર્મ પરખાયરે.	ધર્મ. ૩
ચેતનતા પુદ્ગલપરિણામી, પુદ્ગલ-કર્મ કરે છેરે;	
ચેતનતા નિજરૂપપરિણામી, કર્મ-કલંક હરે છેરે.	ધર્મ. ૪
જડ-પુદ્ગલથી ન્યારા ચેતન, જ્ઞાનાદિકગુણ ધારીરે;	
બુદ્ધિસાગર ચેતન-ધર્મે, પામે સુખ નરનારીરે.	ધર્મ. ૫

૧૬ શાન્તિનાથ સ્તવન.

(રાગ કેદારો.)

શાન્તિજિનેશ્વર અલખ અરૂપી, અનન્તશાન્તિસ્વામીરે;	શાન્તિ. ૧
નિરાકાર-સાકાર દો એના, -ધારક છો નિનામીરે.	
પરમબ્રહ્મસ્વરૂપી, વ્યાપક, -જ્ઞાનથકી જિનરાયારે;	શાન્તિ. ૨
વ્યક્તિથી વ્યાપક નહિ જિનજી, પ્રેમે પ્રણુમું પાચારે.	
આનંદધન-નિર્મલ પ્રભુવ્યક્તિ, એતનથકિત અનંતીરે;	શાન્તિ. ૩
સ્થિરોપયોગે શુદ્ધરમણતા, શાન્તિજિનવરમકિતરે.	
કર્મ ખર્ચાથી સાચી શાન્તિ, એતનદ્રવ્યની પ્રગટેરે;	શાન્તિ. ૪
શાન્તિસેવે પુદ્ગલથી ઝટ, એતન-ઋદ્ધિ વહૂટેરે.	
અહિનિદેપે શાન્તિ સમજી, ભાવ-શાન્તિ ઘટ ધારેરે;	શાન્તિ. ૫
બુદ્ધિસાગર શાન્તિ લહીને, જહિદ એતન તારેરે.	

૧૭ કુંથુનાથ સ્તવન.

(રાગ કેદારો.)

કુંથુજિનેશ્વર કરૂણાનાગર, ભાવદયાભંડારરે;	કુંથુ. ૧
ચિદાનંદમય એતનમૂર્તિ, રૂપાતીત જયકારરે.	
ત્રણ ભુવનનો કર્તા ઇશ્વર, કરતા વાદી પક્ષરે;	કુંથુ. ૨
સૃષ્ટિકર્તા નહિ છે ઇશ્વર, સમજાવે જિન દક્ષરે.	
નિમિત્તથી કર્તા ઇશ્વરમાં, દોષો આવે અનેકરે;	કુંથુ. ૩
વિના પ્રયોજન જગનો કર્તા, હોય ન ઇશ્વર છેકરે.	
સૃષ્ટિ કાર્ય તો હેતુ ઉપાદાન, કોણ ? કહો સુવિચારીરે;	કુંથુ. ૪
ઉપાદાન ઇશ્વરને માને, દોષ અનેક છે ભારીરે.	
સૃષ્ટિરૂપ ઇશ્વર કરતાં તો, જહરૂપે થયો ઇશરે;	કુંથુ. ૫
આગમ યુક્તિ વિચારે સાચું, સમજો વિશ્વાવીશરે.	
પરપુદ્ગલકર્તા નહિ ઇશ્વર, સિદ્ધ-બુદ્ધ નિર્ધારરે;	કુંથુ. ૬
સ્વાભાવિક નિજગુણના કર્તા, ઇશ્વર જગ જયકારરે.	
એતન ઇશ્વર થાવે સહેજે, ધ્યાન કરી એકરૂપરે;	કુંથુ. ૭
બુદ્ધિસાગર ઇશ્વર પૂજો, ચિદાનંદ-ગુણભૂપરે.	

૧૮ અરનાથ સ્તવન.

(શ્રીરે સિદ્ધાચળ ભેટવા-એ રાગ.)

શ્રીઅરનાથજી વંદીએ, શુદ્ધજ્ઞાન પ્રકાશી;	
જડ-ચેતનભેદજ્ઞાનથી, ટળે સકલ ઉદાસી.	શ્રી અર. ૧
સંગ્રહનય એકાન્તથી, એક સત્તા માને;	
સર્વજીવનો આતમા, એક દિલ પિછાણે.	શ્રી અર. ૨
વ્યવહારનય વિશેષથી, વ્યક્તિ બહુ દેખે;	
વ્યક્તિ વિના સત્તા કદી, કોઈ નજરે ન પેખે.	શ્રી અર. ૩
સામાન્ય ને વિશેષની, એક દ્રવ્યે સ્થિતિ;	
વ્યક્તિ અનંતા આતમા, અનેકાન્તની રીતિ.	શ્રી અર. ૪
માયા પુદ્ગલ-ભાવથી, છતી શાસ્ત્રે ભાખી;	
ચૈતન્ય-ભાવે જાણુજો, માયા અછતી દાખી.	શ્રી અર. ૫
એકાન્તે મિથ્યા સદા, નિત્યાદિકભાવા;	
બુદ્ધિસાગર ધર્મ છે, સ્યાદાદસ્વભાવા.	શ્રી અર. ૬

૧૯ મહિનાથ સ્તવન.

(હે સુખકારી ! આ સંસારથકી જો મુજને ઉદ્ધરે-એ રાગ.)

ઉપયોગ ધરી, મહિજિનેશ્વર પ્રણમી શિવસુખ ધારીએ;	
તજી બાહ્ય-દશા, શુદ્ધરમણતાયોગે કર્મ નિવારીએ.	
પ્રભુ ! મુજ સત્તા છે તુજસમી, નિર્મલવ્યક્તિ મુજ ચિત્ત રમી,	
તેં અશુદ્ધ-પરિણતિ તુર્ત દમી.	ઉપયોગ. ૧
નિજભાવરમણતા રંગાશું, અંતયામી પ્રભુને ગાશું,	
પ્રભુવ્યક્તિસમા અન્તર થાશું.	ઉપયોગ. ૨
ચેતનતા નિજમાં રંગાશે, પ્રભુ ! તુજ મુજ અંતર ઝટ જાશે,	
સહજનંદી ચેતન થાશે.	ઉપયોગ. ૩
પ્રભુ ! વરતુ-ધર્મ તન્મય થાવું, મુજ સત્તાધર્મ પ્રગટ પાવું,	
શુણુકાણે શુણુ મહુ નિપજાવું.	ઉપયોગ. ૪
પ્રભુધ્યાને શુદ્ધદશા જાગે, વેગે જયડંકો જગ વાગે,	
બુદ્ધિસાગર જિનવરરાગે.	ઉપયોગ. ૫

૨૦ મુનિસુવ્રતસ્વામી સ્તવન.

(શ્રીસંભવજિનરાજજીરે, તાહરું અકળ સ્વરૂપ, જિનવર
પૂજે—એ રાગ.)

મુનિસુવ્રતજિન ! તાહરુંરે, અલખ-અગોચરરૂપ; મનમાં ધ્યાવું.	
અસંખ્યપ્રદેશી આતમારે, પરમેશ્વર જગભૂપ;	મન.
ધ્યાવું ધ્યાવુંરે અનુભવયોગે, શુદ્ધધ્યાને ધ્યેવસ્વરૂપ.	મન. ૧
દ્રવ્ય-ક્ષેત્ર-કાલ-ભાવથીરે, ચેતનવ્યક્તિ શુદ્ધ;	મન.
પરદ્રવ્યાદિકનાસ્તિતારે, ક્ષાયિક-કેવલબુદ્ધ.	મન. ૨
સાદિ-અનંતિભંગથીરે, પામ્યા પરમાનંદ;	મન.
પ્રદેશપ્રદેશપ્રતિ જ્ઞાનમાંરે, ભાસે જ્ઞેય અનંત.	મન. ૩
પરદ્રવ્ય-પર્યાયાનંતનુંરે, એક પ્રદેશ કરે તોલ;	મન.
એક સમયમાં જ્ઞાનથીરે, ચેતન દ્રવ્ય અમોલ.	મન. ૪
પરપુદ્ગલ દૂરે કરીરે, થયા પ્રભુ ! કૃતકૃત્ય;	મન.
ચેતનવ્યક્તિ સમારવારે, તુજ આલંબન સત્ય.	મન. ૫
ત્રિયોગે પ્રભુ ! આદર્યોરે, અનંતશક્તિ નાથ !	મન.
એકમેક તુજ ધ્યાનથીરે, થઈ ઝાલું તુજ હાથ.	મન. ૬
અરૂપી અરૂપીને મળેરે, સાચી જીવસગાઈ;	મન.
બુદ્ધિસાગર જાગિયોરે, આવી મુક્તિવધાઈ.	મન. ૭

૨૧ નમિનાથ સ્તવન

(થાંપર વારી મારા સાહિબા કાબીલ મત જાજે—એ રાગ.)

નમિજિનવર નમું ભાવથી, મારે મોંઘા મોલે;	
ધર્માદિદ્રવ્ય-શક્તિયો, એક ગુણના ન તોલે.	૧
શુદ્ધધ્યાનમાં આવીને, રંગોરંગમાં વસિયો;	
ધાતોધાત મળી ખરી, લેશ માત્ર ન ખસિયો.	૨
સ્વ સ્વ જાતિ મળી ખરી, જડ-ભાવ વિદૂરે;	
ધ્યાતા ધ્યેયના તાનમાં, સત્ય-સુખડાં સ્પુરે.	૩

અનુભવ-તાળી લાગતાં, આનંદ-ખુમારી;	
પરમપ્રભુ-આદર્શમાં, જોઈ જાતિ મેં મારી.	૪
શુદ્ધદ્રવ્ય જેવું તાહરું, તેવું મારું દીકું;	
સત્તાએ સરખા પ્રભુ, મન લાગ્યું મીકું.	૫
તારું ધ્યાન તે માહરું, દોષ મુજથી નાસે;	
શુદ્ધદશાના ધ્યાનમાં, એકમેકતા ભાસે.	૬
એકમેકતા યોગમાં, મનમંદિર આણ્યા;	
તાણ્યા જાઓ નહિ વ્યક્તિથી, પણ શાને તાણ્યા.	૭
શુદ્ધજ્ઞેયાકારી જ્ઞાનથી, એકરૂપે ભળિયા;	
તુજ સેવાકાર વ્યક્તિથી, વેગે દોષો ટળિયા.	૮
નિર્વિકલ્પ-ઉપયોગથી, શુદ્ધ રૂપમાં મળશું;	
બુદ્ધિસાગર શિવમાં, જ્યોતિ જ્યોતિમાં ભળશું.	૯

૨૨ નેમિનાથ સ્તવન.

(રાગ ઉપરનો.)

રાબુલ કહે છે શામળા, કેમ પાછા વળિયા;	
મુજને મૂકી નાથજી, કેનાથી હળિયા.	૧
પશુદયા મનમાં વસી, કેમ મહારી ન આણે;	
જીને દુઃખી કરી પ્રભુ ! હઠ ફોગટ તાણે.	૨
લભ ન કરવાં જો હતાં, કેમ આંહી આવ્યા;	
પોતાની મરજી વિના, કેમ ખીજા લાવ્યા.	૩
ઋષભાદિ તીર્થંકરા, ગૃહવાસે વસિયા;	
તેનાથી શું તમે જ્ઞાની કે, આવી દૂરે ખસિયા.	૪
શુકન જોતાં ન આવડ્યા, કહેવાતા ત્રિજ્ઞાની;	
ખનવાનું એમ જો હતું, વાત પહેલાં ન બાણી.	૫
જાલ કુળની રીતડી, જોલ જોલી ન પાળે;	
આરંભી પઠતું મૂકે, તે શું ? અનુવાળે.	૬

કાળા કામણુગારડા, લીડુ થઈ શું ? વળિયા;	
હુકમથી પશુઆં દયા, આણુ માનત બળિયા.	૭
વિરાગી જે મન હતું, કેમ તોરણુ આવ્યા;	
આઠ ભવોની પ્રીતડી, લેશ મનમાં ન લાવ્યા.	૮
મારી દયા કરી નહિ જરા, કેમ અન્યની કરશે;	
નિર્દય થઈને વાલુમા, કેમ ઠામે ઠરશે.	૯
વિરહવ્યથાની અગ્નિમાં, બળતી મને મૂકી;	
કાળાથી કરી પ્રીતડી, અરે પોતે હું ચૂકી.	૧૦
જગમાં કોઈ ન કોઈનું, એમ રાબુલ ધારે;	
રાગિણી થઈ વૈરાગિણી, મન એમ વિચારે	૧૧
સંકેત કરવા પ્યારીને, પ્રાણુપતિ ! અહિ આવ્યા;	
હરિણુદયાથી બહુ દયા, પ્રભુ ! મુજ પર લાવ્યા.	૧૨
ભવનાં લગ્ન નિવારવા, જન મુક્તિથી આણી;	
આંખે આંખ મિલાવીને, મને મુક્તિમાં તાણી.	૧૩
હું ભોળી સમજી નહીં, સાચી જગમાં અખળા;	
નાથે નેહ નિભાવિયો, ધન્ય સ્વામી સખળા.	૧૪
ભોગાવલીના જોરથી, ગૃહવાસમાં કૃસિયા;	
ઋષભાદિક તીર્થંકરા, લલનાસંગરસિયા.	૧૫
ભોગાવલીના અભાવથી, મારો સંગ ન કીધો;	
પ્રદ્યારી મારા સ્વામિજી, જશ જગમાં લીધો.	૧૬
શ્રીને ચેતાવવા આવિયા, સ્વામી ઉપકારી;	
આઠ ભવોની પ્રીતડી, પૂરી પાળી સારી.	૧૭
હાથોહાથ ન મેળવ્યો, સ્વામી ગુણુરાગી;	
સ્વામીના એ કૃત્યથી, હું થઈ વૈરાગી.	૧૮
ત્રિજ્ઞાનીના કાર્યમાં, કાંઈ આવે ન ખામી;	
રાબુલ વૈરાગણુ બની, શુદ્ધ-ચેતના પામી.	૧૯
જૂઠાં સગપણુ મોહથી, મોહની એ માયા;	
આંતિથી જગ જીવડા, નાહકે લલચાયા.	૨૦

નર કે નારી હું નહિ, પુદ્ગલથી હું ન્યારી;	
પુદ્ગલ-કાયાખેલમાં, શુદ્ધ-ખુદ્ધતા હારી.	૨૧
નામરૂપથી ભિન્ન હું, એક ચેતન જાતિ;	
ક્ષત્રિયાણી વ્યવહારથી, કોઈ મારી ન જ્ઞાતિ.	૨૨
અનંતકાળથી આથડી, સંસારમાં દુઃખી;	
વિષયવિકારો સેવતાં, કોઈ થાય ન સુખી.	૨૩
જડસંગે પરતંત્રતા, મોહ-વૈરીએ તાણી;	
ઉપકારો સાચા પ્રભુ ! સત્ય પંથમાં આણી.	૨૪
ખની વૈરાગણુ નેમિની, -પાસે ઝટ આવી;	
ઉપકારી સ્વામી કર્યા, સંયમલય લાવી.	૨૫
શોભા સતીની મોટકી, જગ રાબુલ પામી;	
રહુનેમિને યોધથી, થઈ ગુણવિશ્રામી.	૨૬
એક ટેકી થઈ રાબુલે, ભાવ-સ્વામી કીધા;	
અદ્ભુત ચારિત્ર ધારીને, જગમાં જશ લીધા.	૨૭
સાચી ભક્તિ સ્વામીની, અંતરમાં ઉતારી;	
નવરસ-રંગે ઝીલતી, લહે સુખ ખુમારો.	૨૮
ચેતન-ચેતના ભાવથી, એક સંગે મળિયાં;	
ક્ષપકશ્રેણિ-નિસ્સરણિથી, શિવમંદિર ભળિયાં.	૨૯
કર્મ-કટક સંહારીને, નેમ-રાબુલનારી;	
શિવપુરમાં સુખિયાં થયાં, વંદુ વાર હજારી.	૩૦
શુદ્ધ ચેતન સંગમાં, શુદ્ધ ચેતના રહેશે;	
બુદ્ધિસાગર ભક્તિથી, શાશ્વત સુખ લહેશે.	૩૧

૨૩ પાર્શ્વનાથ સ્તવન.

(રાગ ઉપરનો.)

પાર્શ્વપ્રભુ પ્રભુતામયી, મારે મોટું શરણું;
મેરૂ અવલંબી કહો, કોણુ જાલે તરણું.


ભાવચિંતામણિ તું પ્રભુ ! શાશ્વત સુખ આપે;	
ચઉનિદ્રેષે ધ્યાવતાં, ભવનાં દુઃખ કાપે.	૨
તારૂં મારૂં આંતરૂં, એકલીનતા ટાળે;	
સાદિ-અનંતિ સંગથી, દુઃખ કોઈ ન કાળે.	૩
શુદ્ધશાપરિણામથી, નિશદિન તુજ ભેટું;	
શુદ્ધ દૃષ્ટિથી દેખતાં, લેશ લાગે ન છેટું.	૪
તુજ મુજ અંતર ભાગશે, સંયમ ગુણ્યુક્તિ;	
ક્ષેત્રભેદને ટાળીને, સુખ લહિશું મુક્તિ.	૫
મુક્તિમાં મળશું પ્રભુ, એમ નિશ્ચય ધાર્યો;	
ધ્યાને રંગ વધામણાં, મોહ ભાવ વિસાર્યો.	૬
તુજ સંગી થઈ ચેતના, શુદ્ધવીર્યઉદ્ધાસી;	
બુદ્ધિસાગર જાગિયો, ચેતન વિશ્વાસી.	૭

૨૪ મહાવીરસ્વામી સ્તવન.

(રાગ ઉપરનો.)

ત્રિશલાનંદન ! વીરજી ! મનમંદિર આવો;	
ભાવ-વીરતા માહરી, પ્રભુ ! પ્રેમે જગાવો.	૧
ભાવ-વીર સંચારથી, પ્રભુ ! મોહ ન આવે;	
દ્રવ્ય-વીર સંચારમાં, મોહતું જોર ફાવે.	૨
ચાર નિદ્રેષે ધ્યાઈએ, ભાવ-વીર્યના ધારી;	
સમકિત ગુણ્યુક્તિથી, પ્રભુ ! તું સંચારી.	૩
ભાવ-વીર્ય પ્રગટાવવા, આલંબન સાચું;	
ક્ષયોપશમ-ક્ષાયિકમાં, મન મારૂં રાચું.	૪
ક્ષયોપશમે તે હેતુ છે, ક્ષાયિકગુણ્યુક્તિ;	
ક્ષાયિક-વીર્યતા આપીને, રાખો મુજ લાજ.	૫
અસંખ્યપ્રદેશે ક્ષાયિક, -ભાવ વીર્ય અનંત;	
યોગ-ધ્રુવતા ધારીને, લહે વીર્યને સંત.	૬
મતિ-સંગી પુદ્ગલવિષે, જે વીર્ય કહાતું;	
યોગતાણી ધ્રુવતાથી, ધ્યાને લેશ ન જાતું.	૭

ભાવ-વીર ! પ્રભુ આતમા, અંતર ગુણભોગી;	
લઘુતા એકતા લીનતા, સાધનથી યોગી.	૮
ભાવ-વીર્ય નિજમાં લજ્યું, વાગ્યું જિતનગારું;	
ફરકયો વિજયનો વાવટો, ક્ષાયિકસુખ સારું.	૬
આનંદમંગલ જીવમાં, જ્ઞાન-દિનમણિ પ્રગટયો;	
દર્શન-ચંદ્ર પ્રકાશિયો, તખ મોહજ વિઘટયો.	૧૦
અનંતગુણ-પર્યાયનો, જીવ ભોગી સવાયો;	
બુદ્ધિસાગર મંદિરે, ચેતન ઝટ આયો.	૧૧



કૃષ્ણશ.

(ઓઝવ રંગ વંદામણાં, પ્રભુ પાસને નામે-એ રાગ.)

ચોવીશ જિનવર ભક્તિથી, ગાયા ગુણરાગે;	
ગાશે ધ્યાશે જે પ્રભુ, તે અન્તર જાગે.	૧
અન્તરના ઉદ્યોતથી, હોય મંગળમાળા;	
મનમંદિર પ્રભુ આવતાં, ટળે મોહના ચાળા.	૨
જિનભક્તિ નિજરૂપ છે, ચેતન ઉપયોગી;	
અનંતગુણ-પર્યાયનો, સમયે હોય ભોગી.	૩
ઝળહળ જ્ઞાનની જ્યોતિમાં, જડ-ચેતન ભાસે;	
ચેતન પરમેષી સદા, એમ જ્ઞાની પ્રકાશે.	૪
ચેતનની શુદ્ધભક્તિથી, શુદ્ધચેતન પરખું;	
અનેકાન્તનય-દૃષ્ટિથી, પ્રભુ ગાઈને હરખું.	૫
સંવત ઓગણીશ ચોસઠે, પુનમ દિન સારો;	
અષાઢ શુકલ પક્ષમાં, ગામ માણસા ધારો.	૬
સોમવાર ચઢતા દિને, ચોવીશ જિન ગાયા;	
અન્તરના ઉપયોગથી, સત્ય-આનંદ પાયા	૭
સુખસાગરગુરૂ પ્રેમથી, બુદ્ધિસાગર ગાવે;	
ગાશે ધ્યાવશે જે ભવી, તે શિવસુખ પાવે.	૮

દ્વિતીયા જિનેશ્વરસ્તવનચતુર્વિંશતિકા.

(૨)

૧ ઋષભદેવસ્તવન.

(પ્રથમ જિનેશ્વર પ્રભુમીએ—એ રાગ.)

ઋષભજિનેશ્વર ! વંદના, હોશો વારંવાર;
 પુરુષોત્તમ ભગવાન નિરાકાર સંત છે, ગુણપર્યાયઆધાર. એં ટેક.
 ઉત્પત્તિ-વ્યય ધ્રુવતા, એક સમયમાંહિ જોય;
 પર્યાયાર્થિકનયથી વ્યય-ઉત્પત્તિ છે, દ્રવ્યથકી ધ્રુવ હોય. ઋ૦ ૧
 સત કરતાં સામર્થ્યના, હોય પર્યાય અનન્ત;
 અગુરૂલધુની શક્તિ તે તેહમાં જાણીએ, અનન્ત શક્તિ સ્વતંત્ર. ઋ૦ ૨
 પરમભાવ ગ્રાહક પ્રભુ, તેમ સામાન્ય વિશેષ;
 જોય અનન્તનું તોલ કરે પ્રભુ ! તાહરો, ક્ષાયિક એક પ્રદેશ. ઋ૦ ૩
 સ્થિરતા ક્ષાયિકભાવથી, મુખથી કહી નહિ જાય;
 અનન્તગુણ નિજ કાર્ય કરે લહી શક્તિને, ઉત્પત્તિ-વ્યય પાય. ઋ૦ ૪
 ગુણ અનન્તની ધ્રુવતા, દ્રવ્યપણે છે અનાદિ;
 ગુણની શુદ્ધિ અપેક્ષી પર્યાયે કરી, ભંગની સ્થિતિ છે સાદિ. ઋ૦ ૫
 સાદિ અનંતિ મુક્તિમાં, સુખ વિલસો છે અનંત;
 સુખ જોયાદિક જ્ઞાનમાં જાતા જગગુરૂ, જ્ઞાન અનંત વહુંત. ઋ૦ ૬
 રાગદ્વેષ-યુગલ હુણી, થઈયા જગ મહાદેવ;
 બુદ્ધિસાગર અવસર પામી ભક્તિથી, પામે અમૃતમેવ. ઋ૦ ૭

૨ અજિતનાથસ્તવન.

(શ્રી સંભવજિન ! તાહરે, અલખ અગોચર રૂપ-એ રાગ.)

અજિતજિનેશ્વરસેવનારે, કરતાં પાપ પલાય;	
જિનવર સેવો. સેવો સેવોરે ભવિકજન ! સેવો,	
પ્રભુ શિવસુખદાયક મેવો, પ્રભુ સેવે સિદ્ધિ સુહાય.	જિનવર.
મિથ્યા-મોહ નિવારીનેરે, ક્ષાયિક-રત્ન ગ્રહાય;	જિનવર.
આરિત્ર-મોહ હઠાવતારે, સ્થિરતા ક્ષાયિક થાય.	જિનવર. ૧
ક્ષપક-શ્રેણિ આરોહીનેરે, શુક્લ-ધ્યાનપ્રયોગ;	જિનવર.
જ્ઞાનાવરણીયાદિક હણીરે, ક્ષાયિક નવગુણ-ભોગ.	જિનવર. ૨
અષ્ટકર્મના નાશથીરે, ગુણ-અષ્ટક પ્રગટાય;	જિનવર.
એક સમય સમશ્રેણિએરે, મુક્તિસ્થાન સુહાય.	જિનવર. ૩
નાત્યંતાભાવ મુક્તિનોરે, જડિમમયી નહિ ખાસ;	જિનવર.
વ્યોમપરે નહિ વ્યાપિનીરે, નહિ વ્યાવૃત્તિ-વિલાસ.	જિનવર. ૪
સાદિ અનંત સ્થિતિથીરે, સિદ્ધ બુદ્ધ ભગવંત;	જિનવર.
ઝળહળ જ્યોતિ જ્યાં ઝગમગેરે, જ્ઞેયતણો નહિ અંત.	જિનવર. ૫
પરજ્ઞેય ધ્રુવતા ત્રિકાલમારે, ઉત્પત્તિ-વ્યયસાથ;	જિનવર.
નિજજ્ઞેય ધ્રુવતા અનન્તનોરે, પર્યાયસહ શિવનાથ.	જિનવર. ૬
પર બાણે પરમાં ન પરિણમેરે, અશુદ્ધભાવ વ્યતીત;	જિનવર.
બુદ્ધિસાગર ધ્યાનથીરે, થાવે ધ્યાની અજિત.	જિનવર. ૭

૩ સંભવનાથસ્તવન.

(દેખો ગતિ દૈવનીરે—એ રાગ.)

સંભવજિન ! તારશેરે,	
તારશે ત્રિભુવનનાથ ! સંભવજિન ! તારશેરે.	
નિમિત્તના પુષ્ટાલંબમેરે, સાધ્યની સિદ્ધિ કરાય;	
ઉપાદાનની શુદ્ધતારે, નિમિત્તવિના નહિ થાય.	સંભવ. ૧
દ્રવ્ય ક્ષેત્ર કાલ ભાવથીરે, નિમિત્તના બહુ ભેદ;	
જ્ઞાન દર્શન આરિત્રનારે, નિમિત્ત ટાળે ખેદ.	સંભવ. ૨

શુદ્ધદેવગુરૂ હેતુ છેરે, ઉપાદાન કરે શુદ્ધિ;	
ઉપાદાન અભિન્ન છેરે, કાર્યથી જાણો બુદ્ધ.	સંભવ. ૩
કાર્ય દ્રવ્યથી ભિન્ન છેરે, નિમિત્ત હેતુ વ્યવહાર;	
શુદ્ધાદિક પદ્ ભેદ છેરે, વ્યવહાર નયના ધાર.	સંભવ. ૪
ભિન્ન નિમિત્ત પણ કાર્યમારે, ઉપાદાન કરે પુષ્ટિ;	
નિમિત્તવણુ ઉપાદાનથીરે, થાય ન સાધ્યની સૃષ્ટિ.	સંભવ. ૫
પુષ્ટાલંબન જિનવિભુરે, આદર્યો મન ધરી ભાવ;	
ઉપાદાનની શુદ્ધિમારે, બનશે શુદ્ધ બનાવ.	સંભવ. ૬
ત્રિકરણુયોગથી આદર્યોરે, મન ધરી સાધ્યની દૃષ્ટિ;	
બુદ્ધિસાગર સુખ લહેરે, પામી અનુભવ-સૃષ્ટિ.	સંભવ. ૭

૪ અભિનંદનસ્તવન.

(પદ્યપ્રભુ ! તુજ સુજ આંતરે—એ રાગ.)

અભિનન્દનજિનરૂપને, ધ્યાનમાં સ્મરણુથી ભાવુંરે;	
ધ્યાનમાં લીનતાયોગથી, સુખ અનન્ત ઘટ પાવુંરે.	અભિ. ૧
મન-વચ-કાયાના યોગની, સ્થિરતા જેહ પ્રમાણુરે;	
તદનુગત વીર્યતા ઉદ્ભવે ભાવ ક્ષયોપશમ સુખખાણુરે.	અભિ. ૨
અસંખ્યપ્રદેશમયી વ્યક્તિમાં, ધ્યાનથી એકતા થાયરે;	
પંડિત-વીર્ય ત્યાં સંપન્ને, ઉજ્જવલ અધ્યવસાયરે.	અભિ. ૩
ક્ષણક્ષણુ ઉજ્જવલ ધ્યાનમાં, પ્રગટતો સહજ આનન્દરે;	
બાહ્ય જડ વિષયના સુખનો, વેગથી નાસતો ક્રન્દરે.	અભિ. ૪
અન્તરશુદ્ધપરિણુતિથી, ભાવથી હોય નિજ મુક્તિરે;	
શુદ્ધનયસ્થાપના સહજથી, પ્રગટતો એ તત્ત્વની મુક્તિરે.	અભિ. ૫
ક્ષયોપશમ જ્ઞાન-વીર્યથી, ક્ષાયિક-ધર્મ ગ્રહાયરે;	
નિર્વિકલ્પઉપયોગમાં, શ્રુતજ્ઞાન એક સ્થિર થાયરે.	અભિ. ૬
ભાવશ્રુતજ્ઞાનઆલંબને, જીવ તે જિનરૂપ થાયરે;	
બુદ્ધિસાગર શિવસંપદા, મંગલશ્રેણિ પમાયરે	અભિ. ૭

૫ સુમતિનાથસ્તવન.

(વિરતિ એ સુમતિ ધરી આદરો-એ રાગ.)

સુમતિજિનેશ્વર શુદ્ધતા, બુદ્ધતા પરમ સ્વભાવરે;
 અસ્તિતા નાસ્તિતા એકતા, જ્ઞાતૃતા નાહુ પરભાવરે. સુમતિ૦ ૧
 ભિન્ન અભિન્નતા નિત્યતા, તેમ અનિત્ય પર્યાયરે;
 એક સમયમાંહિ સંપન્ને, પર્યાય ઉપન્ને વિદાયરે. સુમતિ૦ ૨
 અગુરૂલધુ પર્યાયનો, શક્તિ અનન્તી સદાયરે;
 પરિણુમે અસંખ્યપ્રદેશમાં, કારક ૫૮ ઉપજાયરે. સુમતિ૦ ૩
 આદિ અનાદિ ૫૮કારકો, વ્યક્તિપણે એકેક પ્રદેશરે;
 અનાદિ અનન્ત સ્થિતિ શક્તિથી, કારક ૫૮ લહો બેશરે. સુમતિ૦ ૪
 એક અનેકતા વસ્તુમાં, નિત્ય અનિત્યતા ધારરે;
 સમય સાપેક્ષ વિચારતાં, હોય અનેકાન્ત વિસ્તારરે. સુમતિ૦ ૫
 સદસત્ કથ્ય અકથ્ય છે, જિનવર ધર્મ અનન્તરે;
 જ્ઞાનમાં જ્ઞેયની ભાસના, જાણે એક સમય ભદ્રન્તરે. સુમતિ૦ ૬
 સમ્યગ્જ્ઞાનપ્રભાવથી, પ્રભુ ! તુજ રૂપ જણાયરે;
 ચાર પ્રમાણુ ને ભંગથી, ધર્મ અનેક પરખાયરે. સુમતિ૦ ૭
 મન-વચ-કાયઅતીત તું, આદર્યો યોગથી સારરે;
 તુજ મુજ એકતા સંપન્ને, બુદ્ધિસાગર નિર્ધારરે. સુમતિ૦ ૮

૬ પદ્મપ્રભસ્તવન.

(વિરતિ એ સુમતિ ધરી આદરો-એ રાગ.)

પદ્મપ્રભુ અલખ નિરંજન, સિદ્ધતા આઠ ગુણધારીરે;
 સાકાર ઉપયોગે ચેતના, નિરાકાર જયકારીરે. પદ્મ૦ ૧
 અજર અમર અગોચર વિભુ, નામ ન રૂપ ન જાતિરે;
 જગશુર જય શ્રીચિંતામણિ, ત્રણુભુવનમાંહિ ખ્યાતિરે. પદ્મ૦ ૨
 ઉપમાતીત પરમાતમા, અનુભવવિષ્ણુ ન જણાયરે;
 દિશિ દેખાડી આગમ રહે, અનુભવે પ્રભુ પરખાયરે. પદ્મ૦ ૩

સદ્ગુરુ-તીર્થઉપાસના, સ્યાદ્રાહ સૂત્રનો બોધરે;	
પરંપર ગુરુગમ જોડતાં, કરે ભવી જિનવરશોધરે.	પદ્ય ૪
જ્ઞાનના માનમાં ધ્યાન છે, ધ્યાનથી હોય સમાધિરે;	
પરમ પ્રભુ એક તાનમાં, ભેટતાં જાય ઉપાધિરે.	પદ્ય ૫
અનુભવ-અમૃત સ્વાદતાં, ચિત્ત અન્યત્ર ન જાયરે;	
ચકોર જેમ ચંદ્ર તેમ રાચતું, પરમ પ્રભુરૂપમાંહરે.	પદ્ય ૬
સુખ અનંતની રાશિમાં, જીવનમુક્તપદ પાયરે;	
બાહ્યનાં સુખ રૂચે નહિ, નિશ્ચયસુખ નિજમાંહરે.	પદ્ય ૭
પરપરિણુતિરંગ પરિહરી, શુદ્ધ પરિણુતિમાંહિ રંગરે;	
બુદ્ધિસાગર જિનદર્શન, દેખવા પ્રેમ અભંગરે.	પદ્ય ૮

૭ સુપાર્શ્વનાથસ્તવન.

(નદી યમુનાકે તીર-એ રાજ.)

સુપાર્શ્વપ્રભુ ! જિનરાજ ! કૃપાળુ તારશો,	
વિનતડી મુજ પ્રેમ ધરીને સ્વીકારશો;	
રાગ દ્વેષ અન્યાય નૃપતિ જોર ટાળશો,	
શુદ્ધરમણતા સન્મુખ દૃષ્ટિ વાળશો.	૧
વિષયવાસનાપાસથી પ્રભુજી ! છોડાવજો,	
પરમદયાલુ ! દેવ ! દયા દિલ લાવજો;	
અનુભવ-અન્તરદૃષ્ટિની સૃષ્ટિ જગાવજો,	
પરમાનન્દનું પાત્ર ચેતન મુજ થાવજો.	૨
કેવલજ્ઞાનની જ્યોતિમાં જોય અભિન્ન છે,	
પરદ્રવ્યાદિક જોયથકી વળી ભિન્ન છે;	
જોયાકારે જ્ઞાન પરિણમે જાણજો,	
ભિન્નાભિન્નસ્વરૂપ અનેકાંત આણજો.	૩
જોયાપેક્ષે જ્ઞાન અનન્તું જિન કહે,	
જોયની પાસે જ્ઞાન ગયાવણુ સદુ લહે,	

દર્પણ ક્યાંઈ ન જાય દર્પણમાં સમાય છે, જેયાઝરી ભાવો એ દૃષ્ટાંત ન્યાય છે.	૪
ફરવતી જે જેય જ્ઞાનમાંહિ ભાસતો, જ્ઞાન અચિન્ત્યસ્વભાવ હૃદયમાં આવતો; જેયવિના સહુ જ્ઞાનની શૂન્યતા જાણીએ, પરં દ્રવ્યો પર્યાય અનન્ત મન આણીએ.	૫
અસ્તિવિના ન નિષેધ ઘટે કેઈ દ્રવ્યનો, દ્વિ વણુ નહિ અદ્વૈત નિષેધ કેમ સર્વનો; દ્વૈતનું જ્ઞાન થયાવણુ અદ્વૈત શું કહો, ભાસે જ્ઞાનમાં દ્વૈત સત્યભાવ સદહો.	૬
દ્રવ્ય અને પર્યાયથી જેય અનન્તતા, વસ્તુધર્મ સ્યાદ્વાદ ત્યાં એકાનેકતા; ધ્રુવતા જેયના દ્રવ્યપણે નિત્યતા ખરી, ઉત્પત્તિ-વ્યય જેયઅનિત્યતા અનુસરી.	૭
જીવદ્રવ્ય એકવ્યક્તિ અનાદિ-અનન્ત છે, ગુણ-પર્યાવઆધાર ચેતનજી સન્ત છે; બુદ્ધિસાગર જિનવરવાણી સદહો, સમકિત-શ્રદ્ધાયોગે અપેક્ષા સહુ લહે.	૮

૮ ચંદ્રપ્રભુસ્તવન.

(એ અખ શોભા સારી હો મહિજિન—એ રાગ)

ચંદ્રપ્રભુ ! પદ રાચું હો ચિદ્ધન ! ચંદ્રપ્રભુ ! પદ રાચું;
મન માન્યું એ સાચું હો ચિદ્ધન ! ચંદ્રપ્રભુ ! પદ રાચું.
શુદ્ધ અખંડ અનન્ત ગુણ-લક્ષ્મી, તેના પ્રભુ ! તમે દરિયા;
સત્તાએ જ્ઞાનાદિક લક્ષ્મી, વ્યક્તિપણે તમે વરિયા હો ચિ. ૧
અનાદ્યનન્ત, ને આદિ-અનન્ત, સત્તા-વ્યક્તિ સુહાયા;
અસ્તિનાસ્તિમય ધર્મ અનન્તા, સમય સમયમાં પાયા હો ચિ. ૨

ક્ષપકશ્રેણિયે ઉજ્જવલધ્યાને, ધાતક કર્મ ખપાવ્યાં;
 દગ્ધરજ્જીવત્ કર્મ અઘાતી, તેરમે ચૌદમે તસાવ્યાં હો ચિ. ૩
 કેવલજ્ઞાને રોય અનન્તા, સમય સમય પ્રભુ ! જાણો;
 અવ્યાખાધ અનન્તુ વીર્ય, સમય સમય પ્રભુ ! માણો હો ચિ. ૪
 ઋદ્ધિ તમારી તેવીજ મારી, કદિય ન મુજથી ન્યારી;
 ચંદ્રપ્રભુ-આદર્શ નિહાળી, આત્મિકઋદ્ધિ સંભારી હો ચિ. ૫
 નિજ સ્વજાતીય સિદ્ધ નિહાળી, અજવૃન્દગત હરિ ચેત્યો;
 નિજ સ્વજાતીય સિદ્ધ સંભારી, જીવ સ્વપદમાં વહેતો હો ચિ. ૬
 અન્તર-દૃષ્ટિ અનુભવ-યોગે, જાગી નિજપદ રહિયો;
 બુદ્ધિસાગર પરમ મહોદય, શાશ્વતલક્ષ્મી લહિયો હો ચિ. ૭

૯ સુવિધિનાથસ્તવન

(નદી યમુનાકે તીર—એ રાગ.)

સુવિધિજિનેશ્વર ! દેવ ! દયા દીનપર કરો,
 કર્ણાવંત મહંત વિનતિ એ દિલ ધરો;
 ભવસાગરની પાર ઉતારો કર ગ્રહી,
 શક્તિ અનન્તના સ્વામી કહાવોછો મહી. ૧
 તમનો શો છે ભાર કહો રવિ આગળે,
 કીડીનો શો ભાર કે કુંજરને ગળે;
 કર્મતણો શો ભાર પ્રભુજી ! તુમ છો,
 સિદ્ધતણો શો ભાર અષ્ટાપદ ત્યાં જો. ૨
 શું અઘોતનું તેજ રવિ જ્યાં ઝળહળે,
 તેમ શું મોહનું જોર કે ઉપયોગ નીકળે;
 સસલાનું શું જોર સિદ્ધ આગળ અહો !
 અનેકાંત જ્યાં જ્યોતિ એકાંતનું શું કહો. ૩
 પરમપ્રભુ વીતરાગ રાગ ત્યાં શું કરે,
 દેખી ઇન્દ્રની શક્તિ કે સુર સહુ કરગરે;

પ્રાણુજીવન વીતરાગ હૃદયમાં મુગ વસ્યા,
 તે દેખી મોહયોધ કે સહુ દૂરે ખસ્યા. ૪
 ગુણ-પર્યાયાધાર ! સ્મરણ તહાર ખરું,
 ધ્યાન-સમાધિયોગે અલખ નિજપદ વરું;
 પરમપ્રદા ! જગદીશ્વર ! જગ જિનરાજી !
 શરણે આવ્યો સેવક રાખો લાજી. ૫
 વાર વાર શી ? વિનતિ જાણો સહુ કહું,
 વાર લગાડો ન લેશ દુઃખ મેં ખહુ સહું;
 બુદ્ધિસાગર સત્ય લકિનથી ઉતરજો,
 વન્દન વાર હજાર વિનતિ એ સ્વીકારજો ૬

૧૦ શીતલનાથસ્તવન.

(પ્રીતલડી બંધાણીરે અજિત જિણુંદશું—એ રાગ)

પ્રીતલડી બંધાણીરે શીતલ જિણુંદશું,
 પ્રભુવિના ક્ષણમાત્ર નહિ સોહાયજો;
 પ્રેમીવિના નહિ બીજો તે જાણી શકે,
 રૂપ પ્રભુનું દેખી મન હરખાયજો. પ્રીતલડી. ૧
 અન્તરના ઉપયોગે પ્રભુજી દિલ વસ્યા,
 ભક્તિ આધીન પ્રભુજી પ્રાણ સનાથજો;
 અનુભવયોગે રંગ મજીઠનો લાગિયો,
 ત્રણુભુવનના સ્વામી આવ્યા હાથજો. પ્રીતલડી. ૨
 જેમ પ્રભુનાં દર્શનમાં સ્થિરતા થતી,
 તેમ પ્રભુજી આનન્દ આપે બેશજો;
 આનન્દદાતા-લોકતાની થઈ એકતા,
 ચઢી ખુમારી ચાઢી આપે હમેશજો. પ્રીતલડી. ૩
 આત્માડસંખ્ય પ્રદેશે શીતલતા ખરી,
 અવધૂત યોગી પ્રગટાવે સુખકંદજો;

ઔદયિકભાવ નિવારી ઉપશમ આદિથી, ટાળે સઘળા મોહતણા મહાફંદને.	પ્રીતલડી. ૪
ગુણસ્થાનક-નિઃસરણિ ચઢતો આતમા, ઉજ્જવલયોગે પામે શિવપુર મહેલને; ક્ષાયિકભાવે સુખ અનંતું લોગવે, નિજપદધ્રુવતા ધારી ઢરતો સહેલને.	પ્રીતલડી. ૫
બાહ્ય-ભાવની સર્વ ઉપાધિ નાસતાં, પ્રભુવિરહનો નાશ થશે નિધોરને; અનુભવયોગે રંગાયો જિનરૂપમાં, થાશું પ્રભુસમા અન્તે જયકારને.	પ્રીતલડી. ૬
નિજગુણસ્થિરતામાં રંગાવું સહજથી, વસ્તુધર્મ-જ્ઞાનાદિક તું આધારને; બુદ્ધિસાગર અનુભવ-વાળું વાગિયાં, લેટયા શીતલજિનવર જગ જયકારને.	પ્રીતલડી. ૭

૧૧ શ્રેયાંસનાથસ્તવન.

(શ્રી વીરપ્રભુ ! ચરમ—એ રાગ.)

શ્રેયાંસપ્રભુ ! અન્તર્યામી ક્ષાયિક-નવલખિધધણી; ત્રાતા જ્ઞાતા, પરાપકારી નિર્ભય યોગી દિનમણિ.	
પ્રભુ શુદ્ધસ્વરૂપ તહાફં જેવું, પ્રભુ ! શુદ્ધસ્વરૂપ મહાફં તેવું, ઉજ્જવલધ્યાને ખેંચી લેવું.	શ્રેયાંસ. ૧
પ્રભુ ! નામ-રૂપથી લિન્ન ખરો, પ્રભુ ! અનન્તસુખનો ભવ્ય ઝરો, મેં સ્થિરઉપયોગે દિલ ધર્યો.	શ્રેયાંસ. ૨
ઉત્પત્તિ-વ્યય-ધ્રુવતાભોગી, યોગાતીત પણ નિર્મલયોગી, કર્માતીતથી તું નીરોગી.	શ્રેયાંસ. ૩
ધ્યાને પ્રભુની પાસે જાવું, સાધનથી સાધ્યપણું પાવું, જ્ઞાનાદર્શ પ્રભુ ઘટ લાવું.	શ્રેયાંસ. ૪

પ્રભુ ! દર્શન દેજો શિવરસિયા, પ્રભુ પ્રેમે મહારા દિલ વસિયા,
સ્થિરઉપયોગે જિન ઉદ્ધસિયા, શ્રેયાંસ. ૫
પ્રભુ ! પરમમહોદય પદ આપો, પ્રભુ ! જિનપદમાં મુજને થાપો,
કર્મ કર્મ અનાદિ સહુ કાપો, શ્રેયાંસ. ૬
પ્રભુ ! ઉપાદાન યોગે આવો, ભક્તિથી નિજ ગુણ વિરચાવો;
બુદ્ધિસાગર મળિયો લહાવો. શ્રેયાંસ. ૭

૧૨ વાસુપૂજ્યસ્તવન.

(ગિરિઆરે ગુણુ તુમતણા-એ રાગ.)

વાસુપૂજ્ય ! ત્રિભુવનધણી, પરમાનન્દ વિલાસીરે;
અકળકળા નિર્ભય પ્રભુ, ધ્યાને નાસે ઉદાસીરે. વાસુપૂજ્ય. ૧
જગજીવન જગનાથ છે, પરમપ્રજ્ઞ મહાદેવારે;
વ્યાપક જ્ઞાનથી વિષ્ણુ છે, સુરપતિ કરે પદસેવારે. વાસુપૂજ્ય. ૨
આદિ-અનન્ત તું વ્યક્તિથી, એવંભૂતથી યોગીરે.
અનાદ્યનન્ત સત્તાપણે, ગુણુપર્યાવનો ભોગીરે. વાસુપૂજ્ય. ૩
વ્યાપ્ય વ્યાપકતા અભેદતા, જ્ઞાતા જ્ઞેય અભેદીરે;
ભિન્નાભિન્ન સ્વભાવ છે, વેદરહિત પણ વેદીરે. વાસુપૂજ્ય. ૪
પરમમહોદય ચિન્મણિ, અજરામર અવિનાશીરે;
નિત્ય નિરંજન સુખમર્યા, વ્યક્તિ શુદ્ધ પ્રકાશીરે. વાસુપૂજ્ય. ૫
નિરક્ષર અક્ષર વિભુ, જગગંધવ જગત્રાતારે;
ક્ષાયિક નવલખિધ ધણી, જ્ઞેય અનન્તના જ્ઞાતારે. વાસુપૂજ્ય. ૬
પુરૂષોત્તમ પુરાણુ તું, તુજ ધ્યાને સુખ લહીશુંરે;
બુદ્ધિસાગર શુદ્ધતા, પામી જિનપદ રહીશુંરે. વાસુપૂજ્ય. ૭

૧૩ વિમલનાથસ્તવન.

(જ્યાં લગે આતમતત્ત્વનું-એ રાગ.)

વિમલજિનચરણની સેવના, શુદ્ધ ભાવે કરશું;
અન્તર જ્યોતિ જળહળે, શિવસ્થાનક ઠરશું. વિમલ. ૧

પુદ્ગલભાવના જોલથી, ચિત્તવૃત્તિ હઠાવું;	
પરમાનન્દની મોજમાં, નિર્મલ પદ પાવું.	વિમલ. ૨
અન્તર રમણુતા આદરી, ધ્રુવતા નિજ વરશું;	
મનમોહન જગનાથના, ઉપયોગથી તરશું.	વિમલ. ૩
અસંખ્યપ્રદેશી આતમા, નિત્યાનિત્ય વિલાસી;	
સ્વાદ્વાદસત્તામયી સદા, જોતાં ટળતી ઉદાસી.	વિમલ. ૪
પુદ્ગલ-મમતા ત્યાગીને, અન્તરમાં રહીશું;	
અનુભવઅમૃતસ્નાહથી, અક્ષયસુખ લહીશું.	વિમલ. ૫
કાયા-વાણી-મનથકી, વિમલેશ્વર ન્યારો;	
શુદ્ધ પરિણતિભક્તિથી, ભેટીશું પ્રભુ ખ્યારો.	વિમલ. ૬
સ્થિરઉપયોગપ્રભાવથી, એક ધાતથી મળશું;	
બુદ્ધિસાગર ભક્તિથી, જ્યોતિ જ્યોતિમાં ભળશું.	વિમલ. ૭

૧૪ અનંતનાથસ્તવન.

(શાંતિજન ! એક મુજ વિનાતિ.-એ રાગ.)

અનન્ત જિનેશ્વર નાથને, વન્દતાં પાપ પલાયરે;	
રવિ આગળ તમ શું ? રહે, પ્રભુ ભજે મોહ વિલાયરે.	અનન્ત. ૧
અનન્ત ગુણપર્યાયપાત્ર તું, વ્યક્તિ એવંભૂત સારરે;	
સંગ્રહનય પરિપૂર્ણતા, ધ્યાતા તે વ્યક્તિથી ધારરે.	અનન્ત. ૨
ઉપશમભાવ ક્ષયોપશમથી, સાધ્યની સિદ્ધિ કરાયરે;	
ધર્મ નિજ વસ્તુસ્વભાવમાં, સ્થિર ઉપયોગ સુહાયરે.	અનન્ત. ૩
જ્ઞાનદર્શનચરણ-ગુણવિના, વ્યવહાર કુલઆચારરે;	
સાધ્યલક્ષ્યે શુદ્ધ ચેતના, જાણવો શુદ્ધવ્યવહારરે.	અનન્ત. ૪
દ્રવ્ય ક્ષેત્ર કાલ ભાવથી, પર્યાય દ્રવ્ય અનન્તરે;	
શુદ્ધ આલંબન આદરી, વ્યક્તિથી થાય ભદંતરે.	અનન્ત. ૫
સ્વકીય દ્રવ્યાદિકભાવથી, અનંતતા અસ્તિપણે સારરે;	
પરદ્રવ્યાદિક અસ્તિની, -નાસ્તિતા અનન્ત વિચારરે.	અનન્ત. ૬
વીર્ય અનન્ત સામર્થ્યથી, ઉત્પાદ-વ્યય પ્રતિદ્રવ્યરે;	
છતિ પર્યાયથી ધ્રુવતા, સમય સમયમાંહિ ભવ્યરે.	અનન્ત. ૭

ધર્મ અનન્તનો સ્વામી તું, ધ્યાનમાં ધ્યેયસ્વરૂપરે;
બુદ્ધિસાગર નિજ દ્રવ્યની,—શુદ્ધિ તે જય ! જિનભૂપરે. અનન્ત. ૮

૧૫ ધર્મનાથસ્તવન.

(ધર્મજિનેશ્વર ગાઉ રંગશું—એ રાગ.)

ધર્મજિનેશ્વર વંદુ ભાવથી, વસ્તુધર્મદાતાર; જગત્માં.
વસ્તુસ્વભાવ તે ધર્મ જણાવતા, પદ્મવ્યોમાંહિ સાર. જગત્માં. ધ૦ ૧
જ્ઞેય હેય આદેય જણાવતા, સકલ દ્રવ્ય છેરે જ્ઞેય; જગત્માં.
ઉપાદેય ચેતનનો ધર્મ છે, પુદ્ગલઆદિરે હેય. જગત્માં. ધ૦ ૨
ભાવકર્મ તે રાગદ્વેષ છે, કાલ અનાદિથી જાણુ; જગત્માં.
દ્રવ્યકર્મનું કારણ તેહ છે, નોકર્મ નિમિત્ત આણુ. જગત્માં. ધ૦ ૩
અશુદ્ધપરિણતિયોગે બંધ છે, શુદ્ધપરિણતિથી છે મુક્તિ; જગત્માં.
અન્તરચેતનસન્મુખ યોગથી, શુદ્ધ ઉપયોગની યુક્તિ. જગત્માં. ધ૦ ૪
કર્તા—હર્તા ચેતન કર્મનો, બાહિર—અન્તર યોગ; જગત્માં.
આત્મસ્વભાવે રમણતા આદરે, પ્રગટે શિવસુખલોગ. જગત્માં. ધ૦ ૫
સુખ અનન્તની લીલા ધ્યાનમાં, ચેતન અનુભવ પાય; જગત્માં.
ધ્રુવતાયોગતણી સ્થિરતા હોવે, વીર્ય અનન્ત પ્રગટાય. જગત્માં. ધ૦ ૬
સવિકલ્પસમાધિ શુભઉપયોગમાં, ધ્યાતા ધ્યેયનો ભેદ; જગત્માં.
શુદ્ધઉપયોગે શુદ્ધસમાધિમાં, ટળતો વિકલ્પનો ખેદ. જગત્માં. ધ૦ ૭
અન્તરમાં ઉતરીને પારખો, નિર્મલ સુખનોરે નાથ; જગત્માં.
બુદ્ધિસાગર સમતા એકતા, લીનતા યોગે સનાથ. જગત્માં. ધ૦ ૮

૧૬ શાન્તિનાથસ્તવન.

(સાહિબ સાંભળોરે સંભવ અર્જ હુમારી.—એ રાગ.)

શાન્તિનાથજીરે ! શાન્તિ સાચી આપો;
ઉપાધિ હરીરે, નિજ પદમાં નિજ થાપો. શાન્તિ. ૧
શાન્તિ કેમ લહુરે, તેનો માર્ગ બતાવો;
વિનતિ માહરીરે, સ્વામી દિલમાં લાવો. શાન્તિ. ૨

શાન્તિ પ્રભુ કહેરે, ધન્ય ! તું જગમાં ધન્ય પ્રાણી;	
શાન્તિ પામવારે, મનમાં ઉલટ આણી.	શાન્તિ. ૩
જડ તે જડપણેરે, ચેતન જ્ઞાનસ્વભાવે;	
ભેદજ્ઞાનના યોગથીરે, સમકિત-શ્રદ્ધા થાવે.	શાન્તિ. ૪
સદ્ગુરૂ પરંપરાંરે, આગમના આધારે;	
ઉપશમભાવથીરે, શાન્તિ ઘટમાં ધારે.	શાન્તિ. ૫
સાધુસંગતેરે, પામી જ્ઞાનની શક્તિ;	
સમતાયોગથીરે, પ્રગટે શાન્તિ-વ્યક્તિ.	શાન્તિ. ૬
ચેતન દ્રવ્યનુંરે, કરવું ધ્યાન જ ભાવે;	
ચંચલતા હરેરે, સાચી શાન્તિ આવે.	શાન્તિ. ૭
સત્ય-સમાધિમાંરે, શાન્તિ સિદ્ધિ બતાવે;	
રસિયા યોગિયોરે, શાન્તિ સાચી પાવે.	શાન્તિ. ૮
સિદ્ધસમા થઈરે, શાન્તિરૂપ સુઠાવે;	
સ્થિરઉપયોગથીરે, બુદ્ધિસાગર પાવે.	શાન્તિ. ૯

૧૭ કુંથુનાથસ્તવન.

(સાંભળજો મુનિ સંયમરાગે.-એ રાગ.)

કુંથુજીનેશ્વર જગ જયકારી, ચોત્રીશ અતિશય ધારીરે;	
પાંત્રીશ વાણી ગુણથી શોભે, સમવસરણ સુખકારીરે.	કુંથુ૦ ૧
વસ્તુધર્મ સ્યાદ્વાદ પ્રરૂપે, કેવલજ્ઞાનથી જાણીરે,	
ધર્મ ગ્રહી પાળી શિવ લેવે, જગમાંહિ બહુ પ્રાણીરે.	કુંથુ૦ ૨
સમભંગી ને સાતનયોથી, ષડ્દ્રવ્યોને જાણાવેરે;	
ઉપાદેય ચેતનના ધર્મો, બોધી શિવ પરખાવેરે.	કુંથુ૦ ૩
શુદ્ધ આત્મસ્વરૂપ બતાવી, મિથ્યા-બ્રમણ હઠાવેરે;	
અસ્તિનાસ્તિમયધર્મ અનન્તા,-દ્રવ્ય દ્રવ્યમાં ભાવેરે.	કુંથુ૦ ૪
ચાર નિરૂપે ચાર પ્રમાણે, વસ્તુસ્વરૂપને દાખેરે;	
દ્રવ્ય ક્ષેત્ર ને કાલ ભાવથી, વસ્તુસ્વરૂપને ભાખેરે.	કુંથુ૦ ૫

આનન્દકારી જગહિતકારી, ગુણપર્યાયાધારીરે;
 ઉત્પત્તિ-વ્યય-ધ્રુવતામયી પ્રભુ, શાશ્વતપદ સુખકારીરે. કુંથુ ૬
 જિનસ્વરૂપ થઈ જિનવર સેવી, લહીએ અનુભવમેવારે;
 બુદ્ધિસાગર જ્ઞાનદિવાકર, સહજયોગ પદસેવારે. કુંથુ ૭

૧૮ અરનાથસ્તવન

(તુમ બહુ મંત્રીરે સાહિબા—એ રાગ.)

અરજિનવર ! પ્રભુ ! વન્દના, હોજો વારંવાર;
 ક્ષાયિક-રત્નત્રયી વર્યો, શુદ્ધ બુદ્ધાવતાર. અર. ૧
 અષ્ટકર્મના નાશથી, અષ્ટ ગુણોને ધરંત;
 ગુણ એકત્રીશને તેં ધર્યા, સાધ્યસિદ્ધિ વરંત. અર. ૨
 ક્ષપકશ્રેણિ-રણક્ષેત્રમાં, હુણ્યો મોહ પ્રચંડ;
 ત્રિભુવનમાં સામ્રાજ્યની, ચલવી આણુ અખંડ. અર. ૩
 ઘાતિકર્મ-પ્રકૃતિ હરી, પામ્યા કેવલજ્ઞાન;
 પુરૂષોત્તમ અરિહા પ્રભુ, દીધું દેશના દાન. અર. ૪
 યોગવિકાર શમાવીને, શેષ કર્મ જે ચાર;
 હુણીને શિવપુર પામિયા, ધન્ય ! ધન્ય ! અવતાર. અર. ૫
 તુજ પગલે અમે ચાલશું, પામીને પરમાર્થ;
 અનુભવ રંગે ભેટીને, પ્રભુ થઈશુ સનાથ. અર. ૬
 પ્રેમ ભક્તિ ઉત્સાહમાં, શ્રુતજ્ઞાને દિલ લાય;
 બુદ્ધિસાગર ધ્યાનમાં, પ્રભુતા ઘટમાંહિ પાય. અર. ૭

૧૯ મહિનાથસ્તવન.

(સ્વામી સીમંધર વિનતિ-એ રાગ.)

મહિજિન સહજ સ્વરૂપનું, વર્ણન કહો કેમ થાયરે;
 વૈખરી વર્ણન શું કરે, કંઈ પરામાંહી પરખાયરે. મહિ. ૧
 પરમબ્રહ્મ પુરૂષોત્તમ, અનંગી અનાશી સદાયરે;
 વિમલ પરમ વીતરાગતા, અખય અચલ મહારાયરે. મહિ. ૨

નિર્ભયદેશના વાસી જે, અજર અમર ગુણખાણુરે;
 સહજ સ્વતાંત્ર આનન્દમાં, ભોગવો શિવ નિર્વાણુરે. મદ્ધિ. ૩
 ચેતન અસંખ્યપ્રદેશમાં, વીર્ય અનંત પ્રદેશરે;
 છતિ શુ સામર્થ્ય ભાવથી, વાપરો સમયે નિઃકલેશરે. મદ્ધિ. ૪
 ત્રિભુવનમુકુટશિરોમણિ, પરમ મહોદય ધર્મરે;
 જગગુરૂ પરમખંધુ વિભુ, સાદિ-અનન્ત સુશર્મરે. મદ્ધિ. ૫
 અલ્પ અગોચર દિનમણિ, અવિચલ પુરૂષ પુરાણુરે;
 સત્ય એક દેવ ! તું જગધણી, ધારું હું શિર તુજ આણુરે. મદ્ધિ. ૬
 મદ્ધિજિન શુદ્ધ આલંબને, સેવક જિનપાણું પાયરે;
 બુદ્ધિસાગર રસ રંગમાં, ભેટિયા ચિદ્ધનરાયરે. મદ્ધિ. ૭

૨૦ મુનિસુન્દરસ્તવન

(તાર હો તાર પ્રભુ ! મુજ સેવક ભણી-એ રાગ.)

તાર હો તાર પ્રભુ ! શુદ્ધ દિનકર વિભુ !
 શરણુ તું એક છે મુજ સ્વામી;
 જ્ઞાન-દર્શન ધણી, સુખ ઋદ્ધિ ધણી,
 નામી પણ વસ્તુતઃ તું અનામી. તાર. ૧
 ભોગી પણ ભોગના કંદથી વેગળો,
 યોગી પણ યોગથી તું નિરાળો;
 જાણતો અપર ને અપરથી ભિન્ન તું,
 વિગતમોડી પ્રભુ ! શિવ મહાલો. તાર. ૨
 દ્રવ્ય ક્ષેત્ર અને કાલ ને ભાવથી,
 આત્મદ્રવ્યે પ્રભુ ! તું સુહાયો;
 સ્વગુણની અસ્તિતા, નાસ્તિતા પરતણી,
 શુદ્ધકારકમયી વ્યક્તિ પાયો. તાર. ૩
 શુદ્ધ પરબ્રહ્મની પૂર્ણતા પામીને,
 વિશ્ણુ જગમાં પ્રભુ ! તું ગવાયો;
 કર્મદોષો હરી હર પ્રભુ ! તું થયો,
 સત્ય મહાદેવ તું છે સવાયો.

શુદ્ધરૂપે રમી રામ તું જગ થયો,
 શુદ્ધ આનન્દતાનો વિલાસી;
 રહેમ કરતાં થયો શુદ્ધ રહેમાન તું,
 શુદ્ધ ચૈતન્યતા ધર્મકાશી. તાર. ૫
 નામ ને રૂપથી ભિન્ન તું છે પ્રભુ !
 જાણુતો તત્ત્વ સ્યાદ્વાદજ્ઞાની;
 શરણુ તારું ગ્રહું, ચરણુ તારું લહું,
 રહી નહિ વાત હે નાથ ! છાની. તાર. ૬
 ભક્તિના તોરના જોરમાં પ્રભુ મળ્યા,
 સહજ આનંદના ઓધ પ્રગટ્યા;
 જાણું પણ કહી શકું કેમ નિર્વાચ્યને,
 સકળ વિષયોતણા ફેદ વિધવ્યા. તાર. ૭
 એકતા લીનતા ભક્તિના તાનમાં,
 ઘેન આનંદની દિલ છવાઈ;
 બુદ્ધિસાગર પ્રભુ ભેટિયા ભાવથી,
 મુક્તિની ઘેર આવી વધાઈ. તાર. ૮

૨૧ નમિનાથસ્તવન.

(એ ગુણ વીરતણો ન વિસારું-એ રાગ.)

નમિજિનવર ! પ્રભુ ! ચરણમાં લાગું, શુદ્ધ રમણતા માગુંરે;
 બાહ્યપરિણતિ ટેવ નિવારી, શુદ્ધાપયોગે જાગુંરે. નમિ. ૧
 અન્તરદૃષ્ટિ અમૃતવૃષ્ટિ, સહજાનન્દ સ્વરૂપરે;
 તન્મયતા પ્રભુસાથે કરતી, શુદ્ધ સમાધિ અનુપરે. નમિ. ૨
 અસંખ્યપ્રદેશી ચેતન ક્ષેત્ર, ગુણ અનંત આધારરે;
 ઉત્પત્તિ વ્યય ધ્રુવતા, સમયે, દ્રવ્યપણું જયકારરે. નમિ. ૩
 જ્ઞાન-ચરણપર્યાયની શુદ્ધિ, મુક્તિ પ્રભુ મુખ ભાખેરે;
 અસ્તિ નાસ્તિની સમ્ભંગીયા, ખડ્ગવ્યોને દાખેરે. નમિ. ૪
 શબ્દાદિક નય શુદ્ધ પરિણતિ, ઉત્તર ઉત્તર સારરે;

કારણે કાર્યપણું નીપજાવે, દ્રવ્યભાવે નિર્ધારે.	નમિ. ૫
નિમિત્ત પુષ્ટાલંબન સેવી, ઉપાદાન ગુણ શુદ્ધિરે;	
શુદ્ધ રમણતા યોગે કરતો, પામે ક્ષાયિક ઋધિરે.	નમિ. ૬
સુખસાગર કલ્પેલો ચઢિયો, લહી સામર્થ્ય પર્યાયરે;	
શુદ્ધ પરિણુતિ-ચંદ્ર પ્રકાશે, આનન્દ ક્યાંયે ન માયરે.	નમિ ૭
શુદ્ધ પરિણુતિ-ચરણ શરણમાં, શુદ્ધોપયોગે રહીશુંરે;	
બુદ્ધિસાગર જ્ઞાનદિવાકર, સ્વપરપ્રકાશી થઈશુંરે.	નમિ. ૮

૨૨ નેમિજિનસ્તવન

(તુમ બહુ મંત્રીરે સાહિબા-એ રાગ.)

નેમિજિનેશ્વર! વન્દના, હોશો વાર હજાર;	
ત્રિકરણયોગેરે સેવના, પ્રીતિ લક્ષિત ઉદાર.	નેમિ. ૧
સાલંબન ધ્યાને પ્રભુ ! દિલમાં આવો સનાથ;	
ઉપયોગે તુજ ધારણા, આવાગમન તે નાથ !	નેમિ. ૨
નામાદિક નિક્ષેપથી, આલંબન જ્યકાર;	
નિરાલંબન કારણે, તુજ વ્યક્તિ સુખકાર,	નેમિ. ૩
સવિકલ્પ સમાધિમાં, ભાસો હૃદયમઝાર;	
અન્તરઅનુભવ-જ્યોતિમાં, નિવિકલ્પ વિચાર.	નેમિ. ૪
લેહાલેહ સ્વભાવમાં, અનન્ત ગુણ-પર્યાય;	
છતિ સામર્થ્ય પર્યાયની, શક્તિ-વ્યક્તિ સુહાય.	નેમિ. ૫
અગ્રહુળજ્યોતિ જ્યાં જાગતી, ભાસે સર્વપદાર્થ;	
બુદ્ધિસાગર જ્ઞાનમાં, સિદ્ધ બુદ્ધ પરમાર્થ.	નેમિ ૬

૨૩ પાર્શ્વનાથસ્તવન

(સાહિબ સાંભળોરે સંભવ-એ રાગ.)

પૂર્ણાનન્દમાંરે, પાર્શ્વપ્રભુ ! જ્યકારી;	
ધ્રુવતા શુદ્ધતારે, શાશ્વત સુખ ભંડારી.	પૂર્ણા ૧

કેવલજ્ઞાનથીરે, લોકાલોક પ્રકાશે;	પૂર્ણાં ૨
ધ્યાતા ધ્યાનમાંરે, સાહિબ ! નિજ ઘર વાસે.	પૂર્ણાં ૩
સહજનનન્દનારે સમયે સમયે ભોગી;	પૂર્ણાં ૪
રત્નત્રયી પ્રભુરે ! ક્ષાયિક ગુણગુણયોગી.	પૂર્ણાં ૫
વ્યક્તિ તુજ સમીરે, ભક્તિ તુજ મુજ કરશે;	પૂર્ણાં ૬
તુજ આલંબનેરે, ચેતન શિવપુર ઠરશે.	પૂર્ણાં ૭
સાચા ભાવથીરે, જિનવરસેવા કરશું;	પૂર્ણાં ૮
શુદ્ધ સ્વભાવમાંરે, ક્ષાયિક સદ્ગુણ વરશું.	પૂર્ણાં ૯
ઝટપટ ત્યાગીનેરે, ઝટપટ મનની કાચી;	પૂર્ણાં ૧૦
મળશું ભાવથીરે, અનુભવ યુક્ત એ સાચી.	પૂર્ણાં ૧૧
હજિયો દેવશુંરે, તે જન શિવમુખ પાવે;	પૂર્ણાં ૧૨
સાચી ભક્તિથીરે, આવિર્ભાવ સુહાવે.	પૂર્ણાં ૧૩
પાસ જિનેશ્વરારે, આપોઆપ સ્વભાવે;	પૂર્ણાં ૧૪
આતમ ભાવથીરે, બુદ્ધિસાગર ગાવે.	પૂર્ણાં ૧૫

૨૪ મહાવીરસ્તવન.

(સાહિબ સાંભળોરે સંભવ અરજ હમારી—એ રાગ)

શ્રી મહાવીર પ્રભુરે ! લગી લગી પાવે લાગું;	શ્રી ૦ ૧
શ્રી મહાવીરપણુંરે, પ્રભુ ! તુજ પાસે માગું.	શ્રી ૦ ૨
દ્રવ્યભાવ બે લેહથીરે, નિશ્ચયે તેમ જાણે;	શ્રી ૦ ૩
સાતનયોવડેરે, મહાવીર મનમાં આણે.	શ્રી ૦ ૪
નવધા ભક્તિથીરે, મહાવીર પ્રભુથી હજાશું;	શ્રી ૦ ૫
સ્વજાતિ ધ્યાનથીરે, આવિર્ભાવે મળશું.	શ્રી ૦ ૬
શ્રુત ઉપયોગથીરે, પ્રગટે વીર્ય સ્વભાવે;	શ્રી ૦ ૭
ધ્રુવતા યોગનીરે, મહાવીર ઘટમાં આવે.	શ્રી ૦ ૮
ધાતોધાતથીરે, હજાતાં મળતાં શાન્તિ;	શ્રી ૦ ૯
શુદ્ધ સ્વભાવમાંરે, રમતાં લેશ ન બ્રાન્તિ.	શ્રી ૦ ૧૦
ચેત્તાએ રહીરે, વીરતા ધ્યાને પ્રગટે;	શ્રી ૦ ૧૧
શુદ્ધાદિકનયેરે, કર્મ મલીનતા વિધટે.	શ્રી ૦ ૧૨

અનુભવ યોગમાંરે, મહાવીર નયણે દેખે;
મિથ્યામોહનેરે, આપસ્વભાવે ઉવેખે.

શ્રી૦ ૭

શુદ્ધ સ્વભાવમાંરે, મહાવીર પ્રભુ ઘર આવે;
વીર્ય અનન્તતારે, બુદ્ધિસાગર પાવે;

શ્રી૦ ૮

કલશ.

ગાઈ ગાઈરે એ જિનવર ચોવિશી ગાઈ,
અન્તર-અનુભવયોગે રચના, જિન આણુથી બનાઈરે. એ જિ૦
જિનભક્તિર્થો શક્તિ પ્રગટે, પ્રગટે શુદ્ધ સમાધિ;
મિથ્યા-મોહક્ષયે સમક્તિ ગુણ, નાસે ચિત્તની આધિરે. એ જિ૦ ૧
જિનગુણના ઉપયોગે નિજગુણ, પ્રગટે અનુભવ સાચો;
તિરોભાવનો આવિર્ભાવ છે, પ્રેમ ધરી ત્યાં રાચોરે. એ જિ૦ ૨
અનેકાન્તનય-જ્ઞાન પ્રતાપે, પંચાચારની શુદ્ધિ;
ઉપશમ ક્ષયોપશમ ને ક્ષાયિક, -ભાવે પ્રગટે ઋદ્ધિરે. એ જિ૦ ૩
પ્રભુગુણ ગાવે ભાવના ભાવે, નાગકેતુપરે મુક્તિ;
શુદ્ધ રમણતા ભાવપૂજા છે, સાલંબનની ચુકિતરે. એ જિ૦ ૪
સાલંબન યોગી જિનધ્યાને, નિરાલંબન થાવે;
કારણ-કાર્યપણું ત્યાં જાણો, જ્ઞાની હૃદયમાં ભાવેરે. એ જિ૦ ૫
જિનભક્તિ નિજ શક્તિ વધારે, શુભ ઉપયોગના દાવે;
શુદ્ધોપયોગે સહેજે આવે, સ્વાદ્વાદી મન ભાવેરે. એ જિ૦ ૬
ગામ હોઈ યશોવિજય ગુરૂ, -ચરણનો યાત્રા કીધી;
ઉપાધ્યાયની દેરીમાં રચના, પૂર્ણ ચોવીશીની સિદ્ધિરે. એ જિ૦ ૭
ઉપાધ્યાય ગુરૂ-ચરણ પસાચે, ભક્તિ-રંગ ઉર ધારી;
ભાવપૂજા જિનવરની કરતાં, જયજય મંગલકારીરે. એ જિ૦ ૮
સંવત એગણિશ પાંસઠ સાલે, કાલગુનપૂર્ણિમા સારી;
રવિવાર દિન ચઢતે પહોરે, પૂર્ણ રચી જયકારીરે. એ જિ૦ ૯
લોઢણ પાર્શ્વજિનેશ્વર પ્રેમે, જે ભણુશે નરનારી;
બુદ્ધિસાગર પગ પગ મંગલ, પામે સંઘ નિર્ધારીરે. એ જિ૦ ૧૦

વિંશતિ વિહરમાન જિનસ્તવન.

(વીશી)

૧ સીમંધર સ્તવન.

(ઓચ્છવ રંગ વધામણાં—એ રાગ.)

સીમંધર જિન રૂપમાં, હુંતો રહિયો રાચી;	૧
ભાવ કર્મને ટાળવા, શુદ્ધ પરિણતિ સાચી.	
ભાવકર્મના નાશથી, દ્રવ્ય કર્મ ટળે છે.	
નાયક મરવાથી યથા, સૈન્ય પાછું વળે છે.	૨
રાગ દ્વેષ ભાવ કર્મ છે, દ્રવ્યકર્મ ગ્રહાવે;	
રાગ દ્વેષ ટળવાથકી, દ્રવ્ય કર્મ ન આવે.	૩
નિશ્ચય શુદ્ધ ચારિત્રથી, રાગ દ્વેષ ટળે છે;	
રાગ દ્વેષ ટળવાથકી, નિજ લક્ષ્મી મળે છે.	૪
ચેતન શુદ્ધ સ્વભાવમાં, લીનતા ક્ષણ થાવે;	
ત્યારે સહજાનંદનો, અનુભવ મન આવે.	૫
ક્ષયોપશમશાનેકરી, પ્રભુ શ્રેણિ ચઢિયો;	
શુક્લ ધ્યાન મહાશસ્ત્રથી, મોહસાથે લઢિયો.	૬
જયલક્ષ્મી અગીકરી, નવ ઋદ્ધિ પાચો;	
બુદ્ધિસાગર ધ્યાનથી, પ્રભુ અંતર આચો.	૭

૨ યુગમંધર સ્તવન.

(થાંપર વારી વાલ્હમ, કામીલ મત જાળે.—એ રાગ.)

યુગમંધર જિન સેવના, મુજ મનમાં મીઠી;	
સ્વાદ્વાદ દૃષ્ટિથી, જિનસેવા મેં દીઠી.	૧
જેવું તારું રૂપ છે, સેવા પણ તેવી;	
યોગાતીતની સેવના, યોગથી કેમ કહેવી.	૨
લેશ્યાતીતની સેવના, લેશ્યાથી ન થાશે,	
ક્રિયાતીતની સેવના; કેમ કરીને કહાશે.	૩

શુદ્ધ લક્ષિતથી સહુ થશે, લક્ષિતથી પ્રભુ પાસે;
બુદ્ધિસાગર સેવના, શુદ્ધ લક્ષિતથી થાશે.

૪

૩ બાહુજિન સ્તવન.

(રાગ ઉપરનો.)

બાહુ જિનેશ્વર બાપજી, એક શરણું તમારું;
ભાવ શરણુ પ્રભુનું કર્યું, મન માન્યું મારું. ૧
શુદ્ધ સ્વભાવ જે તાહરો, નિત્ય તે અનુસરવો;
પરભાવ દૂરે ત્યાગીને, સ્વામી દિલ ધરવો. ૨
મોહની શીખ નિવારતાં, શુદ્ધ શરણું થાશે;
વ્યક્તિભાવ શુદ્ધાત્મનો, ત્યારે શીઘ્ર કરાશે. ૩
ઉપશમ આદિ ભાવથી, શરણું તુજ સાચું;
બુદ્ધિસાગર ભાવથી, પ્રભુ શરણુથી રાચું. ૪

૪ સુબાહુજિન સ્તવન.

(રાગ ઉપરનો.)

સ્વામી સુબાહુ સોભતા, ક્ષાયિક ગુણધારી;
પારિણામિક ભાવથી, જીવન જયકારી, સ્વામી૦ ૧
ઔદયિકભાવ નિવારિયો, શુદ્ધ વ્યક્તિ સમારી;
અકળ કળા જિનદેવની, અંતરમાં ઉતારી. સ્વામી૦ ૨
ધ્યાને પ્રભુ દિલ આવીને, મારું વાન વધારો;
બુદ્ધિસાગરને પ્રભુ, તું પ્રાણથી ખ્યારો. સ્વામી૦ ૩

૫ સુન્નતપ્રભુ સ્તવન.

(રાગ ઉપરનો.)

સ્વામી સુન્નત સોહામણા, અંતરમાં ઉતાર્યા;
દોષાદિ ચાર વૈરિયો, પ્રભુ દેખી હાર્યા.

સ્વામી૦ ૧

જ્યાં પ્રભુધ્યાનની જાંગુલિ, મોહાદિ ન પ્રચાર;
 પ્રભુરમરણ શુદ્ધ ભાવના, ટાળે વિષયવિકાર.
 ઉપશમાદિક ભાવના,—જ્ઞાને સમ્યગ્ ભાસે;
 બુદ્ધિસાગર ભક્તિથી, શાશ્વત સુખ થાશે.

સ્વામી૦ ૨

સ્વામી૦ ૩

૬ સ્વયંપ્રભુ સ્તવન.

(રાગ ઉપરનો.)

સ્વયંપ્રભુ જિન જ્ઞાનથી, લોકલોક પ્રકાશી;
 ક્ષાયિક નવ ઋદ્ધિ લહી, ટાળી સકળ ઉદાસી. ૧
 શક્તિ અનંતિ આત્મની, નિર્મળ ઘટ પ્રગટી;
 મોહદશા જે અનાદિની, ક્ષણમાંહે વિઘટી. ૨
 સમવસરણમાં બેસીને, શુદ્ધ તત્ત્વ પ્રકાશ્યું;
 શ્રદ્ધા સમક્ષિત યોગથી, ભવિજન મન વાસ્યું. ૩
 તુજ વાણી અવલંબને, ભવજલધિ તરશું;
 બુદ્ધિસાગર ટેકથી, નિર્મલ સુખ વરશું. ૪

૭ ઋષભાનન સ્તવન.

(નદી યમુનાકે તીરે ઉડે દાય પાંખિયાં—એ રાગ.)

ઋષભાનન જિનરાજ કૃપાળુ જગદ્રણી,
 ભાવતિમિર હરવા પ્રભુ જગમાં દિનમણિ;
 રત્નત્રયીના નાથ સેવક હાથ આલજે,
 જાણી ખાલ તમારો જ પ્રેમે પાળજે. ૧
 લોકોત્તર તું દેવ ખરેખર જાણિયો,
 વીતરાગ ભગવંત હૃદયમાં આણિયો;
 તવ આજ્ઞામાં ધર્મ ખરેખર મેં લહ્યો,
 વસ્તુ ધર્મ સ્યાદ્વાદ ખરો દિલ સદહ્યો. ૨
 ભાવ ધર્મ ચિન્તામણિ પુણ્યે મેં લહ્યું,
 કાલ અનાદિ મિથ્યાવિષ ઝટ દૂર થયું;
 ભાવ ધર્મ શુદ્ધ ચરણ કૃપા કરી આપજે,

શાશ્વત સુખમય ક્ષાયિકપદમાં થાપજો,	૩
શુભસ્થાનકે નિરસરણિએ પ્રભુજી ચઢાવજો,	
પરમ પ્રભુનાં દર્શન સત્ય કરાવજો;	
તારકે નામ ધરાવી શા માટે ન તારતા,	
સાચા સ્વામી, સેવક દોષ નિવારતા.	૪
કેવલજ્ઞાનથી છારું ન બહુ હું શું કરું,	
શુદ્ધ સ્વરૂપ તમારું હૃદયમાં હું વહું;	
બુદ્ધિસાગર અકળ કળા ધણી તારશે,	
બાણી બાળ તમારો જગતથી ઉદ્ધારશે.	૫

૮ અનંતવીર્યજિન સ્તવન.

(વંદો વીર જિનેશ્વર રાયા-એ રાગ.)

અનંતવીર્ય જગમાં જયકારી, ભાવદયા ઉપકારીરે;	
તાર્યા જગમાં નર ને નારી, વાણીની બલિહારીરે.	અ૦ ૧
ગૃહાવાસ છંડી અનગારી, કેવળજ્ઞાનના ધારીરે;	
જગહિતકારી કર્મ નિવારી, શુદ્ધ રમણુતા સારીરે.	અ૦ ૨
ચક્રરૂપધારી સુખની કપારી, તવ મૂર્તિ શુભકારીરે;	
કનકકમળથી પૃથ્વીવિહારી, અકળકળા પ્રભુ તારીરે.	અ૦ ૩
ક્ષયોપશમ બળયોગે ધ્યાને, ક્ષાયિક વીર્ય વધારીરે;	
બુદ્ધિસાગર શિવ સંચારી, સિદ્ધ બુદ્ધ અવતારીરે.	અ૦ ૪

૯ સુરપ્રભ સ્તવન.

(રાગ કેદારો.)

દોષ અઢાર રહિત સુરપ્રભ, અહુન્ જગ જયકારીરે;	
હાસ્ય અરતિ રતિ અજ્ઞાન ને ભય, શોક દુગંજ નિવારીરે.	દો૦ ૧
રાગ દ્રેષ અવિરતિ કામ ટાળી, મિથ્યા નિદ્રાપહારીરે;	
હાનાદિક અંતરાય નિવારી, દેવ થયા સુખકારીરે.	દો૦ ૨
દેવનાં લક્ષણ સાચાં તુજમાં, વીતરાગ પદ ધારીરે;	
બુદ્ધિસાગર દેવ લલ્લો મે, વંદન વાર હજારીરે.	દો૦ ૩

૧૦ વિશાળજિન સ્તવન.

(રાગ કેદારો.)

વંદુ ભાવે વિશાળ પ્રભુજી, જેની મીઠી વાણીરે;	
સાકર હારી તૃણમાં પ્રવેશી, પીલે માનવ ઘાણીરે.	વં૦ ૧
કારણ પંચથો કાર્યની સિદ્ધિ, કમોદમ ભાવીભાવરે;	
કલ સ્વભાવ એ પંચથી જાણે, બનતો કાર્ય બનાવરે.	વં૦ ૨
એકાન્તપક્ષે મિથ્યાવાદી, ત્રણસો ત્રેસઠ વાદીરે;	
પંચ કારણે કાર્યની સિદ્ધિ, માને સ્યાદ્વાદવાદીરે.	વં૦ ૩
તુજ શાસન અમૃતરસ પીધું, મિથ્યાવિષ દૂર કીધુંરે;	
બુદ્ધિસાગર સમ્યગ્જ્ઞાને, પરમાનંદપદ લીધુંરે.	વં૦ ૪

૧૧ વજ્રધરજિન સ્તવન.

(સાહિબ સાંભગોરે-એ રાગ.)

વજ્રધર પ્રભુરે, વેગે મુજ ધર આવો;	
દર્શન યોગથીરે, કરશું ભક્તિ વધાવો.	૧
સ્વામી તું મળેરે, ભવોભવ ભાવઠ ભાગી;	
પ્રભુ ગુણ ઓળખીરે, થઇયો તુજ પદ રાગી.	૨
ગુણથી જે હજ્યોરે, તે તો કહો કેમ છોડે;	
સત્તા તવ સમીરે, વ્યક્તિથી પ્રભુ જોડે.	૩
તન્મયતા લહીરે, પ્રભુની સંગે રહીશું;	
બુદ્ધચબ્ધ એમ લણેરે, પ્રભુગુણ વ્યક્તિથી લહીશું.	૪

૧૨ ચંદ્રાનનપ્રભુ સ્તવન.

(રાગ ઉપરનો.)

ચંદ્રાનન પ્રભુરે, કેવલજ્ઞાનના દરિયા;	
અનંતગુણ પર્યાયથીરે, સમયે સમયે ભરિયા.	૧
ઉત્પત્તિ વ્યય ધ્રુવતારે, સમયે સમયે સાચી.	
આત્મદ્રવ્યમાં તે કહીરે; તેમાં રહિયો હું રાચી.	૨

ધન્ય ધન્ય વીતરાગતારે, શુદ્ધામૃતરસ ભોગી,
 મારા મન વસીરે, સાધુ નિજગુણ યોગી. ૩
 શરણું તાહરુંરે, કીધું જ્ઞાનથી સાચું;
 બુદ્ધિ દિલ વસ્યુરે, અહુનિશ તુજ ગુણ રાચું. ૪

૧૩ ચંદ્રબાહુજિન સ્તવન.

(તુમે બહુ મંત્રીરે સાહિબા-એ રાગ.)

ચંદ્રબાહુ જિન સાંભળો, મારો કરશો ઉદ્ધાર;
 શરણાગતનંરે તારતાં, થાશે બહુ ઉપકાર. ચંદ્ર૦ ૧
 પ્રભુ તુજ લકત અનેક છે, મારે તો મન એક;
 પુષ્પાલંબન તું વડો, મનમાં તારીરે ટેક. ચંદ્ર૦ ૨
 ઉપકારી અરિહંતજી, તારો ત્રિભુવન રાજ;
 કરૂણા કરીનેરે તારતાં, રહેશે સેવક લાજ. ચંદ્ર૦ ૩
 શુદ્ધ રૂપ તારું બરું, સ્મરતાં ટાળેરે કલેશ,
 બુદ્ધિસાગર ધ્યાનથી, આનંદ હોય હુમેશ. ચંદ્ર૦ ૪

૧૪ ભુજંગદેવ સ્તવન.

(રાગ ઉપરનો.)

ભુજંગદેવ ભાવે ભજો, ભય સઘળા હરનાર;
 પુરૂષોત્તમ ભગવાન છે, ભાવદયાના ભંડાર. ભુ૦ ૧
 ચોત્રીશ અતિશય શોભતા, વાણી ગુણ છે પાંત્રીશ;
 શાસનપતિ ત્રિભુવનધણી, પરમબ્રહ્મ જગદીશ. ભુ૦ ૨
 સ્મરણ મનન તારું કર્યું, ઉપયોગે ધર્યો દેવ;
 બુદ્ધિસાગર પારખી, તારી સાચી છે સેવ. ભુ૦ ૩

૧૫ ઇશ્વરજિન સ્તવન.

(પ્રથમ જિનેશ્વર પ્રણમિયે-એ રાગ.)

અરિહંત ઇશ્વર મન વશ્યો, સ્વામી શિવપુર સાથ;
 તારક ત્રિભુવનપતિ તમે પ્રેમે આલજો, બાળકનો ઝટ હાથ. અ૩ ૧

જય જય જગચિંતામાણુ, જગશુરૂ જ્ઞાનાવતાર;
 તુજ સરખા સ્વામી મુજ મસ્તક ગાજતા, શો છે કર્મનો ભાર. અં ૨
 ચાર નિશ્ચયે તું વડો, શરણાગત રખવાળ;
 સમવસરણુમાં ચાર મુખે ઘો દેશના, કરતા મંગળમાળ. અં ૩
 ઉત્પત્તિ વ્યય ધ્રુવતા, શુદ્ધ નિરંજન દેવ;
 બુદ્ધિસાગર તન્મયતા પ્રભુ સાથમાં, શુ સ્વભાવે છે સેવ. અં ૪

૧૬ નમિજિન સ્તવન.

(રાગ ઉપરનો.)

નમિ જિનવર પ્રભુ ચરણમાં, નિર્મલ ચેતન લીન;
 નીચા નમતા ઉંચા ચઢતા સિદ્ધિમાં, ક્ષાયિકભાવે પીન. નં ૧
 જ્ઞાન દર્શન ચારિત્રનો, -તુજમાં આવિર્ભાવ;
 રત્નત્રયીની ઐક્યના ચરણસેવનથી, બનશે શુદ્ધ બનાવ. નં ૨
 ચરણસેવન તે ધ્યાન છે, દર્શન જ્ઞાન સ્વરૂપ;
 બુદ્ધિસાગર ચરણશરણ એકલીનતા, આનંદધન ચિદ્રૂપ. નં ૩

૧૭ શ્રીવીરસેનજિન સ્તવન.

(રાગ ઉપરનો.)

વીરસેન જિન વિનંતું, વીનતડી દ્વિધ ધાર;
 ભવદુઃખ વારીને તારક શિવસુખ દીપ્ત્યે, કર મોટો ઉપકાર. વીં ૧
 અનંત ગુણ લોગી તું પ્રભુ, કરુણાવંત મહંત;
 પ્રતિપ્રદેશે ક્ષાયિક સુખઅનંતથી, ભરિયો તું ભગવંત. વીં ૨
 અનંત ગુણથીરે ધ્રુવતા, પરપુદ્ગળ નહિ સંગ;
 કારણ કાર્યપણે સમયે ગુણ પરિણમે, નિર્મળ પ્રભુ ગુણ ચંગ. વીં ૩
 ઉપયોગી સદુ દ્રવ્યનો, લોકાલોક પ્રત્યક્ષ;
 બુદ્ધિસાગર અંતર અનુભવે, ચિદાનંદ ગુણ દક્ષ. વીં ૪

૧૮ મહાભદ્રજિન સ્તવન.

(ઋષભ જિનેશ્વર પ્રીતમ માહુરેરે—એ રાગ.)

મહાભદ્ર જિનવર પ્રભુ ઉપદિશેરે, દ્રવ્ય વિશેષ સ્વભાવ; પરિણામિકતા કર્તૃતા તથારે, સાયકતા સુખ દાવ.	મં ૧
ગ્રાહકતા ભોક્તૃતા જીવમારે, રક્ષણતા જયકાર; આપ્યાડવ્યાપ્યકતા સાપેક્ષથીરે, અનેકાન્ત મન ધાર.	મં ૨
આધારાધેયતા તેમ જાણુજેરે, જન્યજનકતા બોધ; અગુરૂલઘુતા વિભુતા હેતુતારે, કારકતા ઘટ શોધ.	મં ૩
પ્રભુતા ભાવુકતાડભાવુકતારે, સ્વકાર્યપણું સુખકાર; સપ્રદેશપણું તેમ જાણુજે રે, ગતિ સ્વભાવ વિચાર.	મં ૪
સ્થિતિ સ્વભાવ ને અવગાહકપણું રે, અખંડતા નિર્ધાર; અચલ અસંગપણું અક્રિયતારે, સક્રિયતા જયકાર.	મં ૫
ધ્યાને ધારો દિલમાં ભાવનેરે, નિર્મળ રૂપ પમાય; બુદ્ધિસાગર વસ્તુ સ્વભાવમારે, શાશ્વત ધર્મ સદાય.	મં ૬

૧૯ દેવયશાજિન સ્તવન.

(અભિનંદન જિન દર્શન તરસીએ—એ રાગ.)

દેવયશા જિન દર્શન મીઠકું, નય ગમ ભંગ વિચાર; તત્ત્વ સ્વરૂપેરે વસ્તુ વિચારતાં, દર્શન જગ જયકાર.	દે ૧
પરિપૂર્ણાંશેરે વસ્તુ દેખતાં, ન રહે કિંચિત્ ભેદ; અદ્વયાંશે જન દેખે વસ્તુને, તેના મનમારે ખેદ.	દે ૨
મહદર્શન પણ જિનદર્શનવિષે, સાપેક્ષેરે સમાય; અનેકાંત જિનદર્શન સેવતાં, ચેતન ધર્મ પમાય.	દે ૩
સ્યાદ્વાદવાદીરે ધર્મને પારખે, પામે દર્શન ધર્મ; બુદ્ધિસાગર નિર્મલ દર્શને, અનંત શાશ્વત શર્મ.	દે ૪

૨૦ અજિતવીર્ય સ્તવન.

(ગિરુઆરે ગુણુ તુમતણા-એ રાગ.)

અજિતવીર્ય જિનવર નમું, જગબંધવ જગત્રાતારે;	અ૦ ૧
દીનદયાહુ દિનમણિ, નિષ્કામી સુખદાતારે.	
વ્યક્તિભાવ અનંતતા, ગુણુપર્યાય વિલાસીરે;	અ૦ ૨
અગુરૂલધુ અવગાહના, લોકાંતે નિત્ય વાસીરે.	
દ્રવ્ય ભાવ બે કર્મને, ધ્યાનથકી તેં બાળ્યુંરે;	અ૦ ૩
સાદિઅનંતિ ભંગથી, અંતર્ધનને વાળ્યુંરે.	
અસંખ્ય પ્રદેશે નિર્મલી, જ્યોતિ અનંત પ્રકાશીરે;	અ૦ ૪
કેવલજ્ઞાન પ્રમાણથી, બનિયો હું વિશ્વાસીરે.	
રંગાયો તુજ દર્શને, ઉપયોગે ઘટ જાગુંરે;	અ૦ ૫
સમકિત શ્રદ્ધા યોગથી, જિત નગારું વાળ્યુંરે.	
અનુભવ વાળું વાગિયાં, ધ્યાનમેઘ ખુબ ગાજ્યોરે;	અ૦ ૬
દાનાદિક અંતરાય તો, મનમાં અતિથય લાજ્યોરે.	
નિર્મળ સુખ વધામણું, ચેતન ગૃહમાં આળ્યુંરે;	અ૦ ૭
બુદ્ધિસાગર ધ્યાનથી, શાશ્વત શર્મ પમાણુંરે	

કલશ.

(રાગ ધન્યાશ્રી)

ગાયા ગાચારે વીશ જિનવરના ગુણુ ગાયા;	વી૦ ૧
વિહરમાન જિનવર ગુણુ ગાતાં, અનુભવાનંદ પાચારે.	
અંતરના ઉદ્દગારથકી મેં, જિનવર ભક્તિ કીધી;	વી૦ ૨
નવધા ભક્તિ જિનવરની છે, ભક્તિ શક્તિ પ્રસિદ્ધિરે.	
મન વાણી કાયાના દોષો, ભક્તિ કરતાં નાસે;	વી૦ ૩
રત્નત્રયીની લક્ષ્મી પ્રગટે, પરમ પ્રભુતા પ્રકાશેરે.	
સંવત ઓગણીશ ચોસઠ સાલે, આષાઠ પંચમી સારી;	વી૦ ૪
કૃષ્ણ પક્ષ શનિવારે રચના, સ્થિરતા જય કરનારીરે.	
વિહરમાનની વિશી ગાશે, ધ્યાવશે તે સુખ લેશે;	વી૦ ૫
જિનભક્તિ પ્રગદાવે શક્તિ, પરમ પ્રભુ ઉપદેશેરે.	

ચૈતન્ય શક્તિ લક્ષિત યોગે, પ્રગટે છે જયકારી;
 શુદ્ધ સ્વરૂપ રમણતા યોગે, આનંદ મંગલકારીરે. વી૦ ૬
 માણસાનગરે આતુર્માસમાં, વિહરમાન જિન ગાયા;
 સુખસાગર ગુરૂયોગે શાન્તિ, બુદ્ધિસાગર પાચારે. વી૦ ૭

(બુદ્ધિપ્રકાશ ગાયન સંગ્રહમાંથી.)

પદ્મપ્રભુ સ્તવન

(મરાઠી સાખીની દેશી)

(સ્વારથ સાવન કરવા સાર કામ પડે છે બેનું—એ રાગ.)

પદ્મપ્રભુ છે પરમ ધર્મના, -દાયક દેવ દયાળુ;
 દર્શન દીઠે મીઠું લાગે, આત્મિક ગુણ ગણવાળુ;
 ખ્યારા મહારારે.....ન રહો કદીએ ન્યારા. ૧
 અલખ અકલ ગતિ અરિહંત તારી, અતિ એપે અવિકારી;
 શાંત સુધારસની આ ક્યારી, મૂર્તિની બાલહારી.
 જાઉં વારીરે.....જય જિનવર જયકારી. ૨
 દ્રવ્યથકી પ્રભુ પ્રગટ થઈને, લાવ અપૂરવ આપો;
 સાણુંદ પદ્મપ્રભુ મંડળીના, કઠણ કર્મને કાપો.
 છાપો મનમાંરે.....સુખુદ્ધિ સુખ સ્થિરતાથી. ૩

પદ્મપ્રભુ સ્તવન.

(ગણિકાના ઘરમાં શેઠ ગયા નિજ કુળની મુકી લાજરે—એ રાગ.)

પદ્મપ્રભુ છે પરમ દયાળુ, કરૂણાનિધિ કૃપાળુ;
 રક્તવર્ણુ છે શ્રી જિનરાય, અંતરંગ શત્રુ દુઃખદાય;
 કોપાટોપ પ્રત્યક્ષ જણાય, હુણવા કર્મની જાળરે. પદ્ય૦ ૧
 અહો જયવંતા પરમ નિયંતા, મુનિવર શ્રેષ્ઠ મહંતા;
 દાયક દર્શન ક્ષાયિક દાન, દર્શન ચરણ અનંતુ જ્ઞાન;
 પૂર્ણાનંદી પરમ પ્રધાન, અતિશય સુખ સુવિશાળરે. પદ્ય૦ ૨
 સાણુંદ જૈન મંડળી માગે, તુજ ગુણગણ શુભ રાગે;
 વંદન વિનય અધિક બહુમાન, જિનઆજ્ઞા ભવજળધિયાન;
 આપો સદ્બુદ્ધિ સુખખાણુ, પાપ અમાપ પ્રજાળરે. પદ્ય૦ ૩

શ્રીશાન્તિજિન સ્તવન.

(અવર મદન અલખેલો આતો દીસે..-એ રાગ)

શાન્તિ જિણુંદ સુખકારી, જગત વિષે શાન્તિ જાન (એ ટેક)	
પરમ શાન્તરૂપ પૂર્ણ પ્રભુની, છબિની જઈ બલિહારી.	જાન ૧
નયનાનંદન કંઈ આલિનંદન, વિશ્વપતિ અવિકારી.	જાન ૨
દયા અનુપમ દેવની દીસે, ચરિત્ર સુણી દ્યો ધારી.	જાન ૩
અપરાધીને એ અરિહંતા, અતુલ થયા ઉપગારી.	જાન ૪
સેવકને સમભાવ સમર્પી, નિજ પદવી દિયે સારી.	જાન ૫
સાણુંદ પદ્મપ્રભુ મંડળોને, આપો બુદ્ધિ સુધારી.	જાન ૬
સુખસાગરમાં આત્મ ઝીલાવા, સમસ્થ પ્રભુ જયકારી.	જાન ૭

પદ્મપ્રભુ સ્તવન.

(નેમ ન જાણે મોરી પ્રીત—એ રાગ.)

ચિત્ત સ્થિર થાયે એવી નાથ, !! યુક્તિ કંઈણાથી સમર્પોરે. ચિં (એ ટેક)	
ઘડીએ જો ઘરમાં રહીને, ખેળું ખજાનો બહાલા,	
છટકે મરકટવત્ છોડી સાથ છટકે છરરરરરરરે.	ચિં ૧
મોહમદિરામાંહે, મૂર્ખ મૂઝાઈ મરે,	
જ્યાં ત્યાં સટકે સ્વચ્છંદતા સાથ સટકે સરરરરરરરે	ચિં ૨
સાણુંદ પદ્મપ્રભુ, મંડળી ગાવે ગુણ,	
દેશો દયાથી શિવ સંગાથ જિનજી યુક્તિ સમર્પોરે.	ચિં ૩

પદ્મપ્રભુ સ્તવન.

(જંજળી છવડા ઝાંઝવા જોઈ શું રાચે—એ રાગ.)

શ્રીપદ્મપ્રભુ, વિનતિ કરું છું આજે, વિનતિ કરવી તે તો શ્રીવીતરાગને છાજે.
સાખી

તીન ભુવન નભમણિ સમો, પૂજે ચોસઠ ઇંદ્ર;

રાગ દ્વેષ રહિત પ્રભુ, ટાળે દુઃખના કંદરે.

પ્રભુની મૂરતિ, નિરખી હરખું આજે, શ્રીપદ્મપ્રભુ વિનતિકરું છું આજે. વિં ૧

સમવસરણ દેવે રચ્યું, ત્યાં બેસી જિનરાજ;
 વાણી ગુણ પાંત્રીશથી, સારે વંછિત કાળરે.
 દેવતાઈ ધ્વનિ, વાણીમાંડી ગાળે, શ્રીપદ્મપ્રભુ વિનતિ કરુંછું આળે. વિં ૨
 સત્તાવીશ ગુણ શબ્દના, આઠ અર્થના બેય;
 વાણી ગુણ પાંત્રીશથી, સાંભળતા સુખ હોયરે.
 બુદ્ધિને એવી વાણી ચિત્ત વિરાળે, શ્રીપદ્મપ્રભુ વિં ૩

જિન સ્તવન.

(કોઈ દૂધ લયો દ્વિસરંગીરે શાખીલા શાણા ઉમંગી—એ રાગ.)
 બેઈ જિનને ધરો પ્યારરે, દેખો આ સંસાર અસારરે;
 બેઈ જિનને ધરો પ્યારરે.

સાખી.

મોહી સીમમતા કરે, લોભી મન લલચાય;
 કપટી કપટે રાચી રહ્યો, જ્ઞાની પ્રભુને ધ્યાયરે. બેઈં ૧
 ઉપાધિ સંસારની, દુઃખકારી છે એહ;
 છોડી તેને જિન ભળે, લેશે શિવસુખગેહરે. બેઈં ૨
 તન મન ધનથી ભકિતમાં, જે કાઢે નિજ કાળ;
 બુદ્ધિસાગર સુખ લહી, પામે મંગળમાળરે. બેઈં ૩

બોધ.

(મધુર સ્વર ક્યાંથી આ સંભળાય—એ રાગ.)
 ચતુર નર આ સંસાર અસાર, ત્યજવો એ સુખકાર, ચં ૦ (ટેક)
 સ્વારથિયાં દીસે સહુ કોઈ, સઘળે બુઝ્યો નરનાર;
 શું મોહીને રાખો મમતા, તારું નથી ત્યાં લગાર. ચં ૧
 તત્ત્વથકી તું જોને તપાસી, લાવી વિવેક વિચાર;
 અંતર ઋદ્ધિ જોને અખંડિત, ત્યાગી બાહ્યપ્રચાર. ચં ૨
 રાગ દ્વેષને દૂર નિવારી, આતમપર કર ! પ્યાર;
 સાણું પદ્મપ્રભુ જિન મંડગી, બુદ્ધિ લહે સુખ સાર. ચં ૩

પદ્યપ્રભુ સ્તવન.

(મને સહાય કરશે મોશરીરે.—એ રાગ.)

પ્રભુ પદ્ય છે પ્રાણથકી ખ્યારારે, રહો નાથ નિમિષ ન ન્યારા. (એ ટેક)
આપો સુધારા કાઢો દૂરે કુધારા, કર્મગ્રંથિ કાપવાને કુઠારા;
સુભક્તિ દ્વારા વ્યાપો જ્ઞાનામૃત ધારા, સારા શમથી સ્વભાવ સુખકારા.
ધ્યાન દ્વારા ધ્યેયરૂપે, આપો ધ્યાતાં તારનારા. પ્ર૦ ૧

સાણુંદ મંડળી ઇચ્છે સુભાવથી, સુખુદ્ધિ વૃદ્ધિ ઉદારા;
દેવાધિદેવ દયા કરીને દયાળુ, દૂર કરશે કુચાલ જે નઠારા.
આપ આજ્ઞા પાળીએ જેમ, તેમ પ્રેરશે પ્રભુ ખ્યારા. પ્ર૦ ૨

પદ્યપ્રભુસ્તવન.

(આતમ વિશ્વપ્રકાશક પૂરણ છે પરમાતમારે—એ રાગ.)

પદ્યપ્રભુ જિન મોટા દેવ હૃદયમાં ધારીએરે;
ફરીને મળવો ક્યાં આ મનુષ્ય જન્મ પ્રસંગ,
ધરીને અલંગ રંગ ઉમંગે દુઃખ નિવારીએરે. એ ધ્રુવ.
સદ્ગુરુ દેવ ધર્મ એ તત્ત્વ નિત્ય વિચારીએરે,
થાવા સત્વર પ્રાણાધાર સિદ્ધનો સંગ.....પદ્યપ્રભુ૦ ૧

સાખી

પ્રભુનું જે ચિંતન કરે, તે તન્મય થઈ જાય;
ઇલી લમરી સંગ જ્યું, મુજ મન એહ સોહાય.
ઘડી ઘડી મંગળકર પ્રભુ નામ મુખે ઉચ્ચારીએરે;
પાપ પલંકથી દૂરે થાવા જાણે ગંગ.....પદ્યપ્રભુ૦ ૨

સાખી

ઠાલ અનાદિ ભવ ભમ્યો, પુદ્ગલ સંગે જીવ;
નરકતણાં દુઃખ ભોગવ્યાં, પાડતાં બહુ રીવ.
પુણ્યે મનુષ્ય જન્મ પામીને કર્મ નિવારોએરે,
ત્યજીએ રાગ દ્વેષ કુટિલતા ને કુલંગ.....પદ્યપ્રભુ૦ ૩

સાખી

રાગ દ્વેષ મોહિકરી, આસ્રવ કર્મ ઉપાય;
અજ્ઞાને આ આત્મા, ચાર ગતિ ભટકાય.
લાખ ચોગશી જીવનીયોનિથી નિસારીએરે,
કર્મવિનાશક તારક સમકિત ધર ચિત્તચંગ.....પદ્યપ્રભુ ૪

સાખી

અન્નાદિક ભક્ષણ કર્યાં, જલ પીધાં બહુ વાર;
હ્રુધા તૃષા નવી મટી, નહિ થઈ શાંતિ લગાર.
રાજા રંક શેઠ દેવ દાનવપણે સુખ હારીએરે,
થાવર વિકલેન્દ્રિયમાં પામ્યો નાના અંગ.....પદ્યપ્રભુ ૫

સાખી

દિન દયાળ કૃપા કરી, ભાખો શ્રી જિનરાજ;
ભવસાગર કેમ ઉતરું, કહો કિમ રહે મુજ લાજ.
વળતું પદ્યપ્રભુજી ભાખે કર્મ નિવારીએરે,
ત્યાગી કુચર કરજો સદ્ગુરુનો સતસંગ.....પદ્યપ્રભુ ૬

સાખી

નિદ્રા વિકથા પરિહરી, ધ્યાવો આતમધ્યાન;
ધ્યાતા ધ્યેયના તાનથી, પામો કેવલજ્ઞાન.
સુણી વચનામૃત એવું પ્રભુમાં ચિત્ત રમાવીએરે,
આત્મસ્વભાવે રમવા લાગ્યો છે દૃઢરંગ.....પદ્યપ્રભુ ૭

સાખી

મારું તારું પરિહરી, પ્રભુ દર્શન કરું આજ;
કર જોડી વંદન કરું, ભાવે શ્રી જિનરાજ.
સાણુંદ પદ્યપ્રભુ જિન મંડલીને ઉદ્ધારીએરે,
બુદ્ધિસાગર દિલમાં ઉછળે હર્ષ તરંગ.....પદ્યપ્રભુ ૮

જિન સ્તવન.

(નેમ ન જાણે મોરી પ્રીત—એ રાગ.)

- મુજ મન મર્કટવત્ લટકાય, નાથ કહો કિમ સ્થિર થાવેરે. મુજ૦
 ઘટમાંથી પટમાં ત્યાંથી, ઘરમાંહી મુજ મન સટકે;
 છટકે જાણે છૂટયું તીર, ક્ષણમાં સરસરરે. મુજ૦ ૧
- આતમ જ્ઞાને ધ્યાને, મનને જોડું છું જ્યારે;
 ત્યારે મન મર્કટ અકળાય, ભાગે ભરસરરે. મુજ૦ ૨
- ક્ષણમાંહી આડુ અવળુ, ભમે છે ભૂતની પેરે;
 માયા મોહે વ્યાપી જાય, પલકમાં પરસરરે. મુજ૦ ૩
- ધ્યાન સાંકળથી મનડું, આતમ ખીંચે ખાંધ્યું;
 થાકી વશમાં થાવે જિમ કીર, કરમાં કરસરરે. મુજ૦ ૪
- મન કપિ વશમાં થાવે, શિવસુખ સહેજે પાવે;
 બુદ્ધિસાગર ધ્યાને સ્થિર, ધર્મે ધરસરરે. મુજ૦ ૫

ખાલ સદ્બોધ.

(ખાંધી સિયો તરવાર—એ રાગ.)

- કરીએ તત્વાભ્યાસ, ખાળકો કરીએ તત્વાભ્યાસ.
 બની સદ્ગુરના દાસ, ખાળકો કરીએ તત્વાભ્યાસ.
- રમવું હરવું ફરવું ત્યાગી, ત્યજી વિષયની આશ. ખાળકો૦ ૧
- માતપિતાને નમન કરીને, જઈ સદ્ગુર આવાસ. ખાળકો૦ ૨
- મન ચંચળતા દૂર નિવારી, કર્માટક કરો નાશ. ખાળકો૦ ૩
- વિનય વિવેક વધે ગુણ પ્રગટે, થાવે તત્ત્વ પ્રકાશ. ખાળકો૦ ૪
- તત્વાભ્યાસ વિના તરલવને, જાણો પશુ સમ ખાસ. ખાળકો૦ ૫
- પદ્મપ્રભુ જિનમંડલીને છે, તત્ત્વતણો બહુ ખ્યાસ. ખાળકો૦ ૬
- બુદ્ધિ શિવપદ શાશ્વત પામી, ત્રોડે કર્મના પાથ. ખાળકો૦ ૭

પદ્મપ્રભુ સ્તવન.

(થયો છેરે અમ સકળ દિવસ તુમ દર્શનથી આજે-એ રાહ.)
 થયો છેરે અમ મનનો મનોરથ એ જિન કરવા સેવ.
 પદ્મપ્રભુ પરમ ધર્મના, -દાયક પરમ સુદેવ,
 દેખી કાંતિ, ટળી બ્રાંતિ, લહી શાંતિ,
 અગમ અનુપમ મુખકમલ દરસથકી, ટળી અનાદિ કુટેવ. થયો છેરે ૧
 મોહ અને મિથ્યાત્વ મહા અરિ, દર્શનથી દૂર જાય,
 સુખકારી, જાઉ વારી, બલિહારી,
 દર્શન દર્શન દેવ દયાળુ, દોને અતિ સુખદાય. થયો છેરે ૨
 વિનતિ સ્વિકારી જૈન બાળની, સેવા દો સુખકાર,
 ધરી પ્રીતિ, રૂડી રીતિ, શુભ નીતિ,
 જૈનતત્ત્વ સદ્ગુણિ વધે તો, સફલ મનુષ્ય અવતાર. થયો છેરે. ૩

જિન સ્તવન.

(નથી જગતમાં સાર સુંદરી, વિના ત્રિભુવનનાથ-એ રાગ.)
 નથી શરણુ સંસાર જિનેશ્વર, વિના અવર આધાર.
 માત પિતા સુતદારા સર્વે, સ્વારથિયો સસાર,
 કનક રતન ધન ભુવન સકળ એ, અનિત્ય નાશ થનાર;
 જળ કુશાગ્ર દીસે જેવું, વળી નલમાં વાદળ તેવું,
 આ અધિર નદ થનાર, ચતુર નર ચિત્તમાં કરો વિચાર. નથી. ૧

સાખી.

દુર્લભ અતિશય આ લેહો, નરભવ આર્ય સુદેશ;
 સામગ્રી વળી ધર્મની, પ્રગટે પુણ્ય વિશેષ.
 મળી મહા સુખકાર, સાધવો જરૂર ધર્મ જયકાર,
 છે એજ પ્રાણુ આધાર, સર્વ સુખકરણુ જાને નરનાર. નથી. ૨

સાખી.

ત્રિવિધ શુદ્ધિથી જિનતણી, ત્રિવિધે કીજે સેવ;
 રત્નત્રયી આરાધતાં, સુખ શાશ્વત નિત્યમેવ.
 જૈનખાળને સાર બુદ્ધિ દો, કરો અતિ ઉપકાર. નથી. ૩

પદ્યપ્રભુ સ્તવન.

(સખી કેમ ન આવ્યા નાથ હજી-એ રાગ.)

પ્રભુ પદ્ય જિનેશ્વર સ્મરણ કરું, કદિ વિષય વિકટ વન ના વિચરું. પ્ર૦ ૧
 તારક ધ્યેય છો તત્ત્વ સ્વરૂપી, આપનું અહુનિશ ધ્યાન ધરું. પ્ર૦ ૨
 દીનદયાળ દયા કરી દેશો, ક્ષાયિક દાન તો ભવથી તરું. પ્ર૦ ૩
 અન્ય કુદેવ કદાપિ ન માનું, એવા દૃઢ સંકલ્પ કરું. પ્ર૦ ૪
 અંતર વયરી દૂર કરો પ્રભુ, તો અક્ષય સુખ વેગે વરું. પ્ર૦ ૫
 જૈન ખાલની વિનાત સ્વીકારો, બિરૂદ સફલ કરો નમન કરું. પ્ર૦ ૬
 સકળ વિધન ટળતાં પ્રભુસ્હાયે, સ્થિર આત્મિક બુદ્ધિએ ઠરું. પ્ર૦ ૭

પદ્યપ્રભુ સ્તવન.

પદ્યપ્રભુ સેવો સાચા ભાવે, જન્મ મરણ દુઃખ જાવે. પ૦ એ આંકણી.
 અલખ નિરંજન અકલ ગતિ તુજ, સમરતાં સુખ થાવે;
 કર્મ ભર્મ તુજ ધ્યાને નાસે, કર્મ કલંક કટાવે. પદ્યપ્રભુ૦ ૧
 સિદ્ધ બુદ્ધ પરમાત્મ સ્વામી, સમજી જે ભવિ ધ્યાવે;
 ધ્યાતા ધ્યેયપણું પ્રગટાવી, ચિદાનંદ કહાવે. પદ્યપ્રભુ૦ ૨
 છંડી કંચન કામિની જે ભવી, આતમમાં ચિત્ત લાવે;
 સમકિત ભાવે પાપ હઠાવે, શિવપદ ભોગી કહાવે. પદ્યપ્રભુ૦ ૩
 પદ્યપ્રભુ જિન સાંબુંદ મંડળી, ચરણે શીથ નમાવે;
 બુદ્ધિસાગર શિવસુખ હેતે, નિશદિન તુજ ગુણ ગાવે. પદ્યપ્રભુ૦ ૪

મહાવીર સ્તવન.

ગાવો ગાવો ગાવોરે, મહાવીર પ્રભુ ગુણ ગાવો. ગાવોં એ ટેક.
 આઠ કરમ ક્ષયક્રીધા સ્વામી, નિશદિન નમન પ્રભુ ધ્યાવોરે. મહાવીરં ૧
 ત્રિશક્તાનંદન જગજનવંદન, ત્રીન ભુવનમાં ગાવોરે. મહાવીરં ૨
 સિદ્ધારથસુત વંદો ભાવે, જેથી શિવસુખ પાવોરે. મહાવીરં ૩
 પદ્મપ્રભુ જિન મંડળી ગાવે, વીરપ્રભુનો વધાવોરે. મહાવીરં ૪
 બુદ્ધિસાગર તન મન ધનથી, વીરપૂજા વિરચાવોરે. મહાવીરં ૫

પાર્શ્વનાથ સ્તવન

પ્રભુ પાસ સેવો હિત લાય, રોગ સોગ દુર જાયરે. પ્રભુ પાસં
 સેવો સેવો સેવો ભવિ હિતલાય, કર્મ કલંક કટાયરં. પ્રભુ પાસં
 પાર્શ્વપ્રભુ પૂજા કરશું નિત્ય, ઉલટ એહવી થાયરે. પ્રભુ પાસં
 પાર્શ્વ પ્રભુ વંદો ધરી બહુ ધ્યાર, ત્રીન ભુવન વખણાયરે. પ્રભુ પાસં
 પદ્મપ્રભુ મંડળ પૂરો આશ, બુદ્ધિસાગર ગુણ ગાયરે. પ્રભુ પાસં

ચૈત્યવંદન.

પદ્મપ્રભુ જિન સેવીએ, આણી મનમાં ધ્યાર;
 પદ્મપ્રભુ જિનદેશના, સાંભળતાં ભવપાર. ૧
 આઠ કર્મના નાશથી, પામ્યા શિવપુર સાર;
 આપ પસાયે હાસને, લાગે શિવપર ધ્યાર. ૨
 કરવો કર્મના અંતને, વરવી મુક્તિ નાર;
 બુદ્ધિસાગર દિલ ધરી, આશા શિવપદ સાર. ૩

સુમતિનાથ સ્તવન.

(રીખવણરે અરણ્ય કંઈ તે સ્વીકારો-એ રાહ)

પ્રભુ સુમતિરે સુમતિ આપો ધ્યારા, મુજ પ્રાણતણા આધારાં
 પ્રભુ કોઈક દિનની વેળારે, સંસારમાં રમિયા લેળારે,
 ખાતા પીતારે રમતા હરતા કરતા, સુખ દુઃખની વાતો કરતા. પ્રભુ. ૧

મૂળ પ્રીતિ નગોદે કીધીરે, મિત્રાઈ અનાદિ પ્રસિદ્ધિરે,
ચાર ગતિમાંરે સગપણુ કરી બહુ ભમિયા, બેઉ સુખદુઃખ સાથે ખમિયા.

પ્રભુ ૦ ૨

પુણ્યયોગે મનુષ્ય અવતારરે, પામી કીધા વિષયવિકારરે,
ધન કામનીરે સાર ગણી મકલાયા, બહુ પ્યારી ગણી વળી કાયા.

પ્રભુ ૦ ૩

પાપ કીધાં અપરંપારરે, મરી ગયા નરક મોઝારરે.
ક્ષેત્રવેદનારે ભોગવી ત્યાં બહુ ઘોર, કરી દુઃખથી શોરબકોર. પ્રભુ ૦ ૪

પાપકર્મ ત્યાં ઘણાં ખપાવીરે, ત્યાંથી મનુષ્ય ગતિમાં આવીરે,
કરી ચોરીરે ફડ કપટ ને જરી, થઈ તિર્યગ દુઃખ લહ્યાં ભારી. પ્રભુ ૦ ૫

ભૂખ તરશ ટાઢ ને તાપરે, કરી અજ્ઞાને બહુ પાપરે,
આર્તધ્યાનેરે મરી નરક મોઝાર, જઈ પામ્યા દુઃખ અપાર. પ્રભુ ૦ ૬

બેઉ જણુ બહુ ભવ ભટકાચારે, પુણ્યયોગે મનુષ્ય ભવ આચારે,
કાળ લખેરે જૈનધર્મ તે પાયા, કરી કર્મ નાશ શિવ જાયા. પ્રભુ ૦ ૭

તમે કર્મરહિત થયા સ્વામીરે, હું તો સેવકપણે શિવગામીરે,
કેવી મિત્રાઈરે તોડી શિવપદ લીધું, મોટું કપટ એ સ્વામી કીધું.

પ્રભુ ૦ ૮

મોટું કપટ એ કર્મનું જાણુંરે, એમાં કોઈનો દોષ ના આણુંરે,
કર્મ આણુંરે આવે કોણુ ત્યાં સખાઈ, શું કરવી સંસારે સગાઈ.

પ્રભુ ૦ ૯

વળતું સુમતિ પ્રભુ બોલેરે, થવું હોય જો મારો તોલેરે,
સાચો મારગરે સુક્તિપુરીનો સ્વીકારો, ખરો મિત્ર તું હોય જો મારો.

પ્રભુ ૦ ૧૦

પ્રભુ સુમતિ મિત્ર શિખ ધરશ્યુંરે, કરી કર્મનાશ શિવ વરશ્યુંરે,
કાસંદ્રારે મંડણુ સુમતિનાથ, બુદ્ધિસાગર કરજો સનાથ. પ્રભુ ૦ ૧૧

વિમલનાથ સ્તવન.

વિમલ પ્રભુ સેવો ભવિ પ્રાણી, હોવે જન્મ મરણ દુઃખ હાણી. વિમલ. ૧
 દોષ અઠાર રાહત પ્રભુ સેવા, કરીએ સમજી શિવપદ લેવા. વિમલ. ૨
 સેવા સેવા સહુજન કહેતા, પરમારથ તસ વિરલા લેતા. વિમલ. ૩
 સેવક સેવક નામ ધરાવે, પરમારથ તસ વિરલા પાવે. વિમલ. ૪
 ભય ચંચળતા મનની નિવારી, સ્થિર ભાવે સેવા સુખકારી. વિમલ. ૫
 વિધિ બહુ માન ને અવિધિત્યાગ, સેવા લક્ષણ શિવપદ રાગ. વિમલ. ૬
 દ્રવ્ય ભાવે જે સેવા કરશે, પરમાત્મપદ તે ભવિ વરશે. વિમલ. ૭
 ગામ મોરંચા પ્રતિમા તમારી, બુદ્ધિસાગર જગ જયકારી. વિમલ. ૮

પાર્શ્વનાથ સ્તવન.

(શો સુખકર વિરાગ રવિ વિલસી રહ્યો-એ રાગ.)

શું પાર્શ્વપ્રભુજી સુખ શોભી રહ્યું, શોભી રહ્યું ભુવન શોભાવી રહ્યું. શું પાર્શ્વઃ

દુહા.

કર્માણ્નના નાશથી, -નિર્મળ આત્મ સ્ફુરાય;

અનંત ગુણ પ્રગટ્યાથકી, શોભા અનહદ થાય.

રાગાદિક દુષ્ટો ભય પામીને નાશયા,

જન્મમરણ દૂર નાશી ગયું, નાશી ગયું સુખ વસાવી ગયું. શું પાર્શ્વઃ ૧

દુહા.

શિવનગરીનો રાજ્યો, વસે મહાસુખમાંદ્ય;

જ્ઞાન દર્શન આરિત્રથી, બાકી નહીં ત્યાં કાંચ.

જ્ઞાન ગુણ તે જ્ઞેયથી હોય ફરતોરે, પર્યાય અવાંતર નામ ક્ષણક્ષણ ધરતોરે.

દુહા.

શુદ્ધ સ્વચ્છ પરમાત્મા. અખંડ નયનાનંદ;

અકલ અચળ નિર્મળ પ્રભુ, ટાળે ભવભય કંદ.

મનોમંદિર ધ્યાને પધારતાં, સ્મરણ ભક્તિથી સુખ ધ્યાને પ્રહું. શું પાર્શ્વઃ ૨

દુહા.

ધ્યાન હિમાલય ગિરિથી, પ્રગટી સમતાગંગ;

આત્મહંસ ત્યાં ઝીલતો, થાવે સ્વચ્છ સુચંગ.

કામધેનુ તુજ મંત્ર નિશદિન ધ્યાઉંરે, ક્ષણ ક્ષણ મંગળ નામ પઢને ગાઉંરે.
દુહા.

ચિંતામણિ તુજ ધ્યાનથી, મનવંછિત સુખ પાઉં;
કર્મોપાધિ ત્યાગીને, શુદ્ધ સિદ્ધ સમ થાઉં.
ખારો નઠારો દુઃખદાઈ ભવાખિવેને, તરવા ચારિત્ર વહાણુ પ્રેમે લહું.
શું પાર્શ્વે ૦ ૩

દુહા.
રોગ શોક વિયોગ ને, આધિ વ્યાધિ જંજળ;
કલેશ કળ્યા વિદન ને, જન્મ જરા ને કાળ.
ઇત્યાદિક સહુ દોષનો ક્ષય થાવેરે, શાશ્વત અનુપમ સુખનું ઘર પાવેરે;
દુહા.

પાર્શ્વપ્રભુ પદભૂંગ સમ, થાતાં કર્મ કટાય;
બુદ્ધિસાગર સુખ લહી, જય જય મંગળ ગાય.
સાણુંદ પદ્મપ્રભુ જિન મંડળી, ગાતાં પ્રભુજી ગુણ સુખ વહું.
શું પાર્શ્વે ૦ ૪

શાંતિનાથ સ્તવન.

(બનઘટા ભુવન રંગ છાયા, નવખંડા પાર્શ્વજિન પાયા-રાગ.)
નમું શાંતિનાથ ભગવંત, જે ખાર ગુણે ગુણવંત.
પ્રભુ સમતારસ દરિયા, સંસાર સમુદ્રને તરિયા;
તુમ શિવસુખ રહેજે વારયા, થયા સંત, ગુણવંત,
અતિશયવંત, કેવલજ્ઞાન મહંત, નમું ૧
ધનધાતી કર્મ હઠાવી, પ્રભુ શુકલ ધ્યાન ચિત્ત ધ્યાયી;
ભાવ જિન પદવો પાઈ, થયા સિદ્ધ, પામ્યા છો રિદ્ધ,
કર્મ દુર કીધ, પ્રભુ સુખવંત, નમું ૨
ધ્યાતા જે ધ્યાને ધ્યાવે, તે અજર અમર પદ પાવે,
ઈમ બુદ્ધિસાગર ગુણ ગાવે, પ્રભુ તું દયાળ, નમે તુજ બાલ,
એ તારો બાળ, કરે કર્મનો અંત. નમું ૩

ચંદ્રપ્રભુ સ્તવન.

ચંદ્રપ્રભુ મુજ નાથરે, ગુણ ગાઉ તમારા. ગુણ૦ (૨)	
ગાઉ તમારા, ગુણ મન હરખી, થાઉ તેથી સનાથરે.	ગુણ૦ ૧
રાગ દ્વેષ નિવારી જગમાં, જિનજી નામ ધરાયરે.	ગુણ૦
આઠમા તીર્થંકર ગુણદરીઆ અનંત ધર્મે સુહાયરે.	ગુણ૦ ૨
હું રંગી ને આપ નીરાંગી, પ્રીતિ કીમ દૂર થાયરે.	ગુણ૦
હું અજ્ઞાની આપ છો જ્ઞાની, અંતર મોટું જણાયરે.	ગુણ૦ ૩
હું સંસારી ને તુમ સિદ્ધજ, અંતર કીવ દૂર જાયરે.	ગુણ૦
નાયકા ગામે જિનવર લેટી, પ્રણમું પ્રભુજી પાયરે.	ગુણ૦ ૪
હું મોહી ને આપ અમોહી, મુક્તિપુરી કેમ પાઉરે.	ગુણ૦
બુદ્ધિસાગર શિવસુખ હેતે, નિશકિન તુજ ગુણ ગાઉરે.	ગુણ૦ ૫

મહાવીરસ્વામી સ્તવન.

(ધીરે ધીરે ચાલોને મોરા નેમ ગિરનાર, ધીરે ચાલોને-એ રાગ.)

ચરમ જિનેશ્વર વીરપ્રભુદેવ, ચરમ જિનેશ્વર દેવ.	
જન્મથકી ચોસઠ સુરપતિ દિલ, ભાવ ધરીને શુભ સારે સેવ. ચરમ૦ ૧	
ચરણે હસ્યો અંડકોશીઓ તેને, કીધો વૈમાનિક તતખેવ. ચરમ૦ ૨	
વાદના અર્થી ગૌતમને તમે, આપ્યો શાશ્વતપદ્મપમેવ. ચરમ૦ ૩	
રાય સિદ્ધાર્થનંદન નભમણિ, ત્રિશલા માતા જગદાધાર. ચરમ૦ ૪	
ચૈત્રશુદ્ધિ તેરસે જનમ્યા, ત્રીન ભુવનમાં હર્ષ અપાર. ચરમ૦ ૫	
ત્રીશ વર્ષ ગૃહવાસે વસિયા, દીક્ષા લહી ગ્રહ્યો સંયમભાર. ચરમ૦ ૬	
બાર વર્ષ છઉમથથે વિચર્યા, ત્રીશ વર્ષ કેવલ સુખકાર. ચરમ૦ ૭	
બોતેર વર્ષનું આયુષ્ય પૂરૂ, દીવાલી દિન મુક્તિ મઝાર. ચરમ૦ ૮	
એવા પ્રભુને વંદન કરતાં, બુદ્ધિસાગર લહે ભવપાર. ચરમ૦ ૯	

પાર્શ્વજિન સ્તવન.

(રાગ માઠ.)

પ્રભુ પાસ જિનેશ્વર, અચિત કેશર, ત્રણુલુવનના નાથ. પ્રભુ
 અષ્ટપ્રકારી પૂજા રચું હું, લાવું લાવના સાર;
 આપે શિવપદ પ્યારા મારા, એડીજ પ્રાણાધારરે. પ્રભુ પાસ ૧
 સુરતરૂ પામી પુણ્યે પ્રગટ, બાઉલ દે કોણ બાથ;
 જગચિન્તામણિ જગગુરૂબંધવ, ઝાલો પ્રભુ મુજ હાથરે. પ્રભુ પાસ. ૨
 એક સમયમાં સર્વ લાવના, -જાતા છો તુમ દેવ;
 શુદ્ધ નિરંજન અકલગતિ જિન, પ્રેમે કીજે સેવરે. પ્રભુ પાસ. ૩
 વામાનંદન જગજનવંદન, વિશ્વસેનકુલચંદ;
 આતમ લાવે ગાતાં ધ્યાતાં, ત્રોડે લલલય ફંદરે. પ્રભુ પાસ. ૪
 હસ્ત નવ પરિમાણની કાયા, એક શત આયુ ધાર;
 કાશી દેશ વાણારસી ગામે, પાસ પ્રભુ અવતારરે. પ્રભુ પાસ. ૫
 ધરણેન્દ્ર પદ્માવતી દેવી, સેવે નિશદિન પાય;
 ભુદ્ધિસાગર શાશ્વત શિવપદ, -હેતે પ્રભુગુણ ગાયરે. પ્રભુ પાસ. ૬

શ્રી લાવસાગરજીકૃત

વીતરાગદેવ સ્તુતિ.

દેવ વીતરાગ નમો રંગે, લલિક તુમે પૂજો નવ અંગે.
 જ્ઞાન લાભ ને ભોગ ઉપભોગ, ઓર વીર્ય અંતરાય;
 એ પાંચે અંતરાયના ક્ષયથી, દેવપણું સોડાય. દેવ. ૧
 હાસ્ય રતિ અરતિ ભય કુચ્છા, શોક ન જસ લગાર;
 એહ દેવ તણ અન્ય સ્થાનકે, ભમે તેહ ગમાર. દેવ. ૨
 કામ કલ્હર્યાના નહિ જિનોને, નહીં મિથ્યાપણું જસ;
 નિદ્રા ને અજ્ઞાનનાક્ષયથી, અમતનો હોય નાશ. દેવ. ૩
 રાગ દ્વેષ નહિ કરે પ્રભુજી, સમભાવે આતમરામ;
 અનંતશક્તિ જેને પ્રગટ થઈ છે, ન કરે ગર્વ તે નામ. દેવ. ૪

કોઈ આવી કરી છેદે અંગને, કોઈ કરે પૂજા સાર;
 શત્રુ મિત્રને સમ કરી જાણે, ખેદ ન હોય લગાર. દેવ૦ ૫
 અમીભરી તુજ મૂર્તિ રચી છે, ઉપમા ન ઘટે કોય;
 તુજ મૂર્તિ નિરખતાં સ્વામી, સમભાવિતપણું હોય. દેવ૦ ૬
 અન્ય દેવની મૂર્તિ જોતાં, વાધે વિષયવિકાર;
 પુષ્પચંદ્ર કહે જિનમૂર્તિનાં, નિત્ય નિત્ય જાળહાર. દેવ. ૭



શ્રી ભાવસાગરજીકૃત

જિનેશ્વર સ્તવન.

નાથજી મને મહેર કરી તમે તારોરે.
 માહરે મોક્ષનગરમાં જાવું, માહરે સિદ્ધ અવસ્થા થાવું. નાથજી મને૦ ૧
 મારી વિનતિ સુનોરે, અરજ દિલમાં ધરોરે;
 હું શરણે આવ્યો સ્વામી, તું છે મુજ અંતરયામી,
 હવે કેમ રાખું ખામી, વિસરામી જગચંદારે. નાથજી મને૦ ૨
 શ્રી ચિન્નામણ પાર્શ્વજીરે, નિજરૂપ દિયો નાથજીરે;
 નિજરૂપ જે ક્રિયા સાધે, તેથી અધ્યાતમ રસ વાધે,
 આતમ અનુભવ ગુણ લાધે, બહુ મુખકારીરે. નાથજી મને૦ ૩
 અધ્યાતમ વિણરે, જે જે ક્રિયા કરેરે;
 તે ચાર ગતિને લેજે, સિદ્ધગતિને તે નવિ દેજે,
 આતમ ગુણને તે નવિ પેજે, બહુ ભવ રૂખેરે. નાથજી મને૦ ૪
 મારે શુદ્ધ જ્ઞાનેરે, ક્રિયા કરો બહુ માનેરે;
 ક્રિયા કરશે તે તરશે, ભવજલને પાર ઉતરશે,
 તસ આતમ કારજ સરશે, ભવ નહિં ભમેરે. નાથજી મને૦ ૫
 અશ્વસેન તાતજીરે, વામારાણી માતજીરે;
 તસ કુખે પ્રભુજી જાયા, પોશદશમી દિન આવ્યા,
 મેં બહુ આનંદ પાયા, ઉલટ આજે ઘણોરે. નાથજી મને૦ ૬
 કમઠસુરે હુઝ દીધુરે, ધરણેન્દ્રે સુખ ડીધુરે;

તેં સમવૃત્તિને લીધી, બલિહારી તેં કીધી,
 પર પરિણાતને તણ દીધી, સમર્થપણેરે. નાથજી મને૦ ૭
 જેણે દુઃખ દીધુંરે, કારજ તેનું સિધ્યુરે;
 તેં તાર્યો કમઠ અઘોરી, સમકિત દીધું ગુણધોરી,
 હું જાણું બલિહારી તોરી, તુજ દયા જોઈરે. નાથજી મને૦ ૮
 કરૂણાનિધિ મોટોરે, માહારી વખત થયો છોટોરે;
 એ અપૂર્ણનું શું કામ, પણ તું સંપૂર્ણ સ્વામ,
 મને તારોને ગુણધામ, આપ સમ કરોરે. નાથજી મને૦ ૯
 માહરા જેવો દીન નહીંરે, તારા જેવો પ્રભુ નહીંરે;
 એ જુગતે જોડો મલિયો, પ્રભુ હીઠે દહાડો વળિયો,
 માહરો સકલ મનોરથ ફલિયો. પ્રભુ મુખ જોઈનેરે. નાથજી મને૦ ૧૦
 આ સ્તવના મેં કરીરે, ભૂલચૂક જે પડીરે;
 ગુણી પાસે માગી લહું છું, મિચ્છામિ દુઃખડં દઉં છું,
 સૌ સંઘની સામે કહું છું, નમનતાઈથીરે. નાથજી મને૦ ૧૧

માહાવીર સ્વામીનું સ્તવન.

(ગીરઝ્યારે ગુણ તુમતણા-એ રાગ.)

ચરમ જિનેશ્વર વિનતિ, શાસનનાયક સ્વામીરે;
 કર જોડી ઉભો રહું, ચરણકમલ શિર નામીરે. (ચરમ) ૧
 અનંતજ્ઞાન ગુણે કરી, સકલપદારથ જ્ઞાતારે,
 રાગદ્વેષ દૂરે કર્યા, લબ્યજીવ જગત્રાતારે. (ચરમ) ૨
 ચોસઠ ઇન્દ્ર પૂજિત પ્રભુ, જગમધવ જગજ્ઞાતારે;
 વાણી ગુણ પાંત્રીશથી, દેશના ઘો સુખજ્ઞાતારે. (ચરમ) ૩
 દોષ અઢાર રહિત પ્રભુ, હું અવગુણથી ખૂબ ભરિયોરે;
 સંસાર સમુદ્રમાં હું પડ્યો, સંસારસમુદ્ર તેં તરિયોરે. (ચરમ) ૪
 પરમાત્મ પદ તેં લહું, પ્રભુ તેહતણો હું રાગીરે;
 તુજ મુજ અંતર અતિઘણુ, કહો જાય કેણીપરે ભાગીરે. (ચરમ) ૫

ક્રમાષ્ટક દ્વરે ગયાં, પ્રભુ તેજથકી લય પામીરે;
 અહો કર્મપંજરમાં હું પડ્યો, ચાર ગતિ લયગામીરે. (ચરમ૦) ૬
 તમે મોહરિપુ સંગ્રામમાં, વર્યા શિવરમણી વરમાલારે;
 પ્રભુ તેહથકી હું હારિયો, હું દીન તમે છો દયાલારે. (ચરમ૦) ૭
 તુજ આગમદર્પણુ જોવતાં, મુજ આતમરૂપ દેખાયરે;
 તારક વારક ચઢિગતિ, તુજ આગમ મોક્ષ ઉપાયરે. (ચરમ૦) ૮
 તુજ ગુણુ નિર્મલ જલથકી, મુજ પાપપંક દૂર થાયરે;
 તુજ ધ્યાને મુજ આતમા, પરમાતમ પદને પાયરે. (ચરમ૦) ૯
 વિનતિ તેહીજ ઉત્તતિ, આતમ ગુણુની દાખીરે;
 બુદ્ધિસાગર સુખ અનુભવે, ધ્યાનામૃત રસ ચાખીરે. (ચરમ૦) ૧૦

સિદ્ધાચલ સ્તવન.

(આદિતે અરિહંત અમ ઘેર આવોરે-એ રાગ.)

સિદ્ધાચલ ગિરિરાજ વહો ભાવેરે,
 ભવોભવનાં પાતિક જાય શિવસુખ પાવેરે;
 શાશ્વતગિરિ એ પ્રાય ભરત મઝારેરે,
 પંચમ આરે ભવિ પ્રાણીને ઝટ તારેરે. સિદ્ધાચલ૦ ૧
 પૂર્વ નવાણું વાર પ્રથમ જિણુંદરે,
 સમવસર્યા હિતકાર ભવ દુઃખ અંતરે. સિદ્ધાચલ૦ ૨
 પંચકોડ મુનિ સાથ પુંડરિક આવેરે,
 પુંડરગિરિ નામ પ્રસિદ્ધ ભવિજન ધ્યાવેરે;
 આદિનાથ ભગવંત ગિરિવર રાયારે,
 માતા મરૂદેવાનંદ પુણ્ય પાચારે. સિદ્ધાચલ૦ ૩
 નાભિરાયા કુળ દિનમણિ ગુણુ દરિયારે,
 ભવિ પ્રાણિ થોકાથોકને ઉદ્ધરિયારે;
 પાપ અનંતાં મેં કર્યા નહિ ખામીરે,
 ભવ ભ્રમણ કર્યા મેં અનંત સુણુ મુજ સ્વામીરે. સિદ્ધાચલ૦ ૪

તાંરણુહારો તું મળ્યો લવપારરે,
 તારક બિરૂદ નો સાચું તો મુજ તારરે;
 સુખસાગર ગુરૂરાય પ્રણુમી પાયરે,
 બુદ્ધિસાગર સુખ પાય પ્રભુ ગુણ ગાયરે. સિદ્ધાચલ: ૫

વચનામૃત.

દર્શન દર્શન સૌ કરે, દર્શન આતમરૂપ;
 કરતા શિવસુખ સંપન્ને, પડે ન લવજલ દૂપ. ૧
 પ્રભુ દર્શનથી સંપન્ને, દર્શન શિવસુખ સંગ;
 દર્શન તેહિજ મુજ હોને, તે દર્શન મુજ રંગ. ૨
 આત્મધ્યાન કરતાં થકાં, શિવસુખ સહેજે થાય;
 કર્મકલંક અનાદિનું, -શાંત થઈ દૂર જાય. ૩

શ્રી કેશરીયાજીનું સ્તવન.

કેશરીયા તીર્થ બહા ભારી, ભવિક તુમ પૂજે નરનારી
 શરણુ એક ઋષભ પ્રભુ ધારી, કપટ ઓર નિંદાકુ વારી. કે૦
 સંવત્ ઓગણીશ બાસકેમે, વિજાપુરનો સઘ;
 દર્શન કરવા નીકળ્યોરે, આણી હર્ષ ઉમંગ.
 શોક સહુ ચિન્તાને વારી, ગણી સખ નિથ્યા જગયારી. કે૦ ૧
 કૃષ્ણ પક્ષ છઠ મંગલેરે, માસ રૂડો હે પોષ;
 પ્રથમ જિનેશ્વર ભેટિયારે, પાયા મન સંતોષ.
 ધર્મ હે ઉપયોગે ધારી, જિનાશા બાણી સુખકારી. કે૦ ૨
 હરિ હર બ્રહ્મા તું ખરોરે, શિવ શંકર મહાદેવ;
 દોષ અઠારે ક્ષય કર્યારે, સુરનર કરતા સેવ;
 ખુદા તુમ અકલગતિ ન્યારી, નિરંજન બ્રહ્મ દશા તારી. કે૦ ૩
 અભવેશ્વર અરિહંતજીરે, ચાર અતિશયવન્ત;
 અજશમર નિર્મલ પ્રભુરે, સેવે સજ્જન સન્ત.
 અચલ તુજ જગમાં બલિહારી, જિનેશ્વર બાણી જયકારી. કે૦ ૪

તુંહિ તુંહિ તું હું સ્મરે, વ્યક્તિથી હે ભેદ;
 પિંડમાં પરગટ પેખનાંરે, વર્તે ભેદભેદ.
 લગી ઘટ રટનાકી તારી, જ્યોતકી હોવે ઉજિયારી. કે૦ ૫
 અલખ અરૂપી તું પ્રભુરે, 'બુદ્ધિસાગર' ધાર;
 કર્મશત્રુકું જીતીએરે, કરી કેશરિયાં સાર
 ધરી ઘટ ધ્યાનદશા સારી, લહો ઝટ મુક્તિવધૂ ચારી. કે૦ ૬

ચરમ જિનેશ્વર સ્તવન.

ચરમ જિનેશ્વર અતિ અલવેસર, સખી હું નિશદિન ધારુંરે;
 પરિપૂર્ણ સ્યાદ્દાદ સ્વરૂપી, સમનયોથી વિચારુંરે. ચરમ૦ ૧
 ગુણ અનંતા અજ અવિનાશી, કાર્ય ક્ષેત્રે ભિન્ન ગ્રહીએરે;
 તેમ પર્યાય અનન્તા આતમ, સમયે સમયે વહીએરે. ચરમ૦ ૨
 અસ્તિતા,--પર દ્રવ્યાદિકની, સમયે સમયે અનન્તિરે;
 ચેતન દ્રવ્યે નાસ્તિતા તસ, સત્યપણે તે વહન્તિરે. ચરમ૦ ૩
 યદિ નાસ્તિતા વર્તે નહીં તો, પરપરિણામિ હાયરે;
 આતમ અસ્તિતા પરમાં વર્તે, નાસ્તિરૂપે અવલોચરે. ચરમ૦ ૪
 અસ્તિ નાસ્તિતા સમયે સમયે, આતમદ્રવ્યે ધરીએરે;
 કર્મવર્ગણા ભિન્ન વિચારી, નિજગુણતા અનુસરીએરે. ચરમ૦ ૫
 ગુણ પર્યાય અનન્તા તેથી, ભિન્ન ન આતમ ક્યારેરે;
 ભિન્નાભિન્ન સ્વરૂપે વર્તે, નિર્મલ નિશ્ચય ધારેરે. ચરમ૦ ૬
 પૂર્ણકર પરમાતમ પ્રેમે, મનમંદિરમાં સ્મરીએરે;
 'બુદ્ધિસાગર' અવસર પામી, ભવજલસાગર તરીએરે. ચરમ૦ ૭

શ્રી વીરજિન સ્તવન.

વીર જિનેશ્વર વચન સુધારસ, પીતાં અવિહડ પ્રીત જગીરી;
 મિથ્યા પરિણુતિ ભ્રમણા લાગી, સુરતા વીરપદ જાપ લગીરી. વીર૦ ૧
 અજ અવિનાશી અટલ અનાદિ, આત્માસંજ્ય પ્ર દેશપણેરી;
 નિર્મળ શુદ્ધ સનાતન શાશ્વત, પ્રતિપ્રદેશે શક્તિ ધણેરી. વીર૦ ૨

આતમ વીર્ય અનંતુ ધારક, આવિભાવપણે જે ગ્રહેરી;
 વીર નામ જિનવરનું જાણે, ઘટ ઘટ શક્તિ નિત્ય લહેરી. વીર૦ ૩
 તિરોભાવ નિજ શક્તિ પ્રગટે, અસ્તિનાસ્તિસ્યાદ્વાદમયીરી;
 અલખ અગોચર અજરામરવર, વીર વીરતા પ્રગટ લઈરી. વીર૦ ૪
 સમયે સમયે નિજ ઋદ્ધિ અનન્તિ, રત્નત્રયી થઈ શુદ્ધ છતીરી;
 ચેતના પરગટ દો ઉપયોગે, વર્ગ રહિત અપવર્ગ ગતિરી. વીર૦ ૫
 પ્રતિપ્રદેશે કર્મવર્ગણા, લાગી અનન્તિ દૂર ગઈરી;
 ષટ્ કારક શુદ્ધાં ઘટ પ્રગટયાં, સ્થિતિ સાદિ અનન્ત થઈરી. વીર૦ ૬
 તેહિજ વીરપણું તુજમાંહી, બ્રાન્તિ બ્રમણા દૂર કરીરી;
 ‘બુદ્ધિસાગર’ ધ્યાતાં પ્રગટે, સત્તા વીર સમાન ખરીરી. વીર૦ ૭

શ્રી શાન્તિજિન સ્તવન.

(મરાઠી સાખીનો રાગ.)

શ્રીશાન્તિ જિન અલખ અગોચર, દીનાનાથ દયાળુ,
 દિનમણિ દીનોદ્ધારક દીનપર, કડ્ડણા કરજો કૃપાળુ.
 મોરા સ્વામીને, ભવપાથોધિ તારો. ૧
 ક્રોધ કપટથી મનડું મેલું, આડું અવળું ભટકે;
 તુજ ગુણુ ધ્યાન કરતાં સાહિબ, સટકે દઈને સટકે. મોરા૦ ૨
 મોહ પ્રમાદે આયુષ્ય ગાળું, લીધાં વ્રત નવી પાળું;
 કહાપણુના દરિયામાં ડૂબી, દીધું સંવર તાળું. મોરા૦ ૩
 દુનિયાદારી દૂર ન કીધી, પાપે કાયા પોપી;
 દગા પ્રપંચો નિશદિન કરતાં, બનિયો ભારે દોષી. મોરા૦ ૪
 સાચો સાહિબ નિરખી નયણે, શરણુ ગ્રહું સુખકારી;
 દોષને ટાળી પાપ પચાળી, થાશું નિજગુણુ ધારી. મોરા૦ ૫
 સેવા ભક્તિ નિશદિન કરશું, તુજ આણુ શિર ધરશું;
 ‘બુદ્ધિસાગર’ અવસર પામી, અજરામર થઈ ઠરશું. મોરા૦ ૬
 (અ. દ. ભ.)

સ્તવન.

પ્રભુજી તવ દર્શન સુખકારી, તવ દર્શથી આનન્દ પ્રગટે,
 જગજનમર્જીલકારી. પ્રભુજી ૧
 તપ જપ કિરિયા સંયમ સવે, તવ દર્શનને માટે;
 દાન ક્રિયા પણ તુજ અર્થે છે, મળતો નિજ ઘર વાટે પ્રભુજી ૨
 અનુભવ વિણ કથની સહુ શીકી, દર્શન અનુભવ યોગે;
 ક્ષાયિકભાવે શુદ્ધ સ્વભાવે, વર્તે નિજગુણ ભોગે. પ્રભુજી ૩
 દેશ વિદેશે ઘરમાં વનમાં, દર્શન નહિ પામીજે;
 દર્શન હીઠે દૂર ન મુક્તિ, નિશ્ચયથી સમજીજે. પ્રભુજી ૪
 ચેતન દર્શન સ્પર્શન યોગે, આનન્દ અમૃતમેવા;
 બુદ્ધિસાગર સાથો સાહિબ, કીજે ભાવે સેવા. પ્રભુજી ૫
 (અમદાવાદ.)

મહાવીર સ્તવન.

વીર પ્રભુ બહાલારે મારા, લાગે મનમાં અતિશય પ્યારા. વીર.
 ત્રિશલાનન્દનરે જ્ઞાની, પાંત્રીશ ગુણથી શોભે વાણી. વીર. ૧
 દુનિયાદારીરે ત્યાગી, આતમ ગુણથી પ્રીતિ લાગી. વીર.
 ત્રીશે વર્ષેરે દીક્ષા, લીધી જગજન કરવા શિક્ષા. વીર. ૨
 કેવલ કમલારે પાગ્યા, જન્મ જરાદિક દુઃખડાં વામ્યા. વીર.
 બુદ્ધિસાગરરે સેવા, ભાવે કરતાં શિવ સુખ મેવા. વીર. ૩
 (અ. દ. ભ.)

શ્રી અભિનન્દન સ્તવન.

અભિનન્દન જિન વંદીએ, સમતા રસ ભણુડારરે;
 દોષ અઢારે ક્ષય ગયા, ઉપન્યા ગુણ સુખકારરે. અભિ. ૧
 સુરઘટ સુરતરે ઉપમા, પ્રભુને કહો કેમ છાજેરે;
 આત્મિક સુખની આગળે, ચિન્તામણિ પણ લાજેરે. અભિ. ૨

લોકાલોક પ્રકાશતા, મહિમા અપરંપારરે;
 તારક વારક ચઊગતિ, સત્યસ્વરૂપાધારરે. અભિ૦ ૩
 શુદ્ધ બુદ્ધ અવિનાશી તું, અવિચલ નયનાનન્દરે;
 પામી સુરતરૂ પુણ્યથી, સેવે બાહલ કોણ મન્દરે. અભિ૦ ૪
 અનુપમ પ્રભુ ગુણુ ધ્યાનથી, નિશદ્દિન મનમાં રાચુરે;
 બુદ્ધિસાગર જિન ધ્યાવતાં, લાગ્યું સ્વરૂપ શુદ્ધ સાચુરે. આભ૦ ૫
 (લોહર)

શ્રી વીરસ્તુતિ.

(દુહા.)

વીર જિનેશ્વર વંદીએ, ત્રિશલાનન્દન ધીર;
 ભયભંજન ભગવન્તણ, સર્વ વીરમાં વીર. ૧
 પ્રભુમું પદકજ ગ્રેમથી, જયજય શ્રી જગદ્દીશ;
 અદ્ભુત ચરિત્ર આપતું, જાણું વિશ્વાવીશ. ૨
 સ્મરતાં ચરિત્ર તાહ્યરૂં, ગુણ આવે નિજ અર્જી;
 રોમ રોમ વ્યાપે અહો, વૈરાગ્યાદિ અસર્જી. ૩
 ક્યાં સર્ષપ ને સુરગિરિ, તુજ મુજ અન્તરુ એમ;
 વારંવાર હું વિનવું, ભાજે પ્રભુણ કેમ. ૪
 નથી યોગ્યતા ધર્મની, નથી યોગ્ય ચારિત્ર;
 નથી શક્તિ તુજ ભક્તિમાં, મન પણ નહીં પવિત્ર. ૫
 અન્તરુ ત્યાગ ન વસ્તુનો, બાહ્ય વસ્તુમાં રાગ;
 પર નિન્દા જિહ્વા ગ્રહે, મનમાં કાળો કાગ. ૬
 અદેખાઈ ભણ્ડાર હું, ઉપશમ નહીં લગાર;
 સદા ક્રોધથી ધમધમું, પાપીનો શિરદાર. ૭
 ક્ષમા નહીં તલમાત્ર ને, પજવું સન્ત સદાય;
 પર ભવરીમાં રંકેત હું, નિષ્કલ આયુ જાય. ૮
 સાધુ સન્ત ન પારખું, કરું ન સેવા લેશ;
 વાદ વિવાદે રક્ત થઈ, પામું મિથ્યા કલેશ. ૯

અહંભાવમાં વ્યર્થ હું, ગાળું નિશદિન કાળ	
સ્મરણ કરું નહીં તાહરું, સુંઝી માયા ઝાળ.	૧૦
દોષ ન દેખું આત્મના, પરદોષોમાં રકત;	
કરું ન ભક્તિ સન્તની, થયો કુસર્જિભકત.	૧૧
પરોપદેશે દક્ષતા, વાણી વદુ રસાળ;	
જાણો છો જિન એ સહુ, દીનોદાર દયાળ.	૧૨
હાસ્ય કુતુહલ મેં કર્યો, કીધાં ભક્ષ અભક્ષ્ય;	
જિનવર ભાષિત ધર્મમાં, કદિ ન રાખ્યું લક્ષ્ય.	૧૩
ઘડી ન કીધું ધ્યાન મેં. ઇચ્છ્યાં પૂજા માન;	
કદિ ન ગાયા જ્ઞાનીને, ગાયાં ફડાં ગાન.	૧૪
નમ્યો ન સદ્ગુરુ દેવને, ધરી ન આણી શીસ;	
શિક્ષા દેતાં સન્તપર, કીધી મનમાં રીસ.	૧૫
જનમનરંજન હેતુથી, કીધાં ધાર્મિક કર્મ;	
આત્મિક શુદ્ધ સ્વભાવનો, ભૂંચ્યો સત્યજ ધર્મ.	૧૬
ક્યાં પ્રભુની નિઃસર્જીતા, ક્યાં પ્રભુનો દૃઢ રજી,	
ત્રિશલાનન્દન જગધણી, સત્યજ તારો સર્જ.	૧૭
રાગારિજયથી થયો, રતનત્રયી ગુણધામ;	
રાગારિ વશમાં પડ્યો, સર્વ દોષનું ઠામ.	૧૮
તુજ ઘટમાં ઋદ્ધિ સહુ, પ્રગટી આવિર્ભાવ;	
તિરોભાવ મુજમાં સહિ, પામ્યો હજી ન દાવ.	૧૯
નિજપદ ભોગી તું સહિ, કરું હું પુરુષલભોગ;	
રાગી શોગી હું સહી, ઘટે ન તુજમાં ભોગ.	૨૦
અજરામર નિર્મલ તુંહિ, શાશ્વત સુખ ભણ્ડાર;	
અદ્ભુત શક્તિ તાહરી, કોઇ ન પામે પાર.	૨૧
શરણ શરણ તારું ગ્રહુ, રાખી નિજ ઉપયોગ;	
શુદ્ધ સ્વરૂપાકારના, ધ્યાને શિવસુખ ભોગ.	૨૨
આતમ વ્યક્તિ સમારવા, તુજ સેવા મુખકાર;	
આતમ તે પરમાતમા, ઘટમાં નિશ્ચય ધાર.	૨૩

જાગ જાગ અખ આતમા, પ્રભુ પદ પડુંજ સેવ;
 સિદ્ધ સમોવડ તું સહિ, જાગે તો તું દેવ. ૨૪
 સ્તુતિ પચ્ચિશી ગાઇ મેં, હૃદય ધરી વિવેક;
 બુદ્ધિસાગર આત્મના, ધમે સાચી ટેક. ૨૫
 (વળાદ.)

શ્રી વીર જિન રતવન.

(અસી સાહેલી ગુરૂ વદન કરવાને ઉભી રહેને.)

શ્રી વીરપ્રભુ, ચરમ જિનેશ્વર વંદી વિનતિ કીજીએ;
 પ્રભુસમ થાવા આત્મિક અનુભવ,—રસના ખાલા પીજીએ.
 પ્રભુ તુજ મુજ વચ્ચે અન્તર મોટું, પણ ધ્યાનથકો લાગ્યું છોટું,
 આત્મિક અનુભવી મન તે ખોટું. શ્રી વીર૦ ૧
 સિદ્ધશાશ્વત પદ સુખના રસિયા, અક્ષયસ્થિતિ સિદ્ધચિલા વસિયા,
 મુજ મનમન્દિરથી નવી ખસિયા. શ્રી વીર. ૨
 પ્રભુ કર્મ સર્જી દૂરે ટાળી, આત્મિક ઋદ્ધિને અનુવાળી,
 વર્યા મુક્તિવધૂ ઝટ લટકાળી. શ્રી વીર. ૩
 જ્ઞાન દર્શન ચરણ એ રતનત્રયી, વ્યાપી સિદ્ધ વ્યકિત ગુણમયી,
 મિથ્યાત્વ દશા સગ દૂર ગઈ. શ્રી વીર. ૪
 મુખ વીર વીર એમ ઉચ્ચારું, પણ વીર ગુણ નવી સંભારું,
 કહો આતમને કેમ કરી તારું. શ્રી વીર. ૫
 હું કોધી કપટી ને દ્રેષી, મોહી રોગી ભોગી કલેશી,
 હું ભવ અટવીમાં રહ્યો બેશી. શ્રી વીર. ૬
 નિરાગીથી કેમ રાગ કરું, જો રાગદશા ઝટ પરિહરું,
 તો ભવજલધિ હું સહેજે તરું. શ્રી વીર. ૭
 પ્રભુ ધ્યાનદશા જો ચિત્ત જાગે, તો તુજ મુજ અન્તર ઝટ ભાગે,
 એમ સેવક ગુણગાવે રાગે. શ્રી વીર. ૮
 ધ્યાતા જો ધ્યેયસ્વરૂપ થાવે, તો ધ્યાન દશા લેખે આવે,
 બુદ્ધિસાગર એમ ગુણ ગાવે. શ્રી વીર. ૯
 (વિભાસ.)

સુવધિ જિનેશ્વર સ્તવન.

સુવિધિ જિનેશ્વર સાહિબ સેવો, આપે શિવપુર મેવો.

સદા ઘટ અન્તર્યામી.

પ્રેમ લાવીને પ્રભુ પાય પડું છું, દુઃખડાં મારાં રડું છું. સદા ઘટ૦ ૧
અષ્ટ પ્રકારી હું તો પૂજા રચાવું, લાવે લાવના લાવું. સદા ઘટ૦
બોલો પ્રભુ જરા પ્રેમ ધરીને, દયાની દૃષ્ટિ કરીને. સદા ઘટ૦ ૨
શાને માટે મને તારો ન સ્વામી, કહેશે જો ગુણની છે ખામી. સદા ઘટ૦
પ્રેમ ધરીને તે ગુણોને આપો, જેથી જાય બળાપો. સદા ઘટ૦ ૩
કહેશે જો યોગ્યતા નથી તારામાં, આપો તે યોગ્યતા મારામાં. સદા ઘટ૦
કહેશે સમયે તુજ યોગ્યતા આવે, આપો સમય તે લાવે. સદા ઘટ૦ ૪
કહેશે કે દિલ નથી મુકિતનું સાચું, તે પણ ભાવથી યાચું. સદા ઘટ૦
કહેશે જો જ્ઞાન નથી તુજનેરે મારું, તેથી હું કેમ કરી તારું. સદા ઘટ૦ ૫
તે પણ જ્ઞાન મને ઘડીમાં આપો, શાને માટે તમે નાપો. સદા ઘટ૦
કહેશે કે શ્રદ્ધા નથી તુજ સાચી, શ્રદ્ધા તેવી મેં યાચી. સદા ઘટ૦ ૬
મોડા વહેલા શિવ તમે પમાડો, શિદને વાર લગાડો. સદા ઘટ૦
શ્વાસોશ્વાસે ભકિત જો જાગે, બોલ્યા પ્રભુગુણ રાગે. સદા ઘટ૦ ૭
અન્તર્યામિની ભકિત તો કરજું, તન્મય થઈને વિચરજું. સદા ઘટ૦
અનુભવનયને અગમપન્થ જાણું, પાતાની રૂઝિ કમાણું સદા ઘટ૦ ૮
અજરામર અજ જે આવનારી, સુખ અનન્ત વિલાસી. સદા ઘટ૦
નામરૂપ નહિ નિર્મલજ્ઞાની, બુદ્ધિસાગર સેવો જાણી. સદા ઘટ૦ ૯
(પેથાપુર.)

મહાવીર સ્તવન.

(વિમલાચલના વાસી મારા વહાલા-એ રાગ.)

મહાવીર પ્રભુ સુખકારી સદા, તુજ પાય નમું પાય નમું;
પ્રભુ આણુ ધરું શિર ધ્યાન ધરું, નિજ ભાવે રમું ભાવે રમું.
ઘાતી કર્મનો નાશ કરીને, પામ્યા કેવલજ્ઞાન;
આંતમ તે પરમાત્મ જાણી, ધ્યાયું શુકલ ધ્યાન. સદા૦ મહા૦ ૧

રત્નત્રયીની સ્થિરતા પામ્યા, વામ્યા ભવ જ'નલ;
 પરમાતમ પરમેશ્વર પરગટ, કરતા મર્જીલમાલ. સદાં મહાં ૨
 સમવાયી પગ્ગે તુજ મળિયાં, ગળિયાં કર્મો આઠ;
 કારણ પગ્ગે વિના નહિ કારજ, શ્રી સિદ્ધાન્તે પાઠ. સદાં મહાં ૩
 સમ્પ્રતિ શાસન ત્હાઈં પામી, ઉદ્યમનો સમવાય;
 કરતાં કારણ પગ્ગે પામી, પરમાતમ પદ થાય. સદાં મહાં ૪
 આતમ તે પરમાતમ સાચો, નિર્મલ સિદ્ધ સમાન;
 બુદ્ધિસાગર ઘટમાં શોધો, ત્રણ્ય ભુવનનો ભાણ. સદાં મહાં ૫
 (માણસા.)

નેમિનાથ સ્તવન.

પ્યારા નેમ પ્રભુ મુજ મન મન્દિરિયે પધારજેરે;
 કર્મખટક કોધાદિક શત્રુ, ધ્યાનથી દૂર નિવારજેરે. પ્યારાં ૧
 જન્મ મરણના ફેરા ટાળી, પામ્યા મુક્તિ સ્ત્રી લટકાળી;
 બહાલા દીનદયાળુ સેવકને સંભાળજેરે. પ્યારાં ૨
 કર્મ ન લાગે પ્રભુજી તમને, સમય સમય લાગે પ્રભુ અમને;
 વેગે દુઃખનાં વાહણ મુજથી દૂરે ટાળજેરે. પ્યારાં ૩
 શી ગતિ થાશે એા!!! પ્રભુ મારી, આરગતિ લટકયો દુઃખભારી;
 વેગે તુજ પદપટ્ટુંજ શરણ ગ્રહાને ઉગારજેરે. પ્યારાં ૪
 શરણાગતવત્સલ ભયભગ્ગન, અકલગતિ તું દેવનિરગ્ગન;
 પ્રેમે બુદ્ધિસાગર ભવજલ પાર ઉતારજેરે. પ્યારાં ૫
 (વિજયપુર.)

ભોંયાણી મહિજિન સ્તવન.

મહિજિન વન્દિએ ભવિ ભાવેરે, સુરાસુર મુનિવર ગુણ ગાવે. મહિં ૦
 પ્રભુ માત કૂખે જળ આચારે, ઈન્દ્રાદિક સુરગિરિ લાચારે,
 આઠ જાતિ કળશે નવરાવ્યા. મહિં ૧

ગુણ જ્ઞાને પ્રભુ ગુણવન્તરે, પ્રતિબોધ્યા મિત્ર મહન્તરે,
 ભાવે દીક્ષા ગ્રહી સુખવન્ત. મહિં ૨
 પ્રભુ વિચર્યા દેશ વિદેશરે, પરભાવતણે નહિ લેશરે,
 ટાળ્યો મોહભાવ સંકલેશ. મહિં ૩
 પ્રમાદ દશા દૂર ટાળીરે, શ્રેષ્ઠ ક્ષપક વર્યા લટકાળીરે,
 મોહરાયતણે મદ ગાળી. મહિં ૪
 ચાર ઘાતી કર્મ અપાવીરે, ધ્યાનાન્તરીએ પ્રભુ આવીરે,
 કેવલકમલા ઘટ પાવી. મહિં ૫
 પ્રભુ સમવસરણમાં સુહાચારે, મળ્યા મન્દ્રાદિક નર રાચારે,
 નવ તત્ત્વ જિનેશ્વર ગાચા. મહિં ૬
 પ્રભુ વાણી ગુણ પાંત્રીશરે, અતિશય સોહે ચાત્રીશરે,
 સિદ્ધ બુદ્ધ પ્રભુ જગદીશ. મહિં ૭
 શાશ્વત શિવપદ ઝટ પાચારે, પરમાત્મ રૂપ સોહાચારે,
 બુદ્ધિસાગર એમ ગુણ ગાચા. મહિં ૮
 (વિજયપુર.)

વીરપ્રભુ રતવન.

(ભુજંગી છંદ.)

નમો વીર વિધે સદા સૌખ્યકારી,
 પિતા માત બ્રાતા ચ દુઃખાપહારી;
 કથી દેશના લબ્ય કલ્યાણ જાણી,
 નમું વીર પ્રેમે બહુ ખ્યાર આણી
 કહ્યો મુક્તિમાર્ગ ક્રિયા જ્ઞાન લેદે,
 ગ્રહી લબ્ય જીવો મહાકર્મ છેદે;
 કહ્યાં દ્રવ્ય પડ્યા સદા જે અનાદિ,
 નમું ભાવથી સત્ય સ્યાદ્વાદવાદી.

(સાણંદ.)

શાન્તિજિન સ્તવન.

જય જય શાન્તિ જિનન્દ, જગત્માં જય જય શાન્તિ જિનન્દ;
 આપ તાર્યા ને પરને તારો, સેવે ચોસઠ ઇન્દ્ર જગત્માં ૧
 પૂરણ શાન્તિ પ્રેમે લીધી, દોષ કરી સહુ દૂર; જગત્માં
 જન્મજરામરણાદિક વારી, સુખ પામ્યા ભરપૂર. જગત્માં ૨
 સમવસરણમાં દેશના દેઈ, તાર્યા પ્રાણી અનેક; જગત્માં
 સેવક તારો કૃપા કરીને, આપો સત્ય વિવેક. જગત્માં ૩
 પાપ કર્યા મહેં ભવમાં ભારે, ગણતાં નાવે પાર; જગત્માં
 શરણ કર્યું મેં તારું સ્વામી, હાથ ગ્રહીને તાર. જગત્માં ૪
 નામ સ્થાપના દ્રવ્ય ભાવથી, ધ્યાતાં શિવસુખ થાય; જગત્માં
 બુદ્ધિસાગર બે કર જોડી, વન્દે ત્રિભુવન રાય. જગત્માં ૫

(અં. દ. ભ. વં.)

મહાવીર સ્તવન.

(અમ હમ અમર ભએ ન મરેજ-એ રાગ.)

સૌથી વીર પ્રભુ મુજ બહાલા, વીર પ્રભુ સૌથી
 વીર વીર નિત્ય રટન કરું હું, પીવા પ્રભુ ગુણ પ્યાલા. સૌથી ૧
 વીરની સેવા મીઠા મેવા, વીર રટન ઘટ સાચું;
 વીર વચનામૃત પીધું જેણે, લાગે સહુ તસ કાચું. સૌથી ૨
 વીરની ભક્તિમાં સહુ શક્તિ, ભક્તિ વિના સહુ મોળું;
 વીરનામે ભય સઘળા નાસે, મનડું હોવે ધોળું. સૌથી ૩
 પ્રેમે પ્રભુની ભક્તિ કરું નિત્ય, ભક્તિ સુખકર સાચી;
 બુદ્ધિસાગર હું તો વીરના, નામે રહિયો રાચી. સૌથી ૪

(સાણંદ.)

શ્રી મહાવીર સ્તવન.

(વૈદરભી વનમાં વલવલે-એ રાગ.)

વીર જિનેશ્વર વન્દના, હોજો વારંવાર;	વીર૦ ૧
લળી લળી વિનવું પ્રેમથી, મારા પ્રાણાધાર.	
ભટક્યો ભવમાં ભૂલથી, વેઠ્યાં દુઃખ અપાર;	વીર૦ ૨
જન્મ જરા મરણાદિકે, સ્થિરતા નહીં લગાર.	
પુણ્યે મનુજભવ પામિયો, મળ્યા ત્રિભુવનનાથ;	વીર૦ ૩
શરણ શરણ સાચું ગ્રહું, જાલો સેવક હાથ.	
સાચી સેવા સ્વામીની, બીજું આજપંપાળ;	વીર૦ ૪
તુજ દર્શન રાચી રહું, મેઘ ચાતક બાળ.	
બાળકના બહુ દોષને, ટાળે તાત કૃપાળ;	વીર૦ ૫
ત્રાતા મારા છો સદા, દોષો ટાળો દયાળ.	
બાળક માની આગળે, બોલે મનની વાત;	વીર૦ ૬
તુમ આગળ મુજ વિનતિ, માનો એ અવહાત.	
તારો બાપજી બાળને, સરશે સઘળાં કાજ;	વીર૦ ૭
સેવકને નહિ તારતાં, જશો આપની લાજ.	
અન્દનબાળા બાકુલે, લીધું શિવપુર રાજ;	વીર૦ ૮
અપરાધી કેઈ તારીઆ, કરજો સેવક સાજ.	
શરણાગત મુજ સાહિબા, સાચો તુજ વિશ્વાસ;	વીર૦ ૯
અરણ્યકમળની સેવના, પૂરે સઘળી આશ.	
વીર વીર હૃદયે વસો, શરણું સાચું એક;	વીર૦ ૧૦
બુદ્ધિસાગર બાળને, વીર ભક્તિની ટેક.	

(સાણુંદ.)

શ્રી વીર સ્તવન.

(ઓઘવણ સંદેશો કહેશો શ્યામને-એ રાગ.)

પરમ કૃપાળુ પુરૂષોત્તમ પરમાત્મા,
વીર જિનેશ્વર ત્રિચલાનન્દન દેવજો;

- સિદ્ધ બુદ્ધ ત્રાતા જાતા સહુ વસ્તુના,
પરમ ભક્તિથી પ્રેમે કરું હું સેવ જો. પરમ કૃપાળુ ૧
- ક્ષાયિકલાવે પામ્યા સિદ્ધિ સ્થાનને,
સેવક ભમતો દુઃખદાયી સંસારને;
આપ અરૂપી સેવક રૂપી કર્મથી,
નિર્મોહી તુમ સેવક મોહી ધારજો. પરમ કૃપાળુ ૨
- કામાદિક શત્રુ છૂટ્યા તેં ધ્યાનથી,
પીડે કામાદિક સેવકનું ચિત્તજો;
આશા તૃષ્ણા વારી આપ સ્વભાવથી,
આશા તૃષ્ણા દુઃખ દે છે મુજ નિત્યજો. પરમ કૃપાળુ ૩
- પરપુદ્ગલમાં મનહું મારું મ્હાલતું;
બંધાણી સંસારે સુખની આશજો;
કરુણાસિંધુ કરુણામૃતથી સિંચજો,
ઠરશે ઠામે જનજી તારો દાસજો. પરમ કૃપાળુ ૪
- ધન કીર્તિમાં મમતા ભાવે માચીઓ,
પ્રેમી મનહું પ્રમદા દેખી થાયજો;
ભણો જનજી એ સહુ દુઃખની વારતા,
દીનદયાળુ દર્શાવો ઉપાયજો. પરમ કૃપાળુ ૫
- ચિત્તની ચગચળતાનું ઔપધ આપજો,
થાપો સ્વામી સેવક માથે હાથજો;
શાનો ભય સેવકને સ્વામી સાહ્યથી,
માથે ગાળે ત્રણ ભુવનના નાથજો. પરમ કૃપાળુ ૬
- સાચી વિનતિ સેવકની એ સાંભળી,
જોજો કરુણાદષ્ટિથી સુખદાયજો;
બુદ્ધિસાગર એવસર પામી તારજો,
પ્રભુમું પ્રેમે નિશ્ચિન તારા પાયજો. પરમ કૃપાળુ ૭

મહાવીર સ્તવન.

(દ્વારકાના વાસીરે અવસરીએ વહેલા આવજોરેજી—એ રાગ.)

ત્રિશલાના જ્યારે મહાવીર સહાયે આવજોજી,	
નહિ આવો તો થાશે સેવકના બેડાલ.	ત્રિશલાનાં ૧
દૈત્ય મહામોહરે બહાલા લાગ્યો પીડવાજી,	
દીધાં દુઃખ કહેતાં ન આવે પાર.	ત્રિશલાનાં ૨
કામ ને અજ્ઞાનેરે સત્તા નિજ વાપરીજી,	
બાળે ક્રોધ ઘડી ઘડી ક્ષણમાંહિ.	ત્રિશલાનાં ૩
પન્થ પાખણડ જાળેરે વિંટાયોછું વેગથીજી,	
વિકાર વિષધરની લાગીરે ચોટ.	ત્રિશલાનાં ૪
પંચમકાળ પૂરેરે જન્મ જેવો બેસિયોજી,	
સૂઝે નહીં ધર્મ માર્ગનીરે રીત.	ત્રિશલાનાં ૫
ગાંડો ઘેલો ત્હારેરે સેવક બહાલા માનીનેજી,	
તારો તારો ભવસાગરનીરે તીર.	ત્રિશલાનાં ૬
ટળવળતો તારો બહાલારે સેવક હાથ ઝાલીનેજી,	
નહિ તારો તો જાણે તમારીરે લાજ.	ત્રિશલાનાં ૭
તુંહિ તુંહિ સમરેરે દુઃખીનો બેલી આવજોજી,	
શરણુ એક બુદ્ધિસાગરને છે તુજ.	ત્રિશલાનાં ૮
	(સાણંદ.)

નમિજિન સ્તવન.

(પ્રભુજી તારો બહાલો લાગે છે દેહાર—એ રાગ.)

નમિ જિન બાળા નમે છે આ વાર, પાર ઉતારો, પાર ઉતારો;	
તારો તારો તારો તારો તારો પ્રભુજી આ વાર.	નમિં ૧
લાખ ચોરાશી જીવાયોનિ, ભટક્યો વાર અનન્ત;	
પુણ્યે માનવ ભવ પામીને, શરણુ ગ્રહ્યું ભગવન્ત.	
પાર ઉતારો, પાર ઉતારો, તારો તારો તારો તારો તારો,	
	પ્રભું નમિં ૨

ચાર અતિશય જન્મથકી છે, ઓગણીશ દેવના કીધ;
 કેવલ પ્રગટે એકાદશ સહુ, ચોત્રીશ અતિશય સિદ્ધ.
 પાંત્રીશવાણી પાંત્રીશવાણી, સુણી સુણી સુણી સુણી સુણી,
 લહો લવપાર, પાર ઉતારો તારો તારો પ્રભું નમિં ૩
 ચંદને ચાહે ચાતક પક્ષી, બાળ ચાહે જેમ માય;
 તેમ પ્રભુ તુમ દર્શન ચાહુ, બુદ્ધિ કહે જિનરાય;
 બાળ ઉગારો, બાળ ઉગારો, પ્યારા પ્યારા પ્યારા પ્યારા પ્યારા,
 નમિ જિનરાય. નમિં ૪
 (વિજયપુર.)

સિદ્ધાચલ સ્તવન.

(અખ તો પાર ભયે હમ સાધુ-એ રાગ.)

શ્રી સિદ્ધાચલ નયણે નિરખી, સિદ્ધાચલ મુજ રૂપ લહુરી;
 ભવભયબ્રમણા બ્રાન્તિ ભાગી, શત્રુજન્યગિરિ નામ ગ્રહુરી. શ્રીં ૧
 કર્માદિક શત્રુ ભયભગ્નન, વિમલાચલ મનમાંહિ વસ્યોરી;
 હું તું ભેદ ભાવ દૂર જાતાં, ધ્યાતાથી નહિ દૂર ખસ્યોરી. શ્રીં ૨
 સ્થિરપણે તું હૃદયે ભાસ્યો, તુજ દર્શનથી હર્ષ ભયોરી;
 અજરામર દુઃખવારક દર્શન, કરતાં મોહ તે દૂર ગયોરી. શ્રીં ૩
 સર્વ તીર્થનો નાયક તારક, કર્મનિવારક સિદ્ધ ખરોરી;
 અજ અવિનાશી શુદ્ધ શિવંકર, વિદ્યાનન્દ શુભ નામ ધર્યોરી. શ્રીં ૪
 જનહૃદ આનંદદાયક નિર્મલ, તુજ પ્રદેશો શાસ્ત્રે કહ્યોરી;
 જે દેખે તે તુજથી ન જૂદો, આપોઆપ સ્વભાવ રહ્યોરી. શ્રીં ૫
 સ્થાવર તીરથ નિશ્ચય તું છે, વસ પ્રાણી તુજ દર્શ કરેરી;
 સ્થાવર તીરથ પોતે કેતુક, સર્જત તેહવું રૂપ ધરેરી. શ્રીં ૬
 જર્જમ તીરથ ગુરુમુખવાણી, સુણતાં મહાતમ ચિત્ત ગ્રહ્યોરી;
 નિશદિન તુંહિ તુંહિ રટણ કરું હું, મનમન્દિરમાં તુંહિ રહ્યોરી. શ્રીં ૭
 તીરથ તીરથ ફરતો ભટક્યો, પણ નહિ આતમ શાન્ત થયોરી;
 મુક્તિરાજ શાશ્વતગિરિ ડેખી, ભવહાવાનલ દૂર ગયોરી. શ્રીં ૮

પાપી અભવી દુર્લભવી પ્રાણી, દર્શન રથર્શન કઠિ ન કરેરી;
 સહજનન્દ તીરથ એ ફરશી, ભવપાથોધિ ભવ્ય તરેરી. શ્રી૦ ૬
 દ્રવ્ય ભાવથી તીરથ સમજી, સેવો ભાવો ધ્યાન ધરીરી;
 સિદ્ધાચલ આદીશ્વર પૂજી, બુદ્ધિસાગર શાન્તિ વરીરી. શ્રી૮ ૧૦
 (મહેસાણા.)

શ્રી વીર સ્તવન.

(ઋષભ જિનેશ્વર પ્રીતમ માહરેરે-એ રાગ.)

અનન્ત અનુપમ ગુણમય મૂર્તિજી, શ્રી મહાવીર જિણુંદ;
 સ્થાપનનિષ્કેપે ગુણ સ્મૃતિ હુવેજી, વાચક વાચ્ય સંબંધ. અનન્ત૦ ૧
 વાચ્ય લક્ષ્ય અર્થે ગમ કેમ પડેજી, જો નહિ શબ્દનો વૃન્દ;
 શબ્દ શક્તિ વાચ્યાર્થેમાનતાંજી, સ્થાપન સિદ્ધ સંબંધ. અનન્ત૦ ૨
 નામ અરિહંત અક્ષર સ્થાપનાજી, મૂર્તિ પણ લેખાય;
 પ્રતિમા અરિહંત શબ્દે સામ્યતાજી, ત્યાગ ગ્રહણ કેમ થાય ?

અનન્ત૦ ૩

ભાવ જિનેશ્વર ભાવી વન્દીએરે, શ્રી લોગસસ મઝાર;
 ઋષભાદિક વારે જિન દ્રવ્યથીરે, આરોપણ સુખ સાર. અનન્ત૦ ૪
 કારણ કાર્યપણે અવલોકીએજી, ભાવ નિષ્કપાહેત;
 કારણ વિણ કારણ કહો કેમ હુવેજી, વાચક વાચ્ય સંકુત. અનન્ત૦ ૫
 સદસ્તુ ચઉ નિષ્કેપે ખરીજી, પુષ્પાલમ્બન હોય;
 ઉપાદાન શુદ્ધિ પ્રતિમાથકીજી, કરો ન સંશય કોય. અનન્ત૦ ૬
 મનોવૃત્તિ જેવી મનની હુવેજી, તેવી ફળની આશ;
 ઉપાદાન શુદ્ધિ ભવી જીવનીજી, નિમિત્ત કારણ ખાસ. અનન્ત૦ ૭
 નામ નામ શ્રી વીરનું માહરેજી, આલમ્બન સુખકાર;
 બુદ્ધિસાગર જિનવર ભક્તનેજી, જિનપ્રતિમા આધાર. અનન્ત૦ ૮

(ખેરવા.)

સિદ્ધાચલ સ્તવન.

(આજ મારાં નયણાં સદેલ થયાં—એ રાગ)

મનના મનોરથ સવી ફળ્યા, શ્રી સિદ્ધાચલ દેખી;	
અનુભવ આનંદ ઉછળ્યો, અન્ધ શ્રદ્ધા ઉવેખી.	મન. ૧
સહજનન્દ શ્રીનાથજી, વિશ્વાનન્દ વખાણો;	
શત્રુગ્નય શાશ્વતગિરિ, ત્રણ્ય ભુવનનો રાણો.	મન. ૨
મુક્તિરાજ વિજયી સદા, અજરામર સુખવાસી;	
વિમલાચલને વન્દતાં, મટે સકલ ઉદાસી.	મન. ૩
પાપી દુરભવી પ્રાણિયા, દેખે નહિ શુદ્ધ સ્થાન;	
ગુરૂ ભક્તિમંત પ્રાણીઆ, પામે અમૃતપાન.	મન. ૪
દૃષ્ટા દૃશ્યપણું વરે, થાય પૂજક પોતે;	
રત્નચિન્તામણિ હસ્તમાં, કયાં તું પરમાં ગોતે.	મન. ૫
દર્શન દુર્લભ તાહરાં, વિરલા કોઈ પામે;	
બુદ્ધિસાગર ધ્યાવતાં, મળિયા નિશ્ચય ઠામે.	મન. ૬

(આભેલ.)

શ્રી શાન્તિનાથ સ્તવન.

(અજિતજિણુંદશું પ્રીતડી—એ રાગ)

શાન્તિજિણેસર વંદના, પૂર્ણાનંદીહો સાસય સુહડાણ;	
અપ્પડિહય શાસણધરા, શિરે ધરતાહો તિહુઅણ જણ આણ.	શાન્તિ. ૧
નિયસત્તા પ્રગટી કરી, પરસત્તાહો નિજથી કરી દૂર;	
સાધ અણુંત અખખયકિઈ, શુદ્ધ લચ્છીહો ભોગી ભરપૂર.	શાન્તિ. ૨
કમ્મકૃયની વગ્ગણા, નાસંતાંહો નિમ્મલ નિખાણ;	
કેવલનાણહિવાયરૂ, જ્યોતિજ્યોતેહો મળિયા ગુણુખાણ.	શાન્તિ. ૩
મનમંદિર મેળાપથી, મુજસત્તાહો તુજ સરખી થાય;	
બુદ્ધિસાગર સેવના, સાધ્યસિદ્ધિહો સાધક પરખાય.	શાન્તિ. ૪

(માણસા)

શ્રી સીમન્ધર સ્તવન

શ્રી સીમન્ધર સ્વામી વીનતિ સાંભળો,
ભરતક્ષેત્રમાં ધર્મવૃક્ષ છેદાયજો;
કેવલજ્ઞાનીવિરહો જિનની વાણીમાં,
સંશય પડતાં મતમતાન્તર થાયજો. શ્રી સીમન્ધર. ૧

નિન્હવ પ્રગટયા હકકદાગ્રહ જોરથી,
કરી કુચુક્તિ થાપ્યા નિજ નિજ પક્ષજો;
અદ્ય બુદ્ધિથી નિર્ણય કો ન કરી શકે,
નિરપક્ષી વિરલા કોઈ હોવે દક્ષજો. શ્રી સીમન્ધર. ૨

કેઈક માતમાં આવે તેવું માનતા,
પગ્યાડીનો કરતા કોઈક લોપજો;
દૃષ્ટિરાગમાં ખૂંચ્યા કોઈક બાપડા,
પગચ વિષનો વ્યાખ્યો છે મહાકોપજો. શ્રી સીમન્ધર. ૩

આભિનિવેશિક જોરે જૂઠું બોલતા,
થાપે મોહો વ્યાખ્યા નિજ નિજ પન્થજો;
સંઘ ચતુર્વિધમાંહિ ભેદ ઘણા પડ્યા,
ઉત્થાપે કેઈ અધુના નહિ નિર્ઝન્યજો. શ્રી સીમન્ધર. ૪

કેઈક ક્રિયાવાદી જડ જેવા થયા,
કેઈક રાજો અધ્યાતમીનો ડોળજો;
શ્રદ્ધ એકાન્તે જ્ઞાન ક્રિયાના પક્ષને,
પાખાડે ચલવે કોઈ મોટી પોલજો. શ્રી સીમન્ધર. ૫

ભદ્રબાહુસ્વામી આદિ શ્રુતકેવલી,
પરમ્પરાથી આવે જે શ્રુત જ્ઞાનજો;
પરમ્પરા ઉત્થાપક લોપે તેહને,
કરીને વિરૂદ્ધ ભાષણ વિષનું પાનજો. શ્રી સીમન્ધર. ૬

ઈત્યાદિક જાણો છો જિનજી જ્ઞાનથી,
કરજો સ્વામી દુઃખમ કાળે સહાયજો;

આપ બક્ષિતશક્તિ સ્ફૂર્તિ મતિની થતાં, તરતમયોગે શિવમારગ પરખાયજો.	શ્રી સીમન્ધર. ૭
સહસ્ર એકવીશ પર્યંત વીરના શાસને, સંઘ ચતુર્વિધ અવિચ્છિન્ન વર્તાયજો; યુગપ્રધાનો થાશે આત્માર્થી ઘણા, કારણયોગે કર્યાસિદ્ધિ સુહાયજો.	શ્રી સીમન્ધર. ૮
વાચક યથોચિત્તવચને ચાલવું, ગુરુ પરંપર ધર્મ ક્રિયા આચારજો; અનેકાન્ત મારગ શ્રદ્ધા સાચી ગ્રહી, બુદ્ધિસાગર આશા શિવસુખ સારજો.	શ્રી સીમન્ધર. ૯ (સાણંદ.)

શ્રી વીર સ્તવન.

ચરમ જિનેશ્વર શામનનાયક વિનવું, એવીશમા તીર્થંકર ત્રિશલાનન્દજો; જ્ઞાતપુત્ર મહાવીર પ્રભુજી વન્દના, ભાવહયાના સાગર સત્ય બદ્ધનજો.	ચરમ ૧
કેવલજ્ઞાની વાણી સાચી ધારતા, કરી પરીક્ષા મતિ શક્તિ અનુસારજો; પ્રગટી શ્રદ્ધા બદ્ધવ્યાદિક વસ્તુની, જાણી વાણી પ્રગટ્યો અન્તરુ પ્યારજો.	ચરમ ૨
પરમ્પરાગમ અનુસરીને ચાલવું, પદ્મપરમ્પર સુવિહિતસૂરિ આજાયજો; એવી શ્રદ્ધાવાસિત મન મારું સદા, બુદ્ધિસાગર આજા ધર્મ કથાયજો.	ચરમ ૩ (સાણંદ.)

શ્રી સંજેશ્વર પાર્શ્વનાથ સ્તવન.

(હવે મને હરિ નામશું નેહ લાગ્યો-એ રાગ.)

શ્રી સંજેશ્વર પાર્શ્વજી તારજોરે ંહાલા,
બાલ કરે છે કાલાવાલારે.

શ્રી સંજેશ્વર.

ધરણેન્દ્ર પદ્માવતી દેવી, શાસનસાંનિધ્યકારી;
વિદ્યાપહારી, મર્જીલકારી, સાહાય્ય કરે સુખકારીરે. શ્રી. ૧

શ્રી ચિન્તામણિ પાર્શ્વમત્રના, જાપે જગ જયકારી;
દર્શન દેઈને દુઃખડાં ટાળે, મહિમા જગતમાંહિ ભારીરે. શ્રી. ૨

અનુભવ અમૃત જ્ઞાનની ધારા, બાલક આપનાંરે પામે;
સંઘ ચતુર્વિધ શાસન ઉન્નતિ, થાશે આપનાજ નામેરે. શ્રી. ૩

શાંતિ તુષ્ટિ પુષ્ટિના કર્તા, પાપ પાખંડ સહુ હર્તા;
પાર્શ્વપ્રભુ નામ મન્ત્રના યાને, લવસાગર જીવ તરતારે. શ્રી. ૪

આત્મસમાધિના દાતા ને જ્ઞાતા, અરજી આ ઉરમાં સ્વીકારો;
ગાંડો ઘહેલો પણ બાલ તુમારો, દયા લાવીને ઝટ તારોરે. શ્રી. ૫

નિરાકાર ને સાકારવાદની, -તાણાતાણે કેઈ જૂલ્યા;
લેહુની પાસે ભેદ લઘ્યાવિણ, લણતરમાં બ્રાન્તિથી ભૂલ્યારે. શ્રી. ૬

નિરાકાર ને સાકાર તું પ્રભુ, સાપેક્ષે સહુ સાચું;
સ્વાદ્વાદદર્શનજ્ઞાનવિના પ્રભુ, જાણ્યું હવે સહુ કાચુંરે. શ્રી. ૭

કપટે કોટિ યત્નો કરો કેઈ, જહું તે સહુ જાણું;
સ્વાદ્વાદદર્શન આત્મસ્પર્શને, આત્મપ્રદેશે રંગાણુંરે. શ્રી. ૮

હૃદ દેવ ને ગુરૂ સુખસાગર, ધર્મગુરૂ ઉપકારી;
બુદ્ધિસાગર જ્યજ્ય બોલો, જિનદર્શન બલિહારીરે. શ્રી. ૯

ૐનમઃ નવપદસ્તુતિ.

૧ અરિહંતપદસ્તુતિ.

(ધન્ય ધન્ય દીવસ ને ધન્ય ઘડી છે આજે-એ) રાગ.

અરિહંત નમો ભગવંત સદા સુખકારી,
 તીર્થકરનામોદયથી જગ જયકારી,
 ત્રિજ્ઞાન સહિત તીર્થકર ગર્ભે આવે,
 ઇન્દ્રાદિક સુરગિરિ ગર્ભોત્સવ વિરચાવે. ૧
 પ્રભુ જન્મે ત્યારે સર્વે ઇન્દ્રો આવે,
 પ્રભુ ગ્રહી કરતલમાં સુરગિરિપર લેઇ જાવે,
 જન્મોત્સવ કરીને પ્રભુને ગૃહ પધરાવે,
 નંદીશ્વર દર્શન કરી કૃતારથ થાવે. ૨
 ભોગાવલિ કર્મો ક્ષીણ થાતાં જયકારી,
 દીક્ષાત્સવપૂર્વક સંયમ લે હિતકારી,
 સ્થિર ધ્યાન ધરીને ધાતિક કર્મ ખપાવે,
 કેવલજ્ઞાને જિન સમવસરણ સુહાવે. ૩
 ભવિ આગળ ધર્મ કથીને તીર્થ જ થાપે,
 રત્નત્રયી લક્ષ્મી ઔદયિક વાણી આપે,
 નવતત્ત્વોને પડ્ધત્યોને જિન ભાષે,
 જિનવચનામૃતનો સ્વાદ ભવિ જીવ ચાષે. ૪
 શ્રુતજ્ઞાને ધર્મનું સ્થાપન જિનજી કરતા,
 સિદ્ધાને જણાવી ઉપકારી પદ વરતા,
 તે માટે અર્હન્ વન્દન પહેલું ભાખ્યું,
 જો જો નવકારે કાલ અનાદિ દાખ્યું. ૫
 પ્રભુ ક્ષુધા પિપાસા યોગે અન્નને પાણી,
 દેવે નિરવંધ કહે જિનવરની વાણી,
 જળ આયુષ્ય અવધિ, પ્રભુની પૂરી થાવે,
 પ્રભુ એક સમયમાં સિદ્ધ સ્થાનમાં જાવે. ૬

જગલોચન જિનવર મહા ઉપકારી દેવા,
કર ભાવે ચેતન ! ! તીર્થકરની સેવા;
અરિહંત અનંત થયા થાશે ને થાવે,
લગી લગી પ્રણમું તીર્થકર સાચા ભાવે.

૨ સિદ્ધપદ સ્તુતિ.

(છંદઃ છંદ.)

સિદ્ધ ભજે ભગવંત, પ્રભુ શિવ સુખના ભોગી,
નિર્મલ ક્ષાયિક ભાવ,—થકી નિશ્ચયથી યોગી;
ધરી અચલ અવગાહ, મુકિતના સ્થાન સુહાયા,
સર્વકર્મથી મુક્ત, સિદ્ધ શિવનગરી રાયા;
અજ અમર પરમ જિનરાજને, વન્દતાં હુઃખ જાય છે,
સ્વામી સેવકભાવ નહિ જ્યાં, શર્મ અનંતુ થાય છે ૧
વન્દો પૂજે સિદ્ધ બુદ્ધને નિશદિન ધ્યાવો,
સિદ્ધ બુદ્ધ પરમાત્મ વિભુને નિશદિન ગાવો;
સિદ્ધ સનાતન પરમ મહોદય શિવમાં વસિયા,
ક્ષાયિક નવલખિના, ભોગી શિવસુખ રસિયા,
સિદ્ધ બુદ્ધના ધ્યાનથી તો, આત્મ તેવો થાય છે,
શ્વાસોચ્છવાસે સમરવાથી, જન્મ જરા લય જાય છે. ૨

૩ આચાર્યપદ સ્તુતિ.

(છંદઃ છંદ.)

પાળે પંચાચાર પળાવે સૂરિવર સાચા,
જ્ઞાની ધ્યાની કથન કરે છે જિનની વાચા;
વીર જિનેશ્વર તીર્થ ચલાવે ભાવદયાથી,
શાસનના મુલતાન સૂરિવર, વીર ગયાથી;
ગરુડ સૂરીશ્વર સેવીએ આચારજ સુખદાય છે,
દ્રવ્ય ક્ષેત્રને કાલ ભાવે, સૂરિવરા પરખાય છે. ૧

સૂરિ વિના નહિ ગચ્છ, શાસ્ત્રમાં પરગટ લાખ્યું,
 વસે ગચ્છમાં સુમુનિ સૂત્રકૃતાંગે દાખ્યું;
 રત્નત્રયિની પ્રાપ્તિ ગચ્છે વાસ કર્યાથી,
 આરાધક ભવિ હોય સૂરિની આણુ ધર્યાથી,
 સર્વનાયક સેવિએ ભવિ, ધન્ય ધન્ય તે મુનિવરા,
 સૂત્રાર્થ દાતા જૈનગચ્છે-પતિ પ્રગટ સુખ જયકરા. ૨
 સંપ્રતિ શાસન નાયક સૂરિવર વન્દન કીજે,
 વ્યવહારે વર્તિને નિશ્ચય સત્ય ગ્રહીજે;
 સૂરિવરોનું માન કર્યાથી શાસન વૃદ્ધિ,
 પ્રત ધારક સૂરિવર સેવ્યાથી શાશ્વત સિદ્ધિ;
 જૈનધર્મોદ્ધારમાં શૂર સૂરિવરા સુલતાન છે,
 ચતુર્વિધ સુસર્વ પ્રણેતા સૂરિવરા ભગવાન છે. ૩

૪ ઉપાધ્યાયપદ સ્તુતિ.

(છપ્પય છંદ.)

ઉપાધ્યાય ગુણુ ખાણુ, જ્ઞાનના દરિયા ભાખ્યા,
 ભણે ભણાવે સૂત્ર સત્ય જે કરતા વ્યાખ્યા;
 પદ્મવ્યાદિક જાણુ સદા સંયમને પાળે,
 શિષ્યાદિક પરિવાર ધર્મના પન્થે વાળે;
 ઉપાધ્યાય ભગવાનનું બહુ, માન કરે જય જયકરા,
 ગચ્છમાં યુવરાજસમા તે, ભવ્ય વન્દ અતિ સુખકરા. ૧
 જૈન ધર્મમાં ધીર વીર સંયમને સાધે,
 પંચાચાર ધુરીણુ તત્ત્વને જે આરાધે;
 ભવ્ય ચતુર્વિધ સંઘ સર્વને શિક્ષા આપે,
 સમજાવીને ખાલસાધુને સંયમ થાપે;
 ઉપાધ્યાયપદને નમો ભવિ વન્દન વાર હજાર છે,
 સંપ્રતિ વાચક મુનિને નમતાં સેવતાં ભવપાર છે. ૨

૫ સાધુપદ સ્તુતિ.

(ધન્ય ધન્ય દિવસને ધન્ય ઘડી છે, આજે-એ રાત્રી.)

સંયમ ખપ કરતા મુનિવર વન્દો ભાવે,
સંયત સેવાથી નિર્મલ સંયમ પાવે;
સરસવને મેરૂ અન્તરૂ શ્રાવક સાધુ,
મર્જીલકારી મુનિવર પદને આરાધું. ૧

ધન્ય ધન્ય દિવસ ને ધન્ય ઘડી તે લેખો,
જખ મુનિવર દર્શન પુણ્યોદયથી પેખો;
સંયત સદ્ગુરૂ પચ્ચ મહાનન ધારી,
કંચન કામિનીત્યાગ કરે અનગારી. ૨

જાણે તે ભવ મુક્તિ પણ જિનવર દીક્ષા,
વ્યવહારે વત્યાં વિણ નહિ આતમશિક્ષા;
ધરખાર તણને મુનિવર સંયમ સાધે,
સંયમ સેવાથી આતમ અનુભવ વાધે. ૩

સદ્ગુરૂ મુનિવર છે વન્દનના અધિકારી,
નહિ ગુરૂ ગૃહસ્થી, સંયમના ગુણ ધારી;
મહાતીર્થ મુનિવર જંગમ જે આરાધે,
તે શ્રાવક સાચો રત્નત્રયીને સાધે. ૪

૬ દર્શનપદ સ્તુતિ.

(રાગ ઉપરનો.)

નમો દર્શન ચેતન સ્પર્શન શિવ સુખકારી,
દર્શનથી સમ્યગ્જ્ઞાન લહો જયકારી,
વ્યવહાર અને નિશ્ચયથી દર્શન કહીએ,
બેની પ્રાપ્તિથી શાશ્વત સુખડાં લહીએ. ૧

દર્શનંથી ભવની નિયમા સૂત્રે ભાખી,
સહુ આગમ શ્રંથો દર્શનના તે સાખી,
નમો દર્શનપદ ભક્તિથી દર્શન પાવો,
દર્શનભક્તિથી દર્શનમોહ હઠાવો.

૨

૭ જ્ઞાનપદ સ્તુતિ.

(રાગ ઉપરનો.)

પ્રણમો પ્રણમો નાણુરસ સદા ઉપકારી,
મતિ શ્રુત અવધિ મનઃપર્યવ કેવલ ભારી,
સ્વપરપ્રકાશક જ્ઞાને શાસન ચાલે,
જ્ઞાને ભવિપ્રાણી જીવદયાને પાલે. ૧
ભુમો બંભીટીવીએ આઘે ભગવદ્ ભાખ્યું,
જ્ઞાનીએ જ્ઞાનતણું ફળ ઘટમાં ચાખ્યું,
ભવિ !! જ્ઞાન ન નિન્દો જ્ઞાનિ નિન્દા વારો,
ગુરુગમથી જ્ઞાન ગ્રહીને ચેતન તારો, ૨
મહિમા છે અપરંપાર જ્ઞાનનો સાચો,
નિશ્ચિન ભવિ પ્રાણી જ્ઞાનાભ્યાસે રાચો,
જિનવાણી શ્રુત આધાર હાલ છે જાણો;
શ્રુતજ્ઞાન ગ્રહીને શાશ્વતપદ મન આણો. ૩
જાણો નવતત્ત્વાદિક જિનવરની વાણી,
સમજી સમ્યગ્ ભવજલધિ તરશે પ્રાણી,
નમો જ્ઞાન સદા દિનમણિ જેવું ઉપકારી,
પ્રણમું ભાવે હું જ્ઞાનસદા જયકારી. ૪

૮ ચારિત્રપદ સ્તુતિ.

(બદ્ધ ચેતન જિન મન્દિર જમ્યે જિન દર્શન કરવા. — એ રાગ)

ચરણ કરણ ધારી મુનિ વન્દુ મોક્ષે સંચરવા,
રોકો જનો પણ ચરણ ગ્રહે છે મુક્તિ વધુ વરવા

જીનજી મહાભાગ્ય, ધન્ય તે વીતરાગ,
 ત્રિજ્ઞાની પણ દીક્ષા લેવે ભવજલધિ તરવા. ચરણ૦ ૧
 ધન્ય તે ચારિત્ર હોય ભવ્ય પવિત્ર,
 ઇન્દ્રાદિક પણ મુનિને વંદે, કર્મ કટક હરવા. ચરણ૦ ૨
 મહિમા મોટો સાર, ચરણતણે અવધાર;
 દ્રવ્યવેષ વણ કેવલીને નહિ વંદનનો અધિકાર. ચરણ૦ ૩
 સર્વ સુખકારી, ધન્ય અનગારી;
 બુદ્ધિસાગર મુનિને વંદો, નહીં કોની પરવા. ચરણ૦ ૪

૯ તપઃપદસ્તુતિ:

(રાગ આશાઉરી.)

તપપદ શિવ સુખકાર, ભવિયાં તપપદ શિવ સુખકાર.	
લખિષ અઠાવિશ તપથી પ્રગટે,	
પહેલું મર્જીલ સાર	ભવિયાં ૧
તે ભવ મુક્તિ જાણે જિનવર;	
તો પણ તપ તપનાર-	ભવિયાં ૨
કર્મ નિકાચિત પણ ક્ષય કરતું;	
તાપથી સહુ તરનાર-	ભવિયાં ૩
તપ તપીયા મુનિરત્ન સંવત્સર;	
ધન્ય તેનો અવતાર-	ભવિયાં ૪
અદ્ભૂત જ્ઞાનનો મહિમા મોટો;	
કહેતાં નાવે પાર-	ભવિયાં ૫
બુદ્ધિસાગર તપ તપિયા મુનિ;	
વંદુ વાર હજાર-	ભવિયાં ૬

નવપદ ગીત.

(રાગ બનખરો.)

નમું નવપદ જગ જયકારી, પરમાતમપદ સુખકારી.
 નવપદ ઋદ્ધિ ઘટ હાખી, જ્યાં સૂત્રસિદ્ધાન્તો સાખી;
 લેલે ઉરમાહિ ઉતારી.

નમું ૧

મયણાસુંદરી શ્રીપાલ, પામ્યા છે મંગલમાલ,	
આમ્મીલ તપને દિલ ધારી	નમું ૨
નિશ્ચયવ્યવહારે દાખ્યાં, ગુણગુણીવિભાગે ભાખ્યાં,	
ચઉનિક્ષેપા અવતારી.	નમું ૩
અન્તર્ની શક્તિ આપે, પરમાત્મ પદમાં થાપે,	
નવપદની છે બલિહારી.	નમું ૪
પદપિંડસ્થાદિક લેહે, નવપદ ધ્યાને સુખ વેહે,	
સહુ કર્મકલંક વિદારી,	નમું ૫
નવપદનું ધ્યાન ધરીજે, આત્મની લક્ષ્મી વરીજે;	
પામે ભવજલધિ પારી.	નમું ૬
નવપદનો સાચો યંત્ર, નવ પદનો એ મહા મંત્ર;	
એ નવપદ મંગલકારી	નમું ૭
સ્મરે નવપદ શ્વાસોચ્છ્વાસે, સિદ્ધિ ઋદ્ધિ-ઘટવાસે;	
બુદ્ધિસાગર અવધારી.	નમું ૮

શ્રી મહાવીરપ્રભુસ્તુતિ.

(શોપાધ્યક્ષન્દ.)

વીર જીનેશ્વર લાગુ પાય, શરણુ શરણુ તું છે સુખદાય;	
અડવાડિયાંનો તું આધાર, તાર તાર સેવકને તાર.	૧
જગમાં સાચો તું છે દેવ, સુખકર સાચી તહારી સેવ;	
હું છું પાપીનો શિરદાર, થાશે કેવા મુજ અવતાર.	૨
લણી લણીને ભૂંડ્યો ભાન, નિશદિન પરભાવે ગુન્નતાન;	
ઉતાર્યું નહીં અન્તર્જાન, એ સૌ જાણો છો ભગવાન.	૩
મનની અંચલતા નહિ મગી, લેશ ન પરની મમતા ઘટી;	
મન મર્કટના અવળા ફેર, વર્તે છે અન્તર અન્ધેર.	૪
અમૂલ્ય જીવન આદર્યું જાય, પણ પસ્તાવો લેશ ન થાય;	
મોહે મુંજ્યો પામર જીવ, પરસ્વભાવે રમે સદીવ.	૫

કેવલજ્ઞાની જાણે સહુ, જાણતાને શું ખડું કહું;
 મનહું મુંઝે માયાજાળ, અન્તરનો આવે નહિ ખ્યાલ. ૬
 અહો ગતિ શી મારી થશે, મળિયું જીવન ચાલ્યું જશે;
 હાર્યો હાર્યે જીવન સર્વ, ફેગટ ફૂલી કીધા ગર્વ. ૭
 ખરે દિવસ મારે અન્ધાર, શીરીતે પામિશ ભવપાર;
 ખરો એક તહારો આધાર, કરજે પાપીનો ઉદ્ધાર. ૮
 સમજીને નહિ કરું પ્રયત્ન, શ્રદ્ધા ન જાનાદિક ત્રિરત્ન;
 ઠાઠમાઠમાં હાર્યો સાર, જીનજી તહારો છે આધાર. ૯
 શિક્ષા અન્તર્માં નહિ વશી, વિષયેચ્છા મનથી નહિ ખશી;
 અભિમાનનો પ્રગટે તોર, વ્યાધ્યું મોહ નૃપતિનું જોર. ૧૦
 સિંહ સમો પણ થયો શિયાલ, ખુંચ્યો માયા ખટપટ જાળ;
 કર્મવિપાકી આવી પડે, મુંજીને મોહી લડથડે. ૧૧
 ધીર વીરતા હાર્યો સહુ, સમતામૃતનો લેશ ન લહું;
 ખૂડે કઠિ આઘ્યું ઝાઝ, જિનજી રાખો સેવકલાજ, ૧૨
 ઠરવાનું તુજવિણુ નહિ ઠાણુ, વીરનામનું સાચું ંહાણુ;
 વીરનામથી સહેજે તરું, વીરનામથી ફેર ન ફરું. ૧૩
 તવ જોખામાં બાળક શીર્ષ, તારો જીનવરજી જગદીશ;
 તારો પૂરો પાપી બાલ, કરૂણાથી કરજે સંભાલ. ૧૪
 અનેક તહારા નામે તર્યા, દેમે મુકિત લલના વર્યા;
 કનક અગ્નિથી નિર્મલ થાય, તુજ નામે મુજ આતમરાય. ૧૫
 પ્રભુને મળતાં નાસે લેહ, ધ્યાને હજીયું થયું અલેહ;
 પ્રભુસ્વરૂપે એકાકાર, ધ્યાતા ધ્યેયસ્વરૂપે ધાર. ૧૬
 વીરસ્વરૂપે શ્વાસોચ્છ્વાસ, જાવે તો છે કર્મવિનાશ;
 ધ્યાને ચેતન વર્તે ખાસ, નિજમાં નિજનો પામે વાસ. ૧૭
 જીનને ભજતાં સુખ નિર્વાણુ, વીરની ભક્તિએ કલ્યાણુ;
 વીરપ્રભુ વાણી વિશ્વાસ, વીરપ્રભુનો છું હું દાસ. ૧૮
 અચરિત વીર પ્રભુનો દાસ, લેહ ન દાસ પ્રભુમાં ખાસ,
 અનન્તભવનાં નાસે પાપ, વીર પ્રભુનો જપતાં જાપ. ૧૯

વીરભક્તિમાં જીવન જશે, જન્મ સફળતા ત્યારે થશે;
 જનવર રટના શ્વાસોચ્છવાસ, રાગદોષના તોડે પાસ. ૨૦
 હોળે વન્દન વારંવાર, ભૂલું નહીં તારો ઉપકાર;
 બુદ્ધિસાગર બાળક તાર ! ! ! સેવકનો કર્મને ઉદ્ધાર. ૨૧

શ્રીવર્ધમાન જિનસ્તુતિ.

(માલિનીછન્દ)

ભવજલ નિધિ પોત, વીર વિશ્વેશ દેવા,
 મુગતિ સુખદનેતા, સારતા દેવ સેવા;
 સમય સમય નાણી, આણુ તહારી પ્રમાણી,
 સરસ વચન જાણી, આદરે ભવ્ય વાણી. ૧
 સ્તવન નમન કીજે, તત્ત્વનું સાર લીજે,
 પ્રભુ વચન લહીને, ભવ્ય પ્રાણી તરીજે;
 યતિપતિનતદેવા, હીલમાં નિત્ય ધ્યાનું,
 સમય સરસ પામી, મુક્તિ શીઘ્ર જાણું. ૨
 શરણુ શરણુ મહારે, નાથ તું છે ક્યાણુ,
 ચરણુ કમલ સેવા, નાથ દેખે કૃપાણુ;
 સ્તવન નમન કીજે, કર્મનાં દુઃખ કાપે,
 નવગુણુ ગણુ ભાવે, ધ્યેયનું રૂપ માપે. ૩
 ગતમલીન વિરાગી, વન્દુછું પાપ લાગી,
 તુજ વિણુ નહિ રાચું, બાલ તહારોજ રાગી;
 જનન મરણુ ફેરા, ભાગશે વીર નામે,
 ધીનિધિ મુનિ નમે છે, પ્રેમથી અષ્ટ યામે. ૪

શ્રી વીરસ્તુતિ.

સર્વેયા એકત્રીશા.

જય જય વીરજિનેશ્વર તારક, સત્ય સેવ્ય તહારો આધાર;
 નવતત્ત્વાદિકના ઉપદેશે, કીધો છે તેં મહુ ઉપકાર,

ક્ષાયિકભાગે નિર્મલ દર્શન, જ્ઞાને શોભો શ્રી જિનરાય;
 પરમ મહોદય જિનવર વન્દુ, જો કર જોડી લાગું પાય. ૧
 નય સમ ને ચાર પ્રમાણે, પદ્મવ્યો ભાખ્યાં નિર્ધાર;
 સમલક્ષ્મીની રચના કીધી, અનેકાન્તમતની સુખકાર,
 દેશોદેશ વિહાર કરીને, સમજાવ્યા તેં સત્યોપાય;
 પરમ મહોદય જિનવર વન્દુ, જો કર જોડી લાગું પાય. ૨
 દર્શનજ્ઞાનચરિત્રે મુક્તિ, વિસ્તારે સમજાવ્યું તેહ;
 શ્રાવક સાધુ ધર્મ બતાવ્યા, સમજાવ્યા છે પગ્યે દેહ,
 ઔદયિક આદિ પગ્યલાવને, કાથયા મુખથી તેં જિનરાય;
 પરમ મહોદય જિનવર વન્દુ, જો કર જોડી લાગું પાય. ૩
 દયાધર્મના ધોરી સ્વામી, તીર્થકર ભવ તારણહાર;
 સર્વ ચતુર્વિધ મહાતીર્થને, સ્થાપી કીધો છે ઉપકાર,
 દ્રવ્ય ક્ષેત્ર ને કાલ ભાવથી, તત્ત્વ કથ્યાં છે તેં જિનરાય,
 પરમ મહોદય જિનવર વન્દુ, જો કર જોડી લાગું પાય. ૪
 બહુ ઉપકારી શિવ સુખકારી, ગુણ તહારા છે અપરંપાર;
 તંવગુણ ધ્યાતાં ધ્યેયસ્વરૂપે, ધ્યાતા થાવે છે નિર્ધાર,
 બુદ્ધિસાગર કરુણા કરશે, શરણ શરણ તું છે સુખદાય;
 પરમ મહોદય જિનવર વન્દુ, જો કર જોડી લાગું પાય. ૫

નેમિનાથભક્તિસ્તવનમ્.

(વહેંચશું ભક્તિના ભાઈ નાણાં-એ રાગ)

નેમણ અરણ આ ઉરમાં સ્વીકારો મને સાચો છે આશરો
 તમારો. નેમણ
 અન્તરમાં તાપ છે બાહિર તાપ છે, જ્યાં ત્યાં છે દુઃખનો તપાસો;
 સ્વપ્નામાં દુઃખનાં વરસે છે વાદળાં, મોટા આ દુઃખથી
 ઉગારો. નેમણ ૧
 પાછળ દુઃખ ને આગળ દુઃખડાં, દુઃખી લાગે છે જન્મારો;

તરછોડા નહિ મને દીનદયાળુ, હસ્ત શ્રદ્ધી હવે તારોરે. નેમજી ૨
 ભક્તિ કે ભાવ નહિ અન્તરમાં જ્ઞાન નહિ, મુખથી કરું છું લવારો;
 દોષની પોઠ આ બાળ તમારો, તાર્યાં તો વણુ નથી આરોરે.

નેમજી ૩

સાદ્ય કરોને પ્રભુ શરણું તમારું, તારોને સાંભળી પોકારો,
 બુદ્ધિસાગર બહારે આવોને બાપજી, કરજો સેવકનો ઉદ્ધારોરે.

નેમજી ૪

શ્રી વીરસ્તવનમ્.

(માન માયાના કરનાગરે-એ રાગ.)

પ્રભુ વીર જીનેશ્વર ખ્યારારે,
 મુજ પ્રાણતણાછો આધારાં
 સિદ્ધ સનાતન નિર્મલજ્યોતિ, શાશ્વત મુખ નિર્ધારા;
 ક્ષાયિકભાવે ગુણવર્યા સહુ, જિનવર જગજયકારારે. પ્રભુ ૧
 મુખકર દુઃખહર ચરમ જિનેશ્વર;
 વસિયાછો દિલમાંહિ મહારા;
 બુદ્ધિસાગર વિભુ વીરના નામથી,
 હોવે સદ્ગત અવતારારે. પ્રભુ ૨

અથ શ્રીસિદ્ધાચલ દુહા.

રત્નત્રયી ધારક પ્રભુ, ઋષભદેવ અરિહંત;
 નમિત સુરાસુર ઇદ્યંદ, ભવ ભંજન ભગવંત. ૫
 જયજય આદિ જિણુંદ શ્રી, કેવલ કમલાનાથ;
 સિદ્ધાચલ ગિરિમંડણો, સેવક કરો સનાથ. ૨
 પૂર્વ નવાણુ વાર જ્યાં, આવ્યા ઋષભ જિણુંદ;
 તે સિદ્ધાચલ વંદીએ, કાપે ભવભયદંદ. ૩
 પ્રાયઃ એ ગિરિ શાશ્વતો, મહિમા અપરંપાર;
 સમ્યગ્દૃષ્ટિજીવને, -નિમિત્ત કારણુ ધાર !. ૪

ચાર હુત્યારા પાતડી, તે પણુ એ ગિરિ જાય;	
ભાવે જિનવર ભેટતાં, મુકિતવધુ સુખ પાય.	૫
દ્રવ્ય ભાવ એ ભેદથી, સેવો તીરથ એહ;	
ઉપાદાન નિમિત્ત યોગ, સમર્યાથી શિવગેહ.	૬
કર્મરોગને, ટાળવા, ઉત્તમ છે આધાર;	
શ્રીસિદ્ધાચલ સમરીએ, શ્વાસમાંહિ સોવાર.	૭
અજરામર પદ પામવા. લહી મનુષ્ય અવતાર;	
શ્રીસિદ્ધાચલ સમરીએ, શ્વાસમાંહિ સોવાર.	૮
એસમ તીરથ કો નહિ, લવજન તારણહાર;	
શ્રીસિદ્ધાચલ સમરીએ, શ્વાસમાંહિ સોવાર.	૯
દર્શન સ્પર્શન યોગથી, નિર્મળપદ નિરધાર;	
શ્રીસિદ્ધાચલ સમરીએ, શ્વાસમાંહિ સોવાર.	૧૦
પ્રેમભક્તિ બહુ માનથી, હઠ કદાચહ ત્યાગ;	
શ્રીસિદ્ધાચલ સમરીએ, શ્વાસમાંહિ સોવાર.	૧૧
તીર્થનોનાયક એ ગિરિ, અવર ન જગમાં કોય;	
સેવે શાશ્વત સંપદા; અજરામર પદ હોય.	૧૨
ભવીજીવોને તારવા, યાનપાત્ર સમ જાણુ;	
તે શત્રુંજય વંદીએ, પામી જીનવર આણુ.	૧૩
અઠલંક શક્તિ અનેક એ, વિશ્વાનંદ કથાય;	
શ્રીશત્રુંજય પ્રણુમીએ; લવલય પાતિક જાય.	૧૪
મેરૂ મહીધર નામથી, સમરો ચિત્ત સદાય;	
પરમાત્મ પદ પામવા, ઉત્તમ એહ ઉપાય.	૧૫
પુંડરીક ગણુધર જીહાં, પામ્યા શાશ્વત સિદ્ધ;	
શ્રીપુંડરગિરિ પ્રણુમીએ, પ્રગટે આત્મ રિદ્ધ.	૧૬
વીતરાગ પદ પામવા, કરીએ ભાવે સેવ;	
પરિતમંડણુ નામથી; ટળે અનાદિ કુટેવ.	૧૭
રાગ દ્વેષ તો દૂર ટળે, કરતાં ગિરિ ગુણુ ગાન;	
કર્મ છંડણુ જગજીએ, ધ્યાતા શાશ્વત સ્થાન.	૧૮

મુરકંત ગિરિધ્યાનથી, સકળ કૃણે મન આશ;	
શ્રી શત્રુજય વંદીએ, પ્રગટે ધર્મપ્રકાશ.	૧૬
ઈંદ્ર ચંદ્ર ગુણ ગાવતા, એ ગિરિતણા વિશાલ;	
આનંદકંઠ સુનામથી, સ્મરોએ સમય ત્રિકાલ.	૨૦
પશુપંખી પણ ભાવથી, પામ્યા શુભગતિ ઠામ;	
તે સિદ્ધાચલ વંદીએ, જેનું નિર્મળ નામ,	૨૧
પ્રગટે શુદ્ધસ્વભાવતા, ભવિજનને તત્કાલ;	
તે સિદ્ધાચળ વંદીએ, પૂર્ણાનંદ દયાલ.	૨૨
યોગીશ્વર દર્શન કરી, લક્ષ્મી સમાધિ ભાવ;	
તે સિદ્ધાચળ વંદીએ, ભવજલમાં જેમ નાવ.	૨૩
યોગીશ્વર દર્શન કરી, હુવા સમાધિ લીન;	
તે સિદ્ધાચળ વંદીએ, મન સુખમાં ગમગીન.	૨૪
દર્શન સ્પર્શન યોગથી, લબ્ધિ ઘણી પ્રગટાય;	
તે સિદ્ધાચળ વંદીએ પૂરવ પુણ્યપસાય.	૨૫
શત્રુજયી નહી નહાઈને, નિર્મલ કીજે ગાત્ર;	
શ્રીતીર્થેશ્વર પૂજીએ, કર્મ ન રહે તલમાત્ર.	૨૬
વૈરી વ્યાધિ વિરોધ સહુ, દર્શનથી ઉપશાન્ત;	
શ્રીતીર્થેશ્વર પૂજીએ, હોવે ભવભય અંત.	૨૭
સિદ્ધશિલા જ્યાં શોભતી, મુનિવર અનશન ક્ષેત્ર;	
તે તીર્થેશ્વર વંદીએ, લહીએ નિર્મળ નેત્ર.	૨૮
સંયમ ધારી સાધુથી, એ તીરથ સ્પર્શાય;	
તે તીર્થેશ્વર વંદીએ, નિર્મળ મનડું થાય.	૨૯
કુમતિકૌશિક જે જના, આવે નહિ જસ પાસ;	
ભવિજન દેખી તેહને, પામે મન ઉલ્લાસ,	૩૦
ભગિનીલોકતા નરપતિ, ચંદ્રશેખર રાજન.	
તે તીર્થેશ્વર સેવતો, પામ્યો અવિચલ સ્થાન.	૩૧
ઉત્તમ જન જ્યાં સંચરે, નામે જે વીતરાગ;	
તે તીર્થેશ્વર વંદીએ, આવે નહિ જ્યાં ઠાગ.	૩૨

ધર્મકંઠ એ નામથી, જગમાંહિ વિખ્યાત;	
તે તીર્થકંર વંદીએ, રૂડા જસ અવદાત.	૩૩
અનંત ગિરિગુણ ગાવતાં, ગુણગણ ઘટ પ્રગટાય;	
તેહ યશોધર વંદીએ, રૂડા અવસર પાય.	૩૪
મુક્તિરાજ શાશ્વત ગિરિ, વર્તે કાલ અનાદિ;	
વિનય વિવેકે વંદતાં, ટળશે સર્વ ઉપાધિ.	૩૫
વિજયભદ્ર નામે ભલો, સાર્થક નામ સુહાય;	
તે સિદ્ધાચળ વંદીએ, મહિમા નિત્ય સુહાય.	૩૬
ગાતાં સુભદ્ર ગિરીશને, ગિરીશપદ ઘટ આય;	
તે સિદ્ધાચળ વંદીએ, મનુષ્યજન્મ ભવિ પાય.	૩૭
મહારહિત જસ ધ્યાનથી, પ્રાણી પોતે થાય;	
અમલગિરિગુણ ગાવતાં, ઉપાદાન પદ પાય.	૩૮
જયંત ગિરિ જયને કરે, સેવતાં નિશઢીન;	
ભવિજનમન સુખકર સદા, આત્મસ્વભાવે પીન.	૩૯
કંચન ગિરિને નિહાળીએ. લહી ગુરૂગમથી જ્ઞાન;	
વંદો સેવો ભાવથી, આવે નિજપદ ભાન.	૪૦
ભાવે ભક્તિભરે કરી, ચિત્ત એક સ્થિર ઠામ;	
સિદ્ધક્ષેત્ર સંભાળીને, ભાવે કરૂં પ્રણામ.	૪૧
આતમ પરમાતમ લહી, કર્મનાશને કાજ;	
મહાગિરિને વંદીએ, ભવાંભોધિમાં ઝાઝ.	૪૨
અમરકંઠને ઓળખે, આતમ અમર લહાય;	
ભાવે ભવિયણ ભેટીએ, જન્મ જન્મ દુઃખ ભાય.	૪૩
વેર ઝેર વિકથા ત્યજી, શમભાવે ભવી જેહ;	
શ્રીસિદ્ધાચળ વંદશે, તે થાશે શિવ જેહ.	૪૪
ત્યજી પ્રભુતા બાહ્યની, આદીશ્વર જિન આણ;	
ધારી ગિરિ એ વંદીએ, વંદન હોય પ્રમાણ.	૪૫
માયા તૃષ્ણા પરિહરી, શરણ અહી જિન આણ;	
શ્રીસિદ્ધાચળ વંદીએ, પ્રાપ્તિ પદ નિર્વાણ.	૪૬

તન મન ધન મમતા ત્યજી, લજ સમતા ઘટમાંય;	
ભાવે ગિરિને વંદતાં, લહીએ નહિ દુઃખ ક્યાંય.	૪૭
પુણ્યરાશિ શુભભાવથી, મણિ કંચન ગિરિરાય;	
શુદ્ધભાવથી સેવીએ, અનેકાંતમત પાય.	૪૮
તારક વારક ચઉગતિ, અચલ મહોદય નામ;	
તે સિદ્ધાચલ વંદીએ, ઠરીએ નિજપદ ઠામ.	૪૯
જગ જયવંતુ તીર્થ એ, સહુ તીર્થ શિરદાર;	
ભળ્યો ભાળે ભાવથી, પામે ભવજલ પાર.	૫૦
શાંત સ્વભાવે નિર્મલા, મુનિવર એ ગિરિ આય;	
અલખ અમરપદ પામીયા, શુદ્ધપરિણતિ ધ્યાય.	૫૧
પ્રદેશ શત્રુંજયતણા, નયનાનંદ કરંત;	
વિશ્વપૂજ્ય ગિરિ વંદીએ, લહીએ ભવજલ અંત.	૫૨
રામ ભરત જ્યાં આવિયા, મહિમા સુણી અપાર;	
ગિરિ સેવન ગિરૂઆ થઇ, લહ્યા સર્જીતિ નિરધાર.	૫૩
પાંડવ પ્રમુખા એ ગિરિ, આવ્યા મન ઉદ્ધાસ;	
ભાવે ગિરિવર સેવતાં, મુક્તિપુરીમાં વાસ.	૫૪
સર્વશપદ સાધીશું, સાંખ પ્રદુમ્ન કુમાર;	
તે સિદ્ધાચલ વંદીએ, નાશે કર્મવિકાર.	૫૫
સંપ્રતિ કાળે આવીયા, ત્રેવીશે જિનરાય;	
તેવીશ વિષય શમાવવા, ભજીએ ગિરિવરરાય.	૫૬
જિનાશા જિનતત્ત્વની, કરણી કહે નિષ્કામ;	
ભળ્યો એવા સેવીને, પામે અવિચલ ધામ.	૫૭
દૃઢશક્તિ એહુ નામથી, ભજતા ભવિયણ ક્રોધ;	
તેહ સિદ્ધાચલ વંદીએ, સમકિત નિર્મલ હોય.	૫૮
અચલજ્યોતિના નામથી, સેવો શુદ્ધ સદાય;	
તેહ સિદ્ધાચલ વંદીએ, ભવભય બ્રાંતિ જાય.	૫૯
સાર્થક સહજાનંદ એ, નામે ગિરિવર હોય;	
સેવો ધ્યાવો ભવિજના, ભવપાતિક્ષતિ ખોય.	૬૦

કાલ અનાદિ ભટકિયો, તોય ન આવ્યો અંત;	
શત્રુજય રૂપભ્રમ, તાર તાર ભગવંત.	૬૧
એકેન્દ્રિય એરે દ્રિમાં, દર્શન કળહુ ન થાય;	
તેરેન્દ્રિ ચૌરેન્દ્રિમાં, નજરે નહીં જણાય.	૬૨
પ્રમલ પુણ્યોદય થકી, લહી માનવ ભવસાર;	
શ્રીઆદીશ્વર ભેટીયા, તાર તાર મુજ તાર.	૬૩
શિવશંકર ગિરિ દેખીને, પામે મન આનંદ;	
શુદ્ધ સ્વરૂપાનંદતા, જસ ધ્યાને ઉદ્ધસંત.	૬૪
જગ તારે એહ હેતુથી, જગતારણ કહેવાય;	
તે સિદ્ધાચલ વંદીએ, નિર્મલ આત્મ મુહાય.	૬૫
શુણાનંત પ્રગટે મુહા, જસ ધ્યાને નિજમાંય;	
શુણકંઠ ગિરિવર તણી, સેવાશિતળ છાંય.	૬૬
આર્તધ્યાનની નષ્ટતા, ગિરિવર ધ્યાને થાય;	
રૌદ્રધ્યાની પણ સિદ્ધતા, શત્રુજય મહિમાય.	૬૭
પુંડરીક ગણધર મુખા, આવ્યા વિમલ ગિરિંદ;	
તે વિમલાચલ વંદીએ, પ્રણમત સજ્જન વૃન્દ.	૬૮
સેવે શિવ સુખ સંપદા, ધ્યાવે ધ્યેય પમાય;	
નમું નમું હું તીર્થને, મુક્તાનંદ કથાય.	૬૯
નિરૂપાધિપદ એહથી, પામે કહે જિણુંદ;	
મતિમંત મહિમા સ્તવે, શું જાણે મતિમંદ.	૭૦
અનેકાર્થપદાર્થતો, સાત નયે ગ્રહવાય;	
વ્યવહારે નિમિત્તતા, નિશ્ચયથી નિજમાંય.	૭૧
પરસ્પર સાપેક્ષથી, વતે નયો સદાય;	
નયોથમી શબ્દાર્થને, કહેતા શ્રીજિનરાય.	૭૨
અનેકાંત શ્રદ્ધા ગ્રહી, વિમલેશ્વર ગિરિરાય;	
વહો ભાવે ભવિજના, કર્મ મર્મ દૂર જાય.	૭૩

નિશ્ચલ* આત્મ સ્વરૂપની, સિદ્ધિ જેથી થાય;	
તે સિદ્ધાચલ વંદીએ, સંવર ગુણ પ્રગટાય.	૭૪
દ્રવ્યભાવથી વંદતાં, આત્મ સમાધિ પાય;	
દ્રવ્યભાવ સમન્વ્યા વિના, ગિરિગુણ નહિ ગવાય.	૭૫
ગિરિવર પ્રતિ પગલું ભરે, જ્ઞાનપણે જે કોઈ;	
નિર્મલ આત્મ કરે તદ્દા, પાપ પંક સભ ધોઈ.	૭૬
બાહ્યાંતરથી શુદ્ધ થઈ, રાખે સ્થિરોપયોગ;	
ગિરિ ચઢતાં સમતા વરે, પામે નિજગુણ ભોગ.	૭૭
આલોચણ લે પાપનું, સુણી ગુરુમુખ ઉપદેશ;	
સિદ્ધાચલ ગિરિ સેવીને, પામે અવિચલ દેશ.	૭૮
આલોચે નહિ પાપને, મૂકે ન માયાગ્રાળ;	
સિદ્ધાચલ તસ શું કરે, જો પરપરિણતિ ચાલ.	૭૯
કર્મા કર્મ આલોચના, શ્રદ્ધાથી કરનાર;	
પામે તે પરમાર્થને, જિનઆજ્ઞા શિર ધાર.	૮૦
ક્રોધ ન કરીએ કોઈ શું, ધરી મનમાં વિશ્વાસ;	
શ્રીસિદ્ધાચલ વંદીએ, ત્યાગી પુરૂષ આશ.	૮૧
વિષયોન્માદિચિત્તને, વશ કરવાને હેત;	
તપ જપ યમ પૂજા કહી, મુક્તિવધુ સંકેત.	૮૨
યાત્રા નવાણું જે કરે, સમજી તત્ત્વસ્વરૂપ;	
આશ્રવ માર્ગો છેદતાં, લહે ન ભવભય ધૂપ.	૮૩
વિધિપૂર્વક પૂજા કરે, નાસે કર્મ કલંક;	
સહજનંદે વિચરતાં, કો રાજા કોણ રંક.	૮૪
અજરામર પદ ઝટ લહે, કરતાં નિર્મળ સેવ;	
ક્ષાયિકભાવે ચેતના, ચિદાનંદ ગુણ મેવ.	૮૫
આજ સફળ દિન માહરો, સફળ મનુષ્ય અવતાર;	
શ્રીસિદ્ધાચલ દેખતાં, આનંદ હર્ષ અપાર.	૮૬
અમૃતફળને આપવા, કલ્પવૃક્ષ સમ એહ;	
વંદો પૂજો ભવિજના, થાવે નિર્મલ દેહ.	૮૭

કામધેનુ સમ એ ગિરિ, વંછિત ફલ દાતાર;	
વંદો પૂજો ભવિજના, અક્ષય પદ કરનાર.	૮૮
કામકુંભ સમ એહુ ગિરિ, પંચમ ગતિને દેત;	
વંદો પૂજો ભવિજના, શ્રી શત્રુજય ક્ષેત્ર.	૮૯
ફરી ફરીને નહીં મળે, માનવ ભવનો દેહ;	
વંદો પૂજો ભવિજના, સિદ્ધાચલ ગિરિ એહ.	૯૦
મનુષ્યજન્મ પામી ભવી, ભેટે નહિ ગિરિ એહ;	
માનું માત ઉદર વિષે, રહીયો પ્રાણી તેહ.	૯૧
શશી સૂર્યવત્ એહ ગિરિ, કરતો ભાવોદોત;	
વંદો પૂજો ભવિજના, પ્રગટે નિર્મળ જ્યોત.	૯૨
ગુફતા મેરૂતણી પરે, તેની જગમાં થાય;	
જે સિદ્ધાચલ વંદતાં, નિર્મલશ્રદ્ધા થાય	૯૩
એ સમ જગ કોનો નહિ, જોતાં મહા ઉપકાર;	
તે સિદ્ધાચલ વંદીએ, હોવે જય જયકાર.	૯૪
મોહમહાગિરિ ભેદવા, પવિસમ તસ અવદાત;	
તે સિદ્ધાચળ વંદીએ, કરીએ નિર્મળ યાત્ર.	૯૫
વાર્ણન વાણીથી કર્યું, કદીય ન પૂરું થાય;	
તે સિદ્ધાચળ વંદીએ, મહિમાનંત કથાય.	૯૬
અધુના પંચમકાળમાં વર્તે તસ મહિમાય;	
તે સિદ્ધાચળ વંદીએ, ભવભવ ભાવટ જાય.	૯૭
ભાવે યાત્રા જે કરે, પામે મુદિત તેહ;	
તે સિદ્ધાચળ વંદીએ, કર્મ રહે નહિ રેહ.	૯૮
ભવજલધિતટ પામવા, ઉત્તમ એહજ આજ	
તે સિદ્ધાચળ વંદીએ, સિદ્ધે સુધર્મા કાજ.	૯૯
વિમલેશ્વર સેવન થકી, ઉપજે સિદ્ધિ ઉદાર;	
તે સિદ્ધાચળ વંદીએ, પંચમગતિ સુખકાર.	૧૦૦
શ્રી સિદ્ધાચલની સ્પર્શના, કરીને ચરમ જીનેશ;	
ચોજનગામિની વાણીથી, દીધો છે ઉપદેશ.	૧૦૧

કાર્તિકશુકલ પૂર્ણિમા, - દિન કરશે જે યાત્ર;	
અદ્યપકાળમાં તે ભવિ, થાશે સહજાતિપાત્ર.	૧૦૨
તીર્થેશ્વર દર્શન થકી, નિર્મળ દૃષ્ટિ હોય;	
તે સિદ્ધાચળ વંદીએ, અવર નહી જગ હોય.	૧૦૩
અંતર્યુદ્ધિ બાહ્યથી, નિમિત્ત કારણ ભાળ;	
અંતરૂત્તર વિવર્ણના, કરજે સમજી ખ્યાલ.	૧૦૪
દ્રવ્ય દુષ્ણે લાવથી, સમ્યગ્ અહી અવબોધ;	
તે સિદ્ધાચળ વંદીએ, કરી અંચલતા રોધ.	૧૦૫
મતિમંદની વર્ણના, તેતો બાળક ચાલ;	
બુદ્ધિસાગર વંદતાં, પામે મંગલ માલ.	૧૦૬
સંવત્ ઓગણીસ ઉપરે, બાસકની શુભ શાલ;	
કાર્તિકશુકલ પૂર્ણિમા, સ્તવના પૂર્ણ રસાળ.	૧૦૭
કરી ચોમાસું શાંતિથી, વિજયપુરમાં બાસ;	
સિદ્ધાચળ ગિરિ વંદના, - કરતાં તત્ત્વ પ્રકાશ.	૧૦૮

શ્રીપાર્શ્વનાથ સ્તવનમ્

(સવૈયા એકત્રીસા)

પાર્શ્વ જીનેશ્વર મંગલકારી, વન્દન હોજે વારંવાર;	
તવ સેવન પૂજા ભક્તિથી, પામે પ્રાણી ભવનો પાર.	
અલખ નિરંજન નિર્ભયદેશી, મંગલમાલાના કરનાર;	
જિનપડિમા જિન સરખી લાખી, ભક્તિથી આવે ભવપાર.	૧
ભગવતી રાયપસેણી સૂત્રે, જિનપડિમાવન્દનના પાઠ;	
જિનપડિમાપૂજાથી સંવર, સમજી કાલી મૂકે કાઠ.	
સમવસરણમાં જિનવર જેવી, જિનપડિમા વર્તે જયકાર;	
વન્દન પૂજન ભક્તિ કરતાં, પ્રાણી પામે ભવનો પાર.	૨
ધનને માટે કાગળ નોટો, કાઢે છે જેવી સરકાર;	
નોટોમાં રૂપૈયા સાચા, જોશો આ જગનો વ્યવહાર.	

જિનપડિમા પણ તેવી રીતે, જિનસરખી ભાખી સુખકાર;
 વન્દન પૂજન ભક્તિ કરતાં, પ્રાણી પામે ભવનો પાર. ૩
 સમવસરણમાં જિનવર વન્દે, કૃણ પામે જે પ્રાણી સાર;
 તેવું કૃણ પડિમાવન્દનથી, સમજે મનમાં નર ને નાર.
 કલિકાલમાં જિનપડિમાનો, સાચો મોટો છે આધાર;
 વન્દન પૂજન ભક્તિ કરતાં, પ્રાણી પામે ભવનો પાર. ૪
 સર્પબુદ્ધિથી દોરી હણતાં, પંચેન્દ્રિય હત્યાનું પાપ;
 મનપરિણામે કૃણ એ જાણે, એવી જિન વચ્ચનોની છાપ.
 દ્રૌપદીએ જિનપડિમા પૂજી, ધન્ય ધન્ય શ્રાવક અવતાર;
 વન્દન પૂજન ભક્તિ કરતાં, પ્રાણી પામે ભવનો પાર. ૫
 સૂત્રોના અક્ષર છે જેવા, તેવી મૂર્તિ છે નિર્ધાર;
 અક્ષર પડિમા એ છે સરખાં, સ્થાપક નિક્ષેપો જ્યકાર.
 અરિહન્ટના નામે મુક્તિ, સ્થાપનથી પણ તેવી ધાર;
 વન્દન પૂજન ભક્તિ કરતાં, પ્રાણી પામે ભવનો પાર. ૬
 આગમને યુક્તિથી સાચો, જિનપડિમા વન્દન આચાર;
 શાશ્વત જિનપડિમાના પાઠો, સૂત્રોમાં વર્તે હિતકાર.
 જિનપડિમાનું સ્થાપન કરવું, ઉત્સવ તેનો છે ગુણકાર;
 વન્દન પૂજન ભક્તિ કરતાં, પ્રાણી પામે ભવનો પાર. ૭
 જિનપડિમાથી જિનની યાદી, જિનની યાદી ગુણનું મૂળ;
 જિનની સેવા મીઠા મેવા, ભક્તિથી ભાગે છે ભૂલ.
 બુદ્ધિસાગર સાપેક્ષાથી, સમજી નિશ્ચય ને વ્યવહાર;
 વન્દન પૂજન ભક્તિ કરતાં, પ્રાણી પામે ભવનો પાર. ૮

શ્રીપાર્શ્વનાથસ્તુતિ.

(રૂચિરા છંદ.)

પાર્શ્વ જિનેશ્વર વામાનંદન, શરણુ સત્ય ત્હારું મન કરું;
 પ્રાણુપતિ તું ભવભય ભંજન, અવભંજન ત્હારું છે ખરું.
 તવ નામે ભય સઘળાં નાસે, મંગલમાલા થાય ખરી;
 જ્ઞાન સિદ્ધિ ઘટમાં પ્રગટે, વંદુ પ્રેમ ભાવ ધરી. ૧

જગ ઉપકારી શિવસુખકારી, વંદે પૂજે ધન્યધડી;
 હુઃખના વારક તારક સાચા, વંદન આબ્યો એક હડી.
 અજ અવિનાશી શિવપુરવાસી, શર્મ વિલાસી દેવ ખસ;
 યતિ તતિ પતિનું પૂજન સાચું, ધ્યાને નાસે જન્મ જરા. ૨

સ્હાય કરો સેવકને વહાલા, તુજ સેવાથી બાલ તરે;
 હૃદયકમળમાં સમરૂં સ્વામી, બાળક તાહરો કર ગરે.
 દયાનિધિ એ દયા કરીને, તારો સેવક ટળવળતો;
 રાગ દોષ દાવાનળ ભેરે, અતુર્ગતિમાં હું બળતો. ૩

શરણાગતવત્સલ તું સાચો, તવ ભક્તિમાં ભાવ ભળે;
 તવ ભક્તિથી શક્તિ પ્રગટે, રાગાદિ દોષો સહુ ટળે.
 બાળ બાળ હું તહારો વહાલા, મીઠી સેવા દીલ ખરે;
 અનુભવરસમાં રંગાઈને, સેવકસિદ્ધિ શીઘ્રવરે. ૪

સિદ્ધ સનાતન સત્ય સુખંકર, પાચે લાગુ લગીલગી;
 તવ દર્શનથી સમક્તિ શ્રદ્ધા, સુખની આશા સર્વ ફળી.
 તવ ગુણુ ધ્યાતાં સુખડાં પ્રગટે, કુમતિ કાળાં કર્મ ટળે;
 બુદ્ધિસાગર સેવન પૂજન, કરતાં મુક્તિ સહેજ મળે. ૫

શ્રીવીરપ્રભુસ્તુતિ.

(ભુજંગી છંદ.)

નમો વીર વિશ્વેશ દેવાધિદેવા,
 સદા તાહરી શીખમાં શર્મ મેવા;
 પ્રભુ પાદપદ્મે રહું ભૂંગરૂપે,
 પ્રભુ રૂપને હું ચહું છું ઉમંગે. ૧

પ્રભુ તુંહિ સાચો મુદા પાપ લાગું,
 મુદા તાહરા ધ્યાનમાં નિત્ય જાગું;
 હૃદયા રાગને દ્વેષ જ્ઞાનેજ ભારી,
 મુદો શક્તિ ભારી સ્વભાવેજ તહારી. ૨

જગલ્લોકને તારિયા દેશનાથી,
ગણ્યો ભેદ ના તેં પ્રભુરે કશાથી,
અહો તાહરા જ્ઞાનમાં સર્વ ભાસે,
અહો તાહરા ધ્યાનમાં ચિત્ત વાસે.

૩

દિલે વીરની ભકિત લાગીજ સાચી,
રહું વીરની ભકિતમાં નિત્ય રાચી;
પ્રભુભકિતથી શકિત સર્વે પમાતી,
પ્રભુભકિતથી દ્વેષની જાય કાતી.

૪

પ્રભુભકિતથી દુઃખના વૃન્દ જાવે,
પ્રભુભકિતથી સત્ય આનંદ આવે;
પ્રભુજ્ઞાનથી ભકિતમાં ભાવ સારો;
પ્રભુ જ્ઞાન ભકિતથી દુઃખ આરો.

૫

જિને ભાખીયું તત્ત્વ ચૈતન્ય સારું,
સદા શુદ્ધચૈતન્ય છે તેજ મારું,
ચિનાનન્દરૂપે પ્રભુ તું સુહાયો,
લહી તાહરો બોધ આનંદ પાવો.
પિતા માતને બ્રાત ને ઇષ્ટ દેવા,
કરું તાહરી પ્રેમથી નિત્ય સેવા;
કહે ધિનિધિ દ્યેય ધ્યાને સુહાયો,
પ્રભુ વીરથી વીર્ય સફલાવ પાવો.

૬

૭

પ્રભુ સ્તુતિ.

(ભુજંગી છંદ)

અરે દેવના દેવ આનંદ દાતા,
પ્રભુ તું વડો માતને તાત બ્રાતા;
સદા હસ્ત જોડી પ્રભુ હું નમું છું,
પ્રભુ પાદપદ્મે સદા હું રમું છું.

૮

ધરી ધ્યાનને દોષના વૃન્દ ટાળ્યા,	
ધરી ધ્યાનને કર્મના વર્ગ ખાળ્યા;	
ધરી ધ્યાનને કેવળજ્ઞાન લીધું,	
ધરી ધ્યાનને બ્રહ્મતું દાન લીધું.	૨
ધરી ધ્યાનને સિદ્ધ સૌધે સુહાયા,	
ધરી ધ્યાનને મુક્તિના શર્મ પાયા;	
ચિદાનન્દરૂપે પ્રભુ તું સુહાયો,	
મહાયોગિ તું ચિત્તમાં નિત્ય આયો.	૩
અરૂપી અસંખ્ય પ્રદેશી પ્રમાતા,	
પ્રભુ તું સદા તત્ત્વતું દાનદાતા;	
તવ ધ્યાનથી ધ્યેયરૂપે પ્રભાસે,	
ચિદાનંદની દહેરિયો ચિત્ત વાસે.	૪
ચહુ ઇશ દેવેશ હાતાર સેવા,	
અમારે સદા મોક્ષના એજ મેવા;	
પ્રભુધ્યાનથી પ્રેમને લેદ પાવો,	
પ્રભુપ્રેમથી સત્ય આનંદ આવો.	૫
સદા સેવના દેવ ત્હારી ભલી છે,	
પ્રભુપ્રેમમાં ચિત્તવૃત્તિ હળી છે;	
પ્રભુપ્રેમમાં ધીનિધિ વિરમું છું,	
સદા હસ્ત જોડી પ્રભુ હું નમું છું.	૬

મહિજિન સ્તુતિ.

(ગઝલ.)

મહિજિન દેવના દેવા, ભલી છે સત્ય તુજ સેવા;	
તમારા રૂપમાં રાયું, સદા છે રૂપ તુજ સાયું.	૧
અહો ઇશ દેવ તું પ્યારો, જગતમાં સત્ય તું સારો;	
તમારી ભક્તિમાં ભળશું, તમારી ભક્તિમાં હળશું.	૨

તમારી તેજ મારી છે, હૃદયમાં વાત ધારી છે;	
તમારી લકિત છે ખ્યારી, અખંડાનંદ ગુણુક્યારી.	૩
પ્રભુ તવ બાળ છે છોટો, કરોને રહેમથી મોટો;	
કપટના ફંદને કાપો, સદા સુખ, સિદ્ધનાં આપો.	૪
પ્રભુની લકિતથી શક્તિ, પ્રગટતી આત્મની વ્યક્તિ;	
પ્રભુને વંદતાં શાન્તિ, પ્રભુને વંદતાં કાંતિ.	૫
પ્રભુજી રહેમના દરિયા, પ્રભુજી જ્ઞાનથી ભરિયા;	
સેવકનાં કષ્ટ કાપોને, સેવકને સુખ આપોને.	૬
પ્રભુના ધ્યાનથી તરશું, અનંતાં સિદ્ધ સુખ વરશું;	
બુદ્ધયજ્ઞિ બાળને તારો, હૃદયની અર્જ અવધારો.	૭

ઈશ્વરસ્તુતિ.

(હરિગીત.)

જય સત્ય ઈશ્વર વિશ્વવત્સલ સત્ય જયોતિ સુખકરા,	
શક્તિ અનંતિ વ્યક્તિમય તું પાપ ટાળે દુઃખહરા;	
જ્ઞાનથી તું જ્ઞેયનો ભાસક પ્રભો છે સર્વદા,	
નતસુરા સુર વજ્ર પદકજ વંદું છું વીરજિન સદા.	૧
જય વિશ્વપૂજિત વિશ્વ તારક ધર્મધારક દેવ છે,	
જય સત્યજ્ઞાની પરમયોગી શુદ્ધ તહારી સેવ છે;	
હે દેવના પણ દેવ બહેલા દયા કરી ઉગારજો,	
સમ્યક્ત્વ સ્થિરતા શીઘ્ર આપી બાળને ઝટ તારજો.	૨
મન રાગને દ્વેષજ સદા સંસારનું તો મૂળ છે,	
જિનતત્ત્વને જાણ્યા વિના તો જાણવું તેઃધૂળ છે.	
સહુદોષનાં તો મૂળ નાસે જ્ઞાન એવું આપજો,	
નિજબાળને પ્રેમે કરીને ધર્મમાં સ્થિર થાપજો.	૩
હે પરમ કરૂણાવંત બહાલા, ધ્યાન તહારું સાર છે,	
પરમાત્મવ્યક્તિ પરમવ્યક્તિ ભોગી તું નિર્ધાર છે.	

નિજદીલમાં 'તું' આવતો, પ્રગટાવતો સુખ લહેરિયો,
પરાપશ્યંતી ગાનમાં ધૂનવતો મહાવૈરિયો.

૪

આધાર મારે સત્ય તું હિજ દોષની પોઠો હરે,
મહાવીરજિનવરચરણુસેવક લવાળિય ક્ષણમાંડી તરે;
ત્રિશલાતનય સિદ્ધાર્થરામકૃપાદીપક ઈશ છે,
બુદ્ધચળિય સેવક તારશો આધાર વિશ્વાવીશ છે.

૫

શ્રીવીરજિનદર્શનસ્તવનમ્.

(પ્રભુપડિમા પૂજીને પોસહ કરીએરે-એ રાગ.)

જિનવર વીર પ્રભુનાં દર્શન કીજેરે,
ત્યાગીને દુઃખદાયી સંસારને;
બારવર્ષ નિઃસંગે ચેતન ધ્યાયોરે,
ધ્યાનથકી સફલ કર્યો અવતારને,
સમતાએ તણ્યા મોહવિકારને;
ધર્મ ક્ષમા ધરીને તણ્યા ખારને,
ધન્યધન્યરે વીરપ્રભુઅણુગારને.
સમજીને ચેતન !! શિક્ષા ધારને

સમતા૦ ૧

ગુણસ્થાનક સોપાને ધ્યાને ચઢીયારે,
મુક્તિના મહેલેરે પ્રભુજી વિરાજ્યા;
કર્મકટકસંહારી જિનપદ લીધુંરે,
લોકાંતે સિદ્ધ થઈને ગાજ્યા.

સમતા૦ ૨

ક્ષાયિકભાવે નવઝદિના, ભોગીરે,
ઉપયોગી સમયેસમયે સર્વના;
રૂપારૂપી સહજ સ્વરૂપી યોગીરે,
ભાવથકી મહાવીરરે વર્તે ગર્વ ના.

સમતા૦ ૩

કૃપાકરીને ધ્યાને હીલમાં આવોરે, વિષયાદિકવૈરી શીઘ્ર નિવારણે; ગાંડો પણુ આ બાળ તમારો જાણીરે, લવસાગરની પારે પ્રભુજી ઉતારજો.	સમતા૦ ૪
બાળ તમારો કહીને પ્રભુ બોલાવોરે, બહાલાવીર !! સેવકબહારે આવજો; જિનવર દર્શન સ્પર્શન કરવા રસીયોરે, અંતરૂના સ્વામીરે કરૂણા લાવજો.	સમતા૦ ૫
મહારો કહી બોલાવો હસ્તગ્રહીનેરે, સેવકને તારેરે શોભા આપની, બુદ્ધિસાગર વીરજિનેશ્વર તારોરે, ભક્તિ એક સાચીરે, વીર માબાપની.	સમતા૦ ૬

શ્રીવીરપ્રભુસ્તવનમ્

(નદી જમુનાકે તીર ઉડે દાય પંખાઆં-એ રાગ)

વર્ધમાન જિનરાજ કૃપાળુ તારજો, શરણાગત વીતરાગ સેવકને ઉદ્ધારજો; સત્તાએ છું સરખો અનાદિ કાળથી, વ્યક્તિથી નહિ શુદ્ધ બહિરાતમ ચાલથી.	વર્ધમાન૦ ૧
શુદ્ધ રમણુતા ધ્યાનથી સિદ્ધપ્રભુ થયે, પરપુહ્નલના રાગથી સેવક લવ ર ; દ્વાયિકભાવે નિશ્ચય મંગલ તેં વર્યુ, ભાવમંગળ પદ જાણ્યું મેં ન અનુસર્યું.	વર્ધમાન૦ ૨
આવિર્ભાવે ઋદ્ધિ થઇ તુજ શાશ્વતી; કેવલજ્ઞાને સત્યવચનની ભગવતી; વીર્યશક્તિ ઉપયોગ ચરણમાં લીનતા, તુજસેવનથી ગુણગણની હોય ખીનતા	વર્ધમાન૦ ૩

અનુભવ દર્શન સ્પર્શન જો હીલ થાય છે,
ત્યારે વીરપણું ઝટ મન પરખાય છે;
અંતર્યામી દેવ સેવ છે ધ્યાનમાં,
પરમાત્મની સેવ ધરી છે જ્ઞાનમાં.

વર્ધમાન૦ ૪

આત્મનો ઉપયોગ શુદ્ધ મુજ જાગશે,
મિથ્યાપરિણતિ દુષ્ટા તદા દૂર ભાગશે;
ઉપશમાદિક ભાવ વીરતા આવશે,
બુદ્ધિસાગર જીવનગારાં વાગશે.

વર્ધમાન૦ ૫

શ્રીસીમંધરસ્તવનમ્

(શ્રીમે સિદ્ધાચલ ભેટવા.-એ રાગ.

શ્રી સીમંધર વંદના, ભવનાં દુઃખ હટાં;
મહાવિદેહવાસી પ્રભુ, શાશ્વત સુખ કર્તાં.

શ્રી સીમંધર૦ ૧

લઘુતા એકતા લીનતા, તુજ ધ્યાને થાવે;
અનુભવ મંદિર દિનમણિ, પ્રભુ તું પ્રકટાવે.

શ્રી સીમંધર૦ ૨

નિશ્ચય ને વ્યવહારથી, શરણું એક તારું;
હું તું લેદ મટાવવા, પ્રભુ ધ્યાન છે સારું.

શ્રી સીમંધર૦ ૩

ક્ષેત્રલેહના વિરહને, તવ ઉપયોગ ટાળે;
તુજ ભક્તિમાં મુક્તિ છે, મોહનું જોર ગાળે.

શ્રી સીમંધર૦ ૪

આઠા જલધિ ગિરિલેહીને, તુજ દર્શન કરશું;
બુદ્ધિસાગર પ્રભુ મળે, એક ઠામે ઠરશું.

શ્રી સીમંધર૦ ૫

શ્રીસીમંધરસ્તવનમ્.

(રાગ ઉપરનો.)

શ્રી સીમંધર સ્વામીનું, શરણું એક સાચું;
 પ્રેમીમાં પ્રેમી પ્રભુ, તવ વણ સહુ કાચું. શ્રી સીમંધર૦ ૧

સ્મરણ મનન એકતાનતા, કરતાં એક તારી;
 ભક્તિથી ભાગે આંતરો, શુદ્ધ ચારિત્ર ધારી. શ્રી સીમંધર૦ ૨

મારા મનમાં તું એક છે, પૂર્ણાનંદવિલાસી;
 ખુદ્ધિસાગર વંદના, કરતાં સુખવાસી. શ્રી સીમંધર૦ ૩

શ્રીવિમલાચલસ્તવનમ્.

(થાંપરવારી સાહિબા કાળીલ મત જાળે-એ રાગ.)

આદીશ્વર અરિહંતજી, સુખના છે દરિયા;
 વિમલાચલવાસી પ્રભુ, રત્નત્રયી ભરિયા. આ૦ ૧

આદીશ્વરના ધ્યાનથી, ઘટ આનંદ આબ્યો;
 પ્રભુ ગુણમાં લીનતા થતાં, એકરૂપ સુહાઓ. આ૦ ૨

અનુભવ અમૃતપાનમાં, ચેતન સુખ ભોગી;
 નિર્મલ શુદ્ધસ્વભાવનો, યોગ સાથે યોગી. આ૦ ૩

ભક્તિ ક્રિયા ને જ્ઞાનથી, વિમલાચલ યાત્ર;
 કરશે તે જન થાવશે, પરમાનંદ પાત્ર. આ૦ ૪

ગુણસ્થાનક પગથાલીયે, ચઢી જિનવર ભેટું;
 શુકલધ્યાનની દૃષ્ટિથી, દેખતા નહિ છેટું. આ૦ ૫

નિજદૃષ્ટિ નિજમાં ભળી, વિમલાચલ ફરશી,
 શત્રુ સહુ પાછા ફર્યા, દેખી જ્ઞાનની ખરશી. આ૦ ૬

અસંખ્યપ્રદેશી ચેતન, થયો શક્તિ વિલાસી;
 હ્રતકટ વીર્ય પ્રધ્યાનથી, વિમલાચલ વાસી. આ૦ ૭

એકમેક પ્રભુ ભેટતાં, એકરૂપ સુહાયા;
 સાદિ અનંતિસ્થિતિથી, ક્ષાયિક ગુણ પાયા. આ૦ ૮

શુદ્ધપરિણતિ ભક્તિથી, થયા સિદ્ધ અનંતા;
 વિમલાચલ મહિમા ઘણો, પાપી પ્રાણી તરંતા. આ૦ ૬
 સિદ્ધાચલ શિખરે ચડો, ચેતન ગુણ પ્યારા;
 આદીશ્વર ભેટી ભલા, અન્તરૂથી ન ન્યારા. આ૦ ૧૦
 શરણું સિદ્ધાચલનું કર્યું, તેનો વિશ્વાસી;
 ખુદ્ધિસાગર ભેટતાં, જ્યોતિજ્યોત પ્રકાશી. આ૦ ૧૧

શ્રીસિદ્ધાચલસ્તવનમ્.

શ્રીસિદ્ધાચલ ભેટીએ, ભવભય દુઃખ હરવા;
 આધિ વ્યાધિ ઉપાધિનાં, -દુઃખ સઘળાં હરવા. શ્રી૦ ૧
 સકળતીર્થશિરોમણિ, વિમલાચલ ધારો;
 શત્રુજયને ભેટતાં, આવે ભવદુઃખ આરો. શ્રી૦ ૨
 અસંખ્યયોગે સેવીએ, જ્ઞાન ધ્યાનમા રાચી;
 સમ્યગ્દૃષ્ટિ જીવડા, રહે તીર્થમાં માચી. શ્રી૦ ૩
 શત્રુજયગિરિદર્શને, સત્ય આનંદ ઘટમાં;
 ચિંતામણિ હસ્તે ચઢ્યો, પડો શું ખટપટમાં. શ્રી૦ ૪
 ત્રણપન્થથી ચઢાય છે, બીજા કેમક પન્થ;
 આદીશ્વર પ્રભુ ભેટીએ, લોકોત્તર નિર્ગન્થ. શ્રી૦ ૫
 ગિરિપર ચઢીએ પ્રેમથી, ઇર્યાસમિતિ સંભારી;
 હજવેહજવે ચાલીએ, મૌનવ્રતને ધારી. શ્રી૦ ૬
 આડું અવળું ન જોઈએ, ચાલો શકત્યનુસારે;
 થાકતાં વિશ્રામ લેઈને, આગે ચઢીએ વિચારે. શ્રી૦ ૭
 અપ્રમત્તપન્થ સંચરી, પેસો જિનવરદારે;
 દર્શન કરીએ દેવનું, ભવપાર ઉતારે. શ્રી૦ ૮
 ભક્તિ ક્રિયા જ્ઞાન પંથથી, વિમલાચલ ચઢીએ;
 અનુભવ સાથીના રહાયથી, મોહમલ્લથી લઢીએ. શ્રી૦ ૯

દર્શન હીઠે દેવનું, જ્યોતિ જ્યોતમાં મળીએ;
બુદ્ધિસાગર તીર્થના, -દર્શનમાં હળીએ.

શ્રી૦ ૧૦

શ્રીપદમપ્રભુસ્તવનમઃ.

પદ્મપ્રભુ જિન અંતરૂભમી, જગજીવન જગરાજ;
પુરૂષોત્તમ પરમાતમ સ્વામી, નિરખ્યા નયણે આજ,
હૃદયે હું હરખ્યો રે, ગિરૂઆના ગુણે કરી;
કરદોય જોડીરે વંદુ હું હર્ષ ધરી (એ ટેક) ૧
સ્વર્ગ થકી ચવી માત કુખે જળ, આવે શ્રી જિનરાય;
તખ ચોસઠ સુરપતિ હરખીને, પ્રણમે પ્રભુજી પાય;
હરખે નિજ માતારે અતિશય ભકિત કરી. કરદોયજો ૨
જિનપતિ જન્મોચ્છવને કાળે, પ્રભુને સુરગિરિ લેઈ,
એકકોડ સાઠલાખ કળશ ભરી, નહવણ કરે સુર કેઈ;
કર્મભેલ ટાળેરે, હુખ જેમ નાવે ફરી. કરદોયજો ૩
જિનવર જનનીપાસે મૂકી, નંદીશ્વર સુર જાય,
જન્મકલ્યાણક અતિશય યોગે, અજવાળું નરકે થાય;
દેવ એવા દેખુરે, હોય ભાગ્યદશા ખરી. કરદોયજો ૪
લાડ લડાવે માતા પ્રેમે, મોટા જિનવર થાય;
ભોગ રોગ ત્યજી, નિજ આતમ, જળ પંકજને ન્યાય,
દીક્ષાકાળે આવેરે, લોકાંતિક હર્ષ ધરી કરદોયજો ૫
દીક્ષા ગ્રહી નિઃસંગી જગ ધણી, મહીતળમાં વિચરંત,
કર્મ ખપાવી કેવળ પામ્યા, સમવસરણ વિચરંત;
દેવકોડાકોડીરે, સાથ લઈ આવે હરિ. કરદોયજો ૬
ચાર મુખે જાર પર્ષદા આગે, રૂડી દેશના દેઈ;
કર્મહઠાવી શિવપુર પહોચ્યા, પરમાતમ પદ લેઈ,
ગામ આજોલેરે નિરખંતાં નૈનાં હરી;
બુદ્ધિસાગર વંદેરે, શાશ્વતસિદ્ધિ વરી. કરદોયજો ૭

શ્રીમદ્દિનાથસ્તવનમ્.

(વિમલાચલનાવાસી મારાબ્હાલા-ઐરાગ)

પ્રભુ મહિજીનેશ્વર પાય નમું, નિત્ય પાય નમું પાય નમું;	
પ્રભુ આણુધર શિર પ્રેમે સદા, બહુ દુઃખ વમું દુઃખ વમું,	
હરિહર બ્રહ્મા વિષ્ણુ તું છે, રામ અને રહેમાન;	
બુદ્ધા સ્વયંભૂ જગન્નાથ તું, ત્રણભુવન ભગવાન,	જી૦ ૧
અઠાર દોષો નાશ કરીને, પામ્યા કેવલજ્ઞાન;	
ત્રણભુવનનો તારક બ્હાલા, સિદ્ધ બુદ્ધ સુલતાન.	જી૦ ૨
ભવદુઃખભંજન અલખનિરંજન, અડવડીયાં આધાર;	
સાચું શરણું ગ્રહું તમારું, તાર તાર મુજ તાર.	જી૦ ૩
મોડા વહેલા પણ તુમ તારક, હવે કરો શીઠ વાર;	
તુમ હિ ત્રાતા માતા બ્રાતા, કરશે સેવકનો ઉદ્ધાર.	જી૦ ૪
જે જે મારા મનમાં તે તે, જાણો દિનદયાલ;	
બુદ્ધિસાગર વંદે નિશદિન, કરશે સેવકની સંભાલ	જી૦ ૫

શ્રીમદ્દિનાથસ્તવનમ્.

મહિજીનેશ્વરચરણમાં, નિત્ય શીર્ષ નમાવું;	
વિનય ભક્તિ શ્રદ્ધાથકી, ચિત્ત પંકજ ધ્યાવું.	મદ્ધિ૦ ૧
યથાપ્રવૃત્તિ કરણમાં, વીત્યો કાળ અનાદિ;	
તોપણ પાર ન આવીયો, ટળી આધિ ન વ્યાધિ.	મ૦ ૨
અપૂર્વકરણમાં આવીને, અનિવૃત્તિ ગ્રહાયું;	
સમ્યક્ પ્રભુ ગુણ દર્શને, શુદ્ધરૂપ જણાયું.	મ૦ ૩
દર્શન ચારિત્રમોહનો, નાશ થાતાં પ્રભુતા;	
કેવલજ્ઞાને રોયની, ભાસનમાં વિભુતા.	મ૦ ૪
ક્ષાયિક નવ લગ્નિધ જગે, પૂર્ણાનન્દ વિકાસે,	
સિદ્ધ બુદ્ધ પરમાત્મા, જ્યોતિ પરમ પ્રકાશે	મ૦ ૫
નિજદષ્ટિ નિજ દેખતાં, મહિજીનવર મળીયા;	
બુદ્ધિસાગર ભક્તિથી, મ્હારા મનોરથ ફળીયા.	મ૦ ૬

શ્રીસંજેશ્વરપાર્શ્વનાથસ્તવનમ.

સંજેશ્વર પાર્શ્વનાથજી, વિઘ્નવૃન્દ નિવારે;	
ધરણેન્દ્ર પદ્માવતી, વંછિત સહુ સારે.	સંજે૦ ૧
અશ્વસેનકુલ દિનમણિ, વામાનન્દન ખ્યારા;	
ક્ષાયિક નવ લખિધ ધણી, સિદ્ધબુદ્ધાવતારા.	સંજે૦ ૨
અજરામર અરિહંત છો, ત્રિધ્યાનંદ વિલાસી;	
અજરામર નિર્મળ પ્રભુ, શુદ્ધ તત્ત્વ પ્રકાશી.	સંજે૦ ૩
ઉપત્તિ વ્યય ધ્રુવતા, સમયે સમયે ભોગી;	
સાદિ અનંતુ પદ વરુ, ક્ષાયિક ગુણ યોગી.	સંજે૦ ૪
પુરૂષોત્તમ સર્વજ્ઞ છો, શુદ્ધચૈતન્ય ધારી;	
અષ્ટસિદ્ધિ સુખઋદ્ધિનો, દાતા જયકારી.	સંજે૦ ૫
ચિંતામણિ તુજ મંત્રથી, પામી મંગલ માલા;	
બુદ્ધિસાગર પૂજતાં, લીલા લહેર વિશાલા.	સંજે૦ ૬

શ્રીમહાવીરસ્તવનમ.

તારહો તાર મહાવીર જગદિનમણિ,	
લકતને એક શરણુ તમારું;	
અકલ નિર્ભય પ્રભુ શુદ્ધ સ્વામી વિભુ,	
શરણથી શુદ્ધવ્યક્તિ સમારૂ.	તારહો૦ ૧
નિત્ય નિરંજન ધર્મ સ્યાદ્રાહમય,	
શુદ્ધવ્યક્તિ અસંખ્યપ્રદેશી;	
જ્ઞાનથી જાણતા દર્શને દેખતા,	
શુદ્ધ પર્યાયમય ને અલેશી.	તારહો૦ ૨
છતિપણે કેવલજ્ઞાનના પર્યાવા,	
સમયમાં જાણતા તે અનંતા;	
તેથી પણ જાણતા અનંત સામર્થ્યના;-	
જ્ઞાનને જ્ઞેયરૂપે સુહંતા.	તારહો૦ ૩

પરમ ઇશ્વર સદા ઋદ્ધિ ક્ષાયિકધણી,
 પૌદ્ગલિક ભાવથી દેવ ન્યારો;
 શર્મ અનંતનો ભોગ તું ભોગવે,
 પૂજ્ય તું પ્રાણથી મુજ પ્યારો.
 દ્રવ્યને ભાવથી શરણુ છે તાહરું,
 શુદ્ધ ઉપયોગમાં તું પ્રભાસે;
 બુદ્ધિસાગર પ્રભો તારથો બાપણ,
 ધ્યાનના યોગમાં દેવ પાસે.

તારહો ૪

તારહો ૫

સંજેશ્વર પાર્શ્વનાથ સ્તવનમ.

પાર્શ્વ સંજેશ્વરા જગત્માં જયકરા,
 જ્ઞાનને રોયરૂપે સુહાયા;
 સર્વ જડવસ્તુથી ભિન્ન તું છે પ્રભુ,
 જાતિ ભાતિ નહિ લિંગ કાયા.
 શક્તિ અનંત આધાર તું દેવ છે;
 એક સમયે સકલગુણ ભોગી,
 લબ્ધિ ક્ષાયિક નવ સાધનંતિપણે;
 શુદ્ધ રત્નત્રયિ ગુણયોગી.
 શુદ્ધ શક્તિમયી અલખ અરિહંત તું,
 દેવનો દેવ તું ધર્મધોરી,
 અચલ નિર્મલ ત્રિભુ વ્યાખ્યને વ્યાપક;
 શુદ્ધ ઉપયોગમાં તું વસ્યોરી.
 તારબો નાથણ બિરૂદ નિજ રાખશે;
 શુદ્ધ વ્યક્તિપણે શીઘ્ર થાપો,
 બુદ્ધિસાગર મુજુ શુદ્ધ ઉપયોગમાં;
 ધર્મ સ્યાદ્દાહમય શીઘ્ર આપો.

પાર્શ્વ ૧

પાર્શ્વ ૨

પાર્શ્વ ૩

પાર્શ્વ ૪

અજીત જિન સ્તુતિ.

(ઓધવજી સદેશો કહેજે શ્યામને-એ રાગ.)

અજીત જિનેશ્વર અજરામર અરિહન્ત છો;

પ્રહ્લા વિષ્ણુ પરમેશ્વર મહાદેવજે;

સહજસ્વરૂપી ક્ષાયિક નવલખિધ ધણી;

દ્રવ્ય ભાવથી નમું કરું હું સેવજે.

આજત૦ ૨

એકસમયમાં જાણો દેખો સર્વને;

સમયાન્તર જાણો દેખો પણ પક્ષજે,

કેવલજ્ઞાને જાણો લોકાલોકને;

નયપક્ષોના લક્ષે વાદ ન દક્ષજે.

અજિત૦ ૩

અસંખ્યપ્રદેશી આત્મપ્રભુ છો દિનમણિ;

પ્રતિ પ્રદેશે અનન્તગુણ નિર્ધારજે,

તિરોભાવના નાસે આવિર્ભાવતા;

શોભે ચેતન શુદ્ધ સ્વરૂપાધારજે.

અજિત૦ ૩

સહજ શુદ્ધપર્યાયે સિદ્ધપણું ભલું;

શબ્દાદિકનયથી ચેતનતા શુદ્ધજે,

નિઃસંગી નિરાગી નિર્ભય નિત્ય છો;

પરમપ્રહ્લા વિમલેશ્વર નિશ્ચય ખુદજે.

અજિત૦ ૪

સાદિ અનંતિ સ્થિતિ શુદ્ધ સ્વભાવથી;

અમૂર્તવ્યકિત અગુરુલઘુતા સારજે,

ખુદ્ધિસાગર અજિતજિનેશ્વર સેવના;

અનન્તગુણપર્યાયતણા આધારજે.

અજિત૦ ૫

મુનિસુવત સ્તવન.

(શ્રી ત્રેયાંસજિન અન્તર્યામી—એ રાગ)

મુનિસુવત જિનરાજ મહેશ્વર, દર્શન શિવસુખકારીરે;
દર્શનસ્પર્શન અનુભવ થાતાં, મંગલપદ તૈયારીરે. મુનિ૦ ૧
લૌકિક લોકોત્તર એ લેહે, દ્રવ્ય ભાવ એ લેહેરે;
નિશ્ચયને વ્યવહારે દર્શન, જાણે તે નિજ વેહેરે. મુનિ૦ ૨
દર્શન દ્રષ્ટા દશ્ય ત્રિપુટી, એકમેકરૂપ થાવેરે;
પટ્કારક પરિણમતાં સવળાં, લય ચંચળતા જાવેરે. મુનિ૦ ૩
આરબૂતપુદ્ગલથી ન્યારો, એકરૂપ સ્થિરયોગીરે;
અચલ મહોદય ક્ષાયિક નવગુણ,—લખિય તણોછે લોગીરે. મુનિ૦ ૪
સ્વાદ્વાદદર્શન પામીને, અનહુદ આનંદ પાવેરે;
નિર્વિકલ્પ હથાએ દર્શન, લોકોત્તરનું થાવેરે. મુનિ૦ ૫
જિનવર દર્શન હીકું ઘટમાં, સ્થિરતામાં પ્રભુ મળીયારે;
પરઆલંબન ચેતન હોતે, નિજભાવે ગુણ ફળીયારે. મુનિ૦ ૬
વડ્દર્શનના લેહ ટળ્યા સહુ, જિનદર્શન અવધારીરે;
બુદ્ધિસાગર સુખમાં મુહાલે, દર્શનની ખલિકારીરે. મુનિ૦ ૭

સીમંધર સ્તવન.

(નદી યમુનાકે તીરે ઉડે દ્વાય પંખીડાં—એ રાગ)

સીમંધર જિનરાજ કૃપાળુ તારજો,
જન્મજરાના દુઃખથી પ્રભુજી ઉગારજો;
વિદ્યમાન પ્રભુ વાત હૃદયની જાણતા,
સાચા સ્વામી સુખકર વિનતિ માનતા.
કાલ અનાદિ મોહવશે બહુ દુઃખ લહ્યાં,
આર ગતિનાં દુઃખ વિચિત્ર સહુ સહ્યાં;

મોહવશે ધામધૂમમાં ધર્મપણું શ્રદ્ધું,	
શુદ્ધસ્વરૂપ સ્યાદ્વાદ તત્ત્વથી સદહુ.	૨
ગાડરિયા પ્રવાહમાં દૃષ્ટિરાગે રહ્યો,	
બાહ્યક્રિયા રૂચિ ધામધૂમમાં હું પડ્યો,	
લોકોત્તર જિનધર્મ પરખીને નવિ લહ્યો;	
શુરંગમ જ્ઞાન વિના હું ભયોભવ લડયડ્યો.	૩
પ્રભુ તુજ શાસન, પુણ્યથી પામી મેં જાણિયું,	
મિથ્યાદર્શન જોર કુમતિનું વ્યાપિયું;	
પરખ્યું સત્ય સ્વરૂપ જિનેશ્વર ધર્મનું,	
રહેશે જોર હવે કેમ આઠે કર્મનું.	૪
તુજ કંઠેણા એક શરણુ સેવકને જાણુશો,	
જાણી બાળક તહારો કંઠેણા આણુશો,	
મહારે શરણું એક જિનેશ્વર જગદીશી,	
તારો કંઠેણાવંત મહેશ્વર દિનમણિ.	૫
બુદ્ધિસાગર બાળ તમારો કરગરે,	
સાચા સ્વામી પસાચે સેવક સુખવરે;	
ઉપાદાનની શુદ્ધિ પ્રભુતા જાગશે,	
જિત નગારૂં અનુભવજ્ઞાને વાગશે.	૬

ડોહાઈ લોહણપાર્શ્વનાથ સ્તવન.

(સુમતિનાથ ગુણ શું મહીજી—એ રાગ)

લોહણ પાર્શ્વ જિનેશ્વર વંદુ, ભાવધરી સુખકારી;	
ધરણેન્દ્ર પદ્માવતી સેવે, પાર્શ્વ યક્ષ ગુણકારી.	
પ્રભુજી મહારા જગમાં તુજ બલિહારી.	૧
મન વચન કાયાથી ભકિત, કરતાં મંગલકારી;	
ઋદ્ધિ સિદ્ધિ તુષ્ટિ પુષ્ટિ, અનુભવ સુખ નિર્ધારી. પ્રભુ ૦	૨

હરિહર બ્રહ્મા અલખ નિરંજન, વર્તો જગ જયકારી;
 પુરિસાદાની પુરુષોત્તમ તું, જગ જન આનંદકારી. પ્રભુજી ૩
 તુજ સેવાથી શિવ સુખ મેવા, ચિંતામણિ હિતકારી;
 કામકુંભ શ્રી કલ્પવૃક્ષ તું, પરમાનંદ પદધારી. પ્રભુજી ૪
 તુજ સેવામાં નિશદીન રહીશું, પ્રાણુજીવન ઉર ધારી;
 બુદ્ધિસાગર પ્રેમે ગાવે, લેશો આ વિનતી સ્વીકારી. પ્રભુજી ૫

પ્રભુસ્તુતિ.

(રસવંગમ છન્દ.)

નમું નાથ ત્રિભુવન પૂજ્ય પ્રભુ જયકાર છે,
 જય દિનમણી દીનદયાલ વિભુ સુખકાર છે;
 જય જિનવર શ્રી જગદીશ નિરંજન જગ ધણી,
 નમું જિનવર પદકજ પ્રેમ કર્મ હરવા ભણી. ૧
 નિરક્ષર અક્ષર અનંત ભદંત વિરાજતા,
 પ્રગટાવી કેવલજ્ઞાન જગત્માં છાજતા;
 જય અશરણુ શરણુ અખંડ મહેશ વિલાસી છે,
 જય ગુણુપર્યાયાધાર !! અજ અવિનાશી છે. ૨
 જય અજરામર અરિહંત રમરણુ શિવ પન્થ છે,
 જય શ્રી વીતરાગ મહેશ શ્રુતિ શ્રી ગ્રન્થ છે;
 મારે ક્ષણુ ક્ષણુ પ્રભુ આધાર અન્ય શું જાણુવું,
 બુદ્ધિસાગર સહજનન્દ પરમપદ આણુવું. ૩

સંખેશ્વર પાર્શ્વનાથ સ્તવન.

શ્રી સંખેશ્વર પાર્શ્વ પ્રભુ જયકારી, પગ પગ જગજયકારીરે. શ્રી.
 ચિંતામણિ તુજ મંત્ર સવાયો, ધારણા ધ્યાનથીજ ધ્યાયો,
 ભક્તિ પ્રતાપે ઈર્શન પાવો, અનુભવ આનન્દ પાચોરે. શ્રી ૧

ધરણેન્દ્રપદ્માવતી દેવી, સાહ્ય કરે જયકારી;
 પાર્શ્વયક્ષ બહુ સાહ્ય કરેછે, મંત્રચિંતામણિ ધારીરે. શ્રી૦ ૨
 ઇષ્ટદેવ વામાદેવીના નન્દન, શરણું છે એકલું તમારું;
 નામમંત્ર તુજ જગમાંહિ મોટે, કામ કરેછે સહુ ધાર્યુરે. શ્રી૦ ૩
 દર્શન દેઇને આનન્દ આપ્યો, વિદ્ય હર્યા બહુભારી;
 સાકારને નિરાકાર તુંહિ પ્રભુ, જિનશાસન સુખકારીરે. શ્રી૦ ૪
 પુરિસાદાણી પરમકૃપાલુ, ધ્યાન ધરું ઉરધારી;
 બુદ્ધિસાગર શાસન દેવો, પગ પગ મંગલકારીરે. શ્રી૦ ૫

વિ૦ સંવત ૧૯૬૫ વિક્રમ્યાદશમી. અમદાવાદ.

શાન્તિઃ શાન્તિઃ શાન્તિઃ

પ્રભુપાર્થના.

ગઝલ.

નમું પ્યારા પ્રભુ મહારા, અનન્ત શક્તિ આધાર;
 બધા બ્રહ્માંડના સ્વામી, અનતુ જ્ઞાન, નિષ્કામી. ૧
 વિભુ તું સર્વનો દૃષ્ટા, સહજના ધર્મનો સૃષ્ટા;
 હૃદય જાણે સહુ મહારું, જરા નહિ તુજથી ન્યારું. ૨
 ગણી બાળક મહને તારો, ભવાંસોધ થકી તારો;
 ઉગારો દેવના દેવા, ખરા ભાવે કરું સેવા. ૩
 કર્યો મહેં પાપ નહિ પારો, ગણે નહિ આવતો આરો;
 કરાવે દોષ મન ભારી, બનેલું પૂર્વ સંસ્કારી. ૪
 નચાવ્યો નાચતો ભવમાં, ખરે એ કર્મથી દવમાં;
 ઉગરવું હાથમાં તારા, સુબુદ્ધિ આપશે પ્યારા. ૫
 ખરા બ્રાતા ખરા દાતા, શરણુ સાચુંજ તું માતા;
 ખરો આશ્રય ગ્રહો બહાલા, તણું નહિ વાગતાં ભાલા. ૬
 ઉમળકો ભક્તિનો ભારે, ઉઠેલો બુદ્ધિ અનુસારે;
 ચળુ તેથી વધાવીને, શિરે આજ્ઞા અદાવીને. ૭

દહોને સર્વ સંતાપો, ત્વરિત છેદો સહુ પાપો;
 કરો નિર્મળ મહને નક્કી, ખર. આશ્રયતણી વક્ષો. ૮
 અમયદાની કૃપા યાચું, પ્રભો તુજ ધર્મમાં રાચું;
 કહ્યું થોડું બહુ માનો, નથી હું તુજથી છાનો. ૯
 ગમે તેવો તમારો છું, ખરા ભાવે ન ન્યારો છું;
 વિનંતિ એ પ્રભો ચરણે, ઉગારો આવિયો શરણે. ૧૦
 નહીં તારે થશે હાંમી, હઉ શું ?, તારે શાખારી;
 બુદ્ધચબ્ધિ સત્ય લકિતમાં, પ્રગટશે સર્વ વ્યકિતમાં. ૧૧

ૐ શાન્તિઃ ૩

વિં ૧૬૨૬ મું મુરત.

વીરપ્રભુસ્તવન.

(વૈકુંઠ મારગ વેગગોરે—એ રાગ.)

બહાલા વીરપ્રભુને વિનવુરે, ગ્રેમે પ્રભુમું પાય હો લાલ;
 મટાડોને મનના આમળારે, સેવક સુખિયો થાય હો લાલ. બહાલા ૧
 આડું અવળું મનડું આથડેરે, જેમ હરાયુ ઢોર હો લાલ;
 વાનર પેઠે ભટકે વેગથીરે, કરતું શોરમકોર હો લાલ. બહાલા ૨
 લાખો લાલચથી લપટાયલુંરે, ઠરે નહિં એક ઠામ હો લાલ,
 સમજાવ્યું સમજે નહિ શાસ્ત્રથીરે, કરે નઠારાં કામ હો લાલ. બહાલા ૩
 આશા ઉંડી અંતર રાખતુંરે, લેશ ન રાખે લાજ હો લાલ;
 ડહાપણ દરિયામાંહિ ડબોળતુંરે, કરે ન ધર્મનું કાજ હો લાલ. બહાલા ૪
 ક્ષણમાં શાણું થઈને શોમતુંરે, ઘડીમાં ગાંડુ ગાય હો લાલ,
 રાગી દેખી ઘડીમાંઘણું હુવેરે, લોભે બહુ લપટાયરે હો લાલ. બહાલા ૫
 સમજાવ્યું સમતા રાખે નહિં રે; ક્ષણમાં છટકી જાય હો લાલ,
 શાન્તિ તેથી લેશ ન સંપન્ને રે; આપોને ઉપાય હો લાલ. બહાલા ૬
 ગરીબનો બેલી તું ગાજતો રે, રાખો સેવક લાજ હો લાલ;
 બહાર કરોને વિશ્વંભર વિભુ રે, કરજો સેવક કાજ હો લાલ. બહાલા ૭

આપ પ્રભુની મહારે ઓથ છે રે, શરણું તું સંસાર હો લાલ,
બુદ્ધિસાગર તારો આપજીરે, અડવડીઆં આધાર હો લાલ. બહાલા ૮

સુરત વિ. સં. ૧૬૬૬

મહને હો વીરનું શરણું.

કબાલિ.

- જગતમાં સર્વ ચોદામાં, પ્રભુ મહાવીર તું મોટો,
હઠાવ્યો મોહને જદ્દી, મહને હો વીરનું શરણું. ૧
- અતિ ગંભીરતા તહારી, ગમન શાળાવિષે કીધું,
જણાવ્યું નહિ સ્વયં જ્ઞાની, મહને હો વીરનું શરણું. ૨
- જણાવી માતૃભક્તિ બહુ, અરે જનની ઉદરમાંહિ,
પ્રતિજ્ઞા પ્રેમ જાળવવા, મહને હો વીરનું શરણું. ૩
- અરે ઓ જ્યેષ્ઠ-બન્ધુની, ખરી દાક્ષિણ્યતા રાખી,
ગુણો ગણતાં લઈ નાહ પાર, મહને હો વીરનું શરણું. ૪
- યશોદા સાથ પરણીને, રહ્યો નિર્લેપ અન્તરૂથી,
થશે ક્યારે દશા એવી, મહને હો વીરનું શરણું. ૫
- જગત ઉદ્ધાર કરવાને, યતિનો ધર્મ લીધો તહે,
સહ્યા ઉપસર્ગ સમભાવે, મહને હો વીરનું શરણું. ૬
- અલૌકિક ધ્યાન તહે કીધું, ગયા દોષો થયો નિર્મલ,
થયો સર્વજ્ઞ ઉપકારી, મહને હો વીરનું શરણું. ૭
- ધણા ઉપદેશ દીધા તહે, ચતુર્વિધ સંઘને સ્થાપ્યો,
તહને મેં ઓળખી લીધો, મહને હો વીરનું શરણું. ૮
- અનન્તાનન્દ લીધો તહે, જીવન તહારું વિચારું હું,
“બુદ્ધચરિત્ર” બાળ હું તહારો, શરણુ તહારું શરણુ તહારું. ૯
- સં. ૧૬૬૭ વૈશાખ સુદિ ૫ મુંબાઈ, પાંજરાપોળ.

• પ્રભુ વિરહોદગાર.

(શિખરશિ.)

- રૂચે ના બીજે તો, પ્રભુ તુજ વિના કોઈ સ્થલમાં;
મતિને આંખો તું, મુજશિર તુંહિ સર્વ તુંહિ છે.
મળો બંદેલા પ્યારા, તુંહિ તુંહિ સર્વ સમયે.
બધાનો બેલીતું, પ્રભુ ! તુજવિના દુઃખ વસમાં. ૧
- નિહાળું આકાશે, તુજ ગુણ સ્મરી પ્રેમમય થૈ;
નિહાળું જો તિરુઈ, ઉપવન ગિરિ વૃક્ષ નદીઓ.
સકલમાં શોધું હું, પ્રભુ ! પ્રભુ ! સ્મરી એક હીલથી;
અરૂપી જ્યોતિ તું, સહજ ઉપયોગે દિલધર્યો. ૨
- હવેથી ના ચાલે પ્રિયમુજપ્રલો ! એક ઘડોએ;
નિરાગીને સેવી, સહજપદની ઋદ્ધિ વરવી.
અમારા સિદ્ધાંતો, કદિ નહિ ફરે કાર્ય કરશે;
લક્ષા ભાવે મળવું, નિજવયુ રહ્યો નાથ નિરખી. ૩
- ખરી શ્રદ્ધા યોગે, અનુભવ થયો શુદ્ધપ્રભુનો;
થશે ના તું ફરે, શુભ બળથડી સ્થેર્ય વધશે.
ટળે કર્મો સર્વે, પ્રભુ મુજ કરે શીઘ્ર ચઢશે;
વહેા “બુદ્ધયજ્ઞિ”ની હૃદય સ્પુરણા મુકિતપથમાં ૪

ૐ શાન્તિઃ ૩

સંવત ૧૯૬૮ ચૈત્ર સુદિ ૬

પાદરા,

પ્રભુનું શરણુ.

(કન્વાલી)

- ફકીરી આ અવસ્થામાં, શરણુ લહારૂં પ્રલો ! મુજને;
ત્વહર્યે સર્વ ત્યાગ્યું મેં, હજી પણ ત્યાગવાનું શું ? ૧

થયો નહિ ત્યાગ જો પૂરો, પ્રભો બતલાવ તે પૂરો:
 શરણુ આપ્યો સુધારીને, કરો ઉદ્ધાર સેવકનો. ૨
 અકલ મહિમા પ્રભો તહારો, કળાતું રૂપ નહિ તહારું;
 ગમે તેવો ગણી તહારો, પ્રભુ તુ તાર સેવકને.
 સકલ જાણો સકલ દેખો, પ્રભો ! તુજને ઘણું શું કહું;
 પ્રભુતા રાખજે તહારી, ગણીને બાળ આ તહારો. ૪
 ઘણું અકળાય મન મ્હારું, પ્રભો ! તુજ વિણ નથી ગમતું;
 હૃદયને કેવળદૃષ્ટિ, બિરૂદ તું રાખ પોતાનું. ૫
 હૃદયના ભાવનાપુષ્પે, પ્રભો પૂજું તહને પ્રેમે;
 અનુભવજ્ઞાનદીપકથી, કરું, તુંજ આરતી જ્યાં ત્યાં. ૬
 પ્રભો ! તુજથી બને ઐક્યજ, સદાની પ્રાર્થના એછે;
 બુદ્ધ્યાબ્ધ ભાકતના પંથે, હૃદયથી દેખીશું તુજને. ૭

ૐ શાન્તિઃ ૩

વિ• ગંવત ૧૯૬૭ પોષ સુદિ ૧૨ ગુરુવાર.

પ્રભુપ્રેમદશા.

હરિગીત.

જ્યાં જ્યાં વિભૂતિ આપની ત્યાં, પ્રાણ મ્હારા પાથરું;
 તવ નામ પિયૂષ ખી ઘણું, આનંદથી હસતો ફરું,
 તુજ નામને ગાતો ફરું, શ્રવણે સુણાવું સર્વને;
 તુજ સદગુણો પ્રસરાવવા, જે જે બને તે સૌ કરું. ૧
 તુજ પ્રેમથી અશ્રુ ઝરે એ, અશ્રુનો સાગર કરું;
 એ અશ્રુના સાગરવિષે, ઝીલું ઝીલાવું સર્વને,
 તવ તેજના અંબારમાં, દુનિયા સકલ જોતો રહું;
 કાયા અને માયા સહુ એ, તેજ જોતાં છે નહીં. ૨
 મ્હારું હૃદય સોંપ્યું તને એ, પ્રેમમાં અર્પણ સહુ,
 જ્યાં લેહનો ખેદજ નથી ત્યાં, લેહ શાના માનવા;

જે તું અરે તે હું અરે! જે તું નહીં તે હું નહીં,
 જે જાતિ તે હું જાતિ છું એ, ઐક્યમાં બીજું નથી. ૩
 જે જે ગુણો તારા અરે! મહારા અરે! તે તે ગુણો,
 તારાં અને મહારાં ખરું તે, ઐક્ય છે એ વસ્તુતઃ
 જે હું અને જે તું અરે! એ વૃત્તિના મધ્યે રહું;
 છે શુદ્ધતત્ત્વોપાસનામાં, મસ્ત હું રાચી રહું. ૪
 ગંભીર તારા રૂપનો, - પારજ લહું નહિ ધ્યાનમાં;
 કથતાં ઘણું બાકી રહે એ, વાતનો સાક્ષી તુંહીં.
 તારા વિના ગમતું નથી, મન માનતું નહિ અન્યને;
 સહેવાસ નહિ વિયોગનો, ક્ષણ લાખ વર્ષો સમ થયો. ૫
 જે દીલમાં આવે અરે! તે, લેખિની લખતી નથી;
 શુભ વાણી સહુ કહેતી નથી, એ દીલ જાણે દીલને.
 તારા વિના સાક્ષી નથી, તારા વિના રહેવું નથી,
 તારા વિના વહવું નથી, તારા વિના જોવું નથી. ૬
 ક્ષણ માત્રમાં દિવસમાં સ્ફુરે, એ સર્વ તારાં થઈ રહું;
 મહારાં અને તારાં અરે! એ લેહ પણ ભૂલી ગયો.
 આધેયને આધાર તું, જિનરાજ, ધ્યાને તું રહ્યો;
 બુદ્ધયજ્ઞિ હર્ષોદ્દાસના, કલ્લોલની ધ્વનિયો કરે. ૭

ૐ શાન્તિ: ૩

વિ. સંવત ૧૯૬૮ ભાદરવા સુદિ ૧૧ રવિવાર.

પ્રભુ પ્રેમ ખુમારી.

પ્રેમ ખુમારી ઓર પ્રભુ તુજ પ્રેમ ખુમારી ઓર,
 ન્યાંર પ્રેમનું તોર, પ્રભુજ પ્રેમ ખુમારી ઓર.
 અટપટો પંથ છે પ્રેમનોરે, ધડ પર શીર્ષ ન હોય;
 ખેદ લેહ ભય જ્યાં નહીં રે, ઉલટી આંખો જોય. પ્રભુ ૧
 હું તું લેહ રહે નહીં રે, જ્યાં સઘળું કુરબાન;
 મોહવાસના જ્યાં નહીં રે, લાગી રહે એક તાન. પ્રભુ ૨

પ્રેમ પન્થ ભૂલ્યા પડ્યા રે, ભટકે દુનિયા લોક;
 વિષયોમાં પ્રીતિ ધરી રે, પાડે ખોટી પોક. પ્રભુ૦ ૩
 મૃત્યુ ન ભાસે પ્રેમમાંરે, મન આનન્દરસલીન;
 સ્વાર્થ મેલ જ્યાં ના જરારે, દુઃખિયો વા નહીં દીન. પ્રભુ૦ ૪
 તુંહ તુંહિ તુંહિ સદારે, ધ્યાતા ધ્યેય તું એક;
 પ્રેમ સમાધિ તાનમાંરે, ઐર જાતની ટેક. પ્રભુ૦ ૫
 પ્રેમ ખ્યાલો પીધા પછી રે, ચઢે ખુમારી ઐર;
 ઉતરે નહીં પાછી કદારે, જુદુ તેનું કંઈ તોર. પ્રભુ૦ ૬
 પ્રેમ તાન રસિયા સદારે, પ્રભો તુજ સન્તો જેહ;
 ખુદ્દિસાગર શિવપુરીરે, પ્રાપ્તિકારણ એહ. પ્રભુ૦ ૭

પ્રથમ પ્રભુને મળવાની વિગ્નમિ

ઠાલા પ્રભુ ઠેલા મળો નિર્ધારી,
 લેશો જલદી ઉગારી.....ઠાલા.
 વિરહ ખમાતો ના હવે તહારો, ક્ષણ ક્ષણ છે સ્મૃતિ તહારી;
 જેવો તેવો પણ દાસ તમારો, ઉદ્ધરશો સુખકારી—ઠાલા૦ ૧
 તુજ વિરહે ક્ષણ લાખો વરસસમ, ચાહુ ન અન્ય મોહારિ;
 પ્રાણપ્રભુ વિભુ અન્તર્યામી, અકળકળા છે અપારી—ઠાલા૦ ૨
 દયાસિંધુ કહેવાતો જગમાં, ચઢ હવે મુજ ઠહારી;
 હામ ન જોસે સેવક તારે, છે મહિમા તુજ ભારી—ઠાલા૦ ૩
 હું માગું તે મુજને આપો, તેમાં શું ખાલહારી;
 માગ્યા વણ સહેજે જે આપો, ત્યાંછે શોભા તમારી—ઠાલા૦ ૪
 તુજ વિણ ખીજું શું હું છૂંકું, તુજ પ્રાપ્તિ સુખકારી;
 હું તુંનો જ્યાં લેહ રહે ના, મળવું એ રીત સારી—ઠાલા૦ ૫
 જ્યારે ત્યારે પણ તું મળવાનો, એકરૂપતા ધારી;
 ટળવળાવે કેમ મહને તું; મળ પ્રભુ મટવારી—ઠાલા૦ ૬
 ઠેલા મોહાની વાત છોડી દઈ, થા !! પ્રત્યક્ષ જીતારિ;
 ખુદ્દિસાગર શરણ તમારું, નિશ્ચય કરી તુજ યારી—ઠાલા૦ ૭

પ્રભુ ભજનથી શાન્તિ.

પ્રભો !! તુજ ભજન વિના નહીં શાન્તિ,
 દેખું સહુ આ જાનિત.....પ્રભો.
 સુખ નહિ સ્વ'ને દુનિયામાંહિ, મોહે નહીં ઉત્કાન્તિ;
 દુનિયા શોષી જાની થાક્યા, સુખ નહિ પુરૂલ જાતિ....પ્રભો....૧
 તુજ ભજનમાં ભાવોદ્ધાસે, ભકિત, હૃદય ઉભરાતી;
 તુજ ભજનમાં અદ્ભુત શક્તિ, પરપરિણતિ દૂર જાતી. પ્રભો....૨
 તુજ ભજનથી શ્વાસોચ્છ્વાસે, શાન્ત રહે છે છાતી;
 માયાનાં આવરણો ટળતાં, ટળતી માયા કાતી.....પ્રભો....૩
 ખાતાં પીતાં હરતાં ફરતાં, શ્વાસોચ્છ્વાસે ભાતિ;
 ધન ભજનની લાગી પ્રેમે, તુંહિ તુંહિ વિખ્યાતિ....પ્રભો....૪
 તું મારામાં હું તારામાં, હું તું એક જ જાતિ;
 રોમ રોમ વિલસી તું રહિયો, છાતી મુજ ઉભરાતી. પ્રભો....૫
 સર્વજેયમાં તુજને થાપી, વૃત્તિ શાન્ત જ થાતી;
 હું તુંની રક્તરણમાં થાપી, વૃત્તિ કરું જ સુહાતી....પ્રભો....૬
 કર્તા હતાં ભોક્તા સાક્ષી, -વૃત્તિ ક્ષણ ક્ષણ ધ્યાતી;
 બુદ્ધિસાગર પટકારકમાં, ભંગી અનંતી જણાતી.....પ્રભો....૭

ૐ શાન્તિ: ૩

વીર સ્તવન.

સંતસ્નેહી રે વીર જિન ! સાંભરો, તુમ વણ ક્ષણ ન સુહાય રે;
 વિરહ તમારો રે મુજ મન સાલતો, ક્ષણ કોટિ યુગ થાય રે. સન્ત૦ ૧
 તુમ ગુણ મોહ્યો રે મધુકર માલતી, મુજ મનના વિશ્રામી રે;
 તુજ મુજ અન્તર પડીયું કર્મથી, ટાળો તે ગુણરામી રે. સન્ત૦ ૨
 શરણ તમારું રે સાચું આદર્યું, આશ્રય એક તુમ સ્વામી રે;
 કેવળજ્ઞાનીની આગળે શું કહું, જાણો સહુનિષ્કામી રે. સન્ત૦ ૩
 હુઃખમકાળે રે મારે આશરો, તુજ આગમ સુખકારી રે;
 તુજ શાસનમાં રાચું રાગથી, સત્યપણું નિર્ધારી રે. સન્ત૦ ૪

પાત્રપણું મુજ આપો પ્રેમથી, પ્રાણતણા આધારી રે;
 બુદ્ધિસાગર શિવસુખ આપશે, પરમ પ્રભુ મુજ પ્યારા રે. સંત ૦ ૫
 સં. ૧૯૬૯ ચૈત્ર વદિ ૨ મુ. અમદાવાદ.

સંભવજિનસ્તવન.

સંભવ જિનવર દેવ નિરંજન, નિશદિન તુઝ ગુણુ ધ્યાન ધરંરી;
 દુર્જન લોકો નિન્દે ભાંડે, તેથી મનમાંહી ન ડરંરી. સંભવ ૦ ૧
 બૂરી અફવા ખૂબ ઉડાડે, દુર્જન લોકો ખૂમ કરીરી;
 હાથી પાછળ શ્વાન ભસંતાં, સૂરજ સામી ધૂળ ધરીરી. સંભવ ૦ ૨
 તુજ આણુ મુજ શિર વહી છે, પાછો તેથી કદી ન પડુંરી;
 પાખંડી પાડો ભલે પોકો, સત્યધર્મના હેત લડુરી. સંભવ ૦ ૩
 જિનઆણુથી સાચું કહેવું, શિર જતાં સાચું ન ત્યજુંરી;
 અનેકાન્તનય સાપેક્ષાથી, જૈનાગમને નિત્ય ભજુંરી; સંભવ ૦ ૪
 દુર્જન દાવાનળમાં પાણી, સાચું તારું શરણુ કર્યુંરી;
 બુદ્ધસાગર સત્ય દિવાકર, -કિરણે તમનું જોર હર્યુંરી. સંભવ ૦ ૫
 સં. ૧૯૬૯ જ્યેષ્ઠ વદિ ૧૦ મુ. અમદાવાદ.

સંભવનાથ સ્તવન.

(વિહરમાન ભગવાન મુણે મુજ વિનતિ-એ રાગ.)

સંભવ જિનવરદેવ નિરંજન ધ્યાઇએ,
 શુદ્ધધર્મ નિજ સત્તા રહ્યો ઝટ પાઇએ;
 નિશ્ચય દૃષ્ટિ ધરી ચિત્ત પ્રભુગુણુ રીઝીએ,
 શુદ્ધ સમય નિજ વ્યકતભાવે ઝટ કીજીએ. ૧
 શુદ્ધોપયોગે કર્મવિપાકો ઘણાં ટળે,
 સંવર ભાવમાં ચેતન ક્ષણુ ક્ષણુમાં ભળે;
 કર્મલોગથી નિર્જરા જ્ઞાનીને હોય છે,
 આત્મસ્વભાવે સવળો પરિણામ જોય છે. ૨

જ્ઞાનગર્ભિનં વૈરાગ્યથી મોહ હણાય છે,
 નિર્ભયતા નિઃસંગતા ચિત્ત સુહાય છે;
 મન ચંચળતા નાશથી સ્થિરતા સંપન્ને,
 નિર્લેપીપણું અંતર દૃષ્ટિથી નીપન્ને. ૩
 વાધે કમલની નાળ યથા જલવૃદ્ધિથી,
 પારખહે ગુણવૃદ્ધિ તથા નિજશુદ્ધિથી;
 પરિષદ પ્રાપ્ત થયે છતે નિર્જરા બહુ થતી,
 દુઃખ સમયમાં અન્તર્મુખ થાતી મતિ. ૪
 લડતો કર્મની સાથ જ્ઞાની શૂર થઈ ખરે,
 દુનિયા દેખે ન ત્યાંય અરે એ શું કરે;
 સમભાવે રહી કર્મ શુભાશુભ ભોગવે,
 જ્ઞાની કાળ વીતાવે સમ સુખ મહોત્સવે. ૫
 પ્રગટાવી નિજ વીર્ય લડે મેદાનમાં,
 હણતો મોહનું સૈન્ય રહી નિજ ધ્યાનમાં;
 મોહશત્રુના સૈન્યને મૂળથી કાપતો,
 અન્તરંગ ઉપયોગ શૂરતા વ્યાપતો. ૬
 ધન ધાતી હણી કર્મ કેવલ પ્રગટાવતો,
 ક્ષાયિકભાવે ચેતન રાજ્યને પાવતો;
 બુદ્ધિસાગર જિનવરગુણગણ ધ્યાવતો,
 પરમ મહોદય જિનપદ ચિત્ત રમાવતો. ૭

સં. ૧૮૬૬ આષાઠ વદિ ૯. મુ. અમદાવાદ.

પ્રભુને.

લગાવ્યો તાર તહારાથી, બહિર ત્યાગીપણું કીધું;
 થયો તન્મય તહને ધ્યાનું, સદા એ ચિત્તમાં રૂચે. ૧
 શમે ના ઉભરા પાવત્, પ્રગટતી વાસના મનમાં;
 નથી તાવત્ પ્રભુને હો, સમર્પણ સર્વનું કીધું. ૨
 સહાનો હું પ્રભો! તહારો, અહો એ બોલવું સહેલું;
 પ્રભુના ધર્મમય રહેવું, કઠિન એ કાર્ય છે મોટું. ૩

અમારું ચિત્ત ચોટ્યું છે, અમારું હીલ લાગ્યું છે;
 અહો એ બોલવું રહેલું, ઘણું દુર્લભ પરિણમવું. ૪
 પ્રભો ! ત્હારા વિના બીજો, નથી મારા હૃદયમાંહી;
 હૃદયમાં વાસનાઓ બહુ, નથી બીજો વચન કેવું ? ૫
 સકલ સાક્ષી પ્રભો ! ! ! તું છે, અહો એ બોલતા સર્વે;
 જગતની સાક્ષીની આશા, - અભિપ્રાયે રહે ઇચ્છા. ૬
 પ્રભો ! વીતરાગ ! તું સાચો, થતો વીતરાગ ના મનમાં;
 થવું વીતરાગ ના રહેલું, જવું સામાતટે જેવું. ૭
 અકલ આ વિશ્વની લીલા, અકલ લીલા પ્રભો ! ! ! ત્હારી;
 પ્રભુની પ્રાપ્તિ માટે તો, પ્રભુનું જ્ઞાન કરવાનું. ૮
 જગત પડદો ખુલ્લા વિના, સમાતી વાસનાઓ ના;
 પ્રભુને પૂર્ણ જાણ્યા વણ, ખરો સંતોષ નહિ મળતો. ૯
 પ્રભુની ઓઘથી શ્રદ્ધા, મળ કંઈ અજ્ઞતામાંહી;
 મઝા તો પૂર્ણ જ્ઞાને છે, પ્રભુને પારખે દિલમાં. ૧૦
 અહો એ બેની વચમાંની, અવસ્થામાં ઠરે ના કે;
 બુદ્ધયજ્ઞિ દેવની સેવા, ખુમારીમાં નથી બીજું. . ૧૧

૧૬૬૮ શ્રાવણ સુદિ ૧૪. મુ. અમદાવાદ.

કરો ઉદ્ધાર અમારો.

કરો ઉદ્ધાર અમારો, પ્રભુજી કરો ઉદ્ધાર અમારો;
 રહુને દયા લાવીને તારો. પ્રભુજી ૧
 અનન્તભવની મોહવાસના, લાગી તેહ નિવારો;
 ખરા જીગરથી કરે વિનંતિ, ટાળો દોષ વિકારો. પ્રભુજી ૨
 લાજ લુટતો મોહ અટારો, રહ્યો નહીં એક આરો;
 જે જે કરાવ્યું કહેતાં લાભું, તેને પ્રભો ઝટ મારો. પ્રભુજી ૩
 ઘણા વર્ષથી સાધના સાધુ, પણ નહીં આવ્યો પારો;
 સાહાય્ય કરો શરણાગત સાહિબ, તું છે મુજ આધારો. પ્રભુજી ૪
 દયાસિંધુને કરગરવું શું ? રડવડતો ઉગારો;
 બુદ્ધિસાગર પ્રભુકૃપાથી, વાગે જીત નગારો. પ્રભુજી ૫

૧૬૬૯ બાદપદ સુદિ ૩. મુ. અમદાવાદ.

મહાવીર સ્તવન.

મહાવીર !! તુજ પ્રેમદશા કંઈ ન્યારી,
 મરી જીવ્યો બીજવારી; મહાવીર.
 તુજ ઉપર જઈં છું સહુવારી, ખેંચાતું દિલ તુજપર ભારી;
 મૂક્યું અન્ય વિસારી,
 સ્વાર્પણ સહુ એ તુજને કીધું, પ્રેમાનન્ય વિચારી. મહાવીર ૧
 શુદ્ધોપયોગની આરતિ કરું હું, મુજ જીવનમાં પ્રેમ ભરું હું;
 મંગલ દીપ ભાવ ધારી,
 શુદ્ધ ચારિત્ર નૈવેદ્ય ધરું છું,
 હૃદનો ઘંટ વગાડી. મહાવીર ૨
 યાગ્યા કરું ના કંઈ તલભારી, પ્રિય તું એક મનમાં ધારી;
 ઇચ્છું ન અન્ય મોહારિ;
 ભવ મુક્તિ સમભાવે લાગે,
 લાગી ખરી તુજ યારી. મહાવીર ૩
 હુંતું એક રૂપ નિર્ધારી, અદ્વૈતભાવ થયો સુખકારી,
 શુદ્ધપ્રેમ એક તારી;
 જ્યોતિજ્યોત મિલાવી સારી,
 લેદપણું ન લગારી. મહાવીર ૪

દ્રવ્ય ગુણ પર્યાય વિચારી, અનુભવગમ્ય થયો ગુણકારી,
 અવઘટ ઘટની ખારી;
 બુદ્ધિસાગર અલખ નિરંજન, જ્ઞાનાનન્દ વિહારી મહાવીર. ૫
 સં. ૧૯૬૯ બાદ્રપદ વદિ ૧૧. મુ. અમદાવાદ.

શ્રી વીરપ્રભુ સ્તવન.

(નિશાની કહા બતાવું રે-એ રાગ.)

પ્રભુ કેવી રીતે ધ્યાવું રે, નિત્ય નિરંજન રૂપ. પ્રભુ
 શબ્દથી ધ્યાવું તને રે, તું નહીં શબ્દ સ્વરૂપ;
 રૂપી શબ્દ, અરૂપી તું હિરે, શબ્દથી ન્યારું રૂપ. પ્રભુ ૧

ચર્મચક્ષુથી દેખતાંરે, વસ્તુરૂપી નિરખાય;
 ઇન્દ્રિયાતીત તું કહ્યોરે, જાણ્યો ન ઇન્દ્રિયે જાય. પ્રભુ ૨
 ચાંચળ મન અસ્થિર છે રે, અસ્થિરમાં સ્થિર ના લાસ;
 રાગદ્વેષથી ધ્યાવતાંરે, થાય ન શુદ્ધપ્રકાશ. પ્રભુ ૩
 હર્ષણુ સમ મુજ ચિત્તમાંરે, વ્યાપક ક્યાંથી માય;
 તુજ સ્વરૂપ થયા વિનારે, અનુભવ ધ્યાને ન થાય. પ્રભુ ૪
 જિનરૂપ થઈ જિન ધ્યાવતાંરે, ધ્યાવવું તહારે થાય;
 વીરપ્રભુ દિલ ધ્યાવતાંરે, બુદ્ધિસાગર સુખ પાય. પ્રભુ ૫

સં. ૧૯૬૯ આશ્વિન સુદિ ૯. મુ. અમદાવાદ.

સુવિધિનાથ સ્તવન.

(ઋષભજિનેશ્વર પ્રીતમ માહરોગે-એ રાગ.)

સુવિધિજિનેશ્વર સાહિબ માહરોરે, કાચિક લખિધ નિધાન,
 રૂપારૂપી પરમ પ્રભુ વિભુરે, ચિત્તનંદ ભગવાન. સુ ૧
 ઇશાનેશ અરિહંત આતમારે, કર્તા હર્તા નાથ;
 બ્રહ્માંડેશ અલખ વિષ્ણુ ઘણીરે, શુદ્ધાલંબન સાથ. સુ ૨
 વિશ્વંભર તમહર દિનકર શશીરે, કેવલજ્ઞાનાધાર;
 લોકલોકના ધારક જ્ઞાનથીરે, લીલા અપરંપાર. સુ ૩
 પરમબ્રહ્મ વ્યાપક સર્વત્ર ઊરે, કેવલજ્ઞાનાપેક્ષ;
 વ્યષ્ટિ સમષ્ટિ તારામાં રહીરે, જ્ઞેયજ્ઞાન સાપેક્ષ. સુ ૪
 નિરાકાર અદ્વાને રહિમજીરે, સાકારી મહાદેવ;
 બુદ્ધ શુદ્ધ બ્રહ્મા વીતરાગજીરે, સુરતર સારે સેવ. સુ ૫
 વ્યક્તિ શક્તિ પર્યાયાધાર ઊરે, અવિચલ સુખનો કંદ;
 નાગરનટ લીલા કરતા ઘણીરે, ટાળ્યા કર્મના કંદ. સુ ૬
 સમતાસાગર ઉન્નગરા સદારે, અગહજાજ્યોતિ રૂપ;
 બુદ્ધિસાગર ગુણગણમય ખરોરે, સર્વભુવનનો ભૂપ. સુ ૭

૧૯૭૦ કાતિક કૃષ્ણ ૧૧ સોમવાર. મુ. પેથાપુર.

• તારંગાતીર્થ સ્તવન.
(વનાશ્રી.)

તારંગા તીર્થ મઝાનુરે, આનંદ દે નિધાર.	તારંગા૦
અણ્ણતનાથ મહારાજનુરે, જિન મન્દિર જયકાર;	
અણ્ણતનાથ પ્રભુ લેટીયારે, સુખ સંપત્તિ દાતાર.	તારંગા૦ ૧
કુમારપાળે કરાવીયુરે, પાછળ જીર્ણોદ્ધાર;	
સંવત્ સોળની સાલમાંરે, શોભે સુન્દરાકાર	તારંગા૦ ૨
સિદ્ધશિલાની ઉપરેરે, જે જિન દેરી સાર;	
કોટી શિલાપર દેરી ભરે, શ્વેતાંબર મનોહાર.	તારંગા૦ ૩
ધર્મ પાપની ખારીએરે, એક દેરી સુખકાર;	
જિનપ્રતિમાઓ જિન સમીરે, લેટી લાવ વિશાલ.	તારંગા૦ ૪
કુદ્રતી ગુફાઓ લલીરે, તીર્થ પવિત્ર વિચાર;	
કોટી મનુષ્યો સિદ્ધિયારે, વન્દુ વાર હજાર.	તારંગા૦ ૫
તારંગા મન્દિરનીરે, ઉંચાઈ શ્રીકાર;	
દેખી શીર્ષ ધુણાવતારે, યાત્રાળુ નરનાર.	તારંગા૦ ૬
ગુર્જન્ના પાવન કરંરે, તીર્થ વડું ગુણકાર;	
બુદ્ધિસાગર તીર્થનીરે, યાત્રા જય જયકાર.	તારંગા૦ ૭

૧૯૭૦ ચૈત્ર વદિ ૧ શનિવાર. સુ. તારંગા.

વીરપ્રભુ તારો.

બહાલા વેગે આવોરે, ક્યા દિલે લાવોરે, લીડા મારી ભાંગવા
હોણ એ રાખ.

વીરપ્રભુ તારો રે, તારક મને તારોરે, વીર મને તારશે હોણ.

તારો તારો તારક દીનદયાલ, વીરપ્રભુ-તારક-વીર.

સાખી.

શરણે આવ્યો તાહરે, છે તહારો વિશ્વાસ;

બિરૂદ તારક તાહરું, તેથી ધરી તવ આશ,

મહારિ મહારો રે, વિકલ્પોને વારો રે.

વીર૦ ૧

તપ જપ વ્રત તીથો સહુ, તવ આજ્ઞામાં સંભાય;
 તવ આજ્ઞા સેવ્યાથકી, કર્મ ભર્મ દૂર જાય,
 થતા દોષ વારો રે, આજ્ઞાથી ઉદ્ધારો રે. વીર૦ ૨
 શું ના કર્મ વડે થયું, થતું થશે નિર્ધાર;
 દોષોથી દૂરે કરી, તાર્યા જીવ અપાર,
 આળ્યો મારો વારોરે, ભવજલ પાર ઉતારો રે. વીર૦ ૩
 શુદ્ધ સનાતન જગ પ્રભુ, તુજને ક્ષણ ક્ષણ ધ્યાઉં;
 બુદ્ધિસાગર ભાવથી, લળી લળી વંદી ગાઉં,
 ભવોભવ આધારો રે, અન્તર્યામી મહારો રે. વીર૦ ૪

ખેડખલાઃ વિ૦ ૧૬૭૧

મહિનાથ સ્તવન.

કાનુડો ન જાણે મોરી પ્રીત-એ રાગ

મહિજન લાગ્યું તુજશુભ તાન, ધ્યાનથી ચઢી ખુમારીરે. મહિ૦
 જ્યાં જ્યાં દેખું ત્યાં તું તું, અન્તરમાં વહાલા છું તું;
 સાંધ્યો પ્રીતતારોતાર, ખરી તુજ લાગી યારી રે. મહિ૦ ૧
 ભાન ભૂલાયું ભવતું, દુઃખ નહિ ભવના દવતું;
 રસીલા તુજ મસ્તી મસ્તાન, બની પરઆશ નિવારીરે, મહિ૦ ૨
 કામણ તેં મુજપર કીધું, મનહાને ચોરી લીધું;
 તેથી પડે ન ક્યાંએ ચેન, ચાતુરી એ તવ ભારી રે. મહિ૦ ૩
 પ્રીતિ ન છૂટે પ્રાણે, પ્રીતિનો રસ જે જાણે;
 પ્રાણે તુજ પર સહુ કુરખાન, મેળની રીત વિચારી રે. મહિ૦ ૪
 મારામાં તુંહિ સમાયો, તહારામાં હુંજ સુહાયો;
 હું તું સત્તા એક સ્વરૂપ, મેળ એ અન્તર ધારી રે. મહિ૦ ૫
 જે જે કહું તે જાણે, અન્તરમાં ભેદ ન આણે;
 યાજ્ઞ્યા ઘટે ન મેળ અભેદ, -ભાવમાં સત્ય વિહારી રે. મહિ૦ ૬
 હું તુંજ એકસ્વરૂપી, અંતરથી રૂપારૂપી;
 અનુભવ આળ્યો એવો મેથ, નિરંજન ભાવ સુધારી રે. મહિ૦ ૭

મેળ અલેદે રહેવું, સાચાભાવે એ કહેવું;
 બુદ્ધિસાગર મંગલમાલ, અનુભવ સુખની ક્યારી રે. મહિં ૮
 ૧૬૭૧ ચૈત્ર.

ભોંયણી મહિનાથ સ્તવન.

રાગ પ્રભાતી.

મુજને મળ્યા મહિનાથજી, જ્ઞાન દર્શન ધારી.
 શક્તિ અનંતી સાહીબો, લોકતા નિજગુણભારી; મુજને ૧
 અજરામર અરિહંતજી, લોકલોક પ્રકાશી;
 અલખ અગોચર આત્મતા, વિશ્વાનન્દ વિલાસી. મુજને ૨
 દર્શન હીઠાં હીલમાં, જ્યોતિજ્યોત મિલાવી;
 સર્વ તેજનું તેજ જે, ચાતુરી થઇ ચાવી. મુજને ૩
 પરમ પ્રભુ પરમાત્મા, સમતાસાગર સાચા;
 અન્તર્યામી અનાદિથી, કોઈ વાતે ન કાચા. મુજને ૪
 મેળ મળ્યો મનમાનીતો, બીજું રહ્યું કો ન બાકી;
 નિરખંતાં નયનો નયનને, તારોતાર જ્યાં તાકી. મુજને ૫
 ભાગી ભાવટ સહુ ભવતણી, ચિદાનન્દ થયો ચાવો;
 બુદ્ધિસાગર ભાવથી, ગાયો મેળ વધાવો. મુજને ૬
 ૧૬૭૧ ચૈત્ર.

મહિનાથ સ્તવન.

મહિનાથ તવ રૂપમાં, પ્રેમ અવિહુડ લાગ્યો;
 નામરૂપનિરહંપણે, ભાવ અનુભવ જાગ્યો. મહિં ૧
 પ્રેમ ખુમારી અટપટી, લાગે તે જન જાણે;
 અંનામી પ્રભુ નામને, શુદ્ધ ધ્યાનમાં આણે. મહિં ૨
 પ્રેમે મમતા ન પ્રાણની, શૂન્ય જગ સહુ લાગે;
 પ્રેમસમાધિમાં તન્મયે, પ્યારા કટપટ જાગે. મહિં ૩
 તવ પ્રેમ ખૂબી એર છે, મરતાને જીવાડે;
 આપોઆપ સ્વરૂપની, જ્યોતિએ તું જગાડે. મહિં ૪

લાગ્યો રંગ જે પ્રેમનો, તહારી સાથ ન છૂટે; •
 પીધો પ્યાલો પ્રેમનો, -ભરી ગુણગણ ધુટે. મહિં ૫
 રૂપાતીત તવ રૂપમાં, તાન લાગ્યું મળાનું;
 કોટી ઉપાયો કેળવે, રહે નહિ કદી છાનું. મહિં ૬
 તવ પ્રીતિના તાનમાં, ભાન ભૂલ્યો પરાયું;
 બુદ્ધિસાગર ભકિતમાં, ચિત્ત પૂર્ણ છવાયું. મહિં ૭
 ૐ શાન્તિ: ૩

મુ. ભોંયણી ૧૬૭૧ ચૈત્ર.

મહિનાથ સ્તવન.

મહિનાથ તવ પ્રીતની, -રીત છે કંઈ ન્યારી;
 પ્રાણાર્પણ કરવું પડે, મમતા સર્વ વિસારી. મહિનાથ ૧
 મરજીવા થઈ મેળમાં, સાચાભાવે રહેવું;
 સાક્ષીભાવે સહુ વિશ્વમાં, રહેવું લેવું ને દેવું. મહિં ૨
 સુરતા ધારી પ્રભુ પાસમાં, કર્મે બાહ્યનું કરવું;
 પ્રભુના શુદ્ધ સ્વરૂપને, નિત્ય ચિત્તમાં સ્મરવું. મહિં ૩
 ચિત્ત રહે પ્રભુ પાસમાં, ચેંન લાગે ન જગમાં;
 પ્રભુ રૂપ પ્રેમ ખૂમારીનું, તાન વહે રંગોરંગમાં. મહિં ૪
 શિર સાટે મેળ મેળવી, ઐક્ય લીનતા ધારી;
 બુદ્ધિસાગર ભાવથી, નિશ્ચય દિવ્યાવતારી મહિં ૫
 મુ. ભોંયણી ૧૬૭૧ ચૈત્ર.

શ્રી મહિનાથજન સ્તવનમ્.

પ્યારા મહિ જિનેશ્વર દેવ, સદા સુખ આપશેરે,
 બહાલા વેગે સાહાય કરીને, દુઃખડાં કાપશેરે-પ્યારા.
 સઘળું મારા મનનું જાણે, શું શું કહું પ્રભુ તવ આ ટાણે;
 સાચા સેવકને તવ સરીખો, કરીને થાપશેરે. પ્યારા ૧
 દુઃખીનાં દુઃખ ચૂરે દેવા, સેવક સારે સાચી સેવા;
 અન્તર રાગે ધ્યાતા, ધ્યાનમાં બેઠા આપશેરે. પ્યારા ૨

સાક્ષીભાવે બાહ્યની રહેણી, સાક્ષીભાવે બાહ્યની કહેણી;
 તટસ્થે નિર્લેપ કરણી,—કરવી મુજથી એ થશેરે. પ્યારાં ૩
 હું તું લેદ જરા ના ભાસે, સત્તાએ પરબ્રહ્મ પ્રકાશે;
 આપો નિજગુણ સ્થિરતા, લેદ પડે ના જ્યાં કશ્યેરે. પ્યારાં ૪
 સાહાય કરો મુજ ક્ષણ ક્ષણ સ્વામી, કેવળજ્ઞાની નિજગુણ રામી;
 ભાવે બુદ્ધિસાગર શિવપદ ઘટમાં છાપશેરે. પ્યારાં ૫

મું ભોંયણી ૧૬૭૧ ચૈત્ર.

મહિનાથ સ્તવન.

(કાનુડો ન જાણે મહારી પ્રીત-એ રાગ.)

મહિજન મેળ કરી મહારાજ, કદાપિ ન દૂરે ન થાશેરે. મહિં
 જ્ઞેલા બહારે મુજ આવો, નયનોથી દૂર ન જાવો;
 મહારે તુજ વણ નહિ આધાર, હૃદયમાં નિત્ય સુહાશેરે, મહિં ૧
 મહારે તો મન તુજ મેળાપી, પ્રીતિ તવ મનમાં વ્યાપી;
 મારી વિનતડી છે એક, પલક નહીં દૂરે જશેરે. મહિં ૨
 શુભ મમં, તહારા માથે, મુજને જાલીને હાથે;
 બુદ્ધિસાગર મંગળ મેલ, કર્યો તે પૂર્ણ વહાશેરે. મહિં ૩

મું ભોંયણી ૧૬૭૧ ચૈત્ર.

શ્રીમહિનાથ પ્રભુ સ્તુતિ.

પ્રભુ મહારા પ્યારા રે, જીવનના આધારા રે, મહને તારો આશરો હોજી;
 મહને તહારા વિના પલક ના સુહાય. પ્રભું
 જ્યાં દેખું, ત્યાં તાહ્યરું, રૂપ મહને દેખાય;
 તવ પ્રીતિના તોરમાં, આનન્દ એર જણાય. પ્રભું ૧
 જ્યાં ત્યાં તારી શક્તિની, જોતાં જાંખી જણાય;
 પૂર્ણ પ્રતીતિ તાહ્યરી, ક્ષણ ક્ષણ તહારી સાહાય્ય;
 અંતરમાં એક બહાલા રે, કરું કાલાવાલા રે,
 વિનતડી દિલ ધરો હોજી. પ્રભું ૨

પ્રગટ થઈ પ્રભુજી મને, દુઃખોથી બચાવ ! !;

જાણ્યાને શું જણાવવું, જ્યોતિજ્યોત મિલાવ;

જ્યોતિરૂપ સારા રે, નયનોથી ના ન્યારા રે;

ઝળહળ જ્યોતિ ભાસંતા હોજી. પ્રભુ ૩

અનુભવધ્યાને મેં લહ્યો, પૂર્ણાનન્દનો લેશ;

સત્તાધ્યાને વ્યક્તિનો, રહે ન કિંચિત્ કલેશ;

ત્હારા ગુણ છે મારા રે; મહિપ્રભુ જ્યકારા રે, લોચણીમાંહે ધ્યાઈયા હોજી,

બુદ્ધિસાગર ભકિત સદા આધાર.

પ્રભુ ૪

વિ. સં. ૧૯૭૧ મુ. ભોંયણી ચેત્ર.

અહિં બુદ્ધા.

અહિં બુદ્ધા તું હૈ બડા, તવ અગ્ર બન્દા હૈ બડા;

તન શુદ્ધપ્રેમાબ્ધિ રહ્યા, અનુભવ કરે તેરા મહા. ૧

જે જે ક્રિયા જો જો કરું, સખ જાનતે હો કયા કહું;

ઉદ્ધાર ! ! ! અધમોદ્ધાર તું, તવ જ્યોતિમેં મિલકર રહું. ૨

તવ આશરા મેરે સદા, વિશ્વાસ્ય તું મેરે મુદા;

તવ પાર પૂરા ના લહું, અનુભવસમાધિમેં કદા. ૩

શુદ્ધતાન હમ તવ ભકિતમેં, ખ્યારા હમેરા તું પ્રભુ;

બુદ્ધયબ્ધિ આશ્રય શરણમેં, રખના કૃપાલો ! હે વિભુ. ૪

ૐ શાન્તિઃ ૩

મહાવીર પ્રાણાધાર છો.

સહુ ધર્મવીરોમાં વડા, સર્વજ્ઞ ઉપકારી ખરા;

તાર્યાં જનો પોતે તાર્યાં, મહાવીરપ્રાણાધાર છો. ૧

ભારતવિષે ભાનુ સમા, ત્હારા સમો કોઈ નહીં;

શ્રીજૈનધર્મોદ્ધારકા, મહાવીર પ્રાણાધાર છો. ૨

ઉપસર્ગ દુઃખો વેઠીને, તહેં સત્યને સ્થાપન કર્યું;

આ કાલમાં નિશ્ચયથકી, મહાવીર પ્રાણાધાર છો, ૩

પાખંડતમ દ્વરે કર્યું, હિંસાદિ દોષો ટાળીયા;
 અન્તર અનન્તા ગુણ ભર્યા, મહાવીર પ્રાણાધાર છો. ૪
 તહારા ગુણો ગાયા કરૂં, તારા ગુણો ધ્યાયા કરૂં;
 બુદ્ધયજ્ઞિ શિક્ષા દિલ ધરૂં, મહાવીર પ્રાણાધાર છો. ૫
 ૐ શાન્તિઃ ૩

સં. ૧૯૭૨ કાર્તિક વદિ ૪ ઉવારસદ.

પ્રભુને વિજ્ઞપિ.

પ્રભુજી પાલવડો ઝાલીને પાર ઉતારજો રે,
 પ્રભુજી પૂર્ણ ભરૂંસો તહારો મન અવધારજો રે.
 તપ જપ કિરિયા કરી શકું નહીં, પણ તુજપર પ્રીતિ નિશ્ચય સહી;
 પ્રભુજી જોવો તેવો પણ તહારો, ઝટ ઉદ્ધારજો રે. પ્રભુજી. ૧
 પ્રભુ કૃપાથી આવે આરો, એકવાર ઠહો મુખથી મારો;
 બહાલા દીનદયાળુ, સેવક ગર્જને સારજો રે. પ્રભુજી. ૨
 બાળકના આ કાલાવાલા, માત પિતાજી તમને બહાલા;
 પ્રભુજી માની મનમાં, -ગહેલા બહારે પધારજો રે. પ્રભુજી. ૩
 વારંવાર કહું શું ? ઝાઝું, ઝાઝું કહેતાં મનમાં લાળું;
 બહાલા બુદ્ધિસાગર, શરણાગત ઉદ્ધારજો રે. પ્રભુજી. ૪

સં. ૧૯૭૨ મૃગશીર્ષ વદિ ૮

મહાવીર સ્તવન.

લગી તેરેસે શુભ લગની, પ્રભો મહાવીર મુજ ખ્યારે;
 હમેરે પ્રેમકી તારી, લગી હૈ એકતારૂપે. ૧
 હમેરે ચિત્તમેં તુમ હો, નિરંજન નાથ નયનોમેં;
 હમે તુમ એકહી રૂપ હો, નહિ કુચ્છ લેહકી ફાંસી. ૨
 જહાં દેખું વહાં તુમ હો, હમેરે ધ્યેનકે તાને;
 મિલાર્ધ જ્યેતસેં જ્યોતિ, ભૂલે સખ ખાત દુનિયાંકી. ૩

પરામે રૂપ પરખાતા, કથાતા કુછ નહિ વહાંસેં;
 તથાપિ ઉદ્ગારોમેં, ઝલકતા વૈખરીકે કુચ્છ. ૪
 નહીં પરવાહ દુનિયાકી, મિલે આનન્દસેં તુમકું;
 ખુદ્દયખિધ વીરમય દિલકી, ખુમારીમેં મગન રહેતેં. ૫

સંવત્ ૧૬૭૨ પોષ સુદિ ૧૪

ૐ શાન્તિઃ ૩

અગમ્યપ્રભુ સ્વરૂપ.

અહા પ્રભો જાણ્યો ન જાતો રે.

પામું ન તારો પાર.....અહા.

વેદો ઉપનિષદો જાણી રે, વાંચી સર્વ પુરાણ;
 ત્હારા રૂપને દેખતાં રે, સ્વરૂપ જાણાયું પ્રમાણ. અહા. ૧
 કુરાન બાઈબલ ગૌદનારે, વાંચ્યા ધાર્મિક ગ્રન્થ;
 અનુભવથી અવલોકતા રે, દુર્ગમ છે તવ પન્થ. અહા. ૨
 આગમ નિગમે વાંચીયારે, સહુ દર્શનની વાત;
 તવ અનુભવ કિંચિત્ થતાં રે, વળી જરા મન શાંત. અહા. ૩
 શાસ્ત્રો શસ્ત્રો સમ થતાં રે, વાદ વિવાદો ગર્વ;
 પક્ષાપક્ષે હઠ વધે રે, વૃત્તિયુદ્ધો વધ્યાં ખર્વ. અહા. ૪
 ગર્વ વધ્યો શાસ્ત્રો જાણે રે, વધ્યું વૃત્તિ બહુ જોર;
 વાડા વધ્યા બહુ ધર્મના રે, પ્રગટયા શોર બકોર. અહા. ૫
 ખંડન મંડન કોટીયો રે, સામાસામી જાણાય;
 તકરો ઉપર તકરો થતા રે, યાથોત્થાપજ થાય. અહા. ૬
 સર્વ દર્શનના શાસ્ત્રથી રે, જાણ્યો ન પૂર્ણ જાણાય;
 અનુભવ સર્વને ભિન્ન છે રે, અચલ સ્વરૂપ કથાય. અહા. ૭
 પૂર્ણ પ્રભુ પરખ્યા વિનારે, ટળે ન મનની બ્રાન્ત;
 અનુભવ બિંદુ સમ થતોરે, થતું ન મનડું શાન્ત. અહા. ૮
 કૃપા હોય તો કર કૃપા રે, શક્તિ છતે કર સહાય;
 શાનાનુસારે માનતાં રે, કર નહિ મુજ અન્યાય. અહા. ૯

પૂર્ણ જણાયા વણ પ્રભો રે, સર્વે ભૂલે જગલોક;
 દોષ ન તેમાં લોકનોરે, ક્યાં પાડે તે પોક. અહા. ૧૦
 જેવો તેવો હું ધ્યાઈ છું રે, જ્ઞાને રોય પ્રમાણ;
 થોડું ઘણું કરી માનીનેરે, વર્તું જગમાં જાણ. અહા. ૧૧
 અનુભવ જેમ વધતો જતો રે, તેમ તેમ ભાગે ભૂલ;
 બુદ્ધિસાગર સુખ પ્રભોરે, મારે તો તું અમુલ્ય. અહા. ૧૨
 સં. ૧૬૭૨ માધ સુદ ૫. મુ. માણસા.

અહિં સ્વરૂપઅદ્વાપરમાત્મધ્યાન.

અદ્વા હમેરા અહિં પરમપ્પા પ્યારા રે;
 પરમપ્પા પ્યારા રે, પરબ્રહ્મ પ્યારા રે—અદ્વા;
 લેહ ખુદાકા ખુદા હિ જાને, અહિં હિ હકતાલા પરમપ્પા. ૧
 થકે પુરાણી વેદ કુરાની, પૂર્ણ નહીં કો પાયા.
 પાયા સો ઉસ જ્યોતિ સમાયા, કહેનેકું નહિ આયા પરમપ્પા ૨
 હરિહર બ્રહ્મા જગન્નાથ વહ, સકલ વિશ્વકા રાજ;
 અનન્ત નુરકા દરિયા સન્ધ્યા, ખુદા પ્રભુ વહ ખ્વાજ. પરમપ્પા ૩
 ગંગા યમુના મધ્ય સરસ્વતી, ત્રિકુટી જોટ મિલાઈ;
 શૂન્ય શીખરપર ચડકર બાબુ, અનહદ તાન બજાઈ પરમપ્પા ૪
 અનન્ત જ્યોતિકા દરિયામેં, અનહદ નાદ છુપાયા;
 અદ્વાકી કુદ્રત સખ જાની, હું તું લેહ હઠાયા. પરમપ્પા ૫
 પિણ્ડે સો બ્રહ્માડવિષે હૈ, અગમરૂપ પરખાયા;
 નામરૂપવૃત્તિસેં મર કર, મરણવા હો જાયા. પરમપ્પા ૬
 અમરપનાકા હુઆ રણધર, રહા ન જગમેં છાના;
 દુનિયાદારી ભૂલ ગણ સખ, આનન્દમેં મસ્તાના. પરમપ્પા ૭
 હુન પુતલી પાર લેનકું, જા કર અખિષ સમાઈ;
 જ્યોતિ જ્યોતિ મિલી તખ ઉસકી, પાર ન જાની લાઈ. પરમપ્પા ૮
 અનુભવી અનુભવકું જાને, રસિયા રસકું જાને;
 બુદ્ધિસાગર અલખ નિરંજન, મસ્તયોગી પરમાને. પરમપ્પા ૯

સં. ૧૬૭૨ ફાલ્ગુન સુદિ ૧૪ વિજયપુર.

વીર સંવત્ ૨૪૪૩ કાર્તિક શુકલપક્ષે દ્વાદશીને દિવસે શ્રી શંખેશ્વરતીર્થે રચેલ

શ્રી શંખેશ્વર જિન સ્તવન.

પાસ શંખેશ્વરા ભેટીઆ ભાવથી, જ્યોતિથી જ્યોત દિલમાં જગાવી;
આજ આનંદ આત્માવિષે બહુ થયો, મનમયીભાવની ઘેન આવી.

પાસ૦ ૧

અસ્તિ નાસ્તિપણે સર્વ બ્રહ્માડમાં, બ્યાપીને તું રહ્યો વિશ્વસ્વામી,
સર્વદેવો અને દેવીઓ તુજવિષે, નામ તહારાં ઘણું જગ અનામી

પાસ૦ ૨

તનમયીભાવથી એકતા લીનતા, મુજવિષે તું રહ્યો તુજવિષે હું;
ઐક્યતાને નહીં ભેદની કલ્પના, નિર્વિકલ્પે નહીં તું દિસે હું;

પાસ૦ ૩

કોટિ ભવ કોટિ વર્ષો લગી સ્તવ કરે, પાર તારો નહીં પાસ આવે;
ઉન્મનીભાવ તારો થતાં યોગીઓ, પાર્શ્વરૂપે બની પાર લાવે.

પાસ૦. ૪

દૃશ્ય અદૃશ્યમાં બાહ્ય અન્તરૂ સ્તવું, બ્રહ્મભાવે પ્રભુ પાસ ભેટું;
સર્વ યોગો તુંહિ સર્વ ભાવે તુંહિ, ભક્તિના તાનમાં કો ન છેટું.

પાસ૦ ૫

સર્વ સ્વાર્થણ કર્યું સર્વ તહારું ગ્રહું, મહારું તહારું રહું નહિ જરાયે;
સર્વકારકમયી બ્રહ્મવ્યાપક વિભુ, આત્મમાં આત્મરૂપે સમાયે.

પાસ૦ ૬

અનુભવે અનુભવી આત્મપ્રત્યક્ષથી, પૂર્ણ આનંદ રસથી છવાઈ;
બુદ્ધિસાગર પ્રભુ પાસ પ્રેમે મળ્યા, મેળ આનંદ અનહદ વધાઈ.

પાસ૦ ૭

ૐ શાન્તિઃ શાન્તિઃ શાન્તિઃ

શ્રી શંખેશ્વર પાર્શ્વનાથજી સ્તવન.

શ્રી શંખેશ્વર પાર્શ્વ પ્રભુજી, લગી લગી વંદુ ભાવે રે;
 પુરિસાદાની પુરુષોત્તમ વિભુ, દેખે દુઃખ સહુ ભાવે રે. શ્રી૦ ૧
 ભાગ્યું તે સહુ ભણે પ્રભુજી, તુજ વિષુ અન્ય ન ઇચ્છું રે;
 સર્વ ચમત્કાર ધારક વિભુજી, અનુભવથી મન પ્રીચ્છું રે. શ્રી૦ ૨
 તુજ ગુણ ગાઉ તુજ ગુણ વ્યાઉ, બીજું મનમાં ન લાઉ રે;
 સાચી ભક્તિ શક્તિને ખેંચે, સ્વાર્પણ કરીને ચાહું રે. શ્રી૦ ૩
 શરણાગત ઉદ્ધારક સાહેબ, અરજી મુજ અવધારે રે;
 સંસાર સાગર દુઃખથી ભરિયો, તેથી હવે ઝટ તારો રે. શ્રી૦ ૪
 આશરો તારો છે એક મહારે, ચઢેને ઝટ મુજ બહારે રે;
 બુદ્ધિસાગર સાચી શ્રદ્ધા, ભડતવત્સલ તુંહિ તારે રે. શ્રી૦ ૫

મુ. શંખેશ્વર. સં. ૧૮૭૩ કા. સુ. ૧૩.

ૐ શાન્તિ: ૩

શ્રી શંખેશ્વર પાર્શ્વનાથ સ્તવન.

આબ્યો પ્રભુ પાસે રે, આનન્દ ઉદ્ધાસે રે;
 પાર્શ્વ પ્રભુ તારને હે જી.
 શ્રી શંખેશ્વર પાર્શ્વ પ્રભુ સુખકાર. આબ્યો૦
 લગી લગી વંદુ પ્રેમથી, નમન કરું કરજોડ;
 દેવો ને સહુ દેવીઓ, કરે ન તુજથી હોડ;
 તુજ વણ કોઈ ન સાચું રે, તુજ લગનીએ જાગું રે.
 પાર્શ્વ૦ શ્રી શંખેશ્વર. ૧

તુજ લગની લાગી પ્રભુ, શું ભણે તે અન્ય;
 ભણ્યા આગળ શું? કહું, ધન્ય પ્રભુ તુંહિ ધન્ય.
 તુજ રહેણીથી રીઝું રે, જોવું ન બાકી બીજું રે. પાર્શ્વ૦
 રહેને હવે સદાય હજરાહજૂર, દેખાઓ સહુ આતમમાં—
 તુજ નર. પાર્શ્વ૦ આબ્યો ૨

તન્મયભાવે તું મળે, એવો નિશ્ચય ખાસ,
 અનુભવ ભક્તિએ ભણ્યો, રાખી મન વિશ્વાસ.
 બોલ વહું શું ઝાઝા રે, મુજ રાખો સહુ માઝા રે;
 ભક્તિ ત્યાં શાની માગણીજ.
 રંગાયું રાગે દિલડું ચાહે પ્રભુ પાસ.
 બુદ્ધિસાગર તન્મયપણે વિશ્વાસ. પાર્શ્વ ૦ આખ્યો ૦ ૩

ૐ શાન્તિઃ ૩

જિનેશ્વર મેઘ-પ્રતિ ભવ્ય હવરૂપ ચાતકની વિરૂપિ.

બહાલા વર્ષોરે અમપર કંરણા ધારી,
 જેવો તેવો પણ ત્હારો ગણીને, અંતરમાં અરજી સ્વીકારી; બહાલા.
 દીન દયાળુ ધર્મ ધુરંધર, તાપ નિવારક ત્રાતા;
 મહેર કરીને મોટી નજરે, આપો નિર્ભય સાતા. બહાલા ૧
 સર્વોત્તમ જે જે દાતારો, તે પણ યાચક ત્હારો;
 આવી મોટાઈ પાંખીને, કર સંકેચ ન પ્યારા. બહાલા ૨
 ગાજવીજ મોટાઈ ચોત્રીસ, અતિશય રૂપે જગમાં;
 દાન મહત્તા સર્વ પ્રાણીના, બ્યાપી છે રંગોરંગમાં. બહાલા ૩
 તાપે તપીયા ગહુ અકળાયા, તાપ હવે ન સહાતો;
 વાટ જોઈને બેઠા ત્હારી, કંઈ તું મોંઘો થાતો. બહાલા ૪
 કલિકાળમાં સર્વ સરીખો, થા નહીં તું જગ રાજ;
 ભેદ ભાવ રાખ્યા વણુ વર્ષે, એવી છે તુજ માજા. બહાલા ૫
 ગડગડે ગાજે ભવ્ય મયુરો, નાચે હર્ષોદ્દાસે;
 હૃદય સરોવર છલકાઈ જઈ, સ્વર શોભાથી વિકાસે. બહાલા ૬
 અમકચમક ઉપયોગની ધારા, વિજળી ચઉ દિશ અમકે;
 શાંતિ વાયુ સરસરસરકે, ધન પ્રતિ છંદે ધમકે. બહાલા ૭
 આત્માડસંખ્ય પ્રદેશક્ષેત્રે, ધર્મખીજ જન વાવે;
 જ્ઞાનસૂર્ય ફિરણોના તાપે, અંકુર વૃદ્ધિ સુહાવે. બહાલા ૮

મહેર કરીને પરમ પ્રભુજી, વરસો ઝરમર ધારે;
બુદ્ધિસાગર લબ્ય ચાતકની, ચઢશે બેલા બહારે. બહાલા૦ ૬

મહાવીરનો જાપ.

પ્રભુ પ્રતિમા પૂજને પોસહ કરીએરે-એ રાગ.

અરિહંત મહાવીર નામ લજ્જનરઠ લાગીરે,
મહાવીર વીર વીર વિભુ દિલમાં વસ્યો;
પ્રભુના તાને થયો મસ્તાનો રાગીરે,
આતમના રંગે રે અનુભવ ઉલ્લસ્યો.
મોહની બ્રાન્તિરે સહુ ફરે ખસો,
મહાવીર પ્રેમમય તણો ચઢિયો નશો,
આનંદનો સાગર દિલમાં ઉલ્લસ્યો.
વીર જાપને જાપતાં પાપ અનંતાંરે,
ટળતાંરે ક્ષણમાં પ્રભુ તન્મય થતાં;
વીર વીર જાપતાં શ્રદ્ધાને પ્રેમેરે,
વિસરાતાં મતદર્શનનાં સહુ મતાં.

મહાવીર૦ ૧

સુખમાં દુઃખમાં ખાતાં પીતાં ફરતાંરે,
શ્વાસના તારે રે વીર વિભુ સ્મરું;
આત્મમહાવીર દિલ માંહિ પ્રગટાવીરે,
પ્રજ્ઞગુફા મહેલે રે દર્શનને કરું.

મહાવીર૦ ૨

આંખો વિનવું તમને સાચા રાગેરે,
મહાવીર દેવ વિનારે અન્ય ન દેખશે;
મનઠા વિનવું તુજને વિનય વિવેકેરે,
મહાવીર રે વણ બીજું નહીં લેખશે.

મહાવીર૦ ૩

મારા કાનો તુજ' નામોને ચરિત્રોરે,
સાંભળીને સફલપણું પામો સહી;
જીભલડી મુજ વીર વીર ગુણ ગાશેરે,

મહાવીર વણ બીજું રે હું ઈચ્છું નહીં.
 ખ્યારા તહારા વણ બીજું ન ખ્યારુંરે,
 બહાલારે તુજ રસનો રસિયો થયો;
 દુનિયાના જડ આનંદ રસ નહિ રૂપ્યારે,
 મિથ્યા રે મોહ હવે દૂરે ગયો.
 નિશ્ચયથી બહાલા નહીં જડનો સંગીરે,
 તહારીરે સંગે અનુભવ એ થયો;
 તહારું નામ ભજતાં તહારી યાદી રે,
 કાણુ કાણુમાં આવેરે અનુભવ એ લહ્યો.
 તહારા વણ જડની યાદી શા ખપનીરે,
 સુરતાને સાંધીરે તારી સાથમાં;
 તુજ પ્રેમે મસ્તાનો વીર જપંતોરે,
 તુજનેરે લીધા અનુભવ બાથમાં.
 વીર વીર ભજતાં મનની વૃત્તિયોરે,
 પ્રેમે રે મહાવીરરૂપમયી બની;
 બાહિર અંતર ઉંચે નીચે તિરછારે,
 મહાવીરરે દેખાતા ત્રિભુવન ધણી.
 વીર વીર મહાવીરજી એાં છે સાચારે,
 કાચારે કાણિક પહાર્યો જાણુવા;
 મનમાન્યું ત્યાં બીજાનો શો લાગોરે,
 જાગ્યો રે અંતરમાં પ્રભુ મહાણુવા.
 દુનિયાની દૃષ્ટિએ ગાંડા બનીયોરે,
 આનંદ રે તેમાં મુજને આવિયો;
 પ્રભુ તુજ દૃષ્ટિએ અંતરમાં ડાહ્યોરે,
 મુંઝું રે હવે નહીં કોથી ભમાવિયો.
 ધા વાચ્યા વણ ધાયલ કેા નહીં ધાતુંરે,
 ધાયલ રે ભજતો તહારા નામને;

મહાવીર૦ ૪

મહાવીર૦ ૫

મહાવીર૦ ૬

મહાવીર૦ ૭

મહાવીર૦ ૮

મહાવીર૦ ૯

મહાવીર૦ ૧૦

સર્વ નામમા મહાવીર નામ છે મોટુંરે;
 ભકતોરે પામે તુજ વિશ્રામને.
 મહાવીર તહાઈ નામ લખું ને રીઝુરે,
 ખીજુંરે નહીં • કર્મોદય આવતાં;
 દેવા કરતાં સહેવું યજ્ઞ મજાનો રે,
 દેહાધ્યાસ ભૂદીરે પ્રભુમય થાવતાં.
 આત્મ મહાવીર ભજતાં ભગવંત થાશુંરે,
 આપોઆપ ભેટે ભજવાનું નહીં;
 બુદ્ધિસાગર જીવંતાં શિવ સુખડારે,
 આબ્યોરે મુક્તિ અનુભવ ઘટ સહી.

મહાવીર૦ ૧૧

મહાવીર૦ ૧૨

મહાવીર૦ ૧૩

મહાવીર શરણુ.

(પ્રભુ પ્રતિમા પૂજને-એ રાગઃ)

અરિહંત મહાવીર શરણુ તમાઈ સ્વીકાર્યુંરે,
 થાવાનું થાજેરે તુજ રંગે રહ્યો;
 સર્વયોગ પ્રવૃત્તિએ તુજ સેવારે,
 થાશો રે નિષ્કામે ઘટમાં લહ્યો.
 તહારી રે કૃણાએ આગળ વહ્યો;
 પૂરો રે વિશ્વાસી તારો થયો,
 અંતરમાં આવીને તહે અનુભવ કહ્યો.
 લાખો લાલચથી પણ પડું નહીં પાછોરે,
 વિઘ્નોરે ભયથી પાછો નહીં વળું;
 જડની ઋદ્ધિયો તુજ પર સહુ વાડરે,
 અમૃતરે સ્વાદી ઝેરો શીદ ગળું.
 કર્મ શુભા શુભ ઉઠ્યો જે જે આવેરે,
 ત્યારે મન માઈ તુજમાંડી રહે;
 જગ સન્મુખ નહિ મનને ક્યારે કરતોરે,
 મનડુંરે તહારી ઇચ્છાએ વહે.

થાવાનું૦ ૧

થાવાનું૦ ૨

કરવું હોય તે કર આતમ તુજ સોંખ્યોરે,
થાશેરે જે જે હવે તે તાહરં;
મારં જે જે તે સહુ તાહરં કીધુંરે,
દુનિયામાં કો ન રહ્યું હવે માહરં.

થાવાનું ૦ ૩

થશે હવે શું ? થાય ન તેની ચિંતારે,
મારે તો તુજમાં એકપણે થવું;
કરવું હોય તે કરજે વા નહીં કરજેરે,
કથવાનું નહીંરે બીજું શું ? કવું.

થાવાનું ૦ ૪

કરે કરાવે તે તું હું નહીં બીજરે,
દિલમાંરે પ્રેરણા સર્વે તું કરે;
પૂતલીપેઠે મુજને તુંજ નચાવેરે,
કર્તારે લોકતા મન નહિ તું ખરે.

થાવાનું ૦ ૫

તુજમાં ભળીને નામરૂપ જે જૂદારે,
તેનારે મમતા ભૂદ્યો તુજ મળે;
તુજ આજ્ઞા એજ ઇચ્છા મેં દિલ માનીરે,
તેથી રે ઘટમાં જ્યોતિ અળહજે.

થાવાનું ૦ ૬

વીતરાગ તું પૂર્ણશ્રદ્ધ જયકારીરે,
રાગને દ્વેષ રહિત તુ જગજયો;
પરમેશ્વર પરમાતમ અનંત જ્યોતિરે,
અકલકલા તહારી હું સમજી ગયો.

થાવાનું ૦ ૭

તહારી આજ્ઞાએ પૃથ્વીને પાણીરે,
વાયુરે અગ્નિ નભ વર્તે સદા;
તુજ આજ્ઞાએ રવિ શશી સાગર વર્તેરે,
ચાલુંરે હું તુજ આજ્ઞાએ મુદા.

થાવાનું ૦ ૮

તુજ આજ્ઞાએ જીવવું મરવું મુક્તિ રે,
તુજમાંરે સુરતા ધરવી મોક્ષ છે;
તુજ અનુભવ વણ શાસ્ત્રો ભણતાં ગણતાંરે,
બાંધને વિવાહેરે મોક્ષ પરાક્ષ છે.

થાવાનું ૦ ૯

તુજમાં રસ• લાગ્યાથી મૃત્યુ ન ભાસેરે,
 ભયનીરે વૃત્તિયો દૂરે થતી;
 તંહારું રાજ્ય ત્યાં બીજાં જૂઠાં રાજ્યોરે,
 મારે તો તહારા• રાજ્યની છે ગતિ. થાવાનું ૧૦
 જગનું રાજ્ય તજે તે જગનો રાજરે,
 બંધાતો નહીં રે જગમાં જે કદી;
 પરવશતા તે દુઃખ જ મન આસકિતરે,
 આત્મ વશે રહેવું સુખ છે તે હૃદિ. થાવાનું ૧૧
 જીવન મરણમાં રાગ ન દેખજ રહારેરે,
 મરવુંરે જીવવું તુજ અર્થે રહું;
 દુનિયા પાછળ હું તુજ આગળ આબ્યોરે.
 મનનુંરે માન્યું મિથ્યા થૈં ગયું. થાવાનું ૧૨
 અનેક ભવ સંસ્કારે તુજને પામ્યોરે,
 મનનારે જગ પડછાયા ટળી ગયા;
 મળ્યા પછી શી ? માળાને શા ચાળારે,
 પ્રત્યક્ષે મળતાં સંશય નહીં રહ્યા. થાવાનું ૧૩
 પંચમ આરે ભક્તિથી તું મળતોરે,
 શ્રદ્ધાને પ્રેમેરે પ્રભુ તું પાસ છે;
 બુદ્ધિસાગર મહાવીર પ્રભુજી મળિયારે,
 તહારોરે પૂર્ણાનંદ પ્રકાશ છે. થાવાનું ૧૪

મહાવીર ! ! ! કોઈકે તુજને જાણે.

રાગ આશાવારી.

મહાવીર ! કોઈકે તુજને જાણે, મહાવીર નામને જપતા લાખો;
 વિરલા કોઈ પિછાને. મહાવીર૦

મહાવીર જાણુંતાં સહુ જાણ્યું, સમજે તે દિલ માને;
 મહાવીર જ્ઞાન વિના નહીં મુક્તિ, જ્ઞાની ઠરે છે ઠેકાણે.

મહાવીર૦ ૧

સેંકડો જાણે પણ કોઈ પામે, રહે શુદ્ધાત્મ ધ્યાને;
 સંગ છતાં નિઃસંગી રહેતો, આત્મરક્ષના તાને. મહાવીર૦ ૨
 શુદ્ધાત્મ મહાવીર પ્રમાણે, ઘટમાં નવનિધિ આણે;
 બુદ્ધિસાગર બ્રહ્મમહાવીર, પૂણ્યોત્તરે માણે. મહાવીર૦ ૩

મહાવીર રત્નવનમ્.

સાદૃશ્યે અથવા હરિગીત.

પ્રભુ વીર જગના દેવ છે, આળ્યો પ્રભુ તુજ પાસમાં;
 શરણું કરી તુજને સમરું, જીવું હું તુજ વિશ્વાસનાં. પ્રભુ૦ ૧
 મુજ પાછળે શત્રુ પડ્યા, સ સારમાં ભટકાવતા;
 તુજ ભજનમાં વિધો કરે, વિષયો વિષે સપડાવતા. પ્રભુ૦ ૨
 મન માંકડું અંચલ ઘણું, મોઢે ધમાધમ ગહુ કરે;
 વશમાં ન આવે વાંકડું, વીત્યું સકલ જાણે ખરે. પ્રભુ૦ ૩
 મહાવીર પ્રાણાધાર છે, ઉદ્ધારણો મુજને વિભો;
 મુજ દોષ સ્હામું નહીં જીવો, દોષો સકલ ટાળો પ્રભો. પ્રભુ૦ ૪
 પારબ્ધ વેદું સમપણે, તુજ ધ્યાન મનમાહી રહે;
 કરૂણા કરો મુજપર પ્રભુ, આત્મ આનંદે ગહુગહે. પ્રભુ૦ ૫
 ઉપયોગથી ધર્મે રહું, એવું પ્રભો બળ આપશો;
 બુદ્ધચબ્ધિ વંદું પૂજીછું, મહાવીરપદનાં થાપશો. પ્રભુ૦ ૬

પ્રભો !!! મુજ કરૂણા કરીને તારો.

સારઠ. વા આશાવરી.

પ્રભો મુજ કરૂણા કરીને તારો, ભવસાગરમાં નાવ હુખતું;
 ચેલે પાર ઉતારો. પ્રભુ૦
 અંધારામાં અથડાતો બહુ, સત્ય પ્રકાશ પ્રચારો;
 મુજ દોષો અપરાધો અગણિત, પ્રેરો સત્ય વિચારો. પ્રભુ૦ ૧

મુજમાં જ્ઞાન ન લકતગુણો નહીં, લેશ ન ધર્મચારો;
 ધર્મીપણનો દોંગ ઘણોરો, મનમાં કષાય વિકારો. પ્રભુ૦ ૨
 ધર્મ પંથ મત મોઢે મુંઝયો, એળે ગયો જન્મારો;
 અજ્ઞાને આથડિયો જ્યાં ત્યાં, હવે તો કરશો ઉદ્ધારો. પ્રભુ૦ ૩
 ઉગરવાનો એકે ન આરો, એક પ્રભુ તું આધારો;
 સ્હાય કરીને વેગે ઉગારો, મુજ આતમને સુધારો. પ્રભુ૦ ૪
 કરુણવંત પરમગુરુ ઈશ્વર, તું છે તારણહારો;
 બુદ્ધિસાગર બ્રહ્મ મહાવીર, પરમેશ્વર દિલ પ્યારો. પ્રભુ૦ ૫

મહાવીર શરણુ કર્યું એક તહારું.

આશાવરી.

મહાવીર ! શરણુ કર્યું એક તહારું, લવ દાવાનળ બળતો ઉગારો.
 પલ પલ તુજ સંભારું. મહાવીર૦
 રાગને રોષ અજ્ઞાનથી જગમાં, જીવવું લાગ્યું અકારું;
 દર્શન જ્ઞાન ચારિત્રનું જીવન, લાગ્યું પ્યારામાં પ્યારું. મહાવીર૦ ૧
 વિષયોતણા રસ વિષસમ જાણ્યા, જીવન એવું નહારું;
 આતમ આનંદ અમૃતરસથી, જીવવું સહજ છે સારું. મહાવીર૦ ૨
 ઉદ્ધયિકભાવે પરિણમવું નહીં, ઉપયોગે નિર્ધાર્યું;
 ક્ષયોપશમ ઉપશમને ક્ષાયિક, -ભાવમાં જીવન વાળ્યું. મહાવીર૦ ૩
 મનવાણી પુદ્ગલ જડજગમાં, માન્યું ન મહારું તહારું;
 તુજ મુજ આતમરૂપ છે એકજ, પલ પલ દિલમાં ધારું. મહાવીર૦ ૪
 કર્મ શુભાશુભ ઉદયમાં સમતા, -ધારી જીવન ગાળું;
 બુદ્ધિસાગર મહાવીર પ્રભુ તુજ, વાટમાં વેગે ચાલું. મહાવીર૦ ૫

મહાવીર પ્રેમ.

નિશાની કહા બતાવું રે. ગામી રાગ.

પ્રભુ મહાવીર તું પ્યારેરે, જગજીવન જગદેવ. પ્રભુ.
હરિહર પ્રદ્યાનો પ્રભુરે, તું હિ રામ રહિમાંન;
અદ્વા અર્હુ જિન ખુદારે, બુદ્ધ વિભુ લગવાન. પ્રભુ ૧
નામ અનંતાં તાહ્યારે, મુખથી કથ્યાં નહિ જાય;
નામ ભિન્ન શુદ્ધાતમારે, પરમપ્રદ્ય સદાય. પ્રભુ ૨
અનંત લક્ષણે લક્ષતાંરે, અલખ અવાચ્ય સુદાય;
આતમ સત્તા વ્યક્તિએરે, મહાવીર દિલ પ્રગટાય. પ્રભુ ૩
પરમપ્રદ્ય પરમાતમારે, પરમેશ્વર આધાર;
બુદ્ધિસાગર ભેટિયારે, આનંદ અપરંપાર. પ્રભુ ૪

પ્રભુ મહને કોટિ ઉપાયે ઉગારો.

આશાવરી.

પ્રભુ મહને કોટિ ઉપાયે ઉગારો, લખું ઉપદેશું ભૂલ હનરો;
અવગુણ દોષ અપારો.....પ્રભુ.
બાલક ઉન્મત્ત જેવાં જાનીને, કરું હું જે જે લયારો;
સત્ય જાઠ સહુ જાણે પ્રભો તું, શુદ્ધ કરીને ઉદારો. પ્રભુ ૧
એક પલકમાં તહે ઉદ્યાર્યા, મુજ સરીખા હનરો;
મુજ દોષો સામું નહીં જોશો, ફક્ત દયા કરી તારો. પ્રભુ ૨
ગાંડો ઘેરો પણ ભક્ત હું તારો, તું છે પ્રાણથી પ્યારો;
અલખ અકલ તુજને ન લખું હું, તેમાં નહીં દોષ મારો પ્રભુ ૩
તુજ સ્મરંતાં યતન કરંતાં, પ્રગટે દોષ વિકારો;
સખળાથી નખળો હારે ત્યાં, કરશે ન્યાયવિચારો. પ્રભુ ૪
અજાની હું ભૂલું તેમાં, ભૂલનો હેતુ સુધારો;
તુજ ચરણે આવ્યા પછી મારો, તુજ શિર છે સહુ ભારો. પ્રભુ ૫

તારો હૂબે ને જ્ઞાની ભૂટે, હું અજ્ઞાન છું બાળો;
 તારો ઉગારો તમારો આધારો, દોષ હવે શું મારો. પ્રભુ ૬
 જેવી બુદ્ધિ તેવી રીતે, થયો હું મહાવીર તારો;
 બુદ્ધિસાગર બહારે આવો, અરજી ઉરમાં સ્વીકારો. પ્રભુ ૭

પ્રભુ મહાવીર.

માયામાં મનડું મોલું રે જાગીને જો તું. એ રાગ

પ્રભુ મહાવીર જગ આધારારે, પ્યારામાં પ્યારા;
 મુજ જીવનછો જયકારારે, જગતારણ હારા. ॥
 પ્રભુ તહારે શરણે આવ્યો, મુજ અંતરમાં તું લાવ્યો;
 તુજરૂપે હું રંગાયોરે. પ્યારામાં ૧
 તુજ આતમપ્રીતિ જાગી, તુજમાંહિ લગની લાગી;
 શુદ્ધાતમરંગનો રાગીરે. પ્યારામાં ૨
 અંજાઈ ગયો તુજ દેખી, માયાની પ્રીત ઉવેખી;
 તુજ પરમપ્રભુતા પેખીરે. પ્યારામાં ૩
 તુજ સ્વરૂપમય થૈ ધ્યાવું, પૂરીભક્તિએ ગાવું;
 તુજવણ બીજું નહિ રહાવુરે. પ્યારામાં ૪
 ચિદાનંદરસ રસિયો, અંતરમાં વ્યક્ત ઉલ્લસિયો;
 બુદ્ધિસાગર દિલ વસિયોરે. પ્યારામાં ૫

પ્રભુમહાવીરની દીવાળી સ્તવન.

ચેતનજી ચેતો કોઈના દુનિયામાં તહારું. એ રાગ.

પરમેશ્વરમહાવીર તહારી છે સત્ય દિવાળી;
 દેખી પ્રગટી આતમમાંહિ લાલીરે. પરમેશ્વર ॥
 જ્ઞાનને દર્શનચારિત્રઋદ્ધિ, અનંત અનંત ઉજવાળી;
 પરમાતમ પરબ્રહ્મ સનૂરા, શક્તિ અનંત અજવાળીરે. પરમેશ્વર ૧

જન્મ મરણ આધિ વ્યાધિ ઉપાધિ, તેથી રહિત જયકારી;
 શુદ્ધોપયોગે ભેયું અંતરમાં, આનંદદીવાળી ભાળીરે. પરમેશ્વર૦ ૨
 ૐ હૌં અહૌં મહાવીર જપતાં, વીર અન્યો સુખકારી;
 બુદ્ધિસાગર તત્ત્વમસિ પ્રભુ, સોડહું સદા ઉપકારીરે. પરમેશ્વર૦ ૩

પ્રભુભક્તિ.

જીવસડા ઘાટ નવા શીઠ ઘડે-એ રાગ.

પ્રભુ તુજ ભક્તિ એવી કરું, પ્રભુરૂપ થૈને પ્રભુને વરું.
 નિર્દોષી લઘુ બાળક પેઠે, શ્રદ્ધા પ્રીતિ ધરું;
 નામરૂપના મોહને મારી, પ્રભુમય જીવન વરું. પ્રભુ૦ ૧
 હિંસા જૂઠને ચોરી જારી, દુર્ગુણ દોષને હરું;
 પલ પલ ત્હારું સ્મરણ કરીને, કર્મયોગી થૈં કરું. પ્રભુ૦ ૨
 પલ પણ ત્હારું સ્મરણ ન થાતાં, અગ્નિથી જેમ બળું;
 જલ મીન પ્રીતિ કમલ ને રવિ જેમ, પ્રીતિએ ઘટ સ્મરું. પ્રભુ૦ ૩
 લજ્જા ભીતિ ખેદ વૈર ને, નિદાહિક પરિહરું;
 તુજ માટે પ્રભુ જીવ્યું જાતું, ખીજે મનડું ન ધરું. પ્રભુ૦ ૪
 દુનિયા સઘળી ખીજે ત્હોયે, લેશ ન મનમાં હરું;
 તુજવણુ દુનિયા રીઝે ત્હોયે, મનમાં હર્ષ ન કરું. પ્રભુ૦ ૫
 મોહને મારી ખાખ ઉડાડી, ખાખી થૈને કરું;
 કામને મારી પ્રભુ તુજ ભાવે, કામિનીકાળે ન મરું. પ્રભુ૦ ૬
 સર્વ વિશ્વના જીવો સાથે, આતમ ભાવને ધરું;
 જ્યાં જ્યાં દૃષ્ટિ સ્મૃતિ ત્યાં ત્હારી, યાદી ધારી કરું. પ્રભુ૦ ૭
 જ્ઞાનાનન્દમયી આતમ પ્રભુ, તુજરૂપ પલ પલ સ્મરું;
 તુજમાં અર્પાઈ તુજરૂપે, થાવા સઘળું કરું. પ્રભુ૦ ૮
 માગણુ પેઠે કાંઈ ન માગું, અન્યને નહિ કરગરું;
 તુજવણુ સ્વર્ગાદિ નહીં ઇચ્છું, કહ્યું ન મનનું કરું. પ્રભુ૦ ૯
 તમો રજેગુણ ભક્તિથી આગળ, સાર્ત્ત્વિકથી સંચરું;
 સાર્ત્ત્વિકથી આગળની ભક્તિ, પરાયકી તુજ વરું. પ્રભુ૦ ૧૦

- શૂરો થૈને મોહની સાથે, સન્મુખ થૈને લડું;
સાતમયોને દૂર નિવારી, તુજરૂપે થૈ ઠરું. પ્રભુ ૧૧
- સર્વ સંગમાં નિઃસંગી થૈ, અશુભ વિચારો હરું;
જગમાં શુભાશુભ વૃત્તિ ન ધરું, સમભાવે તુજ વરું. પ્રભુ ૧૨
- નિંદા સ્તુતિ શ્રવણ કરીને, શોક હર્ષ નહીં વરું;
નભવત નિર્લેપી થૈ સધળે, પ્રગટયા દોષને હરું. પ્રભુ ૧૩
- ક્ષણ ક્ષણ આતમના ઉપયોગે, આપોઆપને સ્મરું;
મનપર કાબૂ મૂકી ચાલું, જહું નહીં ઉચ્ચરું. પ્રભુ ૧૪
- નિન્દક દુર્જન દેષે નિંદે, તેપર દેષ ન ધરું;
અનેક દુઃખો સંકટ પડતાં, પાછું ન પગલું ભરું. પ્રભુ ૧૫
- લગની લાગી શરણ કર્યું તુજ, તુજવણ ક્યાંયે ન ઠરું;
ખમાય નહીં તુજ વિરહો બહાણા, પળ પણ બહુ ટળવળું. પ્રભુ ૧૬
- તુજ સ્વરૂપ થૈ તુજને ભણું હું, લોકવાસના હરું;
ક્ષણ ક્ષણ આતમ શુદ્ધિ કરવા, સધળું જીવન ધરું. પ્રભુ ૧૭
- પ્રભુમય વૃત્તિથી પ્રભુ સધળે, પ્રભુ પ્રભુ ઘટ સ્મરું;
અન્યની સાક્ષીની નહીં ઇચ્છા, આતમ સાક્ષી કરું. પ્રભુ ૧૮
- ઘડપર શીર ન એવા ભાવે, તુજ ભક્તિએ ભળું;
બાહ્યમાં મનને શૂન્ય કરીને, એકમેક થૈ મળું. પ્રભુ ૧૯
- નાત ન જાતિ લિંગ ન દેહી, કરું છતાં નહીં કરું;
સ્વપ્નામાં પણ કામની વાસના, પ્રગટે તે સંહરું. પ્રભુ ૨૦
- જડભોગે નહીં સુખની ખુદ્ધિ, આતમમાં સુખ ખરું;
એવા નિશ્ચયથી તુજ ભક્તિ, કરવા લગની ધરું. પ્રભુ ૨૧
- અનંત ગુણ પર્યાયી આતમ, ઉપયોગે નિજ સ્મરું;
ખુદ્ધિસાગર પ્રભુની ભક્તિ, કરતાં પ્રભુ થૈ ઠરું. પ્રભુ ૨૨

મોહસાથે યુદ્ધ.

જીવલડા ઘાટ નવા શીદ થડે. એ રાગ.

પ્રભો !! તુજ સાથે પ્રીતિ કરું, મોહને મારી મુક્તિ વરૂં;
 કર્મ મહાશયનાનની સાથે, જ્ઞાને કુસ્તી કરું;
 મોહન સહુ ચોદાઓ મારી, નિર્ભય દેશે કરું. મોહને૦ પ્રભો૦ ૧
 કામના સર્વ વિચારો ટાળું, કામવાસના હરું;
 નામરૂપનો મોહ ન ધારું, મોહી થૈ નહીં મરું. મોહને૦ પ્રભો૦ ૨
 ક્રોધ માન માયા ને લોભનું, -મૂળ જડને સંહરું;
 આતમ આપસ્વરૂપે ખેલું, જડ મમતા પરિહરું. મોહને૦ પ્રભો૦ ૩
 આતમસ્વરૂપે રમણ કરીને, પ્રભુ ચારિત્રને ધરું;
 લઘુ જાળકની પેઠે સરલ થૈ, સત્યજીવન આદરું. મોહને૦ પ્રભો૦ ૪
 રાગ રોષની સાથે લડીને, સમતાથી સંચરું;
 વૈર ન ધારું મારે તે પર, પવિત્ર આતમ કરું. મોહને૦ પ્રભો૦ ૫
 પ્રભુ તુજ માટે તાલાવેલી, લાગી દિલ તરફડું;
 મરણ જીવનની પેલી પારે, થૈ પ્રભુપદને વરું. મોહને૦ પ્રભો૦ ૬
 તુજ વણુ પ્રભુ હું અન્ય ન ઇચ્છું, તુજપદ ઇચ્છું ખરું;
 પ્રભુરૂપ થાવા નિશ્ચય ધાર્યો, હવે ન મોહ મરું. મોહને૦ પ્રભો૦ ૭
 મરણ વગેરે ભય દૂર કીધા, પ્રભો !! તુજ જીવન ધરું;
 જ્ઞાન સમાધિ સમતા ધારી, પ્રભુમય થૈને કરું. મોહને૦ પ્રભો૦ ૮
 મન વચ કાયા નિર્મલ ધારું, પાપવિચાર ન કરું;
 મરું પણ અન્યનું ખૂરું ન ઇચ્છું. નિશ્ચયથી નહીં કરું. મોહને૦ પ્રભો૦ ૯
 આતમભાવે સર્વજીવોની, સાથે વર્તન ધરું;
 મમતા અહંતા ધરું ન કિંચિત્, સત્ય માર્ગ સંચરું.

મોહને૦ પ્રભો૦ ૧૦

પ્રાણુ જાય તો જાવા દઉં પણ, જુહું નહીં આચરું;
 જૂઠી પ્રતિષ્ઠા કીર્તિ ન ઇચ્છું, સાચામાં મનઘરું. મોહને૦ પ્રભો૦ ૧૧
 કામ સ્વાર્થને માટે ન જીવું, દોષો દૂર કરું;
 દોષ ભૂલને સંતાડું નહીં, નિર્દોષી મન ધરું. મોહને૦ પ્રભો૦ ૧૨

તુજપદ પ્રાપ્તિ માટે જીવું, ચિદાનન્દ નિજ સ્મરું;
 મોહને મારીને આતમના, - જીવને ઠામે ઠરું. મોહને૦ પ્રભો૦ ૧૩
 અનંત દર્શન જ્ઞાન ચરણમય, - શુદ્ધાતમ પદ સ્મરું;
 મોહને માર્યા વળુ નહીં જીવું, પાકો નિશ્ચય કરું. મોહને૦ પ્રભો૦ ૧૪
 પલપલ પ્રભુને દિલ સંભાળું, પ્રભુથી ન જુદો કરું;
 કર્મયોગી નિર્લેપી જ્ઞાની, આંતર જીવન ધરું. મોહને૦ પ્રભો૦ ૧૫
 આપોઆપને સહાય કરો પ્રભુ !! અલખ અકલ પદ વરું;
 બુદ્ધિસાગર પ્રભુમય જીવન, - રોમરોમદિલ ભરું. મોહને૦ પ્રભો૦ ૧૬

પ્રભુમિલન

(મહીયારીરે મહીનું મૂલ્ય બતાવે એ રાગ)

પ્રભુ પ્યારારે સર્વ જગત આધારા, મારા દિલથી થાઓ ન ન્યારા;
 પ્રભુ તહારું દર્શન કરવું રે; આપોઆપ સ્વભાવે મળવું રે;
 આવે મરણુ તહોંયે નહીં ડરવું રે, મોહ મારીને દેહથી મરવું રે;
 મારા સ્વામીરે છે તમે બહાલામાં બહાલા, સર્વ વિશ્વના તારણહારા.
 પ્રભુ૦ ૧

તુજ મળતાં વચ્ચે મોહ આવેરે, લલચાવી ઘણું ફેસલાવેરે;
 ભેર કરીને ફેટે ફસાવેરે, ભાન ભૂલાવી ભરમાવેરે;
 મોહ શયતાનના અજબ ઘણા છે ચાળા, બાણી ચેતી મળું તને
 બહાલા. પ્રભુ૦ ૨

થઈ મરણિયો મનમોહ મારું રે, કામ ચોદાને પટકી સંહારું રે;
 ચિદાનન્દ સ્વરૂપ સંભારું રે, સોડહંતત્વમસિ ધ્યાન ધારું રે;
 મોહ ઉપરે શત્રુભાવ ન ધારું, મોહરૂપને ગણું નહીં પ્યારું. પ્રભુ૦૩
 મન શુદ્ધ કરી તને મળવું રે, પ્રાણ પડતાં ન પાછા વળવું રે,
 મારું તહારું ન જગમાં કરવું રે, બ્રહ્મભાવ જીવવું ઉગરવું રે;
 ભાજ ધનજતરે અહંતા મારી મરવું, કર્યો નિશ્ચય દિલથી મળવું. પ્રભુ૦૪

સાત લયથી હવે નહીં ખીવુંરે, પ્રભુ તુજ સ્વભાવે જીવુંરે,
 માફ મનહું થયું મરજીવુંરે, ચિદાનંદ અમૃતને પીવુંરે;
 હવે જાઠારે ઠાઠ સજીવું નહીં ઠાલા, મોડે કરું ન કાલાવાલા. પ્રભુ૦ ૫
 તુજ મળવા લાગી તાલાવેલીરે, મારી બુદ્ધિ જની જાણે ઘેલીરે,
 મેંતો મોહમૈત્રીને હડસેલીરે, કામવૃત્તિને દૂર ઠેલીરે;
 તુજ ધ્યાનેરે આતમ નૃર અપારા, પ્રભુ પ્રેમે થયા અમકારા. પ્રભુ૦ ૬
 ઘણું સંજટ દુઃખથી મરવુંરે, કરી પ્રભુને પ્રેમે મળવુંરે,
 હલાહલ વિષ પીને ઉગરવુંરે, એવા પ્રભુના મેળે ઉગરવુંરે;
 મર્યા પહેલાંરે મરી જાવું મહારા વહાલા, ત્યારે મળે તું થાય ઉજિ-
 યારા. પ્રભુ૦ ૭

શીર છેદીને રણમાં લડવુંરે, પ્રાણ પડે ન પાછા પડવુંરે;
 શૂરા જનીને આગળ ચડવુંરે, પાછું વાળી ન જોવું ન રડવુંરે;
 મરજીવેરે જાન્યો દીનદયાળા, નક્કી પામીશ મંગલ માલા. પ્રભુ૦ ૮
 સમભાવથી જીવન ગાળુંરે, આપોઆપને જ્ઞાને જાણુંરે,
 મોહ સૈન્યને જીતી લગાડુંરે, ગણું જગમાં ન સાફું ન ઠાફુંરે;
 થયો નિશ્ચયરે લાગી લગન તુજ વહાલા, ખરી ભક્તિએ કોઈ ન
 હાર્યા. પ્રભુ૦ ૯

ષટ્કારક રૂપ તું પોતેરે, આપોઆપ મળે જ્યોતિ જ્યોતેરે,
 આપોઆપને જ્ઞાને ગોતેરે, જીવે આપોઆપ ઉદ્યોતેરે;
 શ્રદ્ધા પ્રીતિરે જ્ઞાન ધ્યાન ઝલકારા, શુદ્ધ ઉપયોગે પ્રભુ જાણ્યા.
 પ્રભુ૦ ૧૦

મહાફં સર્વે તે તહાફં કીધુંરે, તહારા રૂપને લીધું કીધુંરે,
 પ્રભુ પામીશ અમૃત પીધુંરે, પ્રભુ પ્રેમે કારજ સિદ્ધયુંરે;
 બુદ્ધિસાગરરે પામું મંગલમાલા, મારા વહાલાના થયા અમકારા
 પ્રભુ૦ ૧૧

• પરમેશ્વરપ્રાર્થનાસ્તવન.

માયામાં મનડું મોહુંરે. એ રાગ.

પરમેશ્વર પ્રભુજી પ્યારારે, ંહાલામાં ંહાલા;
 મુજ આતમ ઉદ્ધરનારારે, છે જગ આધારા.
 અર્પાઈ ગયો પ્રભુ તુજમાં, રોમેરોમે તું મુજમાં;
 તુજ ઝાંખી છે મુજ સુખમાંરે. ંહાલા૦ પરમેશ્વર૦ ૧
 પાંચે ઇન્દ્રિયો મહારી, તુજ સેવામાંહી ધારી;
 અલખેલા લેજો ઉગારીરે. ંહાલા૦ પર૦ ૨
 મન વાણી, ભક્તિમાટે, તુજ ભક્તિ ચિરને સાટે;
 ધારી છે મુક્તિ વાટેરે. ંહાલા૦ પર૦ ૩
 વિયોગ ન પલનો થાશે, પ્રેમે પરગટ પરખાશે;
 પ્રભુમય જીવન મુજ થાશેરે. ંહાલા૦ પર૦ ૪
 જીવું તુજ રૂપે થાવા, બીજા ન ઇચ્છું લહાવા;
 છંડ્યા જડ મોહના દાવારે. ંહાલા૦ પર૦ ૫
 મન વાણી તનુના બનાવો, તુજ ભક્તિ માટે થાવો;
 આતમરૂપે પ્રગટાવોરે. ંહાલા૦ પર૦ ૬
 પ્રભુ ચિહ્નનંદ ગુણધારી, આપોઆપ જ ગાઉં ભારી;
 બુદ્ધિસાગર બલિહારીરે. ંહાલા૦ પર૦ ૭

પ્રભુસહાયનીપ્રાર્થનાસ્તવન.

(રાગ ઉપરનો.)

પ્રભુ ંહેલા સહાયે આવોરે, મુજ દીનદયાલા;
 સેવકને જલ્દી ઉગારોરે, પરમેશ્વર ંહાલા.
 મુજને મોહ રાક્ષસ મારે, દુઃખ દેતો લેશ ન હારે;
 તુજ વણ નહીં કોઈ ઉગારેરે. મુજ૦ પ્રભુ૦ ૧

લડુંછું મોહની સાથે, કુસ્તીથી હાથોહાથે; આવુંછું બાથબાથેરે.	મુજબ પ્રભુ ૨
પટ્ટીને મોહને પાડું, પાછો લેઈ આવે ધાડું; લડવામાં સડુ દિન ગાળુંરે.	મુજબ પ્રભુ ૩
સંતાઈ મોહ સતાવે, ત્યાં ભેર ન મારું ફાવે; ભાગીને પાછો આવેરે.	મુજબ પ્રભુ ૪
તુજ સહાયે મોહને મારું, નિશ્ચય એવો દિલ ધારું; તનુ વાણી દિલ કર્યું ત્હારુંરે.	મુજબ પ્રભુ ૫
તુજ માટે તુજ અપાયો, તુજ જીવનમાં લય લાયો; તુજ શ્રદ્ધા પ્રીતિ જીવાયોરે.	મુજબ પ્રભુ ૬
અહીં !! અલખેલા આવો, અસંખ્યપ્રદેશે સુહાવો. બુદ્ધિસાગર સુખદાવોરે.	મુજબ પ્રભુ ૭

પ્રભુસહાયપ્રાર્થના.

(રાગ ઉપરનો.)

પ્રભુ મને આપોઆપ ઉગારો, એક છે ત્હારો આધારો. પ્રભુ દુર્ગુણરોષથી પૂર્ણ ભરેલો, સર્વથકી છું નઠારો; કર્મ શયતાનના વશમાં પડ્યો છું, આશરો એક છે તારો. પ્રભુ ૧	
જ્ઞાન ન જાણું વિજ્ઞાન ન જાણું, નહીં તપજપવ્રતાચારો; શ્રદ્ધા પ્રેમને ભક્તિ રહિત છું, -જડમાં ભૂલ્યો નઠારો. પ્રભુ ૨	
ભક્ત ન સાધુ ન સેવક નહિ તુજ, ગાળું એણે જન્મારો; ભૂતની પેઠે મનડું ભટકતું, દેતો મોહ તપારો. પ્રભુ ૩	
અનંત શક્તિસ્વામી મહાવીર, કરૂણા કરીને ઉગારો; જેવો તેવો પણ પ્રભુ છું ત્હારો, તુંછે તારણદારો. પ્રભુ ૪	
સારું જોઈું કર્યું સહુ જાણો, પ્રેમે પાર ઉતારો; બુદ્ધિસાગર આતમપ્રભુ નિજ, વિનતડી અવધારો. પ્રભુ ૫	

પ્રભુખાલ.

પ્રભો !! હું તુજ ખાલક અજ્ઞાન, રાગી રોષી કામી ક્રોધી;
 નક્કટ ને નાદાન. પ્રભો ૦
 ભક્તિ ન જાણું સેવા ન જાણું, જાણું ન ધર્મ અજાણું;
 તુજને ન જાણું શાસ્ત્ર ન જાણું, ભૂલ્યો ભમું ભગવાન. પ્રભો ૦ ૧
 ભક્ત ન જ્ઞાધુ ન ધરખારી નહીં, જ્ઞાન વિનાનો હેવાન;
 પ્રત્યક્ષ તુજરૂપ દેખી શકું નહીં, કરું શું ? તારું જ્ઞાન. પ્રભો ૦ ૨
 વ્રત તપ જપ શીલ યોગ ન સમજું, કરું ન કયા દમ દાન;
 હુંછું કોણ તે સમજી શકું નહીં, પાળું શું ? તારી આજ્ઞા પ્રભો ૦ ૩
 જ્ઞાન ન જાણું વિજ્ઞાન ન જાણું, નિજપરની ન પીછાન;
 બુદ્ધિસાગર જેવો તેવો, તારો !! પ્રભુ ગુણવાન. પ્રભો ૦ ૪

પધારો પ્રભુ.

(રાગ ઉપરનો.)

પધારો મન મન્દિરીએ, અરિહંત જિનવર તુજ સ્મરીએ. ૫૦
 ચરણ હાથ કાન તું આંખો, રસના પ્રાણને તું પાંખો. ૫૦ ૧
 તત્ત્વમસિ સોહંખ્યારો, ચિદાનંદ તું એક આધારો. ૫૦
 પ્રભુ ત્હારી બહારે ચઢો બહેલા, અન્તર્યામી અલખેલા. ૫૦ ૨
 ક્ષાંતજ્ઞાન ચરણધારી-અસંખ્યપ્રદેશી સુખકારી. ૫૦
 કૃપા ત્હારી પામીને જટ તરીએ, રાગ રોષ મોહારિ હરીએ. ૫૦ ૩
 પ્રભુ તને પલ પલ ક્ષણ સ્મરીએ, પ્રભુરૂપ થૈને જળહળીએ. ૫૦
 ક્ષણ પણ તુજ વિરહે બળીએ, જ્યોતિમાં જ્યોતિરૂપે બળીએ. ૫૦ ૪
 તુજ જીવને જીવવું પ્યારું, પલપલ પ્રભુ તને સંભારું. ૫૦
 પ્રભુરૂપ થૈને જીવન ધરીએ, પ્રભુમાં રહીને સંચરીએ. ૫૦ ૫
 પરમ પ્રેમે તુજને મગીએ, મોહ તિલાવને પરિહરીએ. ૫૦
 બુદ્ધિસાગર ગુણ વરીએ, આત્મ પ્રભુરૂપ થૈ ઠરીએ. ૫૦ ૬

કેશરીયાનાથ સ્તવન.

(કેશરીયા થાશુ પ્રીત લગીરે સાચા ભાવશું-એ રાગ.)

કેશરીયા જિનવર !! વંદુ સ્તવું નમું ભાવથી; .
 પ્રભુ વડાલા લાગ્યા મુક્તિદાયક ગુણદાવથી.
 મેવાડે ધૂલેવા નગરે ત્રણ ભુવન ઘણી ગાળે;
 તુજસમ કોઈ ન જગમાં હજી, અનંતશક્તિ છાજેરે કેશરીયા૦ ૧
 અઢાર દોષ રહી તીર્થકર, પાંત્રીશ ગુણમય વાણી;
 ચોત્રીશ અતિશયવંત પ્રભુજી, લોકલોકના જાનીરે. કેશરીયા૦ ૨
 સર્વદેશના સંઘો આવે, લળી લળી વંદે ભાવે;
 ભગંતો કલિયુગમાં તું છે, સર્વ લોક તુજ ગાવેરે. કેશરીયા૦ ૩
 સર્વ દેવ દેવીઓ ઇન્દ્રો, નમે હાથ બે જોડી;
 રાજારાણા તુજને માને, કરે ન કો તુજ હોડીરે. કેશરીયા૦ ૪
 અજ્ઞાનીથી હર ઘણો તું, ભકતજ્ઞાનીની પાસે;
 બુદ્ધિસાગર પરચો પાયો, પરચ્યો જ્ઞાન પ્રકાશેરે. કેશરીયા૦ ૫

મુ. પેથાપુર. ૧૯૮૧ માર્ગ૦ સુ. ૧૦

મહાવીર પ્રભુપ્રાર્થનાધ્યેય સ્તવન.

(શ્રી સંખેશ્વરા પાર્શ્વજિનવરા-એ રાગ.)

અર્હુપ્રભુસ્મરું, નમું વંદના કરું, તુજ ગુણોને પામવા પ્રવૃત્તિ આદરું.
 આતમને પરમાતમ કરવા, આદર્શ તું છે ધ્યેય;
 સર્વ શક્તિયો પ્રગટ કરવા-માટે તું આદેય. અર્હું ૧
 મનવચ્ચ કાયા પવિત્ર કરવા, પરિહરવા સહુ પાપ;
 મહાવીર જિનવર શરણુ કર્યું તુજ, તું છે માને આપ. અર્હું ૨
 દર્શનજ્ઞાન ચરણરૂપી નિજ, વરવા આત્મસ્વભાવ;
 પલપલ સ્મરણુ કરું ને વંદુ, છંદુ નક્કી વિભાવ. અર્હું ૩
 સાક્ષીભાવે નિજ ઉપયોગે, સ્વાધિકારથી કાજ;
 કરીશ વ્યાવહારિક ધાર્મિક સહુ, પામવું તારું રાજ્ય. અર્હું ૪

દેવશુરને ધર્મની શ્રદ્ધા-સમકિતને ચારિત્ર;	
તુજ-ઉપદેશમયી સહુશાસ્ત્રો, માતું સત્યપવિત્ર.	અર્હું ૫
જૈનધર્મમાટે સહુ સ્વાર્પણ, કરી તુજમાં અર્પાઉં;	
ધર્મકાર્ય આવશ્યક કરીને, આત્મશુદ્ધિ પાઉં.	અર્હું ૬
નિન્દુગર્હુ આસ્ત્રવકર્મો, શરણુ કર્યું તુજ દેવ;	
ખુદ્ધિસાગર જગદુદ્ધારક, વીર ! કરું તુજ સેવ.	અર્હું ૭
સુ. પેથાપુર.	

શ્રી મહાવીરપ્રભુ પ્રાર્થના.

(સ્તવન)

(રાગ ઉપરના)

મહાવીર તારજો, પાપ વારજો, અરિહંતછો જિનેશ્વર,	મને ઉગારજો;
દુર્ગુણ દુર્ઘસનોને પાપો, દુરાચાર કરો દૂર;	
દુષ્ટવાસના વિષને ટાળો, દિલમાં રહો હજૂર.	મહાવીર ૧
કુમતિકાપો સન્મતિ આપો, ટાળો કામવિકાર;	
સર્વજાતનાં દુઃખો ટાળો, કરો કર્મ સંહાર.	મહાવીર ૨
તુજ સેવા લકિતરૂપ થાઓ !, મુજ આચાર વિચાર;	
મનવાણી કાયા તુજ લકિત, -રૂપ જન્યો નિર્ધાર.	મહાવીર ૩
જગજીવોમાં સુખને શાન્તિ, વાધો મંગલમાલ;	
જગતારક તુજ શરણે આવ્યા, સર્વ જીવને પાળ.	મહાવીર ૪
ઐઐઐ મહાવીર જિનેશ્વર, પરમેશ્વર સુખકાર;	
ઉદ્ધારો તારો મુજ બહાલા, તું છે સત્યાધાર.	મહાવીર ૫
પાપ ટળોને પુણ્ય ધર્મનાં-થાઓ સારાં કાજ;	
તુજવણુ ખીજું કાંઈ ન ઇચ્છું, વિશ્વપતિ જિનરાજ.	મહાવીર ૬
તારી શ્રદ્ધા પ્રીતિધારી, તુજરૂપે થઉં સત્ય;	
એવા ધર્મવિચારપ્રવાહે, કરું હું ધર્મનાં કૃત્ય.	મહાવીર ૭

આવો બહાલા ઇશ્વર રહાયે, સત્ય છે તુજ વિશ્વાસ;
બુદ્ધિસાગર પ્રભુ નમું હું, કરશે આત્મપ્રકાશ. મહાવીર૦ ૮

“ જૈન થવાની મહાવીર પ્રભુની આગળ પ્રતિજ્ઞા. ”

(સ્તવન.)

મહાવીર પ્રભુ તારો બન્યો છું ખરો જૈન, હવે ધરું નહીં દૈન્ય.
મહાવીર૦

દેવગુરૂ ને ધર્મની શ્રદ્ધા, સમકિત પામ્યો નવિન;
જૈનદશાથી જિનપદ પામીશ, ધારીશ શુદ્ધ ચૈતન્ય. મહાવીર૦ ૧
અનંત સદ્ગુણ શક્તિ ખીલવું, મરું ન મોહે દીન;
આતમ તે પરમાતમ હું છું, કરૂં દોષોસહુક્ષીણ. મહાવીર૦ ૨
લક્ષ્મી શૂરો કર્મયોગ બનું હું, નામરૂપે નહીં લીન;
શુદ્ધોપયોગે તુજપ્રેમે રહું, જલમાંહી જેમ મીન. મહાવીર૦ ૩
સ્વાધિકારે કાર્યો કરું સહુ, બની સહુરીતે પ્રવીણ;
સંકટ વિપત્તિ પરિવહ હુઃખે, થઉં ન મનમાં ખિન્ન. મહાવીર૦ ૪
ધર્માવશ્યક કાર્યો કરું સહુ, માનું ન આતમહીન;
જૈનધર્મ સંઘસેવા સારું, ચારિત્રધરી બનું પીન. મહાવીર૦ ૫
જૈનશાસ્ત્રોનું જ્ઞાનકરું નિત્ય, તબું ન તુજ આકીન;
બુદ્ધિસાગર સત્ય પ્રતિજ્ઞા, જૈન બની કરી જિન !! મહાવીર૦ ૬

મુ. પેથાપુર.

પ્રભુ મહાવીરદેવસ્તવનમ્.

(મારે દીવાળી થઇ આજ-એ રાત્રી).

પ્રભુ મહાવીર વિભુ લગવંત, તુજ લગની લાગી;
મારી લાગી બ્રમણા સર્વ, તુજ ભક્તિ બાગી. પ્રભુ૦
જગસહુ આધું વાર અનન્તી, તોયે ન મનડું ધરાયુંરે;
અસંખ્યહરિયા જલના પીધા, મનડું ખ્યાસી રહાયું. તુજ. પ્રભુ૦ ૧

અનંતલવમાં વાર અનંતી, સ્પર્શ્યું સુંધ્યું ખાધુંરે;
 અનંત રૂપો દેખ્યાં સુણ્યું સહુ, મનકું તૃણાએ વાધ્યું. તુજ. પ્રભુ ૨
 વાર અનંતી કંચન કામિની,—રાજ્યાદક પદ પામ્યોરે;
 ત્હોંયે ન તેથી શાંતિ જરા થઈ, રાગ રોષ નહીં વામ્યો. તુજ. પ્રભુ ૩
 અનંતદેહે અનંતીવારે, અનંત ભવ ભટકાયોરે;
 શસ્ત્રસત્તાથી ન નિર્ભય બનિયો, ભોગે સુખ નહીં પાચો.

તુજ. મહાવીર ૪

સ્પર્શ રૂપાદિકમાં સુખ બુદ્ધે, ભોગવ્યા અનંત ભોગોરે;
 ભોગમાં રોગને દુઃખ અનંતું, હર્ષને શોક વિયોગો. તુજ. પ્રભુ ૫
 ચિદાનંદ તુજરૂપ અનુભવે, જડ સુખવાંછા ટાળીરે;
 તાલાવેલી તુજ સાથે લાગી, દિલમાં પ્રગટી દીવાળી. તુજ. પ્રભુ ૬
 આત્મસ્વરૂપે તુંજ હું એકજ, જડની માયા વિસારીરે;
 મહાવીર તુજરૂપમાં મસ્તાનો, ખ્યારોને હું ખ્યારો. તુજ. પ્રભુ ૭
 સમક્તિ ચારિત્રયોગે પ્રભુપદ,—મળતાં ન વાર લગારીરે;
 બુદ્ધિસાગર પ્રભુ મહાવીર, ચિદાનંદ જ્યકારી. તુજ. પ્રભુ ૮

સુ. પેથાપુર.

મહાવીર સ્તવનમ.

(પ્રભુ મહાવીર દેવભક્ત જૈનકર્તાવ્ય.)

(વિમલા નવ કરશે ઉચ્ચાટ—એ રાગ.)

પ્રભુ મહાવીર જિનેશ્વર તુજ સેવા ભક્તિ કરુંરે;
 સમક્તિ ધારી મત તપ સંયમ ગુણને આદરુંરે. પ્રભુ
 જૈન ધર્મ જગમાં ફેલાવું, જૈન શાસ્ત્રમાં શ્રદ્ધા લાવું;
 સુગુરુ જ્ઞાનિમુનિ સઘ સેવામાં મરવું ખરુંરે. પ્રભુ ૧
 સર્વ જીવોનાં દુઃખ હઠાવું, યથા શક્તિ શુભ ભાવના ભાવું;
 આત્મ શુદ્ધિ કરવા સર્વકષાયો સંહરુંરે. પ્રભુ ૨

મિથ્યા અવિરતિ થાગકથાયો, આઠ કર્મનો જે સંમુદાયો;
 તેને જીતવા જૈન બનીને જગમાં સંચરે. પ્રભુ ૩
 શક્તિયોથી શત્રુ જીતી, જૈન બનું એ શ્રદ્ધા પ્રીતિ;
 જિનપદ આતમમાં પ્રગટાવું સાધ્ય એ દિલવરે. પ્રભુ ૪
 ભીતિ ખેદને દીનતા ત્યાગું, સુખ દુઃખમાં સમજાવે જાગું;
 શુભાશુભ કર્મોમાં-સમભાવે રહું નિશ્ચય કરે. પ્રભુ ૫
 જૈનધર્મ રક્ષાર્થે મરવું, વિધર્મી વૈરિનું હિત કરવું;
 પલપલ મોહશયતાનના ફંદે ફસ નહીં પ્રભુ સ્મરે. પ્રભુ ૬
 જૈનપણની ફર્જ બજાવું, મોહશયતાનને મારી હઠાવું;
 બુદ્ધિસાગર આતમ મહાવીર, શુદ્ધદશા ધરે. પ્રભુ ૭
 મુ. પેથાપુર.

શ્રી મહાવીર સ્તવન.

(રાગ ઉપરનો.)

બહાલાવીર જિનેશ્વર તાહ્યરે શરણું મેં કર્યુંરે;
 જડમાં સુખની ઇચ્છા કામ તણ તુજપદ સ્મર્યુંરે. બહાલા ૦
 રાગરોષને જીતીશ જ્ઞાને, કામવિકારો જીતીશ ધ્યાને;
 ચિદાનંદ આત્મસ્વરૂપે થાવા તુજમાં મન ધર્યુંરે. બહાલા ૦ ૧
 તુજમાં જીવી મોહને માડું, ક્ષણ પણ આયુ એળે ન હારું;
 તહારા જેવા થાવા જૈનપણું અંગીકર્યુંરે. બહાલા ૦ ૨
 આતમને પરમાતમ કરવા, મોહના સર્વ વિચારો હરવા;
 બહાલા તુજમાં માડું મનડું એ માટે ઠર્યુંરે. બહાલા ૦ ૩
 મનને મારી તુજથી મળવું, બળહળ જ્યોતે સ્વભાવે ભળવું;
 પ્રભુજી પૂર્ણાનંદને વરવા તુજપદ આદર્યુંરે. બહાલા ૦ ૪
 દુર્ગુણ ટાળું સદ્ગુણ ધારું, સર્વ વાસનાને સંહારું;
 બુદ્ધિસાગર મહાવીર, -પરમેશ્વરમાં મન ધર્યુંરે. બહાલા ૦ ૫
 મુ. પેથાપુર.

• પ્રભુ પ્રેમતાન.

• (મહીયારીરે મહીનું મૂલ બતાવે. એ રાગ.)

પરમેશ્વરરે મહાવીર પ્રભુ જયકારી, તુજ પ્રીતિ લાગી ઘટ ભારી.
તારું જેવું સ્વરૂપ તેવું મારુંરે, - જ્ઞાનાનન્દ સ્વરૂપ એક સારુંરે,
જડાનંદ થકી છે ન્યારુંરે, બ્રહ્મ સત્તા એક છે ભાળુંરે;
તાલાવેલીરે એક સ્વરૂપે લાગી, એક તાને થયો પ્રભુ રાગી. ૫૦ ૧
ચિદાનંદ અસંખ્યપ્રદેશીરે, નિર્મોહી ન રાગી ન દ્વેષીરે;
જ્ઞાનાનન્દરે નિજ સ્વરૂપ પ્રવેશી, મળ્યા મનમોહન બ્રહ્મદેશી. ૫૦ ૨
ચિદાનન્દ પ્રગટ પ્રભુ પાયોરે, અનુભવે હૃદય પરખાયોરે;
તુજ રસથીરે ઇન્દ્રિય મન રસ ટળિયા, જ્ઞાનાનન્દ સ્વરૂપે મળિયા.
પરમેશ્વરરે૦ ૩

તારો મારો છે ધર્મ એકરે, લેદાલેદને એકાનેકરે;
તું તે હું છુંરે હું છું તે તું પોતે, એકરૂપે બળહળ જ્યોતે. ૫૦ ૪
જ્ઞાન દર્શન ચારિત્રરૂપીરે, સાપેક્ષાએ રૂપારૂપીરે;
શાતાશાતારે વેદની પુદ્ગલ ન્યારો, એક પરબ્રહ્મ તું ખ્યારો.
પરમેશ્વરરે૦ ૫

જ્ઞાન દર્શન ચરણ વિલાસીરે, લોકાલોક અનંત પ્રકાશીરે;
સર્વમાહીરે સર્વથકી તું ન્યારો, સર્વવિશ્વનો તું આધારો. ૫૦ ૬
જગ થાળીમાં જ્ઞાન રવિ હીપેરે, કરું આરતી કર્મને છપેરે;
અનુભવનોરે મંગલદીપ ઉચ્ચારું, તુજ વણુ જગ નહીં કોઈ ખ્યારું.
પરમેશ્વરરે૦ ૭

વિશ્વ દેવળમાં પ્રભુ દીઠારે, લાગ્યા પૂર્ણાનન્દી મીઠારે;
બુદ્ધિસાગરરે આતમ મહાવીર દેવા, આપોઆપ કંઈ પ્રભુ સેવા.
પરમેશ્વરરે૦ ૮

સુ. પ્રાંતિજ.

પરમાત્મમહાવીરદેવ સ્તવન.

(મારે દિવાળીરે થૈ આજ પ્રભુ મુખ જોવાને.-એ રાગ.)

બહાલા વીર પ્રભુ ભગવંત, તુજ પ્રભુમું વેદુ;•
ક્ષયોપશમ ઉપશમલાવે, પામી આનન્દ. બહાલા૦
આસ્રવ છંડી સંવર મંડી, તુજ સાથે રઠ મંડીરે;
ષટ્ચક્રોમાં ધ્યાવા ધ્યાને, ટાળ્યો ગર્વ ધમંડી.

તુજ૦ બહાલા૦ ૧

તનમનાટ તુજ પ્રભુમાં લાગ્યો, મહાવીર ભાવે જાગ્યોરે;
પ્રારબ્ધ ઔદાયિક ભાવમા સાક્ષી, તુજ લગનીએ લાગ્યો.

તુજ૦ બહાલા૦ ૨

હિસા કરે નહીં જૂઠ ન જોલું, ચોરી મૈથુન ત્યાગ્યુંરે;
કામની વૃત્તિયોને ટાળું, મુજ મન તુજમાં લાગ્યું,

તુજ૦ બહાલા૦ ૩

મૂર્છા આસકિત મમતા છંડી, તુજરૂપે રંગાયોરે;
ક્રોધ માન માયા લોભ નિવારે, અંતર વીર જગાયો.

તુજ૦ બહાલા૦ ૪

તુ રૂપ થાવા નામરૂપને,-લોકની વાસના વારેરે;
વિષય વાસના વેગ નિવારે, પુદ્ગલ જાણ્યું ન્યારે.

તુજ૦ બહાલા૦ ૫

આમડી રૂપ રંગમોહ નિવારે, સ્પર્શનો મોહ નિવાર્યોરે;
જડમાં સુખની ખુદ્ધ ટાળી, તુજને દિલમાં ધાર્યો.

તુજ૦ બહાલા૦ ૬

આતમ આનંદ રસના અનુભવે, પ્રગટી બ્રહ્મ પ્રમારીરે;
જડ સુખ રસની બ્રાન્તિ નાઠી, ગયો તુજપર સહુ વારી.

તુજ૦ બહાલા૦ ૭

ક્ષાયિકલાલે સિદ્ધતા વરવા, પલ પલ તુજ સંભારે;
શુદ્ધોપયોગની તાલાવેલી, લાગી હવે નહીં હારે.

તુજ૦ બહાલા૦ ૮

પટકારકમય આત્મ મહાવીર, ધ્યાન સમાધિએ મળિયારે;
બુદ્ધિસાગર આત્મ ઉભગર, જ્યોતે દિલ ઝળહળિયા.

તુજ૦ બહાલા૦ ૬

મુ. પ્રાંતિજ.

શ્રી મહાવીરપ્રભુ સ્તવન.

(રાગ ઉપરના)

પ્રભુ મહાવીર જિન ભગવંત, તુજને અનુસરિયો.

કર્મ શત્રુને જીતવા કાજ, -તુજ પન્થે વળિયો. પ્રભુ૦

કર્મ નિકાચિત શુભાશુભ જે, ઉદયે આવ્યાં વેદુરે;

પૂર્વ કર્મ અણુધાર્યો પ્રગટે, ઉપયોગે વેદી છેડુ. તુજને૦ પ્રભુ૦ ૧

શુદ્ધાત્મ નિજ ધર્મોપયોગી, થેને જીવન ગાળુંરે;

સર્વ કષાયોને જાને ચમાવું, તુજરૂપે મનવાળું. તુજને૦ પ્રભુ૦ ૨

મોહ શયતાનના દાવ નિવારે, આત્મસ્વરૂપ સંભારે;

સુખ દુઃખમાં સમભાવને ધારે, હર્ષને શોક નિવારે.

તુજને૦ પ્રભુ૦ ૩

જેવું તુજરૂપ તેવું મુજ છે, કર્મનો ભેદ નિવારે;

તુજ સાથે જ્યોતિ જ્યોતે મળવા, ધ્યાન સમાધિ ધારે.

તુજને૦ પ્રભુ૦ ૪

સર્વ સંગમાં નિઃસંગી બનું, પ્રગટયા દોષ નિવારે;

ઐહયિકભાવથી ન્યારો આત્મ, ચિદાનંદરૂપ મ્હારે.

તુજને૦ પ્રભુ૦ ૫

ક્ષયોપશમને ઉપશમભાવે, આત્મપ્રભુ પ્રગટાવ્યોરે;
ક્ષાયિકભાવે પ્રગટ થવાને, ઉત્સાહ ભાવને લાવ્યો.

તુજને૦ પ્રભુ૦ ૬

પ્રભુજી દીઠા મગિયા મહાવીર, ક્ષાયિક મહાવીર થાશુંરે;
કર્મની સાથે યુદ્ધ કરતાં, જ્યત્નક્ષમીને પાશું. તુજને૦ પ્રભુ૦ ૭
કર્મોદયમાં હર્ષ ન દીનતા, સુખ દુઃખ સહુ સમભાવેરે;
બુદ્ધિસાગર મહાવીર થાવા, વર્તું આપ સ્વભાવે.

તુજને૦ પ્રભુ૦ ૮

સુ. પ્રાંતિજ.

૧૯૮૧ માઘ સુદિ ૬

શ્રી મહાવીરપ્રભુ સ્તવન.

(રી કહું કથની મારી હો રાજ.-એ રાગ.)

મહાવીર તુજ પદ વરશું હો રાજ ! મહાવીર તુજ પદ વરશું-
ત્હારી પેઠે કર્મને હણવા, રાગને રોષ સંહરવા;
સંવર નિર્જરા ભાવને ધાર્યો, કરું ન જડ સુખ પરવા.

હો રાજ. મહા૦ ૧

ઉપશમ ક્ષયોપશમને ક્ષાયિક-ભાવે મહાવીર થાવું;
સર્વ કષાયોનો નાશ કરીને, જ્યોતિજ્યોતિ મિલાવું.

હો રાજ. મહા૦ ૨

શુભાશુભપણું જડમાં ના માનું, જડ સુખ બુદ્ધિ ન ધારું;
મનના સર્વ સંકલ્પ વિકલ્પો, વારું સ્મરણ કરું તારું.

હો રાજ. મહા૦ ૩

કોટિ દુઃખો પડે ત્હોંયે પણ, દીનતા ધારું ન ક્યારે;
ઈન્દ્રની પદવી મળતાં ન હર્ષું, રહું સમ ઉપયોગ ધારે.

હો રાજ. મહા૦ ૪

આત્મમહાવીરરૂપ પ્રગટાવવા, આત્મસ્વભાવે રહેવું;
બુદ્ધિસાગર મહાવીરધ્યાયી, મહાવીરપદને લેવું.

હો રાજ. મહા. ૫

સુ. પ્રાંતિજ.

૧૬૮૧ માઘ સુદિ ૧૦

પ્રભુ મહાવીર ભજયાથી પ્રગટના ગુણો.

(આવો આવો યશોદાના કંત અમ ત્રેશ આવોરે-એ રાગ.)

મહાવીર ભજયાથી મોક્ષ, વિશ્વનો થાવેરે;
ભજો મહાવીર અજપાજપ, દ્રવ્યને ભાવેરે. મહાવીર. ૧

આપ અસંખ્યપ્રદેશી સ્વરૂપ, પિંડમાં બ્યાપ્યારે;
વૈરાટે સહુ બ્રહ્માંડ, સમષ્ટિએ છાપ્યારે. મહાવીર. ૨

મહુને બહાલા તમે ભગવાન, સહુ પર્યાયીરે;
મહારા હેડામાં આપ હજૂર, વિરાજો સવાઈરે. મહાવીર. ૩

શ્વાસોશ્વાસે તમારો જાપ, પાપને ટાળેરે;
ભૂદ્યાને માર્ગ બતાવી, -તુમ પદ વાળેરે. મહાવીર. ૪

આપ રક્ષણ કરતા દેવ, છો પ્રતિપાળરે;
ભક્તોના દિલમાં વાસ, છો રખવાળરે. મહાવીર. ૫

વીર સમર્થાં પાપ અનન્ત, ક્ષણમાં જાવેરે;
મહુને આશરો તાહરો એક, અન્ય ન ભાવેરે. મહાવીર. ૬

કરે હરિહર તાહરી સેવ, દેવ ને દેવી રે;
જાતાં પીતાં હરતાં યાદ, આવે છે સેવીરે. મહાવીર. ૭

મહારી રાજો મહાવીર ભાજ, કાજ સુધારેરે;
ષટ્ ચઢોમાં તું એક, પ્રગટયો ખ્યારેરે. મહાવીર. ૮

જ્યાં ત્યાં ધ્યાવું ત્યાંહિ તુંહિ તુંહિ, સ્હામો સુહાતોરે;
 કરી દર્શન તહારાં દેવ, સુખ બહુ પાતોરે. મહાવીર. ૯
 વીર નામ સમો નહીં જાપ, જગમાં દીઠોરે;
 મહને લાગે છે દિલમાંહી, સર્વથી મીઠોરે. મહાવીર. ૧૦
 અરિહંત પ્રભુ મહાવીર, લય તવ લાગીરે;
 મહારી કાયામાં રહેનાર, થયો હું સૌભાગીરે. મહાવીર. ૧૧
 એક રૂપે મળી ભગવાન, તુજમાં સમાયોરે;
 બુદ્ધિસાગર મહાવીર દેવ, આત્મ સુહાયોરે. મહાવીર. ૧૨

મહાવીર પ્રભુનો આશ્રય.

(મન મંદિરે આવોરે, કહું એક વાતસડી-એ રાગ.)

મન મંદિર વસિયારે, મહાવીર જયકારી;
 વધમાન જિનેશ્વરરે, સદા મુજ ઉપકારી. મન૦ ૧
 સર્વદર્શન શોધ્યારે, ભમ્યો જગ બહુ ઠામે;
 મહાવીર મળતાંરે, ઠરી બેઠો હામે. મન૦ ૨
 દેવદેવીઓ દીઠારે, નહીં કોઈ વીર તોલે;
 મનમસ્ત બન્યોછુંરે, પ્રભુ અમૃત બોલે. મન૦ ૩
 દુનિયાની ન પરવારે, નથી વપુની મમતા;
 મહાવીરના શરણેરે, હૃદય પ્રગટી સમતા. મન૦ ૪
 મહારા મનમાં તનમાંરે, મહાવીર જિનભરિયા;
 બાહ્ય આન્તર જ્યોતોરે, મહાવીર છે દરિયા. મન૦ ૫
 જગજીવન સ્વામીરે, મળ્યા એક વિશ્રામી;
 ઇચ્છું પ્રીત્તું ન બીજુંરે, અનંતા છે નામી. મન૦ ૬
 હાથ ઝાલ્યો તમારોરે, વર્યા મેં નિર્ધારી;
 તવપર્મ સ્વીકાર્યોરે, નિશ્ચય નિર્ધારી. મન૦ ૭

ધાતોધાત રંગાણીરે, મહાવીર તુજ પ્રેમે;	
ઢેહભાન ન રહેતુંરે, રહ્યો એક તુજ નેમે.	મન૦ ૮
નહીં પુદ્ગલ ઈચ્છારે, હૃદય મુજ તું વસિયો;	
પૂર્ણ શુદ્ધોપયોગીરે, કે નિરખી હૃદયસિયો.	મન૦ ૯
હવે રહિયો ન ભેદરે, અભેદે રહ્યો પ્રેમે;	
ભવમુક્તિમાં સમતારે, સદા આતમ ક્ષેમે.	મન૦ ૧૦
તમવણુ નહીં બીજુંરે, દૃષ્ટિથી દેખાતું;	
પરબ્રહ્મ પરાતમરે, પ્રભુરૂપ પરખાતું	મન૦ ૧૧
હવે ઉઘાડું બોલુંરે, રહું નહીં કો છાતું;	
પૂર્ણ પ્રેમથી પરખ્યારે, પડયું તુજથી પાતું.	મન૦ ૧૨
વીરવીર જપંતાંરે, રહ્યો તુજ ગુણુ ગાતો;	
માગવાતું ન રહિયુંરે, સગો તુજથી નાતો.	મન૦ ૧૩
મન દેહના ફેરારે, નથી તુજમાં ભળતાં;	
નથી ભયને આસક્તિરે, મહાવીરથી મળતાં.	મન૦ ૧૪
એક અનેક રૂપેરે, ચિદાનંદ છો પ્યારા;	
બુદ્ધિસાગર બળિયારે, આનન્દ આધારા.	મન૦ ૧૫

મહાવીર પ્રભુનું સગપણુ.

(ચાલો સખી સિદ્ધાચળ જમ્યે.—એ રાગ)

સગપણુ મહાવીરનું સાચું, બાકી જગતમાં સહુ કાચું. સગપણુ.
 પ્રભુ મહાવીર ધણી મારા, મનવાણી કાયાથી નિર્ધાર્યા. સગપણુ. ૧
 જ્ઞેનધર્મ મહાસંગ પ્રગટાવી, દુનિયાને જ્ઞાને સમજાવી. સગપણુ.
 દુનિયામાં વીર પ્રભુ કીકા, મૃતને લાગ્યા હૃદયમાં બહુ મીકા.

સગપણુ. ૨

પ્રભુ મહાવીર છે મારી આંખો, ત્રિશક્તિનંદન મારી પાંખો.

સગપણ.

મારા આત્મા તણા છે વનમાલી, પ્રીત ગાંધી ન છૂટો ગુણશાલી.

સગપણ. ૩

તન ધન મન સહુ તુજપર વાર્યું, તહારં તેજ હૃદયમાં મહેં ભાગ્યું.

સગપણ.

સહુ વાતે સહાયક છે દેવા, મહને વહાલી તમારી ગુણ સેવા.

સગપણ. ૪

મહારી વહાર કરોછો અણધારી, જાઉં પૂર્ણ તમારી બલિહારી.

સગપણ.

હુંતો માગું ન માગણની પેઠે, હુંતો રીઝું ન પુરુષલની એઠે.

સગપણ. ૫

જેહ માગે તે આત્મ ન કહેવાતો, માગે માગણ ભેદપણું પાતો.

સગપણ.

તવ જ્યેષ્ઠમાં પ્રેમ થકી મળીયો, હુંતો હેતે જ્યેષ્ઠે જગહગિયો.

સગપણ. ૬

વીર વીર જપંતાં જગ તરતું, મન ચિતવ્યું કારણ સહુ સરતું.

સગપણ.

વીર વિના નહીં જગમાં કોઈ, જ્યેષ્ઠ આત્મ અનુભવથી જોઈ.

સગપણ. ૭

મનમાં નહીં વીર વિના બીજું, મહાવીર જાપથી બહુ રીઝું.

સગપણ.

મુજ પ્રવૃત્તિ તવ પૂજા થાશે, મુજ ચિંતન સેવા સોહાશે.

સગપણ. ૮

કહું ચિંતવું ને જે જે જોણું, વીર સેવા આત્મથી તોણું.

સગપણ.

થયું થાય છે ને ને ને થાશે, હિત માટે સમજ્યું ને સમજશે.
સગપણ. ૯

વયાં વીર પ્રભુ સાચા ંહાલે, જેહ લિન્ન થતા નહીં કેા કાલે.
સગપણ.

હિલમાં ઝળહળ જ્યોતે મહાલે, જ્યોતિ જ્યોતે મળી જગ અજવાળે.
સગપણ. ૧૦

નાત જાત મહેં તુજ માટે ત્યાગી, થયો સ્વાર્પણ કરી ત્હારો રાગી.
સગપણ.

બુદ્ધિસાગર ઘટ આતમરામી, પરમેશ્વર વિભુ અન્તર્યામી.
સગપણ. ૧૧

પ્રભુ મહાવીર.

(મુનિવર સંયમમાં રમતા-એ રાગ.)

હૃદયમાં વીર પ્રભુ વસજો, પાપ કર્મ સઘળાં ખસજો, હૃદયમાં
સુખ દુઃખમાં વીરની યાદી, મનમાં ન ખનશે ઉન્માદી;
માગું પ્રભુ એહ પરસાદી. હૃદયમાં. ૧

વીર વીરમય સહુ દેખું, બીજું સઘળું ઉવેખું;
ગણું નિજ આતમ વીર લેખું. હૃદયમાં. ૨

વીર વીર નહીં બૂલાશે, પૂર્ણ થશે હર્ષોલ્લાસો;
કાયમ રહો વીર વિશ્વાસો. હૃદયમાં. ૩

તવ જાપો જીવ્હા જપશે, મનડું તવ તપને તપશે;
આતમ વીર વિના ખપ શ્યો ? હૃદયમાં ૪

વીરાર્પણ સઘળું હોશે, વીરપ્રભુ સન્મુખ જોશે;
ક્ષણ પણ ફર નહીં હોશે. હૃદયમાં. ૫

મહને પ્રભુ તુજ લાગી માયા, તુજને સોંપી મુજ કાયા;
જ્યાં ત્યાં વીર હો મુજ છાયા. હૃદયમાં. ૬

- અંધકાર દૂરે ટાળો, પ્રકાશમાં મુજ આતમવાળો;
સદા પ્રિયતમ તું મુજ ંહાલો. હૃદયમાં ૭
- તુજ શક્તિ અપરંપારા, પરમપ્રદા તું છે. મહારા;
અન્તર બાહ્યથી આધારા. હૃદયમાં. ૮
- તુજમાં લયલીન થઈ જાવું, એક પ્રલો તું મન લાવું;
ક્ષણ ક્ષણ ગુણ તારા ગાવું. હૃદયમાં ૯
- લીડ સમે ંહારે આવો, શક્તિ અનંતી પ્રગટાવો;
વીરપ્રભુ પ્રીતિ લાવો. હૃદયમાં ૧૦
- પ્રદેશો પ્રદેશો વસનારા, શુદ્ધાતમ ગુણ આધારા.
બુદ્ધિસાગર ઘટ પ્યારા. હૃદયમાં. ૧૧

શ્રી વીરકુમારનું હાલરડું.

(માતા ત્રિશલા જૂનાવે પુત્ર પારણે.-એ રાગ.).

- વારી જાઉં ંહાલા વીરકુમારને વારણે,
ગાઉં વીર પ્રભુનું હાલરડું હરખાઈ;
મારી આંખો પાંખો ંહાલો હૈયું હેતનું,
મારી સઘળી આશા જીવંતી જગ થાઈ. વારી. ૧
- જૂલો પારણિયામાં વર્ધમાન જિન બાહુડા,
ગાઉં ગીત તમારાં મીઠાં રસ ભરપૂર;
હાલો હાલો હાલો હાલો નંદન વીરને,
રૂડું જળકે ત્રણ બુવનમાં સઘળે નૂર. વીરી. ૨
- કોટિ શશીને ભાનુ દેવ કરે તુજ આરતી,
કરતા મંગલ દીવા દેવીઓ નરનાર;
દર્શન કરવા આવે સુરપતિ નરપતિ ંહાલથી,
વર્ષે આંગણિએ મણિકંચનના ભંડાર. વારી. ૩

ધન ધન વૈદેહી જગજીવન રાજકુમારને,
 મળકે અંગે અંગે પરપ્રહ્મનું તેજ;
 ત્હારી લીલા સઘળી પરમેશ્વર શક્તિ ભરી,
 મેં તો જાણ્યાં તીર્થકરનાં લક્ષણ સહેજ. વારી. ૪

મારો કૂખે જન્મ્યો જગજીવન જગનો ઘણી,
 તેથી ત્રણ ભુવનમાં બની ઘણી પ્રખ્યાત;
 મારા હૈયામાં ઉછળતા સુખના સાગરો,
 હું તો કહેવાણી તીર્થકરની જગ માત. વારી. ૫

કોટિ રવિ શશી તારા તુજ આંખોમાં શોભતા,
 તારા હૈયામાંહિ પૃથ્વી સર્વ સમાઈ;
 અગ્નિ વાયુ નભ તુજ હૃદયે ગિરિવર પાદમાં,
 સાગર ઉરમાં તારી સ્તુતિ વેદે ગાઈ. વારી. ૬

સઘળી જ્ઞાનસૃષ્ટિ તવ આતમમાં વિલસી રહી,
 પ્રગટયા જગમાં કરવા જૈનધર્મ ઉદ્ધાર;
 લંછન સિંહતાણું સમજાવે પૂર્ણ પરાક્રમી,
 હું તો પામું નહીં તુજ ગુણ કલાનો પાર. વારી. ૭

તારો મહિમા ગાવા વિશ્વ સકલ જીવી રહ્યું,
 લક્ષણ બાહ્ય અભ્યંતર સહસ્ર લક્ષ કરોડ;
 નંદન આનંદામૃત ઉંઘે ઘટમાં ઉંઘતા,
 રૂપે ત્હારા જેવી મળે ન જગમાં જોડ. વારી. ૮

મારાં અનેક ભવનાં તપ કીધાં આ ભવ ક્ષણમાં,
 પ્રભુની માતા થાવા મળિયો શુભ અવતાર;
 મારા સર્વ મનોરથ પૂરા આ ભવમાં થયા,
 પ્રભુની માતા, ભક્તિભાણી થૈ જગજયકાર. વારી. ૯

આવે ઇન્દ્રાણીઓ તુજને રમાડે હેતથી,
 દર્શન કરીને થાતાં તુજમાંહી લલલીન;

મારા દિલડામાંહી અગમગ જ્યોતે અળહજે,
 બહાલા નંદન તું છે તીર્થંકર મહાજિન. વારી. ૧૦.

ગાવે ત્રિશલા માતા વીરકુમારનું હાલરું,
 સુણતા વર્ધમાનજી ત્રિશલા માતા બોલ;
 ઉછળે પારણીયામાં યગ અંગુઠો ધાવતા,
 કરતા આનંદમય ચેષ્ટાના બહુ કલ્લોલ. વારી. ૧૧

બહાલો બહાલો બહાલો ત્રણ ભુવનના નાથને,
 ભાષા વૈખરી વાણી વિશ્વગુરૂને ગાઉં;
 ભુદ્રસાગર ભાસે પરાપશ્યંતીમાં વિભુ,
 ઝાંખી પામી હાલરડું ગાઈ હરખાઉં. વારી. ૧૨

શ્રી મહાવીર જન્મ જયંતી ગીત.

(માતા ત્રિશલા જૂલાવે પુત્ર પારણે-એ રાગ.).

આજે મહાવીર જન્મ્યા જગમાં આનંદ આપવા,
 કોટિ ચંદ્ર સૂરજની અળકી જગમાં જ્યોત;
 પ્રગટયો ત્રણ ભુવનમાં આનંદમય ઉદોત,
 વિરમ્યા જડવાદી પાપી પંડિત બધોત. આ. ૧

જગમાં સાત્ત્વિક આનંદના વાયા શુભ વાયરા,
 પામ્યા નારકીઓ પણ મનમાંહિ આનંદ;
 રૂડા આનંદના વરસ્યા બહુલા શુભ મેહુલા,
 ભારત ઉલ્લસ્યું હરજે પાપ પલાયાં મંદ. આ. ૨

રૂડી સર્વ દિશાઓ આનંદ ઓઘે નીતરે,
 ઠસો ઠસ દેવ દેવીથી ભરીયું બહુ આકાર;
 ઇંદ્રો ગાવે હરજે ને નાચે ઇંદ્રાણીઓ,
 આંહા તેજે ભાસે રૂપાસમ આવાસ. આ. ૩

ગ્રહો ને લોકપાલ સહુ ગાવે વીરનાં ગીતડાં,
વિશ્વોદ્ધારક પ્રભુનો જાણીને અહેવાલ;
પ્રભુને મેરૂપર ન્હવરાવે સુરપાત ભાવથી,
રૂઢી ભારત ધરધર પ્રગટી મંગલમાલ.

આ. ૪

પ્રાહ્મણુ જાતિ હરખી પ્રાહ્મણુ બીજ દિજત્વથી,
હરખ્યા ક્ષત્રિયો સહુ ક્ષત્રી ધર અવતાર;
ક્ષત્રીકુંડનગરમાં મંગળ વાળાં વાગીયાં,
નહાનાં મોટાં સહુને આનંદનો નહિ પાર.

આ. ૫

પ્રેમે આનંદના શ્વાસો લે ભારત ગાજીને,
શાંતિ આનંદના ઉશ્વાસો લે નરનાર;
હરખ્યાં ત્રિશલામાતાને સિદ્ધારથ રાજવી,
હરખ્યા જોષીઓ જાણી ભારત ઉદ્ધાર.

આ. ૬

રાજા વૈશાલી ચેટક મનમાં આનંદિયા,
ધરધર આનંદ ઉત્સવ વર્તે જયજયકાર;
આખા ભારત દેશે ધરધર પુત્ર વધામણાં,
પ્રગટયો જગદ્ગુરુ પ્રભુ મહાવીરનો અવતાર.

આ. ૭

ત્રેવાણ તીર્થંકર ભાષિત ચોવિશમા જીનપતિ,
આજે પ્રકટયા જાણી સૌને થયો નિર્ધાર;
માજે બેસી કરતાં કલ્લોલો સહુ પંખીઓ,
કરતાં આનંદના નાદો તેમ પશુઓ સાર.

આ. ૮

સઘળે પ્રસિદ્ધ થઈ તેરસ મહાવીરના જન્મથી,
જગમાં મહાવીર તેરસ ઘેરઘેર ગવાય;
સોનું રત્ન અને રૂપા હીરાના પારણે,
વીરને જૂલાવે ત્રિશલા માતા સુખદાય.

આ. ૯

ત્રિશલા બોલે માંરી કૂખે આવ્યા ધર્મોદ્ધારક રાજવી,
તેથી સતીઓમાંહી થઈ પ્રથમ શિરતાજ;

મહારી કૂખે આગ્યા ધર્મોદ્ધારક રાજવી,
રાખી ભારતજનની ધર્મ તણી શુભ લાજ. આ. ૧૦

પ્રભુની જમણી બાંધે લાંછન સિંહનું શોભતું,
પ્રભુજી સિંહની પેઠે કરો પરાક્રમ બેશ;
હયાના ઉપદેશે નિર્દયતા ટાળી વિશ્વથી,
ટાળો નરનારી પશુ પાંખીના સહુ કલેશ. આ. ૧૧

વીરજીન એક હજાર ને લક્ષણ આઠે શોભતા,
તેથી જાણ્યા ચોવીસમા મોટા જીનરાજ;
કેશીકુમાર મુખથી ત્રિશલા જાણી ગાવતી,
ફડાં હાલરડાનાં ગીતો ગુણ શિરતાજ. આ. ૧૨

જગમાં જોર પ્રકટતું જ્યારે હિંસા પાપનું,
કરતાં નરનારીઓ ત્રાહિ ત્રાહિ પોકાર;
જગમાં જુદમ ઘણા ને અંધકાર અજ્ઞાનનો,
ત્યારે તીર્થંકરનો જન્મ થાય નિર્ધાર. આ. ૧૩

ભારત આર્ય દેશમાં સોના સૂરજ ઉગીયો,
આજે જાગ્યું ભારત સર્વ દેશ ગુરુરાજ;
સાથે જન્મ્યા કુકેઠક ગણધર આદિ ઋષિયો,
જન્મ્યા દેવી જીવો કરવા સંગે સાજ. આ. ૧૪

રૂડું ભારતનું તપ દુષ્ટ જીનેશ્વર જન્મથી,
કરવા સર્વ વેદનો સાચો અર્થ પ્રકાશ;
જન્મ્યા જાણ્યા ઇંદ્રાદિકના વચને ભારતે,
પામ્યા ઋષિ તપસ્વી યોગીયો: ઉલ્લાસ. આ. ૧૫

બાંદીખાનેથી છોડ્યા સઘળા બંદિજનો,
ભારત દેશ નગરમાં ઉત્સવ બહુલા થાય;
નગરમાં નાટારલો ઠેર ઠેર થાતા ઘણા,
અમરાપુર સમુ ક્ષત્રીકુંડ સુખ ઉલ્લાસ. આ. ૧૬

પ્રભુને જોવા આવે દેવદેવી નરનારીઓ,
જોષી જોગીઓ સહુ જોવા આવે દોડી;
વરસે સિદ્ધારથ ઘર કંચનગી ખૂબ કોડીઓ,
પ્રભુની જગમાં જોતાં મળે ન બીજી જોડ,
વીરના તેજથકી કોઈ કરે ન જગમાં હોડ—

આ. ૧૭

પ્રભુજી તીર્થ સ્થાપશે સમવસરણમાં બેસીને,
કરશે કેવલજ્ઞાને સત્ય ધર્મ ઉપદેશ;
ગણધર દ્વાદશાંગી ગુંથીને ધર્મ વધારશે,
જેથી ટળશે આધિ વ્યાધિના સહુ કલેશ.

આ. ૧૮

મહાવીર ભારત ઘર ઘર જ્ઞાનાગ્નિ પ્રગટાવશે,
કરશે દુર્ગુણોનો બોધથકી સંહાર;
સર્વે આર્યો એક સ્વરૂપી થઈને ચાલશે,
રાજા રાંક સકલને સરખા હક નિર્ધાર.

આ. ૧૯

સર્વે આર્યો દુઃખ બંધનને છેદી નાખશે,
બાંધ્યા નીચાનો રહેશે નહીં મન અહંકાર;
સહુનો ન્યાય થશે સમભાવપણે જગ સારીઓ,
ટળશે હિંસા યજ્ઞો તથા મનુજ સંહાર.

આ. ૨૦

થાશે પ્રજાસંઘનાં રાજ્ય અને સુનીતિઓ,
શક્તથી ખરડાશે નહીં સર્વ પ્રજાનો સંઘ;
રાજા રૈયત સર્વે આત્મરૂપથી એક થઈ,
કરશે જ્ઞાનસપરસ સાહુચ્ચ ધરી મન રંગ.

આ. ૨૧

પ્રભુજી આત્મજ્ઞાનથી બ્રાહ્મણ મુખ્ય કહાવશે,
ક્ષત્રી બનીને કરશે સર્વ કર્મ સંહાર;
જગતમાં ધર્મ શૂરાનો ક્ષાત્રપણાથી જણાવશે,
અંતર વૈશ્ય બનીને કરશે ગુણ વ્યાપાર.

આ. ૨૨

કેવલજ્ઞાની બનીને સેવા સહુની સારશે,
ગામોગામ કરીને પાદ થકી વિહાર;
સેવા ધર્મતણે ફેલાવો કરશે વિશ્વમાં,
ચતુર્વિધ સંઘ બનાવી કરશે જગ ઉદ્ધાર.

આ. ૨૩

સાચી ભક્તિ સાચાં કર્મો જ્ઞાને જણાવશે,
વિચારો આચારોમાં થાશે બહુ હિદાર;
દયાનો ફેલાવો કરશે ભારતમાં ભાવથી,
ધરોધર પંખીઓ માળા કરશે નિર્ધાર.

આ. ૨૪

જીતી રાગદ્વેષને દુનિયા કરશે નિર્મલી,
આર્યો જૈનો જિનને અનુસરશે દિનરાત;
બ્રાહ્મણ આત્મજ્ઞાનીઓ બનીને વિશ્વ જગાવશે,
નવલું રૂડું પ્રગટયું ભારતનું પરભાત.

આ. ૨૫

ચારે વણે રૂઢિબંધન ખોટાં ત્યાગશે,
ધરોધર આત્મજ્ઞાનનાં પ્રગટાશે બહુ સૂત્ર;
સાચા વ્યવહારો વર્તાશે સાચી નીતિથી,
જ્ઞાનીઓ યોગી થાશે ભારત માતા પુત્ર.

આ. ૨૬

ધરોધર બ્રહ્મ ભાવના યજ્ઞે શુભ પ્રગટાવશે,
જિનજી ચોવીશમે મહાવીરતણે અવતાર;
ભાષે ભવિષ્ય કેશી ઇંદ્રો ને બહુ ઋષિયો,
એવું સુણીને હરખ્યાં ભારતનાં નરનાર.

આ. ૨૭

જયંતી વીરપ્રભુની ઊઝવે સુરનર નારીયો,
વત્યોં ત્રણબુવનમાં જન મનમાં આનંદ;
પ્રગટયો સાત્ત્વિક આનંદ માય ન લોકાલોકમાં,
નાઠા મોહરાયના સબળા સઘળા ફેંદ.

આ. ૨૮

ચૈતર તેરસ મહાવીર જન્મ જયંતી ઉઝવી,
સુરપતિ ઇંદ્રાણીઓ નંદાશ્વરમાં જાય,

માંડે અઠ્ઠાઈ મહોત્સવ ત્યાં લાવે ભાવના,
ત્યાંથી દેવલોકમાં પહોંચીને હરખાય.

આ. ૨૬

ક્ષત્રીકુંડ નગરમાં દશ દિન ઉત્સવ માંડિયો,
પ્રભુનાં મંદિરોમાં પૂજાઓ બહુ થાય;
જમણો જમતાં સર્વે જાતિ નર ને નારીઓ;
દેવાં દેશતણાં નહિં રહેતાં માંહોમાંદ્ય.

આ. ૩૦

આજે વીરપ્રભુની જન્મ જયંતી ઉજવી,
સફળો જન્મ થયો ને ફળી હૃદયની આશ;
ભારત પ્રજાજ્ઞાનથી ગુરૂ બની સહુ દેશનો,
દેશે સ્વતંત્રતા ને આત્મિક જ્ઞાન પ્રકાશ.

આ. ૩૧

ગાયકવાડી રાજ્યે નગર પાદશ શોભતું,
જયંતી વીર પ્રભુની કીધી હર્ષોલ્લાસ;
સંવત્ ઓગણિશ પંચોત્તરની રૂઢી શાલમાં,
ગાવે બુદ્ધિસાગરસૂરિ જ્ઞાનપ્રકાશ.

આ. ૩૨

શ્રી મહાવીર પ્રભુનું પારણું.

ત્રિશક્તિ માતાનું ગાન.

શ્રી મહાવીરપ્રભુનું હાલરડું.

બહાલો બહાલો હૃદયનો પ્રાણ, મહાવીર બાલુડો;
મારું સર્વ મનોરથ સ્થાન, મહાવીર બાલુડો.

આંખલડી અણીયાળી અમૂલી, જોતાં તૃપ્તિ ન થાતીરે;
નાચે નચાવે આંખ ઇસારે, નિર્મલ નેહ સોહાતી. મહા.

પ્રજ્ઞતેજ આંખે ઉભરાતું, પ્રિયજનો ઝટ પરખેરે;
આંખ ઉઘાળે વિશ્વ ઉઘાળે, સહુ હરખાવી હરખે. મહા. ૧

કારમાં નયણાં લોકોત્તર સ્યાં, કાલજડાંને કોરેરે;
નાજીકે નાજી નાઠે મળતું, ઉભરે આનન્દ છોળે. મહા. ૨

હાડમકળી સમ દાંતની પંકિત, હુંસ પંકિત ઝટ*જીતે રે;
 ઉપમાલાયક ડોઈ ન જગમાં, અનુભવ રીત પ્રતીતે. મહા. ૩
 હસતાં પુષ્પ ખરે જ્યમ મોતિ, હાસ્ય મધુરું સુહાતું રે;
 સર્વ બ્રહ્માંડોની સહુ લીલા, કરતું હીલ જણાતું. મહા. ૪
 કાલજડું હરે કાલુ બોલી, કરે તન્મય મન ઠારી રે;
 અદ્વૈત બ્રહ્મના મેળે જામેળે, પ્રેમોદધિ અવનારી. મહા. ૫
 રકત કમલ અળતાનાં જેવાં, પુનિત પગલાં ભરતો રે;
 હુમમગુ ચાલી વિશ્વ ડોલાવે, છાતીએ બાજી પડતો. મહા. ૬
 ઉછળી આનંદઓઘ ઉછાળે, ખોળે પડી શુભ ખેલે રે;
 અંગુઠો મુખમાંડી ચાવી, રમવા નવ નવ ગેત્રે. મહા. ૭
 બાલપ્રભુ પારણીએ પોઢે, હાલરડે હુલરાવું રે;
 પ્રભુના લક્ષણ પારણીયામાં, હીઠાં તે શું ? જણાવું. મહા. ૮
 હાલો હાલો કરતાં હલાવે, ત્રણબુવનને પ્રેમે રે;
 અકલ અલખ લીલામાં લયપચ, રહેતો જીવન દેમે. મહા. ૯
 અનુભવ રમ્મત ગમ્મત કરતો, વિશ્વ જીવાડી એ જીવે રે;
 ત્રણ બુવન અધારે નાહું, પુત્ર પનોતા હીવે. મહા. ૧૦
 બહાલ કરીને છાતી સરખો, આંખી આનંદ પામું રે;
 બાહિર અંતર બાલ પ્રભુના, રૂપે જગ સહુ નામુ. મહા. ૧૧
 પગ ઝાંઝરિએ જગ ચમકાવે, આંખ થકી આકર્ષે રે;
 આનંદ તેજે દેહ ભરેલી, પ્રેમ તેજે બહુ વર્ષે. મહા. ૧૨
 ભૂમિ પડીને સામું જોતો, આંખ મીંચી કંઈ હસતો રે;
 પાસે આવી ખોળામાંથી કળા કરીને ખસતો. મહા. ૧૩
 ખીલે ખીલાવે જુલે જુલાવે, હસે હસાવે રમાવેરે;
 બ્રહ્મરૂપ તન્મયતા મારે, લાડ કરે ને લડાવે. મહા. ૧૪
 સખીઓ આવો બાલ પ્રભુને, હેત કરીને રમાડોરે;
 જગજીવન જગનાથ જીવન મુજ, દેખો ને કિંત્ર બહાલો. મહા. ૧૫

નવ નવ ચૈતન ગુણે ખીલે, અનુભવ રસને ઝીલે રે;
 જીવન શક્તિ અમીરસ હીલે, તેજ સમર્થુ રસીલે. મહા. ૧૬
 અંગેઅંગે રોમેરોમે, આનન્દ હેલી વિલસે રે;
 કામજીગારી કાયા ઉજવલ, દેખતાં દિલ ઉલસે. મહા. ૧૭
 પ્રભુ બાલ મુજ જોળે હુલાવું, તન્મય થઈ ઝટ જાવું રે;
 મુખપર ઝરમર જ્યોતિ ઝળકે, બહાલ કરીને વધાવું. મહા. ૧૮
 નાચે રાચે ધાવે પ્રેમે, મીંચી આંખ ઉઘાડે રે;
 જોઈ રહે મુજ સામું ધાતાં, અદ્વૈત બ્રહ્મ જગાડે. મહા. ૧૯
 બહાલ કરીને અંગે વળગે, ઝંપે નહીં ક્ષણવારે;
 વિશ્વાસીમાં સહુથી સાચો, શુદ્ધ સરલતા ધારે. મહા. ૨૦
 કુદ્રતી શોભા સૌથી સારી, રવિ શયી વારી જાઉં રે;
 બાલક રાજ આનંદ તાજ, ગુણ કેટલા હું ગાઉં. મહા. ૨૧
 આત્મ પ્રતિબિંબ નિર્મલ ન્હાતું, મલકે મુખથી મજાતું રે;
 દિલથી દિલ પરખાવે નયને, મૌન રહી કહે છાતું. મહા. ૨૨
 તૃપ્તિ ન પામું લાડ લડાવે, પ્રભુ ખેલે મુજ જોળે રે;
 જન્મ સફલ થયો પુણ્યોદયથી, આવે ન કે મુજ તોલે. મહા. ૨૩
 અલંકારથી અંગ ઓપાવું, ઝમલાં સરસ પહેરાવું રે;
 દિલ આંગણીએ બાહુડાને, લય લાવી પધરાવું. મહા. ૨૪
 બાહુડાના લાડના લ્હાવે, હરખી ધાતોધાતે રે;
 પૂર્યા પૂર્ણ મનોરથ પ્રભુએ, જાય જીવન હરખાતે. મહા. ૨૫
 કલ્પવૃક્ષ બીજ ચંદ્રની પેઠે, વધતો હર્ષ વધારે રે,
 વૈરીને પણ બહાલો લાગે, ઘેલી બની અવતારે. મહા. ૨૬
 બાહુડા પ્રભુ આગળ ગાતી, ગરબો નવ નવ ગાને રે;
 પ્રભુમય ગાનો તાનો જણાતાં, મને સમજાવે સાને. મહા. ૨૭
 બાહુડામાં સર્વે ભર્યું છે, બાકી રહ્યું નહીં કાંઈ રે;
 સર્વ મનોરથ ફળીયા મારા, રહી કલ્પવૃક્ષની છાંહી મહા. ૨૮

જીવનમાં અમીરસ રેડાયો, પત્ની જીવન શુભ સિદ્ધ્યું રે;
 કેટલે વર્ષતક નંદન જીવો, પ્રભુ ચુંબી અમૃત પીધું. મહા. ૨૬
 રત્ન કુક્ષીને જનની શરોમણિ, ત્રિશલા માત ગણાણી રે;
 તણુ જીવનમાં થઈ હું ચાવી, વિશ્વ વસલ ગ્રહાણી. મહા. ૨૭
 અંબાદેવી શક્તિ પુરાણી, નામ અનેકે ગવાઈરે;
 દુનિયા શાંતિ શ્વાસ ગ્રહંતી, ઘરઘર કરતી વધાઈ. મહા. ૩૧
 બાલા પ્રભુમાં દેવ દેવીઓ, પ્રિયપણું સહુ જોતીરે;
 બુદ્ધિસાગર વારી જાઉં, પ્રભુને વધાવું મોતી. મહા. ૩૨



